
ସୂଚୀପତ୍ର 


'ପ୍ରଗତିବାଦୀ' ୯ 

ସବୁଜ ବିପ୍ସବର ମରୀଟିକା ୧୧ 

ଓଡ଼ିଶାର ଭବିଷ୍ୟତ ଓ ପାରାଦୀପ ୧୩ 
ଭାରତୀୟ ରାଜନୀତିରେ 'ଦଳ ବଦଳ' ୧୫ 
ଅର୍ଥନୈତିକ ବୈଷମ୍ୟ ଓ ଆଞ୍ଚଳିକଚା ୧୭ 
ନୀଚିବିହୀନ ରାଜନୀତି ୧୯ 

ସମାଜବାଦ ଓ ମିଶ୍ରିତ ଅର୍ଥନୀତି ୨୧ 

ଷଷ୍ଠ ଅର୍ଥ କମିଶନ ଏବଂ ଓଡ଼ିଶା ୨୩ 
ଅଣଗେଜେଟେଡ଼ କର୍ମଚାରୀ ଓ ସମାଜବାଦ ୨୫ 
କ୍ଷୁଦ୍ର ସମ୍ଭାଦପତ୍ରର ସ୍ଵାଧୀନତା ଓ ସମାଜବାଦୀ ଆଭିମୁଖ୍ୟ ୨୭ 
ଭୂସଂସ୍କାର: ଲଙ୍ଗଳ ଯା'ର ଜମି ତା'ର! ୨୯ 
ବିଶ୍ଵବିଦ୍ୟାଳୟ ପରିଚାଳନା ଓ ନିର୍ବାଚନ ୩୧ 
ଖଦୀ, ନିଶାଦୃବ୍ୟ ଓ କଂଗ୍ରେସ ୩୩ 

ମରୁଡ଼ି ଓ ଅନାହାର ମୃତ୍ୟୁ ୩୫ 

'ସିପାହୀ ବିଦ୍ରୋହୀ ୩୭ 

ଅମଲାତନ୍ଧ ଓ ଜନସାଧାରଣ ୩୯ 

ପଞ୍ଚମ ଯୋଜନାରେ ଓଡ଼ିଶା ୪୧ 

ଧଳା ଟୋପି, ନାଲି ଫିଚା ଓ ଟକା ଥଳୀ ୪୪ 
ବିପ୍ପବ ଟିରଚତନ ୪୬ 

ବିଭକ୍ତ ଆଦର୍ଶର ସମନ୍ୟ। ୪୭ 
ସାତ୍ମାଦିକଚାର ମାନଦଣ୍ଡ ୪୯ 

ଶିକ୍ଷାବିହୀନ ଗଣତନ୍ତ୍ର ୫୦ 

ବଞ୍ଚବାର ସଂଗ୍ରାମ ୫୨ 

ଏକ ବିକକ୍ସ ଚିନା ୫୪ 

ଏକ ନୂତନ ତୃଷ୍ଟିଭଙୀ ୫୬ 

ଭାରତୀୟ ଅର୍ଥନୀଚିରେ ମୌଳିକ ପରିବର୍ଭନ ଅପରିହାର୍ଯ୍ୟ ୫୮ 

ମୁଲ୍ତିଗଡ଼ର କ୍ଷୁଧା ୬୨ 

ଅଚଳ ପଦ୍ଧ ୬୩ 

ପ୍ରାଥମିକ ଶିକ୍ଷାର ଭବିଷ୍ୟତ ୬୫ 
ପ୍ରତିବାଦସୂଚକ ଭୋଟ ହିଁ ଜୟ ପରାଜୟର କାରଣ ହେବ ୬୭ 
କ୍ଷୁଧା ଓ କ୍ଷମତାର ସଂଗ୍ରାମ ୭୦ 

ରକ୍ତାକ୍ତ ଆତ୍ଛା ଓ କ୍ଷମଚା ୭୩ 

ସମ୍ବାଦପତ୍ରର ନିରାପଘା ୭୬ 

ସରକାର, ପା୍ଲ୍ୟାମେଣ୍ଡ ଓ ପରଖିରା ୭୮ 
ଗାନ୍ଧୀ 'ମହାତ୍ସା' ନ ଥୁଲେ... ୭୯ 
ଇନ୍ଦିରା-ଜୟପ୍ରକାଶ ବିଚର୍କର ମୌଳିକ ଦିଗ ୮୨ 
ଲବଣ ସତ୍ୟାଗ୍ରହ ୮୫ 

ଅମୀମାଂସିତ କାଶ୍ମୀର ୮୭ 

ଅନାହାର ମୃତ୍ୟୁ ୮୯ 

ଶିକ୍ଷକ ଓ ଶାସକ ୯୧ 

ଉଦାସୀନଚାର ହିଂସା ୯୩ 

କଥା ନୁହେଁ; କାର୍ଯ୍ୟ ୯୪ 

ଚୋରା ବେପାରୀ ବନାମ ନାଗରିକ ଅଧୁକାର ୯୬ 
ଶିକ୍ଷକ ଓ ସରକାର ୯୮ 

ବିଗତ ୧୯୭୪ ୧୦୦ 

ତୁର୍ବଳ ଶ୍ରେଣୀ ୧୦୨ 

ଜରୁରୀ ପରିସ୍ଥିତି ୧୦୪ 

ଏକ ନ୍ତନ ଦିଗଛ ୧୦୬ 

ସମନ୍୍ୟର ସେତୁ ୧୦୮ 

ବର୍ଣ୍ଡବୈଷମ୍ୟ ବିରୁଦ୍ଧରେ ଶେଷ ସଂଗ୍ରାମ ୧୧୦ 
ସମାଧାନ ହେବ କିପରି? ୧୧୨ 

କଥାବାରା କାହା ସହିତ? ୧୧୫ 

ଶ୍ରମିକ ଶ୍ରେଣୀର ଶକ୍ତି ୧୧୭ 

ଅର୍ଥ ଓ ନିର୍ବାବନ ୧୧୯ 

ସାଧୁ ସାବଧାନ ୧୨୨ 

ଓଡ଼ିଶାର ନ୍ଚନ ମନ୍ିମଣ୍ଡଳକୁ ଖୋଲା ଟିଠି ୧୨୪ 
ସ୍ବାଧୀନତା ଓ ଶିକ୍ଷାନୀତି ୧୨୮ 

ଶିକ୍ଷା ସମସ୍ୟାର ଏକ ଦିଗ: ଶିକ୍ଷକ ୧୩୦ 
ଅନ୍ଧକାରର ରାଜଧାନୀ ୧୩୫ 

ଉପକ୍ରମଣିକା 


ଶତ ସଂଗ୍ରାମର ନାୟକ, ବିପ୍ନବୀ ପୁରୁଷ, ଓଡ଼ିଆ ଜାତିର ଚିର ନମସ୍ୟ, ବେସାଲିସ୍‌ 
ସ୍ତମ୍ଭକାର ପ୍ରଦ୍ୟୁମ୍ନ ବଳ ଥିଲେ ଏକ ବଳିଷ୍ଠ ଅନୁଷ୍ଠାନ । ତାଙ୍କର ଉର୍ ସ୍ବଳ କଲମର ପ୍ରତିଟି 
ଅକ୍ଷର ଥିଲା ଜନଜୀବନ, ବିଶ୍ଵ ଦେଶ ଓ ଦଶ ପାଇଁ ଅଙ୍ଗୀକାର । ହାଣ୍ଡିଶାଳର 
ଅର୍ଥନୀତିଠାରୁ ବିଶ୍ଵ ଅର୍ଥନୀତି ଯାଏ ସବୁଥିରେ ନିର୍ଭାକ ସମୀକ୍ଷା କରିଥିବା ପ୍ରଦ୍ୟୁମ୍ନ ବଳ 
ବିଗତ କିଛି ଦଶନ୍ଧି ଧରି 'ପ୍ରଗତିବାଦୀ'ର ସମ୍ପାଦକୀୟ ସ୍ତମ୍ଭ ଜରିଆରେ ଯେଉଁ ମତାମତ 
ସୃଣ୍ଟି କରିଯାଇଛନ୍ତି ତାହା ଯେତେ ପୂରୁଣା ହେଉଛି ସେତିକି ଅଧିକ ଗୁରୁତ୍ବପୂର୍ଣ୍ଣ 
ହୋଇଉଠୁଛି । 


ସ୍ବାଧୀନୋତ୍ତର ଭାରତର ଜନଜୀବନର ସମସ୍ୟା, ଶିଢ୍ପ ସମସ୍ୟା, ବିସ୍ଥାପିତର 
ସମସ୍ୟାକୁ ଅତି ନିବିଡ଼ ଭାବେ ଅନୁଶୀଳନ କରି ତାହାର ବିକଳ୍ପ ଚିନ୍ତା କରିବା କ୍ଷେତ୍ରରେ 
ଯେଉଁ କେତେକ ବିରଳ ମଣିଷ ଜାତ ହୋଇଛନ୍ତି ସେମାନଙ୍କ ମଧ୍ୟରୁ ଶ୍ରୀଯୁକ୍ତ ବଳ 
ଅନ୍ୟତମ । ମଣିଷ ଦୟାରେ ଯାହା ହାସଲ କରେ ତାହା ନିଜ ପାଇଁ ଅଧିକାର ସାବ୍ୟସ୍ତ 
ହୋଇପାରେନାହିଁ । ଆର୍ଥିକ ସବଳ ଥିବା ଲୋକମାନେ ସର୍ବଦା ସମାଜରେ ଉନ୍ୃଷ୍ଟ ସ୍ଥାନରେ 
ଅଧୀଷ୍ଠିତ ଥାଆନ୍ତି ଏବଂ ବହୁଳ ଭାଗକୁ ଶାସନ କରିଥାନ୍ତି । ବଞ୍ଚିବା ପାଇଁ ସଂଗ୍ରାମ କଲେ 
ସେମାନଙ୍କୁ ମିଳୁଛି ଲାଠି ଓ ଗୁଳି । ସମତାଭିତ୍ତିକ ସମାଜ ଗଠନ ପାଇଁ ସଂଗ୍ରାମ ହିଁ ଏକମାତ୍ର 
ବିକଳ୍ପ ବୋଲି ଦର୍ଶାଇଛନ୍ତି ଶ୍ରୀଯୁକ୍ତ ବଳ । ମଣିଷର ପରିଚୟ ବ୍ୟକ୍ତିତଵରୁ ସଷ୍ଟ ହୁଏ । 
ଧନତାନ୍ତ୍ରିକ ବ୍ୟବସ୍ଥାରେ ମଣିଷର ବ୍ୟକ୍ତିତ୍ଵ ସଠିକ୍‌ ନିରୂପିତ ହୋଇପାରେନାହିଁ । ସେହିପରି 
ଯେଉଁ ଦେଶରେ ନାରୀ ନିଜ ପେଟଚାଖଞ୍ଡକ ପାଇଁ ଶରୀର ବିକିବାକୁ ବାଧ୍ୟ ହୁଏ, ଯେଉଁ 
ଦେଶରେ ଲୋକେ ଦିଓଳା ମୁଠାଏ ଖାଇବାକୁ ପାଆନ୍ତି ନାହିଁ ସେହି ଦେଶରେ ଅଯଥାରେ 
ପର୍ବପର୍ବାଣୀ, ପୂଜା ନାମରେ କୋଟିକୋଟି ଟଙ୍କା ବ୍ୟୟ କରାଯିବାକୁ ବାସ୍ତବରେ ପସନ୍ଦ 


କରିନାହାନ୍ତି ଶ୍ରୀଯୁକ୍ତ ବଳ । 


ଉନ୍ମେଷ ୫ 

ଦେଶ ଯେତିକି ଅଗ୍ରସର ହେଉଛି ସେହି ପରିମାଣର କଳାଟଙ୍କା ବୃବି ପାଇବାରେ 
ଲାଗିଛି । ଆତ୍ସସଚେତନତା ବିନା ଏହା ରୋକିବା ସମ୍ଭବ ହୋଇପାରିବ ନାହିଁ । ବରଂ 
ଏହାଦ୍ଵାରା ଗଣତନ୍ତ୍ରର ସୁନେଲି ଭବିଷ୍ୟତ ବର୍ଷ କେଇଟା ମଧ୍ୟରେ କଳଙ୍କିତ ହୋଇଯିବ । 
କଠୋର ପ୍ରଶାସନିକ ବ୍ୟବସ୍ଥା ଜରିଆରେ କଳାଧନ ଉପାର୍ଜନ ରୋକାଯାଇପାରିବ ବୋଲି 
ଦୃଢ଼ ବିଶ୍ଵାସ ରଖୁଥିବା ଶ୍ରୀଯୁକ୍ତ ବଳ ଏକ ଦରିଦ୍ରମୁକ୍ତ ଯାତନାମୁକ୍ତ ଭାରତ ଗଠନର ସ୍ବପ୍ନ 
ଦେଖୁଛନ୍ତି ବିଭିନ୍ନ ସମ୍ପାଦକୀୟ ସ୍ତମ୍ଭରେ | ପ୍ରତ୍ୟେକ ସ୍ତମ୍ଭର ପର୍ଯ୍ୟାଲୋଚନା, ବିଶ୍ଲେଷଣ, 
ଆତ୍ସନିବେଦନ, ଆହ୍ବାନ, ସଂଘର୍ଷର ଡାକ ରହିଛି ସ୍ବତନ୍ତ୍ର । 


ସମୀକ୍ଷା ଜରିଆରେ ବିପ୍ଳବର ଦାବାନଳ ସୃଷ୍ଟି କରିଥିବା ଶ୍ରୀଯୁକ୍ତ ବଳ ଆହ୍ବାନ 
ଦେଇଛନ୍ତି ଏଦେଶର ଶାସନ, ସମାଜ, ସଂସ୍କୃତି, ଅର୍ଥନୀତି ଓ ସର୍ବୋପରି ରାଜନୀତିର 
କର୍ତ୍ତତ୍ ଯେଉଁମାନଙ୍କ ଦ୍ଵାରା କରାୟତ୍ତ ବା ନିୟନ୍ତ୍ରିତ ସେମାନେ ମଣିଷ ମାନସର ଅନ୍ଧକାରର 
କୂଜଝଟିକା ଭିତରେ ଏହି ଉଜ୍ଵଳ ଅଥଚ ଲୋହିତ ତାରକାର ସଂକେତକୁ ଗ୍ରହଣ କରିବେ 
କି ? (ପ୍ରଗତିବାଦୀ, ୨୬ ଜୁନ୍‌, ୧୯୭୪) | 


ଶିକ୍ଷା କ୍ଷେତ୍ରରେ ବ୍ଯାପକ ସଂୟ୍ାର ଆଣିବା, ଶିକ୍ଷାର ଜାତୀୟକରଣ ନ ହେବା, 
ପ୍ରତିବର୍ଷ ଶିକ୍ଷା ପାଇଁ ବ୍ୟୟ ବରାଦ କମ ହେବାକୁ ସହଜରେ ଗ୍ରହଣ କରିପାରିନାହାନ୍ତି 
ସେ । ପ୍ରାଥମିକ ଶିକ୍ଷା ଉପରେ ନିର୍ଭର କରେ ଦେଶର ଭବିଷ୍ୟତ । ଏହା ଯେପରି 
ସାର୍ବକନୀନ ହେବ ସେଥିପାଇଁ ସେ ଚିର ବ୍ୟଗ୍ର ଥିଲେ | ଖବରକାଗଜର ସ୍ତରାଧୀନତା, 
ସ୍ବାଭିମାନ ଉପରେ ଯଥେଷ୍ଟ ସତର୍କ ଥିଲେ ଶ୍ରୀଯୁକ୍ତ ବଳ ! ଯେଉଁଦେଶରେ ଖବରକାଗଜ 
ସେତେ ସ୍ତାଧୀନତା ପାଇଛନ୍ତି ସେହି ଦେଶ ସେତେ ବୌଵିକତାରେ ସମୃଦ୍ଧ ବୋଲି ମତ 
ଦେଇଆସିଥିବା ଶ୍ରୀଯୁକ୍ତ ବଳ କଲମ ନିଥର ହୋଇ ନ ଥିଲା ୧୯୭୪ ମେ, ୨୩ରେ । 
ବିହାରରେ ଆନ୍ଦୋଳନକାରୀମାନେ ସର୍ଚ୍ଚଲାଇଟ ଖବରକାଗଜ କାର୍ଯ୍ୟାଳୟ ଉପରେ 
ଆକ୍ରମଣ କରିବା ପରେ ତାଙ୍କର କ୍ରୋଧତ କଲମ ଗର୍ଜି ଉଠିଥିଲା | ସେ ଏହି ଆକ୍ରମଣର 
ତୀବ୍ର ନିନ୍ଦା କରିଥିଲେ । 


୧୯୩୦ ଏତିହାସିକ ଲବଣ ସତ୍ୟାଗ୍ରହର ମହାନ ବାଉାଁ ଭାରତ ଇତିହାସରେ 
ଯେପରି ଚିର ଯାଜୁଲ୍ୟମାନ ହୋଇ ରହିବ ଠିକ୍‌ ସେପରି ଏହାର ୪୪ ବର୍ଷ ପରେ 
ଭାରତରେ ଲୁଣ ଦର ବୃଦ୍ଧି ସମ୍ପର୍କରେ ପ୍ରଗତିବାଦୀ" ସମ୍ପାଦକୀୟ ସ୍ତମ୍ଭରେ ଶ୍ରୀଯୁକ୍ତ 
ବଳ ଯେଉଁ ଯୁକ୍ତି ଉପସ୍ଥାପନ କରିଥିଲେ ତାହା ଆଗାମୀ ଇତିହାସ ପାଇଁ ଏକ 
ଚେତାବନୀ ହୋଇରହିବ। ଏପରିକି ଲୁଣ ଦର ବିରୋଧୀ ଆନ୍ଦୋଳନକୁ ସେ ମୁକ୍ତି 


__୬ ଉଜନ୍ଦେଷ 

ସଂଗ୍ରାମର ଏକ ବାଉ୍ଁଁ। ବୋଲି ଉପସ୍ଥାପିତ କରିବା ବାସ୍ତବରେ ତାଙ୍କର ସଂଗ୍ରାମୀ 
ଆଭିମୁଖ୍ୟକୁ ପରିପୃଷ୍ଠ କରୁଛି । 


ସୁଦୂର ଓଡ଼ିଶାରେ ରହି ଦକ୍ଷିଣ ଆଫ୍ରିକାର ବର୍ଣଣବୈଷମ୍ୟ ନୀତି ବିରୋଧରେ ସ୍ତର 
ଉତ୍ତୋଳନ କରିଥିଲେ ଶ୍ରୀଯୁକ୍ତ ବଳ । ଦକ୍ଷିଣ ଆଫ୍ରିକାରେ ୨ ୨ ନିୟୁତ କଳାଲୋକଙ୍କୁ 
ମାତ୍ର ୪ ନିୟୁତ ଗୋରା ଲୋକ ଶାସନ କରିବାକୁ ସହଜରେ ଗ୍ରହଣ କରିପାରି ନ ଥିଲେ 
ସେ । ଏଥିପାଇଁ ବଜ୍ର ନିର୍ଘ୍ୋଷ କଣ୍ଢଟରେ ୧୯ ୭ ୬, ୧୦ ନଭେମ୍ବର ସମ୍ପାଦକୀୟ ସ୍ତମ୍ଭରେ 
ଲେଖୁଥିଲେ- ଦକ୍ଷିଣ ଆଫ୍ରିକାର ସାମରିକ ଶକ୍ତିକୁ ଅନ୍ୟ ଆଫିକୀୟ ଦେଶମାନେ ଭୟ 
କରୁଛନ୍ତି । କିନ୍ତୁ ସଂଖ୍ୟାଗରିଷ୍ଠ କଳାଲୋକେ ଯେ ଅଧିକ କାଳ ଭୟରେ ନିଜକୁ ଶୋଷିତ 
ହେବାକୁ ଦେବେ ନାହିଁ ତାହା ପରିଷ୍କାର ହୋଇଗଲାଣି । 


ଶ୍ରମିକ ଶ୍ରେଣୀ ତିଆରି କରିଛନ୍ତି ନୂଆ ପୃଥିବୀ । ସେମାନଙ୍କ ରକ୍ତରେ ତିଆରି ହୋଇଛି 
କୋଠା, ରାସ୍ତା- ସବୁକିଛି । ତଥାପି ସେମାନେ ଶ୍ରମଶୋଷଣର ଆବରଣ ତଳେ 
ରହିଯାଇଛନ୍ତି ଚିର ଶୋଷିତ । ସେମାନଙ୍କ ସୁରକ୍ଷା ପାଇଁ ସରକାର ନିରବ । ଏହାକୁ 
ହୃଦ୍ବୋଧ କରି ଶ୍ରୀଯୁକ୍ତ ବଳ ୧୯୭୭ର ଏତିହାସିକ ଶ୍ରୀଲଙ୍କା ଶ୍ରମିକଙ୍କ ଧର୍ମଘଟକୁ 
ମୁକ୍ତକଣ୍ଡରେ ସ୍ବାଗତ କରିଥିଲେ ଏବଂ ଦର୍ଶାଇଥିଲେ ଶ୍ରମିକମାନେ ସମସ୍ତ ଆଇନକୁ ଭଙ୍ଗ 
କରି ଧର୍ମଘଟ ମାଧ୍ୟମରେ ଯେପରି ବିଜୟ ହାସଲ କଲେ ତାହା ଶ୍ରମିକ ଶ୍ରେଣୀର 
ଇତିହାସରେ ସ୍ବର୍ଣ୍ଣାକ୍ଷରରେ ଲିପିବଦ୍ଧ ହୋଇ ରହିବ । 


ବିଶେଷ କରି ଓଡ଼ିଶା ନୂତନ ମନ୍ତ୍ରିମଣ୍ଡଳ ନିକଟକୁ ଯେଉଁ ଖୋଲାଚିଠି ୧୯୭୭ 
ଜୁନ ୨୫ରେ ପଠାଇଥିଲେ ତାହାର ଆବେଦନ, ଆହ୍ବାନ, ଦୃଷ୍ଟିଭଙ୍ୀ, ଇଙ୍ଗିତ ଆଜି 
କାହିଁକି ଯୁଗଯୁଗ ପାଇଁ ତାହା ଇତିହାସରେ ଅମର ହୋଇରହିବ । ତାଳଚେରର ଖାଦାନ 
ଶ୍ରମିକ ଇବ୍ରାହିମ, ପଟିଆର ଚାଷୀ ସନାତନ, ଚା' ଦୋକାନର ବୟ ଏରଫାନ, ଡାକ୍ରର 
ସୁଦର୍ଶନ, ଆଇବିଏମର ବିଶୁ ମହାଚ୍ିଙ୍କ ସ୍ପପ୍ପର ଓଡ଼ିଶା ଯେପରି ଗଠିତ ହୋଇପାରିବ, 
କ୍ଷୁଧତ ଲୋକଙ୍କ ପେଟ ଅପୂରା ରହିବ ନାହିଁ, ଓଡ଼ିଶାର ସ୍ବାଭିମାନ ଯେପରି ବିଶ୍ଵାକାଶରେ 
ମିଳାଇଯିବ ନାହିଁ, ଖଣିଖାଦାନ ଭରା ଓଡ଼ିଶାରେ କେହି ଯେପରି ବେକାରୀ ରହିବେ 
ନାହିଁ ସେ ସମ୍ପର୍କରେ ଶ୍ରୀଯୁକ୍ତ ବଳ ନୂତନ ମନ୍ତ୍ରିମଣ୍ଡଳ ନିକଟରେ ଆହ୍ବାନ ରଖୁଛନ୍ତି | ଏହି 
ଆହ୍ବାନ ବାସ୍ତବରେ ତତ୍କାଳୀନ ସରକାର ପାଇଁ ଉଦ୍ଦିଷ୍ଟ ନ ଥିଲା ବରଂ ତାହା ଉଦ୍ଦିଷ୍ଟ 
ଥିଲା ତୋଷାମଦଭରା ରାଜନୀତି, ପ୍ରିୟାପ୍ରୀତି ଭରା ତୋଷଣ, ଶୋଷଣ ବିରୋଧରେ 
ରକ୍ତଚାବୂକ । 


ଉନ୍ମେଷ ୬୭ 

'ପ୍ରଗତିବାଦୀ"ରେ ପ୍ରକାଶିତ ଅତୀତ ପୃଷ୍ଠାର କିଛି ସମ୍ପାଦକୀୟ ସ୍ତମ୍ଭ ଓଡ଼ିଶା ଇତିହାସର 
ମୋଡ଼ ପରିବର୍ଭନ କରିବ ବୋଲି ବିଶ୍ଵାସ ରହିଛି । ମୂର୍ଜିକାର ଚାଲିଗଲେ ବି ମୂର୍ଭି ଯେପରି 
ଅଜସ୍ର ଜନଗଣଙ୍କୁ ଉଦ୍‌ବୁବ୍ଧ କରିଥାଏ ଠିକ୍‌ ସେପରି ମହାନ ଜନନେତା, ସାତ୍ଭାଦିକ, 
ସ୍ତମ୍ଭକାର, ଦାର୍ଶନିକ ଆଜି ଆମ ନିକଟରେ ରହି ନ ଥିଲେ ମଧ୍ୟ ତାଙ୍କ ରାଜନୈତିକ, 
ସାମାଜିକ, ଅର୍ଥନୈତିକ ବିଶ୍ଲେଷଣ ଦିନକୁ ଦିନ ଜନଗଣଙ୍କୁ ଉଦ୍ବୁବ୍ଧ କରିଚାଲିଥିବ । 


ବିନୋଦ 
୩୦, ସେପ୍ଟେମ୍ମଭର, ୨୦୦୯ 


_ ୮ ଉନ୍ତେଷ 

' ପ୍ରଗତିବାଦୀ 


ଗତିପ୍ରଧାନ ମୌଳିକ ଭିତ୍ତିକୁ ଆଧାର କରି ସମାଜର ବିକାଶ । ବିକାଶମୁଖୀ ସମାଜର 
ବିଶେଷତ୍ଵ ହେଲା ପ୍ରଖର ଗତି | ଏହି ଚିନ୍ତା ଯେଉଁଠାରେ ଏବଂ ଯେତେବେଳେ କ୍ଳିୟାଶୀଳ 
ରୂପ ଗ୍ରହଣ କରେ ତାହା ପ୍ରଗତିର ପରିଚାୟକ | 


ଯାହା ଆଜି ଆଦର୍ଶ କାଲିକୁ ତାହା ପୁରାତନ ଏବଂ ଅନାବଶ୍ଯକ । ଆଜି ଯାହା 
ନୂତନ କାଲି ତାହା ସ୍ପଥିତାବସ୍ଥାରେ ପରିଣତ ହୋଇଯିବ। ବିପ୍ଲବ ଗୋଟାଏ ସ୍ଥାଣୁ ଅବସ୍ଥା 
ନୁହେଁ । ଗତିଶୀଳତା ବିପ୍ଳବର ପ୍ରଧାନ ଉପାଦାନ ! 


ଅପ୍ରତିହତ ଗତିଶୀଳତା ପ୍ରଗତିବାଦୀ'ର ଧର୍ମ | ପୁରୁଣା ସ୍ଥିତିକୁ ଧଂସ କରି ନୂତନ 
ମୂଲ୍ୟବୋଧ ସୃଷ୍ଟି କରି ତାହା ଉପସ୍ଥାପିତ ଏବଂ ପ୍ରତିପାଦିତ କରିବା ପ୍ରଗତିବାଦୀ'ର କର୍ମ। 


ମଣିଷ ଜୀବନରେ ଯେଉଁ ଆଲୋକର ଝଡ଼ ପ୍ରବଳ ବେଗରେ ବହୁଛି ସେଥିରେ 
କେବଳ ପ୍ରଗତିବାଦୀ ସେ ବେଗ ସହିତ ତାଳ ଦେଇ ଧାଇଁପାରୁଛି | ଅଧିକଂଶ ବହୁ 
ପଛରେ ପଡିଯାଉଛନ୍ତି । ଜୀର୍ଣ୍ଣ କୌଳିକତାରୁ ନିଜକୁ ମୁକ୍ତ କରି ଏମାନେ ଦିନେ ଚିର 
ଯୌବନର ଅଧୂକାରୀ ପ୍ରଗତିବାଦୀ ସହିତ ସାମିଲ ହେବେ ଏହି ଆଶା ପୋଷଣ ନ 
କଲେ ସମାଜ ଜଡ଼ ହୋଇଯିବ। ପ୍ରତିଷ୍ଠିତ ଅବସ୍ଥା-ବ୍ୟବସ୍ଥା ଦ୍ଵାରୀ ସମାଜ ଆକ୍ରାନ୍ତ 
ହେଲେ ପ୍ରଗତିବାଦୀ ବିଦ୍ରୋହ କରିବ । ଅନ୍ୟାୟ, ଅନାଦର୍ଶ, ଅଭାବ ଏବଂ ଅନୀତି 
ବିରୁ୍ଧରେ ସକ୍ରିୟ ସଂଗ୍ରାମ କରିବ । 


ମଣିଷର ସାମୂହିକ ଆଶା ଆକକ୍ଷା ପୂରଣ ପାଇଁ ନିରବଢ଼ିନ୍ଧ ସାଧନା ଅପରିହାର୍ଯ୍ୟ । 
ଶୋଷଣ ମଣିଷ ସମାଜର ଆଦିମ ଚରିତ୍ର । ଶୋଷଣ ବିପକ୍ଷରେ ବରଂ ଶୋଷିତ ସପକ୍ଷରେ 


i 


ଅସ୍ତ୍ର ଧାରଣ କରିବାକୁ ପ୍ରଗତିବାଦୀ ଯେ କୌଣସି ପରିସ୍ଥିତିରେ ପଶ୍ଚାତ୍ପଦ ହେବ ନାହିଁ। 


ଉନ୍ମେଷ ୯ 

ଏହି କାର୍ଯ୍ୟରେ ପ୍ରତିବନ୍ଧକ ଅନେକ | ଏ ବିଷୟରେ ପ୍ରଗତିବାଦୀ ସଚେତନ । 


କିରୁ ଜୀବନର ସତ୍ୟ ପାଇଁ ମଣିଷ ମନରେ ଯେଉଁ ଅସୀମ ଆଗ୍ରହ ଏବଂ ସମ୍ମାନ 
ଅଛି ତାହା ପ୍ରଗତିବାଦୀର କଣ୍ଟକିତ ଦୀର୍ଘ ପଥରେ ଏକମାତ୍ର ପାଥେୟ। 


ପ୍ରଗତିବାଦୀ, ୨ ୬ ଜୁନ,୧ ୯୭୩ 

ସବୁଜ ବିପୃବର ମରୀଚିକା 


ଗତ ଦୂଇ ବର୍ଷ ଭଲ ବୃଷ୍ଟିପାତ ହେତୁ ଦେଶରେ ଖାଦ୍ୟ ଅବସ୍ଥା ସଂପର୍କରେ “ସବୁଜ 
ବିପ୍ଳବ'ର ଉତ୍ସାହପ୍ରଦ ଘୋଷଣାମାନ ପ୍ରକାଶ ପାଇଲା। ଚଳିତ ବର୍ଷ ଦେଶର ଅନେକ 
ଅଞ୍ଚଳରେ ବ୍ୟାପକ ଅନାବୃଷ୍ଠି ହେତୁ ଖାଦ୍ୟାଭାବର ଏକ ଭୟଙ୍କର ଆଶଙ୍କା ଦେଖାଦେଇଛି। 


ପ୍ରକୃତି ଉପରେ ନିର୍ଭର କରି ଦେଶର ଖାଦ୍ୟ ଉପ୍ପାଦନ ବିଷୟରେ ନୀତି ଗ୍ରହଣ 
କରିବା ସମୀଚିନ ନୁହେଁ । ଜଳସେଚନ, ସାର ଉପ୍ପାଦନ, ଚାଷ ପାଇଁ ଆଧୁନିକ 
ଯନ୍ତ୍ରୋପିକରଣର ବହୁଳ ବ୍ଯବହାର ଇତ୍ୟାଦି ମୌଳିକ କାର୍ଯ୍ୟକ୍ରମ ଉପରେ ହିଁ ଖାଦ୍ୟଶସ୍ୟର 
ଉପ୍ପାଦନ ନିର୍ଭର କରେ ତା'ଛଡା ଆମେ ଏବେ ମଧ୍ୟ ବିଦେଶରୁ ସାର ଆମଦାନୀ କରୁଛୁ । 


ଖାଦ୍ୟ ନୀତିରେ ଗତ କେତେ ବର୍ଷ ହେଲା ଯେଉଁ ଆତ୍ମସନ୍ତୋଷ ଭାବ ସୃଷ୍ଟି 
ହୋଇଥିଲା ତାହା ଏକାନ୍ତ ଅବାସ୍ତବ ବୋଲି ପ୍ରମାଣିତ ହୋଇଛି । ଖାଦ୍ୟଶସ୍ୟରେ ସ୍ାବଲନ୍ଧ୍ରୀ 
ନ ହେଲେ ଯେକୌଣସି ଦେଶ ତାହାର ବୈଦେଶିକ ନୀତି, ଆମଦାନୀ-ରପ୍ତାନୀ ବାଣିଜ୍ୟ 
ଏବଂ ଦେଶରକ୍ଷା ନୀତିରେ ସ୍ତାଧୀନ ଦୃଷ୍ଟିଭଙ୍ଗୀ ରକ୍ଷା କରିବା କଷ୍ଟକର ହୁଏ। 


ଏ ବର୍ଷ ପ୍ରାୟ ୨୦ ଲକ୍ଷ ଟନ୍‌ ଖାଦ୍ୟଶସ୍ୟ ଆମେରିକା ପ୍ରଭୃତି ରାଷ୍ଟ୍ରମାନଙ୍କଠାରୁ 
ଆମଦାନୀ କରିବାକୁ ହେବ । ଏଥିପାଇଁ ବହୁତ ପରିମାଣ ବିଦେଶୀ ମୁଦ୍ରା ଆବଶ୍ୟକ | ଯେଉଁ 
ବୈଦେଶିକ ମୁଦ୍ରା ଖାଦ୍ୟଶସ୍ୟ କିଣିବାକୁ ବ୍ୟୟିତ ହେବ ତାହା ଦେଶରେ ଦୁଷ୍ମାପ୍ୟ ଅନେକ 
ଜିନିଷ ଆମଦାନୀ କରିବାକୁ ବ୍ୟୟିତ ହୋଇଥାନ୍ତା। ଏ ନୂତନ ପରିସ୍ଥିତି ଦ୍ଵାରା ଯୋଜନାର 
ଅନେକ ଦିଗ ବ୍ୟାଘାତ ପ୍ରାପ୍ତ ହେବ । 


ଖାଦ୍ୟଶସ୍ୟ ଉପ୍ପାଦନ ସାଙ୍ଗକୁ ସମଗ୍ର ଦେଶରେ ଏକପ୍ରକାର ବଣ୍ଟନ ନାତି ପ୍ରଚଳନ 
କରିବା ଆମର ଲକ୍ଷ୍ୟ ଥିଲା। ୧୯ ୬୯ ମସିହା ବନ୍ଦେ କଂଗ୍ରେସ ଅଧିବେଶନଠାରୁ ଗତ 
ଡିସେତ୍ଭର ମାସର ବିଧାନ ନଗରକଂଗ୍ରେସ ଅଧିବେଶନ ପର୍ଯ୍ୟନ୍ତ ଖାଦ୍ୟଶସ୍ୟ ବ୍ୟବସାୟ 


ଉନ୍ମେଷ ୧୧ 

ରାଷ୍ଟ୍ରାୟତ୍ତ ହେବ ବୋଲି ନିଷ୍ପର୍ି ନିଆଚାଲିଛି। କେତେକ ରାଜ୍ଯର ମୁଖ୍ୟମନ୍ତ୍ରୀ ଓ 
ଖାଦ୍ୟମନ୍ତ୍ରୀମାନେ ଖାଦ୍ୟଶସ୍ୟର ସଂପୂର୍ଣ୍ଣ ରାଷ୍ଟୀୟକରଣ ଏତେ ଶୀଘ୍ର ସମ୍ଭବ ନୁହେଁ ବୋଲି 
କହୁଥିବା ପ୍ରକାଶ | 


ଭୋକିଲା ପେଟରେ ଗଣତନ୍ତ୍ର ଓ ସମାଜବାଦର ବୟାନ ଏବଂ ସ୍ପୋଗାନ ଏକ 
ଅର୍ଥହୀନ କସରତ ପରି ମନେହୁଏ । 


ଓଡ଼ିଶାରେ ଖାଦ୍ୟାଭାବଜନିତ ମୃତ୍ୟୁ ଗତ ଦୁଇବର୍ଷ ହେଲା ଲାଗି ରହିଛି । ଚଳିତ 
ବର୍ଷ ଓଡ଼ିଶା ସାଙ୍ଗକୁ ମହାରାଷ୍ଟ, ଗୁଜରାଟ, ରାଜସ୍ଥାନ ଓ ମହୀଶୂର ପ୍ରଭୁତି ରାଜ୍ୟରେ 
ବ୍ୟାପକ ମରୁଡି ହେତୁ ଦୁର୍ଭି୍ଷର ଆଶଙ୍କା ଦେଖାଦେଇଛି ଏବଂ ଅନେକ ଗରୀବ ଲୋକେ 
ଅକାଳ ମୃତ୍ୟୁର ଶିକାର ହେବେ । 


ଇତିହାସ ଏ ଅବସ୍ଥା ପାଇଁ କାହାକୁ ଦାୟୀ କରିବ ? 


ପ୍ରଗତିବାଦୀ, ୩ ଫେବୃଆରୀ, ୧୯ ୭୩ 


୧୨ ଉନ୍ନ୍େଷ 

ଓଡ଼ିଶାର ଭବିଷ୍ୟତ ଓ ପାରାଦୀପ 


କାରକ ପୂର୍ତମା ଦିନ ସକାଳେ ଓଡ଼ିଶାରେ ଯେଉଁ ବୋଇତ ବନ୍ଦାଣ ଉତ୍ସବ ପାଳିତ 
ହୁଏ ତାହା ଏତି ହାସିକ । ଅତୀତରେ ଆମର ପୂର୍ବପୁରୁଷ ସମୁଦ୍ରଯାତ୍ରା କରି ଦକ୍ଷିଣ ପୂର୍ବ 
ଏସିଆରେ ଭାରତବର୍ଷର ବର୍ହିବାଣିଜ୍ୟ ଏବଂ ସଂସ୍କୃତିର ପ୍ରଚାର ସ୍ଥାପନ କରିବାର ପ୍ରତୀକ 
ମାତ୍ର । ଇଣ୍ଡୋନେସିଆ ଓ ଶ୍ୟାମ ଆଦି ଦେଶରେ ରାମାୟଣ ବୁଢ଼ୀ ମା'ର କାହାଣୀ | ବୌଵ୍ 
ଏବଂ ହିନ୍ଦୁଧର୍ମର ସାରବତ୍ତା ସେ ସବୁ ଦେଶରେ ସାଂସ୍ତୃତିକ ଜୀବନର ଅବି ଭାଜ୍ୟ ଅଙ୍ଗ | 


ଓଡ଼ିଶାର ଏହି ଏତିହ୍ୟ ସତ୍ତ୍ଵେ ଗତ ଦଶ ବର୍ଷ ଭିତରେ ପାରାଦୀପ ବନ୍ଦରର ବିକାଶ 
କଳ୍ପ ଗତିରେ ଚାଲିଛି । ନୌଶକ୍ତି ବୃଦି ପାଇଁ, ବର୍ହିବାଣିଜ୍ୟ ପାଇଁ ଭାରତବର୍ଷରେ ଅଧିକ 
ବନ୍ଦର ଆବଶ୍ୟକ । ହଳଦିଆ ବନ୍ଦର ପାରାଦୀପ ପରେ ସ୍ଥାପିତ ହେଲା। କିନ୍ତୁ ବନ୍ଦର 
ଭାବରେ ସ୍ବୀକୃତି ପ୍ରଥମେ ପାଇଲା। ହଳଦିଆକୁ ପ୍ରଥମେ ରେଳଲାଇନ ଦ୍ଵାରା ସଂଯୋଗ 
କରିଦିଆଗଲା | ମାଲ ବୋଝେଇ (Cargo Berth) ବ୍ୟବସ୍ଥା, ଜାହାଜ ତିଆରି କାରଖାନା, 
ତୈଳ ବିଶୋଧନାଗାର ଇତ୍ୟାଦି ବିକାଶମୂଳକ ଯୋଜନା ସେଠାରେ କରିବା ପାଇଁ ନିଷ୍ପତ୍ତି 
ଏବଂ କାର୍ଯ୍ୟକ୍ରମ ଗୃହୀତ ହେବାରେ ହେଳା ହେଲା ନାହିଁ। ଦେଶର ବିକାଶରେ ହଳଦିଆ 
ତାହାର ଉପଯୁକ୍ତ ଭୂମିକା ଗ୍ରହଣ କରୁ ଆମର ସେଥିରେ କିଛି କହିବାର ନାହିଁ। 


କିନ୍ତୁ ପାରାଦୀପର ଏ ଶୋଚନୀୟ ଅବସ୍ଥା କାହିଁକି 7 ଭାରତର ଗଭୀରତମ ବନ୍ଦର 
ବୋଲି ଏକ ଭାବପ୍ରବଣ ଗର୍ବ କରିବା ଛଡ଼ା ଆଉ କଣ ଅଛି ? ବନ୍ଦର ଆରମ୍ଭ ହେବାର 
ଦଶ ବର୍ଷ ପରେ ମଧ୍ୟ ରେଳଲାଇନ ସଂଯୋଗ ସ୍ଥାପନ ହୋଇପାରିନାହିଁ। ଜାହାଜ 
କାରଖାନା ହେବ ବୋଲି କୌଣସି ନିର୍ଭର ପ୍ରକାଶ୍ୟ ପ୍ରତିଶ୍ରୁତି ମିଳିନାହିଁ। ନୌବାହିନୀ 
ତାଲିମ କେନ୍ଦ୍ର ସାର କାରଖାନା, ତୈଳ ବିଶୋଧନାଗାର ଇତ୍ୟାଦି ଯୋଜନାର ଭବିଷ୍ୟତ 
ରୂପରେଖ ଅତ୍ୟନ୍ତ ଅସ୍ପଷ୍ଟ ଏବଂ ଅନିଶ୍ଚିତ । 


ଉନ୍ମେଷ ୧୩ 

ଓଡ଼ିଶାର ଅର୍ଥନୀତିକୁ ଦୃଢ଼ ଏବଂ ସ୍ବାବଲମ୍ବୀ କରିବାକୁ ହେଲେ ପାରାଦୀପ ବନ୍ଦରର 
ସର୍ବାଙ୍ଗୀନ ବିକାଶ ଏକ ବିସ୍ତ୍ତ ଶିଜ୍ଜାଞ୍ଚଳ ପ୍ରତିଷ୍ଠା କରିବାର ଯୋଜନା ଓଡ଼ିଶା ସରକାର 
ଏବଂ କେନ୍ଦ୍ର ସରକାରଙ୍କ ତାଲିକାରେ ଅଗ୍ରାଧକାର ଲାଭ କରିବାର ଦାବି ଯଥାର୍ଥ ତା' 
ଛଡ଼ା ପାରାଦୀପ ବନ୍ଦରର ବିକାଶ ସହିତ ଭାରତୀୟ ବାଣିଜ୍ୟ ଏବଂ ଶିଜ୍ର ସମୃଦଦିର 
ସମ୍ପର୍କ ଘନିଷ୍ଠ। 

ଓଡ଼ିଶା ଅନୁନ୍ନତ, ଅନୁର୍ବର ନୁହେଁ । ଓଡ଼ିଶାର ଅନୁର୍ବର ଟାଙ୍ଗରା ଭୂଇଁ ତଳେ ଖଣିଜ 
ସମ୍ପଦ ଭରି ରହିଛି। ଶତକଡ଼ା ୭୦ ଭାଗ ଲୋକେ ଦାରିଦ୍ର୍ୟର ସୀମାରେଖା ତଳେ ରହିଥିଲେ 
ମଧ୍ୟ ଓଡ଼ିଶାର ଛାତ୍ର ମେଧାବୀ ଏବଂ ପ୍ରତିଭାଶାଳୀ | ଏ ଲୋକେ ସର୍ବ ଭାରତୀୟ ସ୍ତରରେ 
ଏବଂ ସ୍ରୋତରେ ତାଙ୍କର ଉପଯୁକ୍ତ ସ୍ଥାନ ନିରୂପଣ ହେବାକୁ ଦାବି କରିବା ଅସ୍ତାଭାବିକ 
ନୁହେଁ ବୋଲି କିମ୍ବା ଏହାକୁ ପ୍ରାଦେଶିକତା କହି ଏଡ଼ାଇ ଦିଆଯାଇପାରେନା। 


ପ୍ରଗତିବାଦୀ, ୧୦ ଫେବୃଆରୀ, ୧୯୭୩ 


_୧୪ ଉନ୍ଦେଷ 

ଭାରତୀୟ ରାଜନୀତିରେ ‘ଦଳ ବଦଳ!” 


mse 


ଭାରତୀୟ ରାଜନୈତିକ ଜୀବନରେ ଦଳ ବଦଳ ଏକ ବିଚିତ୍ର ପରିସ୍ଥିତି ସୃଷ୍ଟି କରିଛି । 
ପାଶ୍ଚାତ୍ୟ ଢ଼ାଞ୍ଚାରେ ଗୃହୀତ ପାର୍ଲ୍ଯାମେଣ୍ଟାରୀ ଗଣତନ୍ତ୍ର ଜରିଆରେ ଶାସନ କାର୍ଯ୍ୟ ନିର୍ବାହ 
କରିବାର ନିଷ୍ପତ୍ତିଯେତେବେଳେ ନିଆଗଲା ସେତେବେଳେ ଭାରତର ଦାରିଦ୍ର୍ୟ ଜର୍ଜରିତ 
ଜନତାର ନୈତିକ ସ୍ତର ଏବଂ ଇଂରେଜୀ ଶିକ୍ଷାରେ 'ସଭ୍ୟତା' ଲାଭ କରିଥିବା ବୃଵିଜୀବୀର 
ଅନୈତିକତାର ମୂଲ୍ୟ ନିରୂପଣ କରିବାର ଅବକାଶ ବୋଧହୁଏ ନ ଥିଲା। 


ସ୍ବାଧୀନତା ପରେ ସ୍ବାଧୀନ ଦେଶର ନାଗରିକତ୍ବର ମୂଲ୍ୟବୋଧ ସୃଷ୍ଟି ତ କରାଯାଇ 
ପାରିଲାନି ବରଂ ଏହି ମୂଲ୍ୟବୋଧ କ୍ରମେ ନ୍ୟନତର ହୋଇ ଏପରି ଏକ ଅବସ୍ଥାରେ ପହଞ୍ଚୁଛି 
ଯେଉଁଠାରେ ଅର୍ଥ, କ୍ଷମତା ଏବଂ ତତ୍ସମ୍ବଳିତ ସାମାଜିକ ସ୍ଥିତି ହିଁ ଜୀବନର ଏକମାତ୍ର 
ଅଙ୍ଗୀକାର ବୋଲି ଗୃହୀତ ହେଉଛି । 


ରାଜନୈତିକ ଜୀବନରେ ଜଣେ କିଏ ନେତା ହେବ ଏବଂ ତାହାର ବ୍ୟକ୍ତିଗତ 
ଏବଂ ଆର୍ଥିକ ପ୍ରତିଷ୍ଠା ହି ଦଳର ଆଲୋକବର୍ଭିକା ହେବ- ଏହା ମୋଟାମୋଟି ଗୃହୀତ 
ବ୍ୟବସ୍ଥା ହୋଇସାରିଲାଣି। ଅନ୍ୟମାନେ କେବଳ ପଦାଙ୍କ ଅନୁସରଣ କରିବେ ଏବଂ 
ବିବେକାନୁମୋଦିତ ନ ହେଲେ ହେଁ ବହୁତ କଥା ଓ କାର୍ଯ୍ୟରେ ସ୍ତୀକୃତି ଦେବାକୁ ବାଧ୍ୟ 
ହେବେ, ଏହା ହିଁ ଶୃଙ୍ଖଳାର ବାହି୍ୟକ ମାପକାଠି ହୋଇଛି। 


ବ୍ୟକ୍ତିତଵବିହୀନ ଅନୁ୍‌ସରଣକାରୀମାନେ କ୍ଷମତା ଓ ଅର୍ଥ ପାଇଁ ନିଜକୁ ପଣ୍ୟଦ୍ରବ୍ୟରେ 
ପରିଣତ କରିବାକୁ କୁଣ୍ଠାବୋଧ କରୁନାହାଁନ୍ତି ଏବଂ ବ୍ୟକ୍ତିଗତ ଆନୁଗତ୍ଯ ସହିତ 
ତୋଷାମଦକାରୀର ଭୂମିକାରେ ପ୍ରତିଦୃନ୍ଦ୍ରିତା ଚାଲିଛି । ଉପଢ଼ୌକନର ବ୍ୟବସ୍ଥା ଉପରୋକ୍ତ 
ଗୁଣ” ଉପରେ ହିଁ ସ୍ଥିର ହେଉଛି । 

ନିର୍ବାଚନରେ ଖର୍ଚ୍ଚର ସୀମା ଯେତେବେଳେ ଆକାଶ ଛୁଇଁଲାଣି ସେତେବେଳେ 
ଆଦର୍ଶବାଦୀ ରାଜନାତିଜ୍ଞ ଏଥିରୁ ଦୂରେଇ ରହିବା ନିହାତି ସାଧାରଣ କଥା | ପାର୍ଲ୍ଯାମେଣ୍ଟଡରେ 
ଦଳବଦଳ ନିରୋଧ ଆଇନ ଆସିବ ବୋଲି ପ୍ରଚାର ବହୁ ଦିନରୁ ଚାଲିଲାଣି। କିନ୍ତୁ ପଦ୍ମ 
ଘୁଞ୍ଚି ଘୁଛି ଯାଉଛି । 


ଆଶଙ୍କା ହେଉଛି ଯେ ହୁଏତ ଏପରି ଆବଶ୍ୟକତା ଦିନେ ପଡ଼ିପାରେ ଯେତେବେଳେ 
ଦଳବଦଳ ପ୍ରଗତିବାଦୀ” ହେବା ଦୃଶ୍ବିକୋଣରୁ ଏକ ଆଦର୍ଶରେ ପରିଣତ ହୋଇଯିବ । 
ଦେଶରେ 'ଗରିବୀ ହଟାଅ" କାର୍ଯ୍ୟକ୍ରମ ସହିତ ରାଜନୀତିରେ “ଖର୍ଚ୍ଚ କମାଅ' ନୀତି ଗୃହୀତ 
ହେବା ସମ୍ଭବ ହେବ କି ? 


ପ୍ରଗତିବାଦୀ, ୧୭ ଫେବୃଆରୀ, ୧୯୭୩ 


୧୬ ଉନ୍େଷ 

het 


ଅର୍ଥନୈତିକ ବୈଷମ୍ୟ ଓ ଆଞ୍ଚଳିକତା 


ଅର୍ଥନୈତିକ ବୈଷମ୍ୟ ହିଁ ପୃଥିବୀରେ ବହୁ ସମସ୍ୟାର କାରଣ। ମାର୍କସବାଦ, 
ପୁଞ୍ଜିବାଦ ଓ ସମାଜବାଦ ଇତ୍ୟାଦି ଯାହା କିଛି ଅର୍ଥନୈତିକ ଚିନ୍ତା ବିଭିନ୍ନ ରାଜନୈତିକ 
ବ୍ୟବସ୍ଥାରେ ଗୃହୀତ ସବୁ ଭିତରେ ମଣିଷ ସମାଜର ଆର୍ଥିକ ଉନ୍ନତି ପାଇଁ ଚେଷ୍ଟା ଚାଲିଛି 
ଏବଂ ବିଭିନ୍ନ ବାଦ ' ମଧ୍ୟରେ ଦୃନ୍ଦ୍ ମଧ୍ୟ ଉପୁଜୁଛି । 


ଆନ୍ତର୍ଜାତିକ କ୍ଷେତ୍ରରେ ଆର୍ଥିକ ଦୃଷ୍ଟିକୋଣରୁ ଶକ୍ତିଶାଳୀ ରାଷ୍ଟ୍ରମାନେ ଅନୁନ୍ନତ 
ରାଞ୍ଡମାନଙ୍କ ଉପରେ ପ୍ରଭୁତ୍ବ ବିସ୍ତାର କରିବାର ପୃଷ୍ଠଭୂମିରେ ଅର୍ଥନୈତିକ ବିଚାର ପ୍ରଧାନ 
ଏପରିକି ଅର୍ଥନୈତିକ ଦୃଷ୍ଟିକୋଣରୁ ଦୁର୍ବଳ ରାଷ୍ଟ୍ରମାନଙ୍କର ସ୍ବାଧୀନତାର ମୂଲ୍ଯ ଅନେକ 
ସମୟରେ ରହୁନାହିଁ । 


ଭାରତ ବର୍ଷରେ ଆଞ୍ଚଳିକତା ଓ ପ୍ରାଦେଶିକତାର ଉପ୍ପତ୍ତି ମୂଳତଃ ଧର୍ମ, ଭାଷା 
ଏବଂ ସଂସ୍କୃତିକୁ ଭିତ୍ତି କରି ହୋଇଥିଲା ବୋଲି ଧାରଣା ହେଉଥିଲା। କିନ୍ଧୁ ଆଜି ଆଉ ସେ 
ଧାରଣାର ବଶବର୍ୀ ହୋଇ ଚିନ୍ତା କିମ୍ବା କାର୍ଯ୍ୟ କରିବାର ଅବକାଶ ନାହିଁ। 


ବଂଲାଦେଶରେ ମୁକ୍ରିଯୁଦ୍ଧ ପ୍ରତିପାଦିତ କରିଦେଇଛି ଯେ ଧର୍ମ ଉପରେ ପ୍ରତିଷ୍ଠିତ 
ଇସଲାମିକ ରାଷ୍ଟ୍ର ପାକିସ୍ତାନ ଶେଷରେ ଅଥନୈତିକ କାରଣରୁ ଭାର୍ଗ ପଡିଲା। 
ଆନ୍ଧ୍ରପ୍ରଦେଶକୁ ଭାଗ ଭାଗ କରିବା ପାଇଁ ସମ ଭାଷାଭାଷୀ ଆନ୍ଧୁ ଏବଂ ତେଲେଙ୍ଗାନା 
ଉଭୟ ଅଞ୍ଚଳର ଲୋକେ ଆନ୍ଦୋଳନ କରିବା ପଛରେ ଅର୍ଥନୈତିକ କାରଣ ପ୍ରଧାନ ଏ 
କଥା ଅସ୍ବୀକାର କରି ହେବନାହିଁ। ବିଭିନ୍ନ ରାଜ୍ୟରେ ଜିଲ୍ଲାସ୍ତରରେ ମଧ୍ୟ ଅର୍ଥନୈତିକ 
ଅଗ୍ରଗତି ଓ ଅବନତିଜନିତ କାରଣରୁ ସଂପର୍କ ତିକ୍ତ ହେଉଛି ଏବଂ ଆନ୍ଧୁ ଛଡ଼ା ମହାରାଷ୍ଟ୍ର, 
ମଧ୍ୟପ୍ରଦେଶ, ଉତ୍ତରପ୍ରଦେଶ ପ୍ରଭୃତି ଅନେକ ରାଜ୍ୟକୁ ଭାଗ ଭାଗ କରିବାର ଦାବି 


ଉନ୍ମେଷ ୧୭ 

ଉତ୍ଥାପିତ ହେଉଛି । ଏପ୍ରକାର ମନୋବୃତ୍ତି ଗୋଟିଏ ଜିଲ୍ଲାର ବିଭିନ୍ନ ବ୍ଲକ ମଧ୍ୟରେ ପ୍ରକାଶ 
ପାଉଥିବା ଏକ ସାଧାରଣ କଥା। 


ଓଡ଼ିଶାରେ ସେହିପରି ଅନୁନ୍ନତ ପଶ୍ଚିମ ଓଡ଼ିଶା ଏବଂ ଉପକୂଳ ଅଞ୍ଚଳ ମଧ୍ୟରେ 
ଆର୍ଥିକ ବୈଷମ୍ୟ ଅନେକ ସମୟରେ ଆଲୋଚନା ଏବଂ ଅଭିଯୋଗର ବିଷୟବସ୍ତୁ ହେଉଛି 
ଯଦିଓ ଓଡ଼ିଶାର ସାଧାରଣ ଆର୍ଥିକ ବ୍ୟବସ୍ଥା ସମଗ୍ର ଭାରତବର୍ଷରେ ସବୁଠାରୁ ତଳେ । 
ଭାରତରେ ପ୍ରାଦେଶିକତା ଏବଂ ଆଞ୍ଚଳିକତା ସମସ୍ୟା ଅର୍ଥନୈତିକ । ଏହାକ୍ରମେ କେନ୍ଦୁ 
ବିରୋଧୀ ମନୋଭାବ ଏବଂ ଆନ୍ଦୋଳନରେ ପରିଣତ ହୋଇଯାଉଛି । ସେଥିପାଇଁ ଦେଶର 
ବିଭିନ୍ନ ପ୍ରାନ୍ତରେ ରାଜନୈତିକ ବିଚାରରୁ ଉର୍୍ବରେ ରହି ଅର୍ଥନୈତିକ ଭାରସାମ୍ୟ ରକ୍ଷା 
କରିବା ପାଇଁ କେନ୍ଦ୍ରସରକାର ସଚେତନ ଚେଷ୍ଟା କରିବାର ଆବଶ୍ୟକତା ରହିଛି । 


ପ୍ରଗତିବାଦୀ, ୨୪ ଫେବୃଆରୀ, ୧୯ ୭୩ 


_୧୮ ଭଉନ୍େଷ 

ନୀତିବିହୀନ ରାଜନୀତି 


ଶ୍ରୀମତୀ ନନ୍ଦିନୀ ଶତପଥୀଙ୍କ ମୁଖ୍ୟମନ୍ତ୍ରୀତ୍ଵରେ ଗତବର୍ଷ ଜୁନ୍‌ ମାସରେ ଦାୟିତ୍ଵ ଗ୍ରହଣ 
କରିଥିବା କଂଗ୍ରେସ ମନ୍ତ୍ରିମଣ୍ଡଳର ପତନ ହୋଇଯିବାରେ ଆଶ୍ଚର୍ଯ୍ୟ ହେବାର କାରଣ କିଛି 
ନାହିଁ। କେବଳ କ୍ଷମତାକୁ ଆଧାର କରି ଯଦି ରାଜନୈତିକ ନିଷ୍ପତ୍ତି ନିଆଯାଏ ତାହାର 
ପରିଣତି ବିଷମୟ ହେବା ସ୍ତ୍ରାଭାବିକ । 


୧ ୯ ୭ ୧ ମସିହା ମାର୍ଚ୍ଚ ମାସରେ ମଧ୍ୟବର୍ତୀକାଳୀନ ନିର୍ବାଚନ ପରେ ଓଡ଼ିଶାରେ 
ସ୍ବତନ୍ତ୍ ଉଚ୍ଚଳ କଂଗ୍ରେସ -ଟାଡ଼ଖଣ୍ଡ ଦଳର ମନ୍ତ୍ରିମଣ୍ଡଳ ଯେପରି କ୍ଷମତା ଗ୍ରହଣ କରିବାର 
ଏକମାତ୍ର ବିଚାରକୁ ଆଶ୍ରୟ କରି ଗଠିତ ହୋଇଥିଲା ଗତବର୍ଷ ଜୁନ୍‌ ମାସରେ କଂଗ୍ରେସ 
ସରକାର ମଧ୍ୟ ଠିକ୍‌ ସେହିପରି କ୍ଷମତାବାଦ ଉପରେ ପ୍ରତିଷ୍ଠିତ ହେଲା। 


ଦଳ ବଦଳକୁ ନିରୁସାହିତ କରିବା ପରିବ ନିଜର ସୁବିଧା ପାଇଁ ଆଦର୍ଶବାଦର 
ଖୋଳରେ ଭର୍ଚି କରିବା ଏବଂ ନିଜର ଅସୁବିଧା ହେଲେ ଦଳବଦଳକାରୀଙ୍କୁ ପ୍ରତିକ୍ରିୟାଶୀଳ 
ଏବଂ ସୁବିଧାବାଦୀ ଭାବରେ ଅଭିହିତ କରିବା ନୀତି ସମ୍ମତ ରାଜନୀତି ନୁହେଁ । 


କ୍ଷମତାବାଦର 'ଆଦର୍ଶ' ଆଜିକାର ରାଜନୀତିର ଅପରିହାର୍ଯ୍ୟ ଅଙ୍ଗ ହୋଇପଡିଛି। 
ଜନସାଧାରଣଙ୍କ ସୁଖ, ସୁବିଧା, ଉନ୍ନତି ଓ ଭବିଷ୍ଯତ ଇତ୍ୟାଦିର ଗୁଡ଼ାଏ ଦ୍ବାହି ଦେଇ 
ଅସୁମାରୀ ପ୍ରତିଶ୍ପତି ଜନସାଧାରଣଙ୍କ ଉପରେ ବୃଷ୍ଟି କରି ନିର୍ବାଚନ ଜିଣିବାର ପରିକଳ୍ମନା 
ସାଙ୍ଗକୁ ଅର୍ଥର ପ୍ରାଚୁର୍ଯ୍ୟରେ ଭୋଟରଙ୍କୁ ପ୍ରଭାବିତ କରିବାର କୌଶଳ ବିଷୟରେ ଆଉ 
କିଛି ଅଧିକ କହିବାର ନାହିଁ । ଆଉ କେତେଦିନ ଏ ପ୍ରବଞ୍ଚନା ଚାଲିବ କହି ହେବ ନାହିଁ 
ସତ୍ୟ, କିନ୍ୁୁ ଏପ୍ରକାର ରାଜନୀତିର ଶେଷ ପର୍ଯ୍ୟାୟ ଆଉ ବେଶି ଦିନ ଡେରି 
ହୋଇପାରେନା ଏକଥା ନିଶ୍ଚିତ । 

ମଣିଷର କ୍ଷୁଧା-ଦୈହିକ ଓ ମାନସିକ-ରାଜନୀତିର ଏ ଚରିତ୍ରକୁ ଦିନେ ଧୃଂସ 
କରିଦେବ ଏ କଥାରେ ସନ୍ଦେହ କରିବାର ଅବକାଶ ନାହିଁ । 


କଂଗ୍ରେସ ଭ୍ରଷ୍ଟ ହୋଇଗଲେ ଏ ଦେଶ ନଷ୍ଟ ହୋଇଯିବାର ଆଶଙ୍କା ନିଶ୍ଚୟ ରହିଛି । 
କାରଣ ଭାରତବର୍ଷରେ ଉପଯୁକ୍ତ ବିକଳ୍ପ ରାଜନୈତିକ ଶକ୍ତି ଏପର୍ଯ୍ୟନ୍ତ ପ୍ରସ୍ତୁତ 
ହୋଇପାରିନାହିଁ। କିନ୍ତୁ କଂଗ୍ରେସର ବ୍ଯକ୍ତିବାଦୀ କ୍ଷମତାଗ୍ରାହୀ ଶକ୍ତି ଏଥିପାଇଁ ଇତିହାସ 
ନିକଟରେ ଦାୟୀ ରହିବେ । 


ପ୍ରଗତିବାଦୀ, ୩ ମାର୍ଚ, ୧୯ ୭୩ 


୨୦ ଉନ୍ଦେଷ 

ସମାଜବାଦ ଓ ମିଶ୍ରିତ ଅର୍ଥନୀତି 


ଭାରତ ବର୍ଷରେ ସମାଜବାଦ ପ୍ରତିଷ୍ଠା ହେବ- ଏହା ନିର୍ବିବାଦରେ ପୂମାଣିତ 
ହୋଇଗଲା ଗତ ଜନସାଧାରଣଙ୍କ ମତ ଜରିଆରେ ୧୯ ୭୧ ମସିହା ଏବଂ ୧୯୭୨ 
ମସିହା ନିର୍ବାଚନମାନଙ୍କରେ | କଂଗ୍ରେସର ସମାଜବାଦୀ କାର୍ଯ୍ୟକ୍ରମକୁ ସଫଳ ଭାବରେ 
କାର୍ଯ୍ୟକାରୀ କରିବାକୁ ପ୍ରଧାନମନ୍ତ୍ରୀ ଶ୍ରୀମତୀ ଇନ୍ଦିରା ଗାନ୍ଧୀଙ୍କ ନେତୃତ୍ଵରେ ଯେତେବେଳେ 
ଆହ୍ଵାନ ଦିଆଗଲା ଜନସାଧାରଣ ଅପୂର୍ବ ଉଲ୍ଲାସର ସହିତ ଏହି କାର୍ଯ୍ୟକ୍ରମ ସପକ୍ଷରେ 
ମତ ଜାହିର କଲେ। 


ସମଗ୍ର ଦେଶରେ ଏକ ଜାଗରଣ ଉପଲବ୍ଧ କରାଗଲା ଯେ, ନୂତନ ଦୃଷ୍ଟି ଭଙ୍ଗ 
ନେଇ ସମାଜବାଦୀ କାର୍ଯ୍ୟକ୍ରମ ଆଗେଇଯିବ । ସମାଜବାଦୀ କାର୍ଯ୍ୟକ୍ରମର ମାଧ୍ୟମ ହେଲା 
ଅର୍ଥନୀତି । ସମାଜବାଦୀ ଲକ୍ଷ୍ୟ ହାସଲ ପାଇଁ ଅନୁରୂପ ଆବଶ୍ୟକୀୟ ଅର୍ଥନୀତି ଅନୁସରଣ 
ନ କଲେ ଗନ୍ତବ୍ୟ ସ୍କୁଳରେ ପହଞ୍ଚ ହେବ ନାହିଁ। ଏକଥା ଯେଉଁମାନେ ଦାୟିତ୍ଵ ବହନ 
କରିଛନ୍ତି, ହୃଦୟଙଝ୍ଂମ କରିବା ଜରୁରୀ | 


ତେନୁଳି ମଞ୍ଜି ରୋପଣ କରି ସେହି ଗଛରୁ ଆତ୍ମ ତୋଳିବା ସେପରି ଉଭଭଟ କଥା, 
ମିଶ୍ରିତ ଅର୍ଥନୀତି (Mixed Economy), ମିଳିତ ଉଦ୍ୟୋଗ (Joint Sector) ଏବଂ 
ତଥାକଥିତ ସାମାଜିକ ନିୟନ୍ତ୍ରଣ ( 5୦a Control) ଇତ୍ୟାଦି କଳ୍ପନାବାଦୀ ତତ୍ତ୍ର ଏବଂ 
କାର୍ଯ୍ୟ ଜରିଆରେ ସମାଜବାଦ ପ୍ରତିଷ୍ଠା କରିବା ସେହିପରି ଅସମ୍ଭବ । ଦୁଃଖର କଥା, 
ଶାସନରେ ଅଧିଷ୍ଠିତ କର୍ମକର୍ତା ଏବଂ ତତ୍ତ୍ବବାଦୀମାନେ ଚିନ୍ତା, ପ୍ରତିଶ୍ପୃତି ଏବଂ କାର୍ଯ୍ୟକ୍ରମରେ 
ପରସ୍ପର ପରିପନ୍ଛୀ ପନ୍ଧା ଅବଲନ୍ବନ ଦ୍ଵାରା ସମାଜବାଦୀ ଲକ୍ଷ୍ୟ ହାସଲ କରିବେ ବୋଲି 
ଅନ୍ତତଃ ନିଜକୁ ଆଶ୍ବସ୍ତ କରି ରଖୁଛନ୍ତି । 


ଉପ୍ପାଦନର ମାଧ୍ୟମ ସମାଜବାଦୀ ନୀତିରେ କେବଳ ନିୟନ୍ତ୍ରଣ କରିବା ଗଣତାର୍ତିକ 


ଉନ୍ମେଷ ୨୧ 

ପରମ୍ପରାରେ ଯଥେଷ୍ଟ ନୁହେଁ । ଉପ୍ପାଦନ ଏବଂ ବଣ୍ଡନର ବି ଭିନ୍ନ ମାଧ୍ୟମ ଏବଂ 
ଅଙ୍ଗବିଶେଷର ମାଲିକାନା ପ୍ରତ୍ୟକ୍ଷ ଭାବରେ ସମାଜ ଦ୍ଵାରା ଅଧିକୃତ ନ ହେଲେ ଦାରିଦ୍ର୍ୟ 
ଜର୍ଜରିତ ଦେଶମାନଙ୍କରେ ବିଶେଷ କରି ଭାରତ ବର୍ଷରେ ସମାଜବାଦୀ ଅଭ୍ୟୁଦୟ ହାସଲ 
ହେବନାହିଁ, ଏହା ନିଶ୍ଚିତ | ଗରିବୀ ହଟାଅ' ସ୍କୋଗାନର ସଫଳତା ପଛକୁ କାର୍ଯ୍ୟକ୍ରମରେ 
ନିର୍ଦ୍ଦିଷ୍ଟ ପଦକ୍ଷେପମାନ ନିଆଗଲେ ଯାଇ ଇପ୍ସିତ ଲକ୍ଷ୍ୟରେ ପହଞ୍ଚବା ସମ୍ଭବ ହେବ । 


ପ୍ରଗତିବାଦୀ, ୧୦ ମାର୍ଚ୍ଛ,୧୯୭୩ 

ଷଷ୍ଠ ଅର୍ଥ କମିଶନ ଏବଂ ଓଡ଼ିଶା 


ଷଷ୍ଠ ଅର୍ଥ କମିଶନ ଚଳିତ ମାସ ଶେଷ ସପ୍ତାହ କିମ୍ବା ଆସନ୍ତା ମାସ ପ୍ରଥମ ସପ୍ତାହରେ 
ଓଡ଼ିଶା ଆସିବେ ବୋଲି ଜଣାପଡିଛି। ଏପରି ଏକ ସମୟରେ ଓଡ଼ିଶାରେ ରାଞ୍ଟରଯତି ଶାସନ 
ଜାରି ରହିଥିବା ବାସ୍ତବିକ ଦୁର୍ଭାଗ୍ୟଜନକ । ଏହି ଦୃଷ୍ଟିରୁ ଓଡ଼ିଶାର ରାଜ୍ୟପାଳ ଶ୍ରୀ ଜରି 
ଏବଂ ରାଜ୍ୟ ଅମଲାତାବ୍ଛିକ ମୁଖ୍ୟମାନଙ୍କର ଭୂମିକ! ଅତ୍ୟନ୍ତ ଗୁରୁତ୍ଵପୂର୍ଣ । 


ନିର୍ବାଚିତ ଲୋକ ପ୍ରତିନିଧିମୂଳକ ସରକାର ଓ ଶାସନ ରାଜ୍ୟର ଯୋଜନାଗତ 
ଭବିଷ୍ୟତ ନିର୍ଧାରଣ ପାଇଁ ଯେଉଁ ପଦକ୍ଷେପମାନ ଗ୍ରହଣ କରିଥାନ୍ତେ ତାହା ବର୍ଉମାନ 
ପରିସ୍ଥିତିରେ ଆଶା କରାଯାଇ ପାରିବ ନାହିଁ । ତଥାପି ଏହି ଅମଲାତାର୍ତିକ ମୁଖ୍ୟମାନେ 
ମଧ୍ୟ ଲୋକପ୍ରିୟ ଶାସନର ମୂଳପିଣ୍ଡ ଏବଂ ଏହି ଗୋଷ୍ଠୀ ହିଁ ମୁଖ୍ୟତଃ ଯୋଜନାର ଟିକିନିତନ 
ଦିଗ ବିଚାର ଏବଂ ନିରୂପଣ କରନ୍ତି । ଦେଶ ଗଠନ ପାଇଁ ଏମାନେ ଯଦି ସାମାଜିକ ଏବଂ 
ଅର୍ଥନୈତିକ ଅଭ୍ୟୁଦୟର ନୈପଥ୍ୟ ଭୂମିକା ଠିକ୍‌ ଭାବରେ ଗ୍ରହଣ କରୁଥାନ୍ତେ ତେବେ 
ଦେଶର ଅଗ୍ରଗତି ଅଧିକ ସଫଳ ହୁଅନ୍ତାଂ ଏଥିରେ ସନ୍ଦେହ ନାହିଁ। କିନ୍ତୁ ଅମଲାତନ୍ତ୍ର 
ଏବେ ମଧ୍ୟ ବ୍ରିଟିଶ ଓଁପନିବେଶିକ ଶାସନ ପ୍ରଣାଳୀର ଅବଶେଷାଂଶ ସଦୃଶ କାର୍ଯ୍ୟ କରୁଛନ୍ତି 
ଏବଂ ଜାତୀୟତାବୋଧ ଏମାନଙ୍କର କାର୍ଯ୍ୟପ୍ରଣାଳୀ ଏବଂ ନୂତନ ମାନସିକ ପ୍ରସ୍ତୁତିରେ 


ସ୍ଥାନ ପାଇବା ପରିଲକ୍ଷିତ ହେଉନାହିଁ । 


ଓଡ଼ିଶାରେ ସରକାରୀ ହିସାବରେ ଶତକଡ଼ା ୭ ୧ ଭାଗ ଲୋକେ ଦାରିଦ୍ର ସୀମାରେଖା 
ତଳେ ସ୍ଥାଧୀନତାର ପଚିଶ ବର୍ଷ ପରେ ରହିଛନ୍ତି। ବାସ୍ତବ ଜୀବନରେ ଏହାର ସଂଖ୍ୟା ଆହୁରି 
ବେଶୀ ହେବ। ଭାରତର ଦାରିଦ୍ର୍ୟ ସହିତ ଓଡ଼ିଶାର ଦାରିଦ୍ର୍ୟର ତୁଳନା କଲେ ଅନ୍ଯ 
ପ୍ରଦେଶମାନଙ୍କଠାରୁ ଆମେ ଆର୍ଥିକ ସ୍ବଚ୍ରଳତା ଦୃଷ୍ଟିକୋଣରୁ ଅତ୍ୟନ୍ତ ନ୍ଯୁନତର ଅବସ୍ଥାରେ 
ଅଛେ । ଏହାର ଉନ୍ନତି ନିର୍ଦ୍ଦିଷ୍ଟ ସମୟ ଭିତରେ ହେବା ପାଇଁ କୌଣସି ଚିନ୍ତା ରାଜ୍ୟ କିମ୍ଭା 
କେନ୍ଦରସ୍ତରରେ ହେଉଛି ତ ? 


ଉନ୍ମେଷ ୨୩ 

ବର୍ତମାନର ପରିସ୍ଥିତିରେ କେନ୍ଦ୍ରର ଦାୟିତ୍ଵ ବହୁତ ବଢ଼ିଯାଇଛି ଏବଂ ଷଷ୍ଠ ଅର୍ଥ 
କମିଶନ ଓଡ଼ିଶାର ଭବିଷ୍ୟତ ଅଗ୍ରଗତି ପାଇଁ ଯାହା ଅନୁମୋଦନ କିମ୍ଭା ସୁପାରିଶ କରିବେ 
ତାହାଠାରୁ ଅଧିକ ସାହାଯ୍ୟ ଦେବା ଏବଂ ଓଡ଼ିଶାର ପ୍ରଗତି ପାଇଁ ଦୀର୍ଘକାଳୀନ ଭିତ୍ତିରେ 
ସମ୍ବଳ ଏବଂ ଉଦ୍ୟୋଗ ସୃଷ୍ଟି କରିବା କେନ୍ଦ୍ର ସରକାରଙ୍କର ଦାୟିତ୍ବ 


ଏହାଛଡ଼ା ଓଡ଼ିଶା ରାଜ୍ୟ କଂଗ୍ରେସ ନେତୃତ୍ଵ ମଧ୍ୟ କେବଳ ରାଜନୈତିକ ଜୟ 
ପରାଜୟକୁ ଆଶ୍ରୟ କରି ନିଷ୍ପିୟ ଏବଂ ଉଦାସୀନ ଭୂମିକା ଅବଲନ୍ବନ କରିବା ଓଡ଼ିଶାର 
ଜନସାଧାରଣଙ୍କ ପ୍ରତି ଅନ୍ୟାୟ ହେବ | କେନ୍ଦ୍ରରେ କଂଗ୍ରେସ ସରକାର ରହିଥିବା ଦୃଷ୍ଟିରୁ ଓଡ଼ିଶାର 
କଂଗ୍ରେସ ସଂଗଠନର ମଧ୍ୟ ଏକ ଯଥାର୍ଥ ଏବଂ ଫଳପ୍ରଦ ଭୂମିକା ରହିଛି ଏବଂ ରାଜନୈତିକ 
ବିଚାରରୁ ଉର୍୍ବରେ ରହି ଓଡ଼ିଶାର ସ୍ତରାର୍ଥ ଦୃଷ୍ଟିରୁ ଷଷ୍ଠ ଅର୍ଥ କମିଶନ, କେନ୍ଦ୍ର ସରକାର ଏବଂ 
କେନ୍ଦ୍ର କଂଗ୍ରେସ ନେତୃତ୍ବ ନିକଟରେ ଓଡ଼ିଶାର ଯଥାର୍ଥ ଦାବିମାନ ଉପସ୍ଥାପିତ କରି ଫଳ 
ହାସଲ କରିବା ସା୍ଚତିକ ପରିସ୍ଥିତିରେ ଏକାନ୍ତ କାମ୍ୟ 


ପଗତିବାଦୀ, ୧୭ ମାର୍କ, ୧୯୭୩ 


୨୪ ଉପନ୍ଗେଷ 

ଅଣଗେଜେଟେଡ଼ କର୍ମଚାରୀ ଓ ସମାଜବାଦ 


ସୁଖର କଥା ପ୍ରଥମ ଥର ପାଇଁ ଓଡ଼ିଶାରେ ଅଣଗେଜେଟେଡ଼ କର୍ମଚାରୀମାନଙ୍କର 
“ସମୂହ ଛୁଟି " ଧର୍ମଘଟ ସଂପୂର୍ଣ ସଫଳ ହୋଇଛି। ଏହି ପର୍ଯ୍ୟାୟର କର୍ମଚାରୀମାନଙ୍କର 
ସଂଗ୍ରାମୀ ଏକତା ପାଇଁ ସେମାନେ ଅଭିନନ୍ଦନୀୟ। ଏକ ସମାଜବାଦୀ ରାଷ୍ଟ୍ରରେ ସରକାରୀ 
କର୍ମଚାରୀମାନଙ୍କର ଦରମା, ସୁବିଧା-ସୁଯୋଗ ଇତ୍ୟାଦିରେ ଯେଉଁ ଦୁଃଖଦାୟକ ବୈଷମ୍ୟ 
ରହିଛି ତାହା ନିଶ୍ଚିତ ଭାବେ କ୍ଷୋଭର ବିଷୟ। କେନ୍ଦ୍ର ସରକାରଙ୍କ ଅଧୀନରେ କାର୍ଯ୍ୟ 
ନିର୍ବାହ କରୁଥିବା କର୍ମଚାରୀର ଦରମା ଇତ୍ୟାଦି ରାଜ୍ୟ ସରକାରଙ୍କ ଅଧୀନରେ ଅନୁରୂପ 
କର୍ମଚାରୀଠାରୁ ଅଧିକ ହେବାର ତାପୂର୍ଯ୍ୟ କଣ ? ପୁଣି ତୃତୀୟ ଶ୍ରେଣୀ ଓ ଚତୁର୍ଥ ଶ୍ରେଣୀ 
କର୍ମଚାରୀମାନେ ପୂର୍ବାହ୍ନରେ ନିର୍ବାରିତ ସମୟରେ କାମରେ ଯୋଗ ଦେଇ ଅପରାହ୍ନରେ 
ନିର୍ବାରିତ ସମୟରେ କିମ୍ବା ସମୟ ବାହାରେ ନିଷ୍କୃତି ପାଇବେ ଏବଂ ସେହି ଅଫିସରେ 
ପଦସ୍ଥ କର୍ମଚାରୀମାନେ ମନଇଢ଼ା ଆସିବେ ଏବଂ ଯିବେ । କାହିଁକି ? 


ଓଡ଼ିଶାର ଅଣଗେଜେଟେଡ କର୍ମଚାରୀମାନଙ୍କର ବହୁ ଦାବି ମଧ୍ୟରୁ ଯେଉଁଗୁଡିକରେ 
କୌଣସି ଆର୍ଥିକ ବିଚାର ସଂପୃକ୍ତ ନୁହେଁ ସେହି ମଧ୍ୟରୁ ଯେଉଁଗୁଡିକ ନୀତି ଦୃଷ୍ଟିରୁ ଗ୍ରହଣୀୟ 
ଏବଂ ସାଙ୍ଗେ ସାଙ୍ଗେଂ କାର୍ଯ୍ୟକାରୀ କରିହେବ ସେହିଗୁଡିକୁ ଅନ୍ତତଃ ସରକାର ସ୍ବୀକାର 
କରିନେଇଥିଲେ, ଏ ଦେଶରେ ସମସ୍ୟାର ସମାଧାନ ପାଇଁ ଯେ, ଅଧିକାରୀମାନେ ନିଷ୍ଠାପର 
ଉଦ୍ୟମ କରୁଛଚ୍ତି ତାହାର ସୂଚନା ମିଳିଥାନ୍ତା । ଓଡ଼ିଶାର ରାଜ୍ୟପାଳ ଜଣେ ଦକ୍ଷ, ପରିପକ୍ୃ 
ଏବଂ ଅଭିଜ୍ଞ ରାଜନୀତିଜ୍ଞ ଏବଂ ପ୍ରଶାସକ | ନିଷ୍ପତ୍ତି ନେବାର ଅଧିକାର ଏବଂ ସାମର୍ଥ୍ୟ 
ତାଙ୍କର ରହିବା ଆଶା କରାଯାଏ । ସେ କାହିଁକି ଏ ଦିଗରେ ଅଧିକ ଦକ୍ଷତାର ପରିଚୟ 
ଦେଲେନାହିଁ ? 


ଅଣଗେଜେଟେଡ କର୍ମଚାରୀମାନଙ୍କର ଦୃଷ୍ଟି ଏଥିପାଇଁ ଆଉ ଗୋଟି ଏ ଦିଗକୁ 

ଫେରାଇବାର କଥା।| ତାହା ହେଲା ଯେ ସେମାନେ ମୋଟାମୋଟି ଶାସନତାନ୍ତ୍ରିକ ବ୍ୟବସ୍ଥାର 
ମୂଳ ସୂତ୍ରଧର । ବର୍ତମାନର ଶାସନତାନ୍ତ୍ରିକ ବ୍ୟବସ୍ଥାରେ ଯଦି ତାଙ୍କର ସମସ୍ୟା ସମାଧାନ 
ହୋଇପାରୁନାହିଁ ତେବେ ଏ ଦେଶର ଅଗଣିତ ଅସହାୟ ନାଗରିକ ଯେଉଁମାନେ ସରକାରୀ 
କର୍ମଚାରୀଙ୍କ ପରି ଏତେ ସଂଗଠିତ ନୂହନ୍ତି ସେମାନଙ୍କର ଅବସ୍ଥା କେତେ ତଳେ ଏବଂ 
ସମାଜବାଦୀ ବ୍ୟବସ୍ପାରେ ସେମାନଙ୍କର ବିଚାର ଯେ ଆଦୌ ହୋଇପାରୁନାହିଁ, 
ଏକଥା ସ୍ପଷ୍ଟ 


ଅଣଗେଜେଟେଡ କର୍ମଚାରୀମାନଙ୍କୁ ସେଥିପାଇଁ ଓଡ଼ିଶାର ପ୍ରଗତି ପାଇଁ ଏବଂ 
ସାଧାରଣ ନାଗରିକର ଦୁଃଖ, ଦୁର୍ଦଦଶାମୋଚନ ପାଇଁ ଅଧିକ ସଚେତନ ଏବଂ 
ସମ୍ଭେଦନଶୀଳ ହେବାକୁ ପଡିବ ଏତିକି ମାତ୍ର ଆମର ସୂଚନା। 


ପ୍ରଗତିବାଦୀ, ୩୧ ମାର୍ଚ୍ଛ,୧୯ ୭୩ 


_୨୬ ଉନ୍ମେଷ 

କ୍ଷୁଦ୍ର ସମ୍ାଦପତ୍ରର ସ୍ଵାଧୀନତା 
ଓ ସମାଜବାଦୀ ଆଭିମୁଖ୍ୟ 


ଦେଶରେ ଏକଚାଟିଆ ବାଣିଜ୍ୟ-ବ୍ୟବସାୟୀ ପୁଞ୍ଜିପତି -ଶିଜୃପତିଙ୍କ ମାଲିକାନାରେ 
ବଡ଼ ବଡ଼ ସମ୍ବାଦପତ୍ର ଗୁଡିକ ରହିଛି ବୋଲି ଏହି ମାଲିକାନାରେ ବିକେନ୍ଦ୍ରୀକରଣ ଏବଂ 
ବି ଭକ୍ତିକରଣ ପାଇଁ କେନ୍ଦ୍ର ସରକାର ଆଇନ ପ୍ରଣୟନ କରୁଛନ୍ତି । ଏହି ପ୍ରକାର 
ସମ୍ଭାଦପତ୍ରଗୁଡିକ ଏକଚାଟିଆ ବ୍ୟବସାୟୀଙ୍କର ହାତବାରିସି ହୋଇ ସମ୍ବାଦ ପରିବେଷଣକୁ 
ନିୟନ୍ତ୍ରଣ କରିବା ସଙ୍ଗେ ସଙ୍ଗେ ଜନମତକୁ ସମ୍ବାଦପତ୍ରର ଲେଖା ମାଧ୍ୟମରେ ମଧ୍ୟ ତିଆରି 
କରିବା ଏବଂ ନିୟନ୍ତ୍ରଣ କରିବାରେ ସମର୍ଥ ହେଉଛନ୍ତି । ଏହାଦ୍ଵାରା ଶିକ୍ଷିତ ଲୋକ ବିଶେଷ 
କରି ସମ୍ବାଦପତ୍ର ପାଠ କରୁଥିବା ସୀମିତ ସଂଖ୍ଯକ ଲୋକଙ୍କୁ ସମାଜବାଦୀ ଆଭିମୁଖ୍ୟ 
ସଂପର୍କରେ ସଚେତନ କରାଇବା ସମ୍ଭବ ହେଉନାହିଁ। 


ତେଣୁ ସରକାରୀ ନୀତି ଅନୁସାରେ କ୍ଷୁଦ୍ର ସମ୍ଭାଦପତ୍ରଗୁଡିକ ଗଢ଼ି ଉଠିବା ପାଇଁ 
ପର୍ଯ୍ୟାପ୍ତ ସାହାଯ୍ୟ ଦିଆଯିବ ବୋଲି ନୀତି ଗୃହିତ ହୋଇଛି। କିନ୍ତୁ ଏହି ନୀତି କାର୍ଯ୍ୟକାରୀ 

କରିବା ପାଇଁ କେନ୍ଦ୍ର କିମ୍ଭା ରାଜ୍ୟ ସରକାରମାନଙ୍କର କୌଣସି ନିର୍ଦ୍ଦିଷ୍ଟ କର୍ମପନ୍ଛା ନାହିଁ 


ବିଜ୍ଞାପନ ବିନା କୌଣସି ସମ୍ବାଦପତ୍ର ତିଷ୍ଠି ରହିବା କଷ୍ଟକର ବ୍ୟାପାର । ପୁଣି କ୍ଷୁଦ୍ର 
ସମ୍ବାଦପତ୍ର ସ୍ତାଧୀନ ଭାବରେ ସମାଜବାଦୀ ଆଭିମୁଖ୍ୟ ସୃଷ୍ଟି କରିବାକୁ ଚେଷ୍ଟା କଲେ ତାହାର 
ସ୍ପିତି କଅଣ ? ବିଜ୍ଞାପନଦାତା ସମସ୍ତେ ହେଲେ ମୋଟାମୋଟି ଏକଚାଟିଆ ବ୍ୟବସାୟୀ ବା 
ସେହିମାନଙ୍କର ପରୋକ୍ଷ ପ୍ରତିନିଧି । ସ୍ତଧୀନ ଭାବରେ ସମାଜବାଦୀ ଆଭିମୁଖ୍ୟ ସ୍ଚି କରିବାର 
ଶକ୍ତି ପାଇଁ ଯେଉଁ ସାହାଯ୍ଯ ଏବଂ ସମର୍ଥନ ଆବଶ୍ଯକ ତାହା ଏହି ଶ୍ରେଣୀର 
ବିଜ୍ଞାପନଦାତାଙ୍କଠାରୁ ଆଶା କରିବା ବୃଥା | ସରକାରୀ ବିଜ୍ଞାପନ ଦାନ ନାତି ମଧ୍ୟ ପୁଞ୍ଜିପତି 


ଉନ୍ମେଷ ୨୭ 

ମାଲିକାନା ସମ୍ପନ୍ନ ବଡ଼ ସମ୍ଭାଦପତ୍ରମାନଙ୍କୁ ପରୋକ୍ଷରେ ସାହାଯ୍ୟ କରିବା ପରି ହେଉଛି । 
ଏପରି ଅବସ୍ଥାରେ କ୍ଷୁଦ୍ର ସମ୍ବାଦପତ୍ର ବିକାଶ ନୀତି ସହିତ ସରକାରୀ ପଦକ୍ଷେପମାନ ମୋଟେ 


ଅନୁକୂଳ ନୁହେଁ । 
ଅନ୍ୟପକ୍ଷରେ ସରକାରଙ୍କର ସମସ୍ତ ନୀତି ଓ କାର୍ଯ୍ୟକଳାପକୁ ସମର୍ଥନ ନ କଲେ 


ବିଜ୍ଞାପନ ଏପରିକି ସମ୍ଭାଦ ଛାପା କାଗଜ ଇତ୍ୟାଦି ମିଳିବାରେ ଯେଉଁ ଅସୁବିଧା ସୃଷ୍ଟି 
କରାଯାଏ ତାହା କେବଳ ଅଙ୍ଗେ ଲିଭାଇ ହେବ ପ୍ରମାଣ କରିବା କଷ୍ଟସାଧ୍ୟ | 


ଏହି ପ୍ରକାର ପରିସ୍ଥିତିରେ କ୍ଷୁଦ୍ର ସମ୍ମାଦପତ୍ରର ପୁଞ୍ଜିବାଦୀ ବିରୋଧୀ ଭୂମିକା ସୀମିତ 
ହେବା ସଙ୍ଗେ ସଙ୍ଗେ ଜନମତ ସୃଷ୍ଟି କରିବା ପାଇଁ ଗୁଣାଡ୍ସକ ବିକାଶ ଏବଂ ପାଠକ ଶ୍ରେଣୀ 
ବୃଵି କରିବାର ସମ୍ଭାବନା ସହଜ ନୁହେଁ । କେନ୍ଦ୍ର ଓ ରାଜ୍ୟ ସରକାରମାନେ ଏ ଦିଗରେ 
ଯଥାର୍ଥ ପଦକ୍ଷେପ ନେବା ବିଷୟରେ ଅଧିକ ସଚେତନ ହେବେ କି ? 


ପ୍ରଗତିବାଦୀ, ୭, ଏପିଲ, ୧୯୭୩ 


_୨୮ ଉନ୍ତେଷ 

ଭୂସଂସ୍କାର: ଲଙ୍ଗଳ ଯା'ର ଜମି ତା'ର ! 


ଦେଶର ଏ ଦିଗରୁ ସେ ଦିଗ ଯାଏ ଭୂସଂସ୍କାର ସଂପର୍କରେ ତର୍କ ବିତର୍କ ଲାଗିଛି। ବାଦ - 
ବିବାଦ ଲାଗିଛି । ସମାଜବାଦୀ ଲକ୍ଷ୍ୟ ହାସଲ ପାଇଁ ନିଷ୍ପତ୍ତି ନିଆ ସରିଲା ପରେ କାର୍ଯ୍ୟକ୍ରମର 
ପ୍ରଣାଳୀ ନେଇ ଯୁକ୍ତି ପ୍ରତିଯୋଗିତାର ପ୍ରଶ୍ନ ଉଠୁଛି କେଉଁଠୁ ? ଅଧିକଂଶ ଲୋକଙ୍କର ଅଧିକ 
ଭାଗ ମଙ୍ଗଳ ହେବା ଗଣତନ୍ତ୍ରର ମୂଳ ଲକ୍ଷ୍ୟ ଏବଂ ସମାଜବାଦ ବୋଇଲେ ମଧ୍ୟ ମୋଟାମୋଟି 
ତାହା ହିଁ ବୁଝାଇବ। 


ଭୂସଂସ୍କାରର ଦୁଇଟି ଦିଗ : ମାଲିକାନା ଓ ଉପ୍ାଦନ | ଜମିର ମାଲିକ କିଏ ହେବ ? 
ଯିଏ ପରିଶ୍ରମ କରି ସଂପୃକ୍ତ ଜମିରୁ ଉତ୍ପାଦନ କରିବ ସେ ମାଲିକ ହେବା ଉଚିତ ନା ଆଉ 
ଜଣେ ମାଲିକ ହୋଇ ଶ୍ରମଜାୀବୀ ନିଯୁକ୍ତ କରି ସେଥିରୁ କେତେକ ଭାଗ (ସାଧାରଣତଃ 
ଅଧିକ ଭାଗ ) ଉପଭୋଗ କରିବାକୁ ହକ୍ଦାର ହେବ ? 


ଯେଉଁମାନେ ଜମିରେ ପ୍ରତ୍ୟକ୍ଷ ଶ୍ରମ କରି ଉପ୍ପାଦନ କାର୍ଯ୍ୟରେ ନିଜକୁ ନିୟୋଜିତ 
କରୁନାହାଁନ୍ତି ଏହି ପ୍ରଶ୍ନର ଉତ୍ତର ଯଦି ସେମାନଙ୍କୁ ପଚରାଯାଏ ତାହାର ଉତ୍ତର କେବେ 
ହେଲେ ଶ୍ରମଜୀବୀ ଉତ୍ପାଦକ ସପକ୍ଷରେ ଯିବ ନାହିଁ। ଉପ୍ପାଦନରେ ପ୍ରତ୍ୟକ୍ଷ ଅଂଶଗ୍ରହଣ 
କରୁ ନ ଥିବା ଗୋଷ୍ଠୀ ହାତରେ ଆଜି ଭୂସଂସ୍କାରର ଭବିଷ୍ୟତ ନିରୂପଣ କରିବାର ଦାୟିତ୍ବ 
ନ୍ୟସ୍ତ କରାଯାଇଛି । ରାଜନୈତିକ ଏବଂ ଅମଲାତାନ୍ତ୍ରିକ ନେତୃମଣ୍ଡଳୀ ଆଜି ସ୍ଥିର କରିବାର 
କଥା ଯେ ଏ ଦେଶରେ ଜମିର ମାଲିକ କିଏ ହେବ ଏବଂ ଉପ୍ପାଦନ କିପରି ବୃଦ୍ଧି ପାଇବ। 
ଯେଉଁମାନଙ୍କର ଏହି ସମସ୍ୟା ସହିତ ଦୈହିକ ଏବଂ ମାନସିକ ସଂପର୍କ ନାହିଁ ବରଂ ଆର୍ଥିକ 
ସ୍ବାର୍ଥ ଜଡ଼ିତ ଅଛି, ସେମାନଙସୀଠାରୁ ଏ ଦିଗରେ ଯଥାର୍ଥ ମୀମଂସା ଆଶା କରିବା ଏକ 
ବିଡ଼ମ୍ବନା ମାତ୍ର ଭୂସଂସ୍କାରର ପ୍ରଧାନ ଲକ୍ଷ୍ୟ ଯଦି ସାମାଜିକ ନ୍ୟାୟ ଏବଂ ଅଧିକ ଉତ୍ପାଦନ 
ବୋଲି ଗ୍ରହଣ କରାଯାଏ ତ।” ହେଲେ ଜମିର ମାଲିକାନା ସ୍ଵତ୍ତ ପୁରୁଷାନୁ କ୍ରମିକ ନ ହୋଇ 


ଉନ୍ମେଷ ୨୯ 

ଶ୍ରମଭିତ୍ତିକ ହେବା ବିଧେୟ। ମୌଳିକ ଉପ୍ପାଦନର ମାଧ୍ୟମ ଜମି ଯଦି ତହିଁରେ ଶ୍ରମ ଢ଼ାଳୁଥିବା 
ଉଦ୍ୟୋଗୀର ନ ହୁଏ ତାହେଲେ ସାମାଜିକ ନ୍ୟାୟ ତ ପୋଥିପତ଼ୂରରେ ରହିଯିବ ; ଉପାଦନ 
ମଧ୍ୟ କେବେହେଲେ ଆଶାନୁରୂପ ହେବନାହିଁ । 


କାଶ୍ମୀରରେ ଯଦି ଜମିର “ଶ୍ରମିକ ଯିଏ ମାଲିକ ସିଏ” (Land to the tiller) ନୀତି 
ଗୃହୀତ ହୋଇପାରିଲା ଏବଂ ଏହି ନୀତି କାର୍ଯ୍ୟକାରୀ ହେବାର ଉଦ୍ୟମ କରାଯାଇପାରୁଛି 
ତାହା ଭାରତ ବର୍ଷର ଅନ୍ୟାନ୍ୟ ଅଞ୍ଚଳ ପାଇଁ କାହିଁକି ଗୃହୀତ ହୋଇପାରୁନାହିଁ ? ଶାସକ 
ବର୍ଗଙ୍କର ଏଦିଗରେ ନିଷ୍ଠା ଏବଂ ଆନ୍ତରିକତାର ଅଭାବ ରହୁଛି। 


ପ୍ରତିଶୃତି ପଛକୁ ପ୍ରଭାବକୁ ନିଷ୍ୁର ଭାବରେ ବ୍ଯବହାର କରିବାକୁ ହେବ। 
ହୋଇପାରେ, କମେ ଭୂମିରୁ କେତେକାଂଶରେ ଶ୍ରମଜୀବୀମାନଙ୍କୁ ବିକଳ୍ପ ଉପ୍ପାଦନରେ 
ନିଯୁକ୍ତ କରିବାକୁ ପଡିବ । 


ପ୍ରଗତିବାଦୀ, ୧ ୪, ଏପ୍ରିଲ, ୧୯ ୭୩ 


_୩୦ ଉନ୍ମେଷ 

ବିଶ୍ଵବିଦ୍ୟାଳୟ ପରିଚାଳନା ଓ ନିର୍ବାଚନ 


ବିଶ୍ଵବିଦ୍ୟାଳୟମାନଙ୍କରେ ଛାତ୍ର ବିଶୃଙ୍ଖଳା, ପରୀକ୍ଷାରେ କପି କରିବା, ପରୀକ୍ଷକଙ୍କୁ 
ଧରାଧରି କରି ପରୀକ୍ଷା ଉତ୍ତର ଖାତାରେ ଅଧିକ ନମ୍ବର ପାଇବା ଇତ୍ୟାଦି ବହୁ ଜଟିଳ 
ସମସ୍ୟା ନେଇ ଆଜି ସମଗ୍ର ଶିକ୍ଷା ଜଗତ ଆନ୍ଦୋଳିତ । 

ବିଶ୍ଵବିଦ୍ୟାଳୟ ଶିକ୍ଷାରେ ପ୍ରଚଳିତ ଦୁର୍ବଳତା ବହୁ ପରିମାଣରେ କ୍ରମେ ବୃଦ୍ଧି ପାଉଛି। 
ପ୍ରଥମତଃ ବିଶ୍ବବିଦ୍ୟାଳୟ କୂଳପତି ନିଯୁକ୍ତି କ୍ଷେତ୍ରରେ ପ୍ରିୟାପ୍ରୀତି ବିଚାର ରହିବା ପରେ 
ଏପରି ଅବସ୍ଥା ସୃଷ୍ଟି ହେଲାଣି ଯେ, ସାଧାରଣତଃ ଅସାଧାରଣ ପ୍ରତିଭା ସମ୍ପନ୍ନ ନ ହେଲେ 
କୌଣସି କୂଳପତି ଆଉ ସହଜରେ କାର୍ଯ୍ୟନିର୍ବାହ କରିବା ସମ୍ଭବ ହେଉନାହିଁ। 


ଦ୍ଵିତୀୟତଃ ସ୍କାତକୋତ୍ତର ପରୀକ୍ଷାରେ କୃତିତ୍ଵର ମାପକାଠି ଛାତ୍ରର ସ୍ତାଧୀନ ପ୍ରତିଭା 
କିମ୍ବା ପରୀକ୍ଷାରେ ପ୍ରଶ୍ନର ଗୁଣାତ୍ମକ ଉତ୍ତର ଉପରେ ନିର୍ଭର ନ କରି ଛାତ୍ରର ସଂପୃକ୍ତ ଅଧ୍ୟାପକ 
ବିଶେଷ କରି ମୁଖ୍ୟ ଅଧ୍ୟାପକଙ୍କ ସହିତ ବ୍ୟକ୍ତିଗତ ସମ୍ପର୍କର ଘନିଷ୍ଠତା ଅଥବା ତିକ୍ତତା ଉପରେ 
ନିର୍ଭର କରୁଛି । ଅବଶ୍ୟ ବହୁ କ୍ଷେତ୍ରରେ ଏହା ବାଖ୍ତବ ସତ୍ୟ | ଏହା ଯୁକ୍ତି ମାଧ୍ୟମରେ ପ୍ରମାଣ 
ସାପେକ୍ଷ ନୁହେଁ। 


ଶେଷରେ ଯେଉଁ ଶିକ୍ଷାବିତ୍ମାନେ ବିଶ୍ଵବିଦ୍ୟାଳୟର ସିନେଟ ବା ସିଞ୍ଚିକେଟର ସଭ୍ଯ 
ହେବେ ସେମାନଙ୍କର ନିର୍ବାଚନ ପଦ୍ଧତିରେ ନିମ୍ନତମ ନୈତିକତା ସ୍ପଷ୍ଟ । ଯେଉଁମାନେ 
ସମାଜର ଉଚ୍ଚତମ ସୋପାନର ଅଧିକାରୀ ଅର୍ଥାତ୍‌ ଯେଉଁମାନେ ବିଶ୍ବବିଦ୍ୟାଳୟର ସ୍କାତକ 
ଡିଗ୍ରୀଧାରୀ ସେମାନେ ଯେଉଁପରି ଭାବରେ ସିନେଟ ନିର୍ବାଚନରେ ଭୋଟ ସଂଗ୍ରହ କରୁଛନ୍ତି 
ଏବଂ ଯେଉଁମାନେ ଏହି ସିନେଟରମାନଙ୍କୁ ନିର୍ବାଚନରେ ଭୋଟ ଦେଉଛନ୍ତି ସମାଜପ୍ରତି 
ବିଶେଷ କରି ଶିକ୍ଷାୟତନ ପାଇଁ ନିଜର ସର୍ବନିମ୍ନ କ୍ଁବ୍ଯୟବୋଧ ବିଷୟରେ ସେମାନେ 


ଉନ୍ମେଷ ୩୧ 

ଆଦୌ ସଚେତନ ନୁହଁର୍ରି । ଏହି ପ୍ରକାର ସମାଜ କେତେଦିନ ତିଞ୍ଠିପାରେ ? ଯଦି ଏହି 
ପ୍ରକାର ଶିକ୍ଷାବିତ୍ମାନକ୍କ ପ୍ରତି ଆଜିର ଛାତ୍ର ସମ୍ମାନ ପ୍ରଦର୍ଶନ ନ କରେ ସେଥିପାଇଁ 
ଦାୟୀ କିଏ ? 


ଶିକ୍ଷାର ମୂଲ୍ୟବୋଧ କେଉଁଠି ? ଯେଉଁ ଶିକ୍ଷାନୀତି ସ୍ବାଧୀନ ଦେଶର ଉନ୍ନତ 
ନାଗରିକକୁ ଆଡ଼ୁପ୍ରତ୍ୟୟ ହାସଲ କରିବାର ସୁଯୋଗ ଦିଏନା ସେ ଶିକ୍ଷାର ସ୍ଥାନ କେଉଁଠି ? 


ସେହି ଛାତ୍ରମାନେ ହିଁ ଏହି ପ୍ରକାର ଜରାଜୀର୍ଣ୍ଣ ଶିକ୍ଷା ପଦ୍ଧତିକୁ ଅବଶେଷରେ ବର୍ଜନ 
କରିବେ ଏବଂ ଏହି ଶିକ୍ଷା ପ୍ରଣାଳୀ ସଂପୂର୍ଣ୍ଣ ରୂପେ କ୍ଷୟପ୍ରାପ୍ତ ହୋଇଯିବ ଏଥିରେ 
ସନ୍ଦେହ ନାହିଁ। 


ପ୍ରଗତିବାଦୀ, ୨୧, ଏପିଲ, ୧୯୭୩ 


୩୨ ଉନ୍ତେଷ 

ଖଦୀ, ନିଶାଦ୍ରବ୍ୟ ଓ କଂଗ୍ରେସ 


ନିଖୁଳ ଭାରତ କଂଗ୍ରେସ କମିଟିର ସମ୍ବିଧାନ ସଂଶୋଧନ ଚିଠା କମିଟି କଂଗ୍ରେସ 
ସକ୍ରିୟ ସଭ୍ୟମାନଙ୍କ ପାଇଁ ବାଧ୍ୟତାମୂଳକ ଖଦୀ ପିନ୍ଧିବା ଏବଂ ନିଶାଦ୍ରବ୍ୟ ସେବନ ବାରଣ 
ନିୟମକୁ ଉଠାଇ ଦେବା ପାଇଁ କଂଗ୍ରେସ କାର୍ଯ୍ୟକାରୀ କମିଟିକୁ ସୁପାରିଶ କରିଥିଲେ। କଂଗ୍ରେସ 
କାର୍ଯ୍ୟକାରୀ କମିଟିର ଗତ ବୈଠକରେ ଏହି ସୁପାରିଶଗୁଡିକ କେତେକ ପୁରୁଖା ସଭ୍ୟଙ୍କ 
ବିରୋଧ ଯୋଗୁଁ ସ୍ବୀକୃତ ହୋଇପାରିଲା ନାହିଁ। ପ୍ରାୟ ଦୁଇବର୍ଷ ତଳେ ଭାରତୀୟ 
ଯୁବକଂଗ୍ରେସର ଜାତୀୟ ପରିଷଦ କଂଗ୍ରେସ ସକ୍ରିୟ ସଦସ୍ୟଙ୍କ ପାଇଁ ଖଦୀ ପିନ୍ଧିବା 
ବାଧ୍ୟତାମୂଳକ ଭାବେ ସନ୍ଦିଧାନ ଭୁକ୍ତ ନ ହୋଇ ଇଢ଼ାକୃତ ହେବା ଉଚିତ୍‌ ମର୍ମରେ ଏକ 
ପ୍ରସ୍ତାବ ଗ୍ରହଣ କରି କଂଗ୍ରେସ ସଭାପତି ଓ ଅନ୍ୟ କେନ୍ଦ୍ରୀୟ ନେତାମାନଙ୍କୁ ପ୍ରସ୍ତାବର ନକଲ 
ପଠାଇଥିଲେ। 


ନିଶାଦ୍ବବ୍ଯ ସେବନ ବିରୁଦ୍ଧରେ ମତପୋଷଣଠାରୁ ଆରମ୍ଭ କରି ସକ୍ରିୟ 
ଆନ୍ଦୋଳନାତ୍ସକ କାର୍ଯ୍ୟକ୍ରମ କଂଗ୍ରେସ ବହୁଦିନ ଧରି ଗ୍ରହଣ କରିଆସିଛି। ଚରଖାରେ ସୂତା 
କାଟିବା ସଙ୍ଗେ ସଙ୍ଗେ ଖଦୀ ପିନ୍ଧିବାର ଏତିହ୍ୟ କଂଗ୍ରେସର ବହୁ ଦିନରୁ ରହିଛି। କିନ୍ତୁ 
କଂଗ୍ରେସରେ କ୍ରମେ କେତେକ ଦୁର୍ବଳତା ପ୍ରବେଶ କରିଛି । ତାନର୍ଵିକ ସ୍ତରରେ ଦେଖ୍ଖଲେ 
ଜଣାଯାଉଛି ବହୁ ବିଷୟରେ କଂଗ୍ରେସ କମିଟିମାନଙ୍କରେ ପ୍ରସ୍ତାବ ଗ୍ରହଣ ହେଉଛି। କିନ୍ତୁ 
ସେ ପ୍ରସ୍ତାବ ପଛରେ ଆନ୍ତରିକତା ରହୁନାହିଁ। ବହୁ ପ୍ରସ୍ତାବ ଗ୍ରହଣ ହେଉଥିଲେ ସୁବ୍ଧା 
ସେଗୁଡିକ କଡ଼ାକଡ଼ି ଭାବରେ କାର୍ଯ୍ୟକାରୀ ହେଉନାହିଁ। 


ଖଦୀ ପରିଧାନ ଏବଂ ନିଶାସେବନ ବାରଣ କାର୍ଯ୍ୟକ୍ରମ ବସ୍ତୁତଃ ଏକ ସାନ୍ଦିଧାନିକ 
ନିୟମରେ କେବଳ ରହିଗଲାଣି। କାରଣ କଂଗ୍ରେସର ସବୁ ସ୍ତରରେ ଏହି ନିୟମର ଖିଲାପ 
ହେଉଛି । ଏପରିକି କଂଗ୍ରେସ କାର୍ଯ୍ୟକାରୀ କମିଟିର ସଭ୍ୟମାନେ ଅଭ୍ୟାସଗତ ଭାବରେ 


ଉନ୍ମେଷ ୩୩ 

ଖଦୀ ନ ପିନ୍ଧିବା ଏବଂ ନିଶାଦ୍ରବ୍ୟ ସେବନ କରିବାର ଦୃଷ୍ଟାନ୍ତ ଲୁଚିଛପି ରହିନାହିଁ। ନିଖୁଳ 
ଭାରତ କଂଗ୍ରେସ କମିଟିର ଏବଂ କଂଗ୍ରେସ ଦଳର ବହୁ ପାର୍ଲ୍ଯାମେଣ୍ଡ ସଭ୍ୟ ନିଶାଦ୍ରବ୍ୟ 
ସେବନ କରିବାକୁ ଆଦୌ କୂଣ୍ଠା ପ୍ରକାଶ କରୁନାହାଁନ୍ତି । ବୋଧହୁଏ ଏହି ବାସ୍ତବ ଚିତ୍ରରେ 
ପ୍ରଭାବିତ ହୋଇ କଂଗ୍ରେସ ସମ୍ଭିଧାନ ସଂଶୋଧନ କମିଟି ଉପରୋକ୍ତ ସୁପାରିଶ କରିଥିଲେ | 


ପ୍ରଶ୍ନ ହେଉଛି ଯାହା ନୀତି ଭାବରେ ଗ୍ରହଣ କରାଯିବ ତାହା ସର୍ବୋଚ୍ଚ ନେତାସ୍ତରରୁ 
ଆରମ୍ଭ କରି ସାଧାରଣ କର୍ମୀ ପର୍ଯ୍ୟନ୍ତ ନିଷ୍ଠା ଏବଂ ଆନ୍ତରିକତାର ସହିତ ପାଳନ କରାଯିବା 
ଉଚିତ୍‌ | ଏପରି ମାନଦଣ୍ଡ ରଖା ନ ଯାଉ ଯାହା କେବଳ ସେହି ନୀତିର ବ୍ୟତିକ୍ରମ ଦ୍ଵାରା ହିଁ 
ପାଳିତ ହେବ । ଯଦି ଜନସାଧାରଣଙ୍କ ସମ୍ମୁଖରେ କଂଗ୍ରେସ ଅନୁଷ୍ଠାନର ମର୍ଯ୍ୟାଦା ବୃଦ୍ଧି କରିବାକୁ 
କେବଳ ନୀତି ବୟାନ କରାଯିବ ଏବଂ କାର୍ଯ୍ୟତଃ ନିର୍ବାରିତ ନୀତିର ବିରୋଧାଚରଣ 
କରାଯାଉଥିବ ତାହା ହେଲେ ଜନସାଧାରଣ ଏହି ପ୍ରବଞ୍ଚନାକୁ ମର୍ଯ୍ୟାଦା ତ ଦେବେ ନାହିଁ 
ବରଂ ସଂଗଠନର ନେତୃତ୍ବର ସମ୍ମାନ ତଳକୁ ଚାଲିଯିବ । ତେଣୁ କଂଗ୍ରେସ ସଂଗଠନର ସର୍ବୋକ୍ଚ 
କର୍ମକର୍ତାମାନେ ଖଦୀ ଓ ନିଶାଦ୍ରବ୍ୟ ସଂପର୍କରେ ଗୃହୀତ ନୀତି ଓ ନିଷ୍ପତ୍ତିକୁ କେବଳ 
ସମ୍ଭିଧାନଗତ ନରଖୁ ଏହା କିପରି କଠୋର ଭାବରେ କାର୍ଯ୍ୟକାରୀ ହେବ ତାହା 
ଦେଖୂବା ଉଚିତ୍‌ । 


ପ୍ରଗତିବାଦୀ, ୨ ୮, ଏପିଲ, ୧୯୭୩ 


_ ୩୪ ଉନ୍ମେଷ 

ମର୍ଡ଼ି ଓ ଅନାହାର ମୃତ୍ୟ 


ଓଡ଼ିଶାରେ ପ୍ରାୟ ସମସ୍ତ ଜିଲ୍ଲାରେ ବ୍ୟାପକ ମରୁଡ଼ି ହୋଇଥିବାର ସମ୍ବାଦ ପ୍ରତ୍ୟେକ 
ଦିନ ଆସି ପହଞ୍ତୁଛି । କଳାହାଞ୍ି ଓ ମୟୂର ଭଞ୍ଜ ଜିଲ୍ଲାରେ ଅନାହାର ମୃତ୍ୟୁ ଘଟିଥିବା ସମ୍ବାଦ 
ପ୍ରଗତି ଦଳ ତରଫରୁ ଯଥାକ୍ରମେ ବିଜୁ ପଟ୍ଟନାୟକ ଓ ମନମୋହନ ଟୁଡ଼ୁ ଅଭିଯୋଗ 
କରିଛନ୍ତି । ରାଜ୍ୟପାଳ ଅବଶ୍ୟ ଏଭଳି ସମ୍ବାଦକୁ ଅସ୍ତ୍ୀକାର କରିଛନ୍ତି । ଓଡ଼ିଶାରେ ମରୁଡ଼ି 
ଓ ଅନାହାର ମୃତ୍ୟୁ ପ୍ରାୟ ପ୍ରତ୍ୟେକ ବର୍ଷ ଘଟୁଛି । ବିରୋଧିଦଳରେ ଯେଉଁମାନେ ରହିଛନ୍ତି 
ସେମାନେ ଅନାହାର ମୃତ୍ୟୁ ହୋଇଛି ବୋଲି ଅଭିଯୋଗ କରୁଛନ୍ତି ଏବଂ ସରକାରଙ୍କ 
ତରଫରୁ ସବୂବେଳେ ତାହାକୁ ଅସ୍ବୀକାର କରାଯାଉଛି | ସ୍ତନ୍ତ୍ର ଉଳ୍ଳଳ କଂଗ୍ରେସର ମନ୍ତ୍ରିମଣ୍ଡଳ 
ସମୟରେ କଂଗ୍ରେସ ଦଳ ତରଫରୁ ମଧ୍ୟ ସେତେବେଳେ ତଥ୍ୟ ସହିତ ଅନାହାର ମୃତ୍ୟୁ 
ହୋଇଛି ବୋଲି ଅଭିଯୋଗ କରାଯାଇଥିଲା ଏବଂ ସରକାରଙ୍କ ତରଫରୁ ତାହାକୁ ଅସ୍ପୀକାର 
କରାଯାଇଥିଲା। ସେହିପରି କଂଗ୍ରେସ ମନ୍ତ୍ରିମଣ୍ଡଳ ସମୟରେ ମଧ୍ୟ ଉଚ୍ଚଳ କଂଗ୍ରେସ ତରଫରୁ 
ଅନାହାର ଅଭିଯୋଗକୁ କଂଗ୍ରେସ ସରକାର ଅସ୍ତ୍ରୀକାର କରିଥିଲେ। 


ଏହି ଘ୍ରଟଣାରୁ ଗୋଟିଏ କଥା ସାବ୍ୟସ୍ତ ହୋଇଯାଇଛି - ଲୋକମାନଙ୍କର ଦୁର୍ଦ୍ଦଶା 
ଅପେକ୍ଷା ବ୍ୟକ୍ତିଗତ ରାଜନୈତିକ ଫାଇଦା ଅଧିକ ଭାବରେ ନେତାମାନଙ୍କର 
କାର୍ଯ୍ୟକଳାପକୁ ପ୍ରଭାବିତ କରୁଛି । ବର୍ତମାନ ଓଡ଼ିଶାରେ ନିର୍ବାଚିତ ବିଧାନସଭା ନାହିଁ। 
ଏଣୁ ସରକାରଙ୍କୁ ପ୍ରକୃତ ତଥ୍ୟ ଜାଣିବା ପାଇଁ ଜିଲ୍ଲା କଲେକ୍ଟର ଏବଂ ତହସିଲଦାରଙ୍କ 
ଉପରେ ନିର୍ଭର କରିବାକୁ ପଡୁଛି । କେଉଁ ଅଞ୍ଚଳରେ କେତେ ଶସ୍ୟହାନୀ ହେଲା ତାହା 
ଆର୍‌.ଆଇ.ମାନେ ତହସିଲଦାରଙ୍କୁ ରିପୋର୍ଟ କରିବା କଥା। ଆର୍‌.ଆଇ. ରିପୋର୍ଟ ଠିକ୍‌ 
କି ନା ତା' କେବେ କୌଣସିଠାରେ ପରୀକ୍ଷା କରାଯାଏ ନାହିଁ ଏବଂ ସେହି ରିପୋର୍ଟ 


mm 2 = 


ଉପରେ ଭିତ୍ତି କରି ହି ଜିଲା କଲେକ୍ଟରମାନେ ସରକାରଙ୍କୁ ରିପୋର୍ଟ ଦିଅନ୍ତି । 


ଉନ୍ମେଷ ୩୫ 


Digitized by srujanika@gmail.com 


ଏ ବର୍ଷ ଜିଲ୍ଲା କଲେକ୍ଟରମାନେ କ'ଣ ସବୁ ରିପୋର୍ଟ ଦେଇଛନ୍ତି ତାହା ସଠିକ୍‌ 
ଭାବରେ ଜଣାପଡ଼ିନାହିଁ। କିରୁ ସେମାନେ ରିପୋର୍ଟ ଯାହା ଦିଅନ୍ତୁ ନା କାହିଁକି କେନ୍ଦୁଝର, 
ମୟୂରଭଞ୍ଜ, କୋରାପୁଟ, ବଲାଇଂର ଓ କଳାହାଣ୍ି ପ୍ରଭୃତି ଜିଲ୍ଲାରେ ଅବସ୍ଥା ଯେ 
ଶୋଚନୀୟ ହେଲାଣି ଏଥିରେ ସନ୍ଦେହ ନାହିଁ। 


ଏ ବିଷୟରେ ସାଧାରଣରେ ପୂର୍ଣ୍ଣା[(କ ବିଷୟବସ୍ତୁ ପ୍ରକାଶ କରାଯିବା ଉଚିତ୍‌ 
ପ୍ରକୃତରେ କେତେ ଭାବରେ କେଉଁ ଅଞ୍ଚଳରେ ମରୁଡ଼ି ହୋଇଛି, ଲୋକମାନେ ଅନାହାରରେ 
ମରୁଛନ୍ତି କି ନାହିଁ ଏବଂ ସରକାର କି ପଦକ୍ଷେପ ନେଇଛନ୍ତି ତାହା ଜାଣିବା ପାଇଁ ସରକାର, 
ବେସରକାରୀ ବ୍ୟକ୍ତିମାନଙ୍କୁ ନେଇ ଏକ କମିଟି ଗଢ଼ନ୍ତୁ । ଏହି କମିଟିରେ ସାତ୍ଭାଦିକ, 
ସମାଜସେବୀ, ବୁଵିଜୀବୀ ଏବଂ ଅଧ୍ୟାପକମାନେ ସ୍ଥାନ ପାଆନ୍ତୁ । ଏହି କମିଟି ଏକମାସ 
ମଧ୍ୟରେ ରିପୋର୍ଟ ଦିଅନ୍ତୁ । ତା' ହେଲେ ସରକାରଙ୍କର କର୍ମଦକ୍ଷତା ସମ୍ପର୍କରେ ସାଧାରଣରେ 
ବର୍ଉମାନ ଯେଉଁ ସମାଲୋଚନା ହେଉଛି ତାହା ରହିବାର ଅବକାଶ ରହିବ ନାହିଁ । 
ଲୋକମାନଙ୍କ ଜୀବନ ସହିତ ଖେଳାଯାଇ ନ ପାରେ । 


ପ୍ରଗତିବାଦୀ, ୧୨, ମେ, ୧୯୭୩ 

‘ସିପାହୀ ବିଦ୍ରୋହ ' 


ଗତ ଶତାବ୍ଦୀର ମଧ୍ୟ ଭାଗରେ ବ୍ରିଟିଶ ଶାସକମାନଙ୍କ ବିରୁଦ୍ଧରେ ସିପାହୀ ବିଦ୍ରୋହ 
ହୋଇଥିଲା। ତାହା ଭାରତୀୟ ସ୍ବାଧୀନତା ଆନ୍ଦୋଳନର ପ୍ରଥମ ପର୍ଯ୍ୟାୟଭୁକ୍ତ 
ହୋଇସାରିଛି । ସେତେବେଳେ ସିପାହୀ ବିଦ୍ରୋହର କାରଣ ଭାବରେ ଯାହାସବୁ ମୁଖ୍ୟତଃ 
ଜଣାପଡିଥିଲା ତାହା ଗତ କେତେଦିନ ତଳେ ଉତ୍ତର ପ୍ରଦେଶର ସଶସ୍ତ୍ର ପୋଲିସ ବାହିନୀର 
ବିଦ୍ରୋହ ମୂଳରେ ଥିବା କାରଣଗୁଡ଼ିକ ସହିତ ଅନେକ ଭାବରେ ସମାନ୍ତରାଳ । 


ଚାକିରାର ସ୍ପିତି, ଦରମା, ସୁବିଧା ସୁଯୋଗ ଏବଂ କାର୍ଯ୍ୟବିଧି ନେଇ ସେତେବେଳେ 
ଯେଉଁ ଦୃନ୍ଦ୍ ଉପୁଜିଥିଲା ଉପସ୍ଥିତ କ୍ଷେତ୍ରରେ ମଧ୍ୟ ମୋଟାମୋଟି ତାହା ହିଁ ପୋଲିସ 
ବିଦ୍ରୋହର ଅନ୍ତର୍ନିହିତ କାରଣ। ଶାସନ କ୍ଷେତ୍ରରେ ରାଞ୍ଟ ବଳପ୍ରୟୋଗ କରିବାର 
ମାଧ୍ୟମମାନଙ୍କ ମଧ୍ୟରେ ପୋଲିସ ବାହିନୀ ଅନ୍ୟତମ । ସାଧାରଣ ନାଗରିକ ପ୍ରଚଳିତ ଶାସନର 
ଦୋଷଡତୁଟି ବିରୁଦ୍ଧରେ ଯେତେବେଳେ ଆନ୍ଦୋଳନ କରେ ସେତେବେଳେ ରାଷ୍ଟ୍ରର ଏହି 
ବଳ ପ୍ରୟୋଗକାରୀ ମାଧ୍ୟମ ସବୁବେଳେ ଦୃଷ୍ଟିରେ ଥାଏ ଏବଂ ଅରାଜକତା ବିରୁଦ୍ଧରେ ଏହା 
ପ୍ରାଥମିକ ଅସ୍ତ୍ର । 


ପୋଲିସ ବାହିନୀ ଏକ ସୁଶୃଙ୍ଖଳିତ ଶକ୍ତି ମଧ୍ୟ । ଏହି ଶକ୍ତି ଯେତେବେଳେ ବିଦ୍ରୋହ 
କରି ଉଠିଲେ ବୁଝିବାକୁ ହେବ ଯେ ଆମ ସମାଜର ନୀତି, ନ୍ୟାୟ, ଶାସନ, ମୂଲ୍ୟବୋଧ 
ଏବଂ ବିଶେଷ କରି ଅର୍ଥନୈତିକ ଜୀବନରେ ବ୍ୟବଧାନ ରୂପକ ଆଘାତ ଏତେ ପ୍ରଚଣ୍ଡ 
ହେଲାଣି ଯେ ଏହା ସମଗ୍ର ସାମାଜିକ ନୈତିକ ଶାସନତାନ୍ତିକ ବ୍ୟବସ୍ଥାକୁ ବାନ୍ଧିରଖୁଥିବା 
ଡୋଗରିକୁ ଛିଡ଼ାଇଦେବାର ସମୟ ଆସିଗଲାଣି। ଏହାକୁ କେବଳ ଶୃଙ୍ଘଳୋ ଏବଂ ଶାସନଗତ 
ଦୃଷ୍ଟିକୋଣରୁ ନ ଦେଖ ମନୋବିଜ୍ଞାନ ଏବଂ ସାମାଜିକ କ୍ରିୟା-ପ୍ରକ୍ରିୟାର ଏକ ନୂତନ ବିକାଶ 
ବୋଲି ଗ୍ରହଣ କରିବାକୁ ହେବ । ପଚିଶ ବର୍ଷର ସ୍ବାଧୀନତା ପରେ ସବୁ କ୍ଷେତ୍ରରେ ଆର୍ଥିକ 

ଏବଂ ସ୍ଥିତିଗତ ଅସମାନତା ଏତେ ଦୁଃଖଦାୟକ ଅବସ୍ଥାରେ ପହଞ୍ଚଲାଣି ଯେ ସବୁ ସ୍ତରରେ 
ବିଦ୍ରୋହର ନିଆଁ କୃହୁଳିଲାଣି। 


ଯେଉଁମାନେ ପ୍ରଚଳିତ ବ୍ୟବସ୍ଥାର ଅବସାନ ଚାହାନ୍ତି ସେମାନେ ଉତ୍ତର ପ୍ରଦେଶର 
ସିପାହୀ ବିଦ୍ରୋହ 'ରୁ ଆଶା ଏବଂ ଉତ୍ସାହ ପାଇବା ସ୍ବାଭାବିକ । ରାଷ୍ଟ୍ରର ବଳପ୍ରୟୋଗ 
ଶକ୍ତି ମଧ୍ୟରେ ପୁଞଭୂତ ଅସନ୍ତୋଷ ଓ ସାଧାରଣ ଜୀବନର ଅସନ୍ତୋଷ ମଧ୍ୟରେ ସମନ୍୍‌ୟ 
ସ୍ଥାପନ ହୋଇଗଲେ ଯେଉଁ ଭୟାବହ ପରିଣତି ହେବ ତାହାକୁ ଏଡ଼ାଇବାକୁ ହେଲେ 
ଯେଉଁ ମୌଳିକ ଚିନ୍ତା ଏବଂ ପଦକ୍ଷେପ ନିଆଯିବାର ଆବଶ୍ୟକତା ରହିଛି ସେ ବିଷୟରେ 
ଶାସକଗୋଷ୍ଠୀ ସଚେତନ ତ ? 


ଏ ଦେଶର ରାଜନୈତିକ ନେତୃତ୍ଵ ଓ ଅମଲାତାର୍ବିକ ଗୋଷ୍ଠୀ ବାହ୍ୟକ କ୍ଷମତା-ନିଦ୍ରାରେ 
ଶୋଇଥିବା ଅବସ୍ଥାରେ ଦିନେ ହୁଏତ ବିଷ୍ଠୋରଣମୂଳକ ଘଟଣା ପ୍ରବାହରେ ଏ ପୁରୁଣା ସମାଜ 
ଏବଂ ତତସଂଲଗ୍ନ ସମସ୍ତ ବ୍ୟବସ୍ଥା ଭାସିଯିବ । କାରଣ ସା୍ଚତିକ ପରିସ୍ଥିତିରେ ପ୍ରପୀଡ଼ିତ ଏବଂ 
ଉପ୍ପୀଡ଼ିତ ଅବସ୍ଥାରେ ସମସ୍ତେ ଯାହା କିଛି ଗୋଟାଏ ‘ନୂତନ "ର ଆଗମନକୁ ସ୍ବାଗତ କରିବାକୁ 
ଅପେକ୍ଷା କରି ରହିଛନ୍ତି । 


ପ୍ରଗତିବାଦୀ, ୨, ଜୁନ,୧୯ ୭୩ 


୩୮ ଉନ୍ନେଷ 

ଅମଲାତନଛ୍ଧ ଓ ଜନସାଧାରଣ 


ଓଡ଼ିଶାରେ ଲୋକପ୍ରତିନିଧିମୂଳକ ଶାସନର ଅବସାନ ପରେ ରାଷ୍ଟ୍ରପତି ଶାସନ 
ମାଧ୍ୟମରେ ଅମଲାତାନ୍ତ୍ରିକ ଶାସନ ପ୍ରତିଷ୍ଠିତ ହୋଇଛି। ପ୍ରାଥମିକ ଅବସ୍ଥାରେ ରାଜ୍ୟପାଳ 
କେନ୍ଦ୍ରରୁ ପରାମର୍ଶଦାତା ଆବଶ୍ୟକ ନ ଥିବା ଅନୁଭବ କରିଥିଲେ। ପରବର୍ତୀ ସମୟରେ 
ହୁଏତ ରାଜ୍ୟପାଳ ନିଜେ ଏହି ଆବଶ୍ଯକତା ଅନୁଭବ କଲେ କିମ୍ଭା କେନ୍ଦ୍ର ନେତୃତ୍ଵ 
ଓଡ଼ିଶାକୁ ଦକ୍ଷ ଅମଲାତାଚ୍ତିକ ପ୍ରଶାସକ ଦୁଇଜଣ ପଠାଇ ରାଷ୍ଟ୍ରପତି ଶାସନ କାଳରେ 


CP 


ରାଜ୍ୟର ଶାସନକଳକୁ ଅଧିକ ସୁସଂଗଠିତ କରିବା ପାଇଁ ନିଶ୍ଚିତ ପଦକ୍ଷେପ ନେଲେ। 


ତଥାପି ଲୋକପ୍ରତିନିଧିମୂଳକ ଶାସନ ବ୍ୟବସ୍ଥା ସହିତ ନୀତି ଦୃଷ୍ଟିରୁ ଅମଲାତାର୍ବିକ 
ଶାସନ ସମକକ୍ଷ ହୋଇ ପାରେନାହିଁ। କିନ୍ତୁ କେତେକ ଦୃଷ୍ଟିକୋଣରୁ ଅମଲାତାନ୍ତିକ 
ଶାସନରେ ବହୂତ ନିର୍ଦ୍ଦିଷ୍ଟ ପଦକ୍ଷେପ ନିଆଯାଇପାରେ ଯାହା ଜନସାଧାରଣଙ୍କ ପ୍ରତ୍ୟକ୍ଷ 
ବାପଦ୍ବାରା ବିପରୀତ ଦିଗରେ ପ୍ରଭାବିତ ହେବାର ସମ୍ଭାବନା କମ୍‌ ! ଅମଲା ସାହୀ ଶାସକ 
ଯେହେତୁ ଲୋକପ୍ରିୟତା ଅର୍ଜନ କରିବା କିମ୍ଭା ହରାଇବାର ଆଶା ଆଶଙ୍କା ନେଇ ପ୍ରଭାବିତ 
ହେବାର ଅବକାଶ ନାହିଁ ତେଣୁ ଯାହା ପ୍ରକୃତରେ ସମାଜର ସାମୂହିକ ମଙ୍ଗଳ ପାଇଁ ଉଦ୍ଦି୍ଡ 
ତାହା କାର୍ଯ୍ୟକାରୀ କରିବା ରାଷ୍ଟ୍ରପତି ଶାସନରେ ଅନେକାଂଶରେ ସହଜ । 


ଏହି ଦୃଷ୍ଟିକୋଣରୁ ମୂଲ୍ଯବୃଦ୍ଧିକନିତ ଦୁଃଖ ଏବଂ ଚାପରୁ ଜନତାକୁ ରକ୍ଷା କରିବା 
ପାଇଁ ଯାହା ସବୁ ଦୃଢ଼ ବ୍ୟବସ୍ଥା ଏବଂ ନିର୍ଦ୍ଦିଷ୍ଟ ପଦକ୍ଷେପମାନ ନେବା ବର୍ତମାନର ଶାସନ 
କଳଦ୍ଵାରା ସମ୍ଭବ ତାହା ନିଆଯିବ ବୋଲି ସାଧାରଣତଃ ଆଶା କରାଯାଉଥିଲା, କିନୁ 
ଦୁର୍ଭାଗ୍ୟର କଥା ତାହା ହେଉନାହିଁ । ନିକଟରେ ଜିଲ୍ଲା କଲେକ୍ଟରମାନଙ୍କର ସମ୍ମିଳନୀରେ 
କେତେକ ଆତ୍ସସନ୍ତୋଷକାରୀ ବକ୍ତୃତା ଛଡ଼ା ଆଉ କିଛି ହାସଲ ହେଲା ବୋଲି ଧାରଣା 
ଜନ୍ମ ନାହିଁ। ଯାହା ଜଣାଯାଉଛି ଦୁର୍ନୀତିଗ୍ରସ୍ତ ବ୍ୟବସାୟୀମାନଙ୍କୁ ଦଣ୍ଡ ଦେବା ଭଳି ଇଢ଼ା 


ଭନ୍ମେଷ ୩୯ 

କିମ୍ବା ଶକ୍ତି ଅମଲାତାନ୍ତ୍ରିକ ଶାସକମାନଙ୍କର ନାହିଁ। ଏପରି ଏକ ସଂକଟଜନକ ଘଡ଼ିସନ୍ଧି 
ସମୟରେ ଯେତେବେଳେ ଓଡ଼ିଶାର ଲୋକେ କ୍ଷୁଧା ଜର୍ଜରିତ ଅବସ୍ଥାରେ ସଢୁଛନ୍ତି ସେମାନଙ୍କୁ 
ଆଶା ଭରସା ଦେବା ପାଇଁ ତେବେ କିଏ ଅଛି ? 


ରାଜ୍ୟର ରାଜନୈତିକ ଦଳମାନେ ମୁଖ୍ୟତଃ ଦୂଇଟି ପରସ୍ପର ବିରୋଧୀ ଗୋଷ୍ଠୀରେ 
ପରିଣତ ହୋଇ ସଭାସମିତି ମାଧ୍ୟମରେ ପରସ୍ତରର ଚରିତ୍ର ସଂହାରକୁ ପ୍ରଧାନ ଅସ୍ତ୍ରଭାବରେ 
ବ୍ୟବହାର କରି ପ୍ରସ୍ତାବିତ ମଧ୍ୟବର୍ତୀକାଳୀନ ନିର୍ବାଚନରେ ସଂଖ୍ୟାଗରିଷ୍ଠତା ହାସଲ କରିବା 
ପାଇଁ ଲାଗିପଡ଼ିଛନ୍ତି। 

ଜନସାଧାରଣଙ୍କ ବର୍ତମାନର ଦୁର୍ବବଶା କ'ଣ କାହାରି ଦୃଷ୍ଟିକୁ ଆସୁନାହିଁ ? ନିର୍ବାଚନର 
ଆଭିମୁଖ୍ୟ ବ୍ୟତୀତ କ'ଣ ଜନସାଧାରଣଙ୍କ ଦୁଃଖମୋଚନ ପାଇଁ କୌଣସି କାର୍ଯ୍ୟକ୍ରମ ଗ୍ରହଣ 
କରିବାର ନାହିଁ ? ଏ ଅମଲାତାର୍ବିକ ଶାସନର ଉଦାସୀନତା ଏବଂ ଅବହେଳା ବିରୁଦ୍ଧରେ 
ସଂଗ୍ରାମ କରିବା କ'ଣ ରାଜନୈତିକ ଶକ୍ତିର କର୍ତବ୍ୟ ନୁହେଁ ? ମନେରଖୁବା ଉଚିତ୍‌ ଏହି 
ନିର୍ବାଚନ ସର୍ବସ୍ତ ରାଜନୀତିରେ ସାଧାରଣ ଜନତା ଅତିଷ୍ଠ ହେଲେଣି। 


ପ୍ରଗତିବାଦୀ, ୯, ଜୁନ,୧୯ ୭୩ 


୪୦ ଉନ୍ନେଷ 

ପଞ୍ଚମ ଯୋଜନାରେ ଓଡ଼ିଶା 


ଓଡ଼ିଶାର ଯୋଜନା ବୋର୍ଡ ପୁନର୍ଗଠିତ ହେଲାପରେ ଏବେ ରାଜ୍ୟର ପଞ୍ଚମ 
ପଞ୍ଚବାର୍ଷିକ ଯୋଜନାର ଚିଠା ପୁନର୍ବିଚାର କରାଯାଉଛି । ପଞ୍ଚମ ଯୋଜନାର ଚିଠା ପ୍ରସ୍ତୁତ 
ହେଲାବେଳକୁ ହିଁ ପୂର୍ବତନ ପ୍ରତିନିଧିମୂଳକ ଶାସନର ପତନ ଘଟିଲା। ରାଜନୈତିକ 
ଦୃଷ୍ଟିକୋଣରୁ ଏହାର ପ୍ରଭାବ ଯାହା ହେଉନା କାହିଁକି ଅର୍ଥନୈତିକ ଦୃଷ୍ଟିକୋଣରୁ ଓଡ଼ିଶାର 


ଅପୂରଣୀୟ କ୍ଷତି ଘଟିଲା। 


ରାଜ୍ୟର ପୂର୍ବତନ କଂଗ୍ରେସ ସରକାରଙ୍କ ଅର୍ଥମନ୍ତ୍ରୀ ସେତେବେଳେ ଘୋଷଣା 
କରିଥିଲେ ଯେ ଓଡ଼ିଶାର ଅର୍ଥନୈତିକ ସ୍ତର ସର୍ବ ଭାରତୀୟ ସ୍ତରକୁ ଆଣିବାକୁ ହେଲେ 
ପରବର୍ତୀ ଯୋଜନା କାଳରେ ୪୦୦୦ କୋଟି ଟଙ୍କାର ବ୍ୟୟବରାଦ ହେବା ଉଚିତ୍‌ | 
ଏହି ଓାଚିତ୍ୟପୂର୍ଣଣ ଅଭୀଷ୍ଟ ବଦଳରେ ପୂର୍ବତନ କଂଗ୍ରେସ ସରକାର ୧୦୨ ୨କୋଟି ଟଙ୍କାର 
ଯୋଜନା ଚିଠା ପ୍ରସ୍ତୁତ କରିଥିଲେ । ଏହି ଚିଠା ପ୍ରସ୍ତାବ କଂଗ୍ରେସ ସରକାରର ପତନ ପରେ 
ଅମଲାତାନ୍ତିକ ପୁନର୍ବିଚାର ପରେ ୬୦୭ କୋଟି ଟଙ୍କାକୁ ଖସି ଆସିଲା। କାରଣ ଜଣାଯାଏ 
ଯେ, କେନ୍ଦ୍ର ଯୋଜନା କମିଶନରୁ ରାଜ୍ୟ ସରକାରଙ୍କୁ ପରାମର୍ଶ ଆସିଥିଲା ଚତୁର୍ଥ ଯୋଜନାର 
ବ୍ୟୟବରାଦର ଦୂଇଗୁଣ କରି ପଞ୍ଚମ ଯୋଜନାର ଚିଠା ପ୍ରସ୍ତୁତ କରିବାକୁ । ଓଡ଼ିଶାର ଚତୁର୍ଥ 
ଯୋଜନା କାଳରେ ବ୍ୟୟ ପରିମାଣ ପ୍ରାୟ ୨୨୨ କୋଟି ଟଙ୍କା। ତେଣୁ ମୂଲ୍ୟ ବୃଵିକୁ 
ହିସାବକୁ ନେଲେ ଚତୁର୍ଥ ଯୋଜନା କାଳରେ ୨୨୨ କୋଟି ବ୍ୟୟ ଯାହା ସିଵିଲାଭ 
ହୋଇଥିଲା ପଞ୍ଚମ ଯୋଜନା କାଳରେ ୬୦୭ କୋଟି ଟଙ୍କା ବ୍ୟୟରେ ତାହାର ଦୁଇଗୁଣ 
ଆର୍ଥିକ ବିକାଶ ସାଧିତ ହେବ ବୋଲି ହିସାବ ଧରାଯାଇଛି। 


ଏଠାରେ ସ୍ମରଣ କରାଯାଇ ପାରେ ଯେ ତୃତୀୟ ଯୋଜନା କାଳରେ ମଧ୍ୟ ଓଡ଼ିଶାରେ 
ପ୍ରାୟ ୨୨୨ କୋଟି ଟଙ୍କାର ବ୍ୟୟବରାଦ କରାଯାଇଥିଲା। ତାହାଛଡ଼ା ସେହି କାଳ ମଧ୍ୟରେ 


ଉନ୍ମେଷ ୪୧ 

କେତେଗୁଡିଏ କେନ୍ଦ୍ରୀୟ ପ୍ରୋଜେକ୍ଟ ଓଡ଼ିଶାରେ ସ୍ଥାପିତ ହେବା ଫଳରେ ରାଜ୍ୟର ଆର୍ଥିକ 
ବିକାଶ ନିଶ୍ଚିତ ଭାବେ ଦୃଢ଼ୀଭୂତ ହୋଇଥିଲା ତୃତୀୟ ଯୋଜନାର ଅଭିବୃଵ୍ଧିକୁ କେବଳ 
ସମାନ ସ୍ତରରେ ରକ୍ଷା କରିବାକୁ ଚତୁର୍ଥ ଯୋଜନା କାଳରେ ଓଡ଼ିଶାରେ ବ୍ୟୟବରାଦ 
ଅନ୍ତତଃ ୪୫୦ କୋଟି ଟଙ୍କା ହେବାର ଆବଶ୍ୟକତା ଥିଲା କାରଣ ନିୟମିତ ମୂଲ୍ୟବୃଵି 
ହେତୁ ବିକାଶର ହାର ହ୍ରାସ ପାଇଛି ଏବଂ ଅଭୀଷ୍ଟ ସମ୍ପର୍ଣ୍ଣ ସାଥିତ ହୋଇ ପାରୁନାହିଁ। 


ଅନ୍ୟ ଅର୍ଥରେ ତୃତୀୟ ଯୋଜନା କାଳରେ ଓଡ଼ିଶା ଯେଉଁ ଅଗ୍ରଗତି କରିଥିଲା 
ଚତୁର୍ଥ ଯୋଜନା କାଳରେ ତାହାର ଅଗ୍ରଧାବନ ପରିବର୍ତେ ପଶ୍ଚାତ୍ଗତି ହେଲା। ତୃତୀୟ 
ଯୋଜନା ଆରମ୍ଭ ବେଳର ମୂଲ୍ୟସୂଚୀ ସହିତ ଚତୁର୍ଥ ଯୋଜନାର ଶେଷ ସମୟର 
ମୂଲ୍ୟସୂଚୀକ୍‌ ତୁଳନା କଲେ ଦେଖାଯିବ ଜନସାଧାରଣଙ୍କ ସ୍ତରରେ ଏହି ଦଶବର୍ଷ ମଧ୍ୟରେ 
ମୂଲ୍ୟବୃଦ୍ଧି ପ୍ରାୟ ଶତକଡ଼ା ଶହେ ହୋଇଯାଇଛି। ତେଣୁ ତୃତୀୟ ଯୋଜନାରେ ୨୨୨ 
କୋଟି ଟଙ୍କା ବ୍ୟୟରେ ଯାହା ସାଧିତ ହୋଇଥିଲା ଚତୁର୍ଥ ଯୋଜନା କାଳରେ ୨୨ ୨ 
କୋଟି ଟଙ୍କା ବ୍ୟୟରେ ତାହା ହୁଏତ ଅଧାରୁ ଅଳ୍ପ କିଛି ଅଧିକ ହେବ । 


ଅଥଚ ଏହି ଚତୁର୍ଥ ଯୋଜନା କାଳରେ ଭାରତର ଅନ୍ୟ ରାଜ୍ୟମାନେ ପୂର୍ବ 
ଯୋଜନାର ଆର୍ଥିକ ବିକାଶଠାରୁ ଆଗକୁ ଯାଇଛନ୍ତି ! ତେଣୁ ଓଡ଼ିଶାକୁ ଆଞ୍ଚଳିକ ବୈଷମ୍ୟଯର 
ନ୍ୟୁନତମ ସ୍ତରରେ ରଖାଯିବାର ନିଷ୍ପତ୍ତିକୁ ଗ୍ରହଣ କରିବାକୁ ହେଲେ ହେଁ କେବଳ ତୃତୀୟ 
ଯୋଜନା ଶେଷ ସୁଦ୍ଧା ଆର୍ଥିକ ବିକାଶ ଯେଉଁ ମାନରେ ପଦାର୍ପଣ କରିଥିଲା ମାତ୍ର ସେହି 
ମାନ ରକ୍ଷା କରିବାକୁ ହେଲେ ପଞ୍ଚମ ଯୋଜନା କାଳରେ ଅନ୍ତତଃ ୧୨୦୦କୋଟି ଟଙ୍କା 
ବ୍ୟୟବରାଦର ବ୍ୟବସ୍ଥା କରିବାକୁ ହେବ । 


ଓଡ଼ିଶା ଭାରତୀୟ ସ୍ତରରେ ପହଞ୍ଚିବା ବହୁ ଦୂରର ସ୍ବପ୍ନ । ପଞ୍ଜାବ, ହରିୟାନା, ଦିଲ୍ଲୀ 
ଏବଂ ମହାରା୍ଜ ପ୍ରଭୃତି ଉନ୍ନତ ରାଜ୍ୟମାନଙ୍କ ସମକକ୍ଷ ହେବା ଓଡ଼ିଶା ପାଇଁ ଦିବାସ୍ତପ୍ପ। 
କେବଳ ଯେଉଁ ସ୍ତରରେ ଓଡ଼ିଶାର ଲୋକ ଥିଲେ ଏବଂ ଗତ ପାଞ୍ଚବର୍ଷ ଭିତରେ ଏହି 
ସ୍ତରରୁ କ୍ଷିପ୍ରଗତିରେ ରାଜ୍ୟର ଅବସ୍ଥା ଯେପରି ତଳକୁ ଆସୁଛି ତାହା ଯେମିତି ହେଲେ ବନ୍ଦ 
କରିବାକୁ ହେବ । 


୧୯ ୭ ୧ ମସିହା ମଧ୍ୟବର୍ତୀକାଳୀନ ନିର୍ବାଚନ ବେଳେ ଉଛଳ ପ୍ରଦେଶ କଂଗ୍ରେସ 
କମିଟି ପ୍ରକାଶ କରିଥିବା ନିର୍ବାଚନ ଇସ୍ତାହାରରେ ଓଡ଼ିଶା ପାଇଁ ସ୍ତତନ୍ତ୍ର ବିଚାର ହୋଇ 
୧୦୦୦ କୋଟି ଟଙ୍କାର ସ୍ତତନ୍ତ୍ର ଯୋଜନା କରାଯିବାର ପ୍ରତିଶ୍ରୃତି ଦିଆଯାଇଥିଲା ରାଜ୍ୟ 


୪୨ ଉନ୍ଦେଷ 

କଂଗ୍ରେସ ନେତୃତ୍ବ କେନ୍ଦ୍ର ସରକାର ତଥା ଉଚ୍ଚ କଂଗ୍ରେସ କର୍ତ୍ତୃପକ୍ଷ ବିଶେଷ କରି ପ୍ରଧାନମନ୍ତ୍ରୀଙ୍କ 
ଓଡ଼ିଶାର ଆର୍ଥିକ ଦୂରାବସ୍କାର ବିଶେଷ ଦିଗ ପ୍ରତି ଆକୃଷ୍ଟ ଏବଂ ସଚେତନ କରାଇ ଫଳପ୍ରଦ 
ଯୋଜନା ବ୍ୟୟ ପାଇଁ ଉଦ୍ୟମ କରିବାର ଆବଶ୍ୟକତା ରହିଛି । 


ନିକଟରେ ଓଡ଼ିଶାର ପୁନର୍ଗଠିତ ଯୋଜନା ବୋର୍ଡର ଉପାଧ୍ୟକ୍ଷ ରାଜ୍ୟର ଆର୍ଥିକ 
ଅଭିବୃଦ୍ଧି ପାଇଁ ଏକ ଉଚ୍ଚାଭିଳାଷୀ ଯୋଜନା ପ୍ରସ୍ତୁତ ହେବ ବୋଲି ପ୍ରକାଶ କରିଛନ୍ତି। 
ଏହା ସ୍ବାଗତ ଯୋଗ୍ୟ । କିନ୍ତୁ ରାଜ୍ଯ ଯୋଜନା ବୋର୍ଡ ଯେତେ ଉଚ୍ଚାଙ୍ଗ ଅଭୀଷ୍ଟ ସ୍ଥିର କଲେ 
ମଧ୍ୟ କେନ୍ଦ୍ର ଅମଲାତାନ୍ତିକ ସଂସ୍ଥା ଓ କେନ୍ଦ୍ରରେ ରାଜନୈତିକ ଚାପ ସୃଷ୍ଟି ନ କରିପାରିଲେ 
ଅନେକ କିଛି କାଣ୍ଟଛାଣ୍ଡ ହୋଇଯିବାର ଆଶଙ୍କା ରହିଛି । ସେ ବିଷୟରେ ସଂପୃକ୍ତ ସମସ୍ତେ 
ସଚେତନ ଅଛନ୍ତିତ ? 


ପ୍ରଗତିବାଦୀ, ୨୩, ଜୁନ,୧୯ ୭୩ 


ଉନ୍ମେଷ ୪୩ 

ଧଳା ଟୋପି, ନାଲି ଫିତା ଓ ଟଙ୍କା ଥଳୀ 


ସ୍ବାଧୀନତା ପୂର୍ବରୁ ପୁରୁଣା କଂଗ୍ରେସ ସଭ୍ୟମାନେ ମୁଣ୍ତରେ ଧଳା ଟୋପି ପିନ୍ଧୁଥଲେ। 
ମହାତ୍ସା ଗାନ୍ଧୀଙ୍କର ଭାରତୀୟ ରାଜନୀତିରେ ଆବିର୍ଭାବ ପରେ ତାଙ୍କ ପ୍ରତି ଶ୍ରଦ୍ଧାରୁ ହେଉ ବା 
ନିଜକୁ ଗାନ୍ଧୀଙ୍କ ନିକଟ ସମ୍ପର୍କ ଭାବରେ ପ୍ରତିପାଦିତ କରିବା ପାଇଁ ଲୋକେ ଏହି ଟୋପିକୁ 
ଗାନ୍ଧୀ ଟୋପି ନାମରେ ଆଝଖ୍ୟାୟିତ କରିଦେଲେ। ଗାନ୍ଧୀ ନିଜେ ଏହି ଟୋପି ବିଶେଷ ପିନ୍ଧୁଥିଲେ 
ବୋଲି କହିହେବ ନାହିଁ । ମହାତ୍ସା ଗାନ୍ଧୀଙ୍କର ଯେତେ ଚିତ୍ର ସାଧାରଣତଃ ଦେଖାଯାଏ ତାଙ୍କ 
ମୁଣ୍ଡରେ ସେ ଧଳା ଟୋପି ଥିବାର କେହି ହୁଏତ ଦେଖିନାହିଁ। କିନ୍ତୁ ସ୍ବାଧୀନତା ହାସଲ ହେବା 
ପୂର୍ବରୁ ଏହି ଧଳା ଟୋପି ଗୋଟିଏ ସମ୍ମାନିତ ଚିହ୍ନ ଥିଲା। ଦେଶସେବା ବା ଜାତୀୟବୋଧର 


ଆତ୍ମପ୍ରତ୍ୟୟଜନକ ପ୍ରତୀକ ଥିଲା | 


ଦେଶ ସ୍ତାଧୀନ ହେବା ପୂର୍ବରୁ ବ୍ରିଟିଶ ଶାସକମାନେ ଏ ଦେଶକୁ ଉପନିବେଶ କରି ରଖୁବା 
ପାଇଁ ଯେତେଗୁଡିଏ କୌଶଳ ଏବଂ ପ୍ରଣାଳୀ ଅବଲନ୍ବନ କରିଥିଲେ ସେଥିରୁ ଫାଇଲ ଉପରେ 
ନାଲି ଫିତା ସର୍ବପ୍ରଧାନ ଏବଂ ସର୍ବଶକ୍ତିମାନ । ସେହି ନାଲିଫିତା ଥିଲା ବ୍ରିଟିଶ ଶାସନର ଶକ୍ତ 
ଡୋରି ଏବଂ ଏତେ ବଡ଼ ଦେଶର ଏହି ବିପୁଳ ଜନତାକୁ କାବୁ କରି ର୍ବା ପାଇଁ ଯେଉଁ 
ଅମଲାଡାର୍ବିକ ଶାସନ ସୃଷ୍ଟି ହୋଇଥିଲା ତାହାର ପ୍ରତୀକ ଥିଲା ସେହି ନାଲି ଫିତା | 


ଏହି ଧଳା ଟୋପି ଏବଂ ନାଲି ଫିତାର ଯେଉଁ ଲଢ଼େଇ ସେଥିରେ ତ୍ରିରଙ୍ଗା ପତାକା 
ଏବଂ ଯୁନିଅନ ଜ୍ୟାକ୍‌ ଦୂଇପକ୍ଷର ପ୍ରତିନିଧିତ୍ଵ କରୁଥିଲେ। ଶେଷରେ ସମୟ ଆସିଲା 
ଯେତେବେଳେ ଧଳା ଟୋପିର ଜୟଲାଭ ହେଲା। ୟୁନିଅନ ଜ୍ୟାକ ଅବନମିତ 
ହୋଇଗଲା। ନାଲି ଫିତା ଛିଡାଇ ଦେବାର ସମୟ ଆସିଗଲା । ବ୍ରିଟିଶ ଶାସନର ଶୃଙ୍ଖଳାକୁ 
ଛିଡାଇ ଦେଇ ନୂତନ ସାର୍ବଭୌମ ରାଷ୍ଟ୍ରର ଶାସନ ପ୍ରଣାଳୀରେ ଭବିଷ୍ୟତମୁଖୀ ଆଭିମୁଖ୍ୟ 
ସୃଷ୍ଟି କରିବାର ସମୟ ଆସିଗଲା। 


୪୪ ଉନ୍ନେଷ 

କିନ୍ତୁ ହାୟ ! ଏହି ଧଳା ଟୋପି କ୍ଷମତାର ମାୟାଜାଲ ଭିତରେ, ବ୍ଯକ୍ତିଗତ 
ସ୍ପାର୍ଥସାଧନର ମାୟାମୋହ ମଧ୍ୟରେ ଦେଶରେ ସବୁକିଛି ଭୁଲ ଦୋଷତ୍ସଟିର ପ୍ରତୀକ 
ହୋଇପଡିଲା। ନାଲି ଫିତା ଛିଡିବା ପରିବ ଆହୁରି ଶକ୍ତ ହୋଇଗଲା । ଦେଶର ଉନ୍ନତି, 
ଅଗ୍ରଗତି ଏବଂ ନୂତନ ଅଭିଳାଷ ପୂରଣର ପଥରେ ଏହି ନାଲିଫିତା ପ୍ରଥମ ଓ ପ୍ରଧାନ 
ପ୍ରତିବନ୍ଧକ ହୋଇ ଛିଡାହେଲା। ଆଜି ଭାରତ ବର୍ଷ ଏହି ଧଳାଟୋପି ଓ ନାଲିଫିତାର 
ମିଳିତ ସହଯୋଗରେ କରାଗତ, ପରିଚାଳିତ ଓ ଶାସିତ । ଏମାନଙ୍କୁ ଅଲଗା କରି ଚିନ୍ତା 
କରାଯାଇପାରେନା | ଜନସାଧାରଣଙ୍କ ସମସ୍ତ ଆଶା, ଆକଂକ୍ଷା ଏହି ଦୁଇଟି ସଂକେତରେ 
ନିୟନ୍ତ୍ରିତ । 

ଏମାନଙ୍କର ସହଯୋଗୀ ଏକାନ୍ତ ଘନିଷ୍ଠ ହେଲା ଟଙ୍କାଥଳୀ | ସ୍ବାଧୀନତା ଆନ୍ଦୋଳନ 
ପାଇଁ ଯେଉଁ ପୁଞ୍ଜ ନିୟୋଗ କରାଯାଇଥିଲା ବ୍ରିଟିଶ ଶାସକ ବିରୁଦ୍ରେ ଲଢ଼ିବାକୁ ଏ ଦେଶର 
ଅଗଣିତ ଜନସାଧାରଣଙ୍କ ଲୁହ , ଲହୁ, ଝାଳ ଏବଂ ମଖ୍ରିଷକୁ ଚିପୁଡି କରି ସେହି ଥଳୀ ଭରି 
ଚାଲିଛି । ଗଣତନ୍ତ୍ ସମାଜବାଦ, ମୌଳିକ ଅଧିକାର, ନିର୍ବାଚନ ଆଦି ଯେତେବଡ଼ କଥା 
ଏ ଦେଶରେ କୁହାଯାଉଛି ଏବଂ ବିଶେଷ କରି ଏକଚାଟିଆ ପୁଞ୍ଜିବାଦକୁ ଧ୍ବଂସ କରାଯିବ 
ବୋଲି ବଜ୍ରନିର୍ଘୋଷ ସ୍କୋଗାନ ସାଧାରଣ ସଭାରେ, ସମ୍ବାଦପତ୍ରରେ, ରେଡିଓରେ ଏବଂ 
ଏବେ ଟେଲିଭିଜନରେ ଜନତା ଶୁଣିବାକୁ, ପଢ଼ିବାକୁ ଏବଂ ଦେଖୁବାକୁ ବାଧ୍ୟ ସେ ସବୁ 
କିଛି ଏହି ଟଙ୍କାଥଳୀର ପ୍ରତ୍ୟକ୍ଷ ବା ପରୋକ୍ଷ ସାହାଯ୍ୟ ସହଯୋଗ ବିନା ହେଉନାହିଁ। 


କେତେ ଦିନ ଏହା ଚାଲିବ କେହି ଜାଣିନି । ତଥାପି ମଣିଷ ମନରେ ଯେଉଁ 
ଅଦମନାୟ ଶକ୍ତି ଅଛି ସତ୍ୟ ପାଇଁ, ନ୍ୟାୟ ପାଇଁ, ମୁକ୍ତି ପାଇଁ ତାହା ସବୁଦିନ ପାଇଁ ଅବଦମିତ 
ହୋଇ ରହିପାରେନା। 


ଧଳାଟୋପି-ନାଲିଫିତା-ଟଙ୍କାଥଳୀର ଏହି ନିର୍ମମତା, ନିଷୂରତା ମଣିଷର ମାନବଧର୍ମୀ 
ଉତ୍ସବରେ ପ୍ଲାବିତ ହୋଇଯିବ । ମଣିଷର ସ୍ବାଧୀନତାର ଚେତନା ଦିନେ କଠୋର ହୋଇ 
ଉଠିବ ଏଥିରେ ତିଳେ ମାତ୍ର ସନ୍ଦେହ ନାହିଁ। 

ସେହି ଦିନର ଅପେକ୍ଷାରେ - 


ପ୍ରଗତିବାଦୀ, ୭, ଜୁଲାଇ, ୧୯ ୭୩ 


ଉନ୍ତେଷ ୪୫ 

ବିପୃବ ଚିରନ୍ତନ 


ଚିଲିର ରାଷ୍ଟ୍ରପତି ଆଲେଣ୍ଡଙ୍କୁ ହତ୍ୟା କରାଯିବା ଏବଂ ସାମରିକବାହିନୀ ସେଠାରେ 
କ୍ଷମତା ଦଖଲ କରିନେବା ପୃଥିବୀର ସବୁ ସଭ୍ୟ ଦେଶରେ ରାଜନୈତିକ ବିବେକକୁ 
ଦଂଶନ କରୁଛି। 


ବିପ୍ଳବର ଅଧିନାୟକମାନେ ଯେଉଁଠାରେ ପ୍ରାଣ ଦେଇଛନ୍ତି ସେଠାରେ ବେପ୍ଲବିକ 
ବୀର୍ଯ୍ୟ ସମାଜର ଗଭୀରତମ ପ୍ରଦେଶକୁ ଭେଦକରି ପୁଣି ଜଵାଳାମୁଖୀ ପରି ଠିକ୍‌ ସମୟରେ 
ମଣିଷ ଚେତନାର ତରଳ ଆଗ୍ନେୟ ସ୍ରୋତ ପ୍ରବାହିତ କରିଛି । ଯୁକ୍ତରାଷ୍ଟ୍ର ଆମେରିକାରେ 
ସି.ଆଇ.ଏ. ସଂସ୍ଥା ଯେ ଦିନେ ପରାହତ ହେବ ଏଥିରେ ସନ୍ଦେହ ନାହିଁ। ଲାଟିନ 
ଆମେରିକାର ଜନସାଧାରଣ ଗଣତାନ୍ତିକ ସମାଜବାଦୀ ଚିନ୍ତାରେ ଯେଉଁ ଦିନ ଉଦ୍ବୁଦ୍ 
ହୋଇ ଉଠିବେ ଯୁକ୍ତରାଷ୍ଗ ଆମେରକାର ପରୋକ୍ଷ ଓପନିବେଶିକ କ୍ଷମତା ସେଦିନ ଲୁପ୍ତ 
ହୋଇଯିବ । ସମଗ୍ର ପୃଥିବୀ ସମ୍ମୁଖରେ ଚେ ଗୁଭେରା ଓ ଆଲେଣ୍ଡଙ୍କର ଦୁଃଖଦାୟକ ମୃତ୍ୟୁ 
ବିପ୍ନବକାମୀ ଜନତା ପାଇଁ ବତୀ ଖୁଣ୍ଡ ପରି କାର୍ଯ୍ୟ କରିବ । 


ବିପ୍ଳବୀ ଆତ୍ସା ସବୁଦିନେ ଅମର | 


ପ୍ରଗତିବାଦୀ, ୨ ୯ , ସେପ୍ଟେମ୍ମର, ୧୯୭୩ 


୪୬ ଉନ୍ମେଷ 

ବିଭକ୍ତ ଆଦର୍ଶର ସମନ୍ୃୟ ! 


ପଶ୍ଚିମ ଏସିଆର ଯୁଦ୍ଧ ମୌଳିକତଃ ତୈଳ ରାଜନୀତିର ଖେଳ । ଆରବ ରାଞ୍ଜଙ୍କ 
ପାଇଁ ଧର୍ମ ପ୍ରେମ ଯାହା ଇସ୍ରାଏଲର ଧର୍ମ-ଜାତୀୟତା ତହିଁରୁ ଅଧିକ ଗୁରୁତୃପୂର୍ଣ୍ଣ। ଇହୁଦୀ 
ଜାତି ପୃଥିବୀ ପୃଷ୍ଠରେ କୌଣସି ଭାଗରେ ରାଷ୍ଟ୍ରୀୟ ସାର୍ବଭୌମତ୍ବର ଅଧିକାର ହାସଲ କରି 
ତିଷ୍ଠିବା ପାଇଁ ସଂଗ୍ରାମ କରୁଥିବା ବେଳେ ଆରବମାନଙ୍କର ବକ୍ଷ ସ୍କଥୁଳରେ ତାହା ଏକ 
କ୍ୟାନ୍‌ସର ଘା ପରି ରୋପଣ କରାଯାଇଛି ବୋଲି ପ୍ରତିଅଭିଯୋଗ ହେଉଛି। 


zx 


ମାନବ ସମାଜ ଓ ପୃଥିବୀର ଭୌଗଳିକ ପରିମିତି ଆଜି ମାନସିକ ଏବଂ ଶାରୀରିକ 
ସ୍ତରରେ ଦ୍ବିଧା ବି ଭକ୍ତ । ଯେତେବେଳେ ଆପୋଷ ବୁଝାମଣା ଅସଫଳ ହେଉଛି “ଯୋର 
ଯାହାର ମୂଲକ ତାହାର ” ନୀତିରେ ଯୁଦ୍ଧ ବିଗୁହ ମାଧ୍ୟମରେ ତାହାର ସମାଧାନ ହେବାର 
ଚେଷ୍ଟା ହେଉଛି । ଫଳସ୍ତରୂପ ଶୀତଳ ଯୁଦ୍ଧ ଆଗ୍ନେୟ ଯୁଦ୍ଧରେ ପରିଣତ ହେଉଛି । ଆଣବିକ 
ମହାଯୁ୍ର ବିଭୀଷିକା ଉଭୟ ପକ୍ଷକୁ ଆୟତ୍ତ କରିବାରେ ସାହାଯ୍ୟ କରୁଛି ସତ୍ୟ କିନ୍ତୁ 
ପ୍ରତ୍ୟେକ ଶକ୍ତି ନିଜର କ୍ଷମତା ଓ ପ୍ରଭାବର ପରିସର ବୃଦି କରିବାକୁ ବଦ୍ଧ ପରିକର। 
ସେଥିପାଇଁ କୋରିଆ, ଇଣ୍ଡୋଚୀନ, ଭିଏତନାମ ଏବଂ ଆରବ -ଇସ୍ରାଏଲ ଯୁଝ୍ଧ ବିଗ୍ରହରେ 
ରୁଷିଆ ଓ ଆମେରିକା ପ୍ରତ୍ୟକ୍ଷ ଭାବରେ ପକ୍ଷ ଗ୍ରହଣ କରିନେଇ ଅନ୍ୟମାନଙ୍କ ମାଧ୍ୟମରେ 
ବଳ ପରୀକ୍ଷା କରି ଚାଲିଛନ୍ତି । 


ଅବଶେଷରେ ଏକ ସମୟରେ ଉଭୟ ବୃହତ୍‌ ଶକ୍ତି ନିଜ ଭିତରେ ଏକ ବୁଝାମଣା 
କରି ସାରିଛନ୍ତି ଏବଂ ପୃଥିବୀକୁ ଦୁଇଭାଗରେ ବିଭକ୍ତ କରି ନିଜର ପ୍ରଭାବିତ ଅଞ୍ଚଳରେ 
କ୍ଷମତା ଜାହିର କରିବାକୁ ରାଜି ହୋଇଛନ୍ତି। 


ନିକଟରେ କୋସିଜିନ ଇଜିପ୍ଟନୁ ଦେଇଥିବା ପ୍ରସ୍ତାବର ସର୍ତଗୁଡିକରୁ ଏହା ସ୍ଷ୍ଟ 
ଜଣାପଡୁଛି ଯେ ଏହି ପ୍ରସ୍ତାବ ସପକ୍ଷରେ ଆମେରିକା ଓ ରୁଷିଆ ମଧ୍ୟରେ ପୂର୍ବରୁ ଆଲୋଚନା 


ଉନ୍ମେଷ ୪୭ 

ଏବଂ ରାଜିନାମା ହୋଇସାରିଛି । ଆମେରିକା ଓ ରୁଷିଆର ସାମରିକ ଉପକରଣକୁ ଆଶ୍ରୟ 
କରି ଯେଉଁ ଯୁଦ୍ଧ ଚାଲିଛି ସେଥିରେ ଇସ୍ଥାଏଲ ଓ ଆରବ ରୀଞ୍ଟ୍ର ସମୂହର ଆରୋପିତ 
ସତ୍ତାବଳୀ ବାହାରେ ବିଚାର କରିବାର ବିଶେଷ ଅବକାଶ କାହିଁ ? 


ଆରବୀୟମାନେ ଇସ୍ରଥାଏଲର ରାଜନୈତିକ ଓ ଭୌଗଳିକ ସ୍ଥିତିକୁ ସ୍ଥାୟୀଭାଗରେ 
ସ୍ବୀକାର କରିନେବେ ଏବଂ ୧୯ ୬୭ ମସିହାରେ ଅଧିକୃତ ଆରବ ଅଞ୍ଚଳରୁ ଇସ୍ଥାଏଲ 
ନିଜକୁ ପ୍ରତ୍ୟାହାର କରିନେବ ଏହା ହିଁ ସମାଧାନର ପନ୍ଛା! ଏହି ନିଷ୍ପତ୍ତିରେ ପହଞ୍ଚିବାକୁ 
ରୁଷ, ଆମେରିକା ରାଜିନାମା ହୋଇଯିବା ପରେ ମଧ୍ୟ ପ୍ରାଚ୍ୟର ତୈଳସମ୍ପଦକ୍‌ ଉଭୟ 
ଶକ୍ତି ନିଜ ମଧ୍ୟରେ କ୍ରୟ ସୂତ୍ରରେ ବାଣ୍ଡି ଦେବେ | ଭବିଷ୍ୟତ ଯୁଦ୍ଧବବିଗ୍ରହର ସମ୍ଭାବନାକୁ 
ଏଡ଼ାଇବା ପାଇଁ ମୁଖ୍ୟତଃ ଏହି ଦୁଇ ଶକ୍ତିର ସୈନ୍ଯବାହିନୀ ସୀମାନ୍ତ ଅଞ୍ଚଳରେ ଶାନ୍ତି 
ରକ୍ଷୀ ହେବେ | 


ପୃଥିବୀର ସାମରିକ ସ୍ତରରେ ଦୁର୍ବଳ ରାଷ୍ଟ୍ରମାନେ କେବଳ ନିଜର ଦୁର୍ବଳତାକୁ ସ୍ଥୀକାର 
କରି ରହିଲେ ଭବିଷ୍ୟତରେ ଆନ୍ତର୍ଜୀତିକ ଭାରସାମ୍ୟ ଠିକ୍‌ ରହିବ । ଆନ୍ତର୍ଜାତିକ 
ପଶାଖେଳରେ ଦୁଇ ଭଲ ଖେଳାଳୀଙ୍କ ପାଇଁ ଅନ୍ୟମାନେ ଗୋଟି ହେବା ଛଡା ଅନ୍ୟ 
ଗତି କଣ ? 


ପ୍ରଗତିବାଦୀ, ୨୭, ଅକ୍ଟୋବର, ୧୯୭୩ 


_୪୮ ଉନ୍ମେଷ 

ସାମତ୍ମାଦିକତାର ମାନଦଣ୍ଡ 


ସମ୍ବାଦପତ୍ର ଗଣତାନ୍ତ୍ରିକ ଜୀବନରେ ପଞ୍ଚମ ଆଧାର ବୋଲି ପରିଗଣିତ ହୁଏ । 
ସମ୍ଦରିଧାନରେ ସ୍ରୀକୃତ ହେଉ ବା ନ ହେଉ ସମ୍ବାଦପତ୍ର ଜନସାଧାରଣଙ୍କ ସମୂହ ସ୍ାର୍ଥ ରକ୍ଷା 
କରିବ- ଏହା ଗୃହୀତ | 


ଭାରତ ବର୍ଷରେ ଅଧୁକାଂଶ ବୃହତ ସମ୍ଭାଦପତ୍ର ଏକଚାଟିଆ ପୁଞ୍ଜିପତି କ୍କ 
ମାଲିକାନାରେ ଆୟତ୍ତ । ତେଣୁ ସେହି ସତ୍ବାଦପତ୍ରମାନଙ୍କର ସମ୍ବାଦ ପରିବେଷଣ ଆଭିମୁଖ୍ୟ 
ପୁଞ୍ଜିବାଦୀ ଅର୍ଥନୀତିର ପ୍ରତୀକ । ଅନ୍ୟ ସମ୍ବାଦପତ୍ରଗୁଡ଼ିକ ନିଜର ସ୍ପିତି ପାଇଁ ଏବଂ ପ୍ରସାର 
ପାଇଁ ପୁଞ୍ଜିବାଦୀ ଏବଂ ନ୍ୟସ୍ତସ୍ଥାର୍ଥ ଗୋଷ୍ଠୀର ବିଜ୍ଞାପନ ତଥା ଅନ୍ୟାନ୍ୟ ବିଚାରର ନିୟନ୍ତ୍ରିତ । 
ସମ୍ବାଦ ଛାପା କାଗଜ ଲାଇସେନ୍ସ ଏବଂ ବିଜ୍ଞାପନ ସଂକ୍ରାନ୍ତୀୟ ବିଚାର ନେଇ ସରକାରୀ 
ପଦାଧିକାରୀ ଓ ରାଜନୈତିକ ଶାସକବର୍ଗ ମଧ୍ୟ ପର୍ଯ୍ୟାପ୍ତ ପ୍ରଭାବ ବିସ୍ତାର କରିବା ଏକ 
ସ୍ବୀକୃତ ବିଷୟ। 


ଏହି ସବୁ ଦୃଷ୍ଟିରୁ ଜନସାଧାରଣଙ୍କ ସପକ୍ଷରେ ଏକ ଦାୟିତ୍ବମୂଳକ ଭୂମିକା ସ୍ବତଃ 
ଗ୍ରହଣ କରିବା କାର୍ଯ୍ୟଗ୍ରାହୀ ସାତ୍ଭାଦିକର କର୍ତବ୍ୟ । କିନ୍ତୁ ସେ ଦିଗରେ ବେତନଭୋଗୀ 
ସାତ୍ମାଦିକ ସଂପୂର୍ଣ୍ଣ ସଚେତନ କି ? 


ଅବୈଧ ଅର୍ଥଲାଭ ସମେତ ବି ଭିନ୍ନ ବିଚାରରେ ପ୍ରଭାବିତ ହୋଇ ସାତ୍ଭାଦିକ ଗୋଷ୍ଠୀ 
ଅନେକ ସମୟରେ ରାଜନୈତିକ ଆଶ୍ରୟ ଭୋଗୀ ହେବା ସଙ୍ଗେ ସଙ୍ଗେ ଜନତା ବିରୋଧୀ 
ପୃଷ୍ଠପୋଷକତା ଗ୍ରହଣ କରୁନାହାନ୍ତି କି ? ବ୍ୟକ୍ତିସ୍ଥାର୍ଥ ଏବଂ ପୁଞ୍ଜିବାଦର ମୁକାବିଲା କରିବା 
ପରିବର୍ତେ ଏହି ଶକ୍ତିର ସମର୍ଥନ କରିବାର ପ୍ରଜ୍ନ୍ନ ଏବଂ ପ୍ରତ୍ୟକ୍ଷ ଦୋଷରେ ଯଦି ସାମ୍ବାଦିକ 
ଅଭିଯୁକ୍ତ ହୋଇଯାଏ ତ।' ହେଲେ ଦରିଦ୍ର ଜନତାକୁ ଶୋଷଣମୁକ୍ତ କରିବା ପାଇଁ ଯେଉଁ 
ସଂଗ୍ରାମ ଚାଲିଛି ତାହାର ଅଗ୍ରଗାମୀ ଧ୍ଵଜାଧାରୀ ହେବ କିଏ ? 


ପ୍ରଗତିବାଦୀ, ୩, ନଭେତନ୍ବର,୧ ୯୭୩ 


ଉନ୍ମେଷ ୪୯ 

ଶିକ୍ଷାବିହୀନ ଗଣତନ୍ 


ଶିକ୍ଷାର ମୂଳ ଲକ୍ଷ୍ୟ ହେଲା ମାନସିକ ବା ବୋୌଵ୍ଧିକ ବିକାଶ ସାଧନ କରିବା । 
ମନୁଷ୍ୟ ଯେତେ ପରିମାଣର ମତ୍ରିଷ୍ଠା ଚାଳନା କରେ ଅନ୍ୟ କୌଣସି ପ୍ରାଣୀ ସେହି ପରିମାଣରେ 
ମତ୍ତିଷ୍ଠା ଚାଳନ କରିପାରନ୍ତି ନାହିଁ। ବର୍ତମାନ ଯେତେ ପରିମାଣରେ ବିଭିନ୍ନ ସାମାଜିକ, 
ରାଜନୈତିକ, ଆଇନଗତ ଘଟଣାମାନ ଘଟୁଛି ତାହାର ସିଦ୍ଧାନ୍ତ ଏବଂ ତାହାର ବିଚାର 
ନିର୍ଭର କରେ ବ୍ୟକ୍ତିର ମାନସିକ ଉନ୍ନତ ଚିନ୍ତାଧାରା ଉପରେ । 


ଏହି ସବୁ କାରଣ ଯୋଗୁଁ ଶିକ୍ଷା ହିଁ ହେଉଛି ଗଣତନ୍ତ୍ରର ଏକ ପ୍ରଧାନ ଅଂଶ। 
ପୃଥବୀର ଯେଉଁ ବିଭିନ୍ନ ଦେଶରେ ଗଣତନ୍ତ୍ର ପ୍ରତିଷ୍ଠା ଲାଭ କରିଛି ଏବଂ ବିକଶିତ ହେଉଛି 
ସେ ସମସ୍ତ ଦେଶରେ ଶିକ୍ଷାର ମାନ ଯେ ଭାରତ ବର୍ଷ ଅପେକ୍ଷା ଯଥେଷ୍ଟ ଉଚ୍ଚରେ ଏଥିରେ 
ସନ୍ଦେହ ନାହିଁ। କିନ୍ତୁ ଭାରତବର୍ଷ ଦୀର୍ଘଦିନ ଧରି ଇଂରେଜମାନଙ୍କ ଉପନିବେଶ ହୋଇ 
ଦାସତ୍ଵର ଶୃଙ୍ଖଂଳରେ ନିଜର ଶିକ୍ଷାଦାକ୍ଷା ତ୍ୟାଗ କରି, ଅବହେଳିତ ଓ ଲାଞ୍ଚିତ ହୋଇ 
ନିଜର ସମସ୍ତ ସଂସ୍କୃତି ପରମ୍ପରା ନଷ୍ଟ କରି ସାରିଛି । ଭାରତ ଏକ ବିକାଶଶୀଳ ଏବଂ 
ପୃଥିବୀର ସର୍ବବୃହତ୍‌ ଗଣତାର୍ବିକ ରାଷ୍ଟ୍ର ରୂପେ ପରିଚିତ । ଭାରତବର୍ଷ ଗଣତନ୍ତ୍ରର 
ପରୀକ୍ଷାଗାର । 


ଭାରତରେ ଯେତେ ସଂଖ୍ଯକ ଅଶିକ୍ଷିତ ଏବଂ ଅର୍ଵଶିକ୍ଷିତ ଅଛନ୍ତି ପୃଥିବୀର ଅନ୍ୟ 
କୌଣସି ଉନ୍ନତ ରାଷ୍ଟ୍ରରେ ସେପରି ଦେଖାଯାଏ ନାହିଁ। ଏହା ହିଁ ଗଣତନ୍ତ୍ର ପ୍ରତି ବିପଦ । 
ଗଣତନ୍ତ୍ରରେ ପ୍ରତ୍ୟେକ ନାଗରିକର ସମାନ ଅଧିକାର | ଗଣତନ୍ତ୍ରରେ ଜଣେ ଭୋଟଦାତା 
ନିଜେ ନିଜର ବିଚାରକ । ଚତୁର୍ଦଦିଗର ଘଟଣାବଳୀ ପ୍ରତି ସେ ବେଶ୍‌ ସଚେତନ । ସେ 
ପ୍ରତ୍ୟେକ ଘଟଣାକୁ ନିଜର ବିଚାରଧାରାରେ ତଉଲି ତା'ର ମୂଲ୍ୟାୟନ କରିପାରିବାର 
ଶକ୍ତି ରହିବା ଉଚିତ୍‌ । ଗଣତନ୍ତ୍ରରେ ନାଗରିକ ନିଜର ଭାବପ୍ରବଣତା ଦ୍ଵାରା ପରିଚାଳିତ ନ 
ହୋଇ ବୌଦ୍ଧିକ ଚେତନା ଦ୍ଵାରା ପରିଚାଳିତ ହେବା ଉଚିତ । ଅଶିକ୍ଷିତ ଏବଂ ଅର୍ଵଶିକ୍ଷିତ 

ଜନସାଧାରଣଙ୍କୁ ଅନେକ ସମୟରେ ଅବାଞ୍ଚିତ ଲୋକେ ବିଭିନ୍ନ ଉପାୟରେ ପ୍ରଭାବିତ 
କରି କ୍ଷମତାକୁ ଆସିଥାଆନ୍ତି । ଶିକ୍ଷାରୁ ବଞ୍ଚତ ନାଗରିକ ଗଣତାନ୍ତିକ ଧାରାର ଉପଯୋଗିତା 
ଉପଲଡକ୍ତ କରିବା ଏବଂ ସେହି ଅନୁସାରେ ନିଜର ଅଧିକାର ସାବ୍ୟସ୍ତ କରିବାରେ ବହୁ 
ପ୍ରତିବନ୍ଧକ ରହିଛି । ଯେଉଁ ଶିକ୍ଷିତ ସମ୍ପରଦାୟର ଲୋକେ ଗଣତନ୍ତ୍ରର ବିଭିନ୍ନ ବିଭାଗକୁ 
ପରିଚାଳିତ କରୁଛନ୍ତି ସେମାନଙ୍କ ଦାୟିତ୍ଵ ଯଥେଷ୍ଟ ବଢ଼ିଯାଇଛି। ତା' ନ ହେଲେ ଗଣତନ୍ତ୍ରର 
ଭବିଷ୍ୟତ ଏବଂ ଉପାଦେୟତା ସମ୍ପର୍କରେ ସନ୍ଦିହାନ ହେବାକୁ ପଡ଼ିବ । 


ପ୍ରଗତିବାଦୀ, ୧୦, ନଭେମ୍ବର, ୧୯୭୩ 

ବଞ୍ଚବାର ସଂଗ୍ରାମ 


ମନୁଷ୍ଯ ଏକ କ୍ରମବର୍ବିଷ୍ଠ ଏବଂ ଚିନ୍ତାଶୀଳ ପ୍ରାଣୀ । ମଣିଷ ଜନ୍ମ ହେବା ପରଠାରୁ 
ଶ୍ମଶାନକୁ ଯିବା ପର୍ଯ୍ୟନ୍ତ କିଛି ନା କିଛି ଚିନ୍ତା କରେ । ଯେଉଁମାନେ ସେ ଚିନ୍ତାକୁ ଯେତେ 
ଶୀଘ୍ର କାର୍ଯ୍ୟରେ ପରିଣତ କରନ୍ତି ସେମାନେ ସେତେଦୂର ପ୍ରଗତିବାଦୀ ବା ଜୀବନରେ 
ସଫଳ ବ୍ୟକ୍ତି ରୂପେ ପରିଚିତ ହୁଅନ୍ତି । ସାମାଜିକ ଅଭିବୃଦ୍ଧିର ଚିନ୍ତାଧାରାରୁ ଯୋଜନାର 
ଅଭ୍ୟୁଦୟ। କିନ୍ତୁ ଅପରଦିଗରେ ପାରିପାର୍ଣ୍ଣିକ ଅବସ୍ଥା ମଧ୍ୟ ଜୀବନଧାରାକୁ ପ୍ରଭାବିତ କରେ 
ଏବଂ ମନୁଷ୍ଯର ବୌଦ୍ଧିକ ବିକାଶ ସାଧନ ହୁଏ । ଫଳରେ ପୂର୍ବରୁ ଯେଉଁ ଯୋଜନା 
କାର୍ଯ୍ୟକାରୀ କରିବାର ଚିନ୍ତା ଥାଏ ତାହା ଅନେକ ସମୟରେ ଉନ୍ନତ ଯୋଜନା ପାଇଁ 
ସ୍ଥଗିତ ରଖାଯାଏ। ଯୋଜନା ପରେ ଯୋଜନା ବଢ଼ିଚାଲେ। ତା ସଙ୍ଗେ ସଙ୍ଗେ ବଢ଼ି 
ଚାଲେ ଜୀବନର ଅବହେଳା। 


aa 


କିନ୍ତୁ ସାଞ୍ତତିକ ପରିସ୍ଥିତିରେ ଏ ଦେଶରେ ସାଧାରଣ ନାଗରିକର ବଞ୍ଚବାର ଅଧିକାର 
ନାହିଁ କହିଲେ ଅତ୍ୟୁକ୍ତି ହେବ ନାହିଁ। ସ୍ବାଧୀନତାର ପରବର୍ତୀକାଳରେ ଯୋଜନା ହୋଇଛି। 
କଳକାରଖାନା, ଶିଳ୍ମାଞ୍ଚଳ, ୟ୍ଟଲ, କଲେଜ, ଶିକ୍ଷା ସବୁ ବଢ଼ିଛି । ଜୀବନଧାରଣର ମାନ 
ଉନ୍ନତ ହୋଇଛି ବୋଲି କୂହାଯାଉଛି। ନୂତନ ଧନୀକ ଶ୍ରେଣୀର ସୃଷ୍ଟି ହୋଇଛି । କିନ୍ତୁ 
ଦରିଦ୍ର ଜନସାଧାରଣଙ୍କର ଅର୍ଥନୈତିକ, ସାମାଜିକ ଅବସ୍ଥାର କୌଣସି ପରିବର୍ତନ 
ହୋଇନାହିଁ ବରଂ ଜୀବନ ସଂଗ୍ରାମ ପୂର୍ବାପେକ୍ଷା କଠୋର, କଷ୍ଟଦାୟକ ହୋଇଛି । ଭାରତ 
ପରି ବିକାଶଶୀଳ ଅର୍ଥନୈତିକ ସ୍ବାଧୀନତା ନ ଥିବା ଦେଶରେ ବାକ୍‌ ସ୍ତ୍ରଧୀନତାର ମୂଲ୍ୟ 
ସ୍ବାଧୀନୋତ୍ତର ଯୁଗରେ କିଛି ଉପଲତ୍ତ କରାଯାଇ ନାହିଁ । ବର୍ତମାନ ସୁଦ୍ଧା ଉଚ୍ଚିଷ୍ଟ ପାଇଁ 
ପଶୁ ଓ ମନୁଷ୍ୟ ମଧ୍ୟରେ ଅହରହ ସଂଗ୍ରାମ ଚାଲିଛି । ଦରଦାମ ବୃଦି ସଙ୍ଗେ ସଙ୍ଗେଂ ଖାଉଟି 
ଓ ଦୋକାନା, ପରାକ୍ଷା ପାଇଁ ଶିକ୍ଷକ ଓ ଛାତ୍ର, ମଜୁରୀ ବୃଵି ପାଇଁ କଳକାରଖାନାର ଶ୍ରମିକ 
ଓ ମାଲିକଙ୍କ ମଧ୍ୟରେ ମଧ୍ୟ ସଂଗ୍ରାମ ଚାଲିଛି । ଏ ସଂଗ୍ରାମ ବଞ୍ଚବା ପାଇଁ, ବଞ୍ଚାଇବା ପାଇଁ । 

ଗାନ୍ଧିଜୀଙ୍କ ପୂର୍ବକଳ୍ଧିତ ରାମରାଜ୍ୟରେ ଅହିଂସା ମାଧ୍ୟମରେ ଏବଂ ଅଧିକାଂଶ ସମୟରେ 
ହିଂସା ମାଧ୍ୟମରେ ନ୍ୟାୟ ଦାବି କରାଯାଉଛି । ବଞ୍ଚବା ପାଇଁ । ସଂଗ୍ରାମରେ ଜୟୀ ସର୍ବଦା 
ସବଳ । ଦୁର୍ବଳ ନୁହେଁ । ସମାଜରେ ଆର୍ଥିକ ଓ ଶାରୀରିକ ସବଳ ଥିବା ଲୋକଙ୍କ ସଂଖ୍ୟା 
ଯଥେଷ୍ଟ କମ୍‌ | ତଥାପି ବଞ୍ଚିବାର ସଂଗ୍ରାମରେ ଦରିଦ୍ର ଜନସାଧାରଣ ଏ ପରିପ୍ରେକ୍ଷୀରେ ତିଷ୍ଠି 
ପାରିବେ ତ | ଦାୟିତ୍‌ କାହାର ? ଜନମଙ୍ଗଳ ରାଷ୍ଟ୍ରରେ ସରକାରଙ୍କର ନା 
ଜନସାଧାରଣଙ୍କର | ହୁ ଏତ ଉତ୍ତର ମିଳିବ ବଞ୍ଚବାର ସଂଗ୍ରାମରୁ । 


ପ୍ରଗତିବାଦୀ, ୧୭, ନଭେନ୍ବର, ୧୯ ୭୩ 

ଏକ ବିକଛ୍ନ ଚିନା 


ଆମର ବହୁ ଆକଂକ୍ଷିତ ଶସ୍ଯ ଅମଳର ସମୟ ଉପସ୍ଥିତ- କିଛି ଦିନ ତଳେ 
ଗ୍ରାମାଞ୍ଚଳର କୃଷି କ୍ଷେତ୍ରମାନଙ୍କରେ ସେ କାର୍ଯ୍ୟ ମଧ୍ୟ ଆରମ୍ଭ ହୋଇଯାଇଛି- କ୍ରମାଗତ 
ବିଗତ କେତେ ବର୍ଷର ଅନାବୃଷ୍ଟି ସାଙ୍ଗକୁ ଚଳିତ ବର୍ଷର ଶରତ ର୍ରତୁର ଶେଷ ଭାଗ ଏବଂ 
ହେମନ୍ତ ରତୁର ପ୍ରାରମ୍ଭରେ ଯେଉଁ ଅଭୂତପୂର୍ବ ବନ୍ୟା ହୋଇଥିଲା ତାହା ଲୋକମାନଙ୍କର 
ଆର୍ଥକ ମେରୁଦଣ୍ଡକୁ ଦୋହଲାଇ ଦେଇଛି । ବିଗତ ୧୯ ୭ ୧ ମସିହାରେ ବାତ୍ୟା କେବଳ 
ଭାରତରେ ନୁହେଁ ସମଗ୍ର ପୃଥିବୀର ଦୃଷ୍ଟି ଆକର୍ଷଣ କରିଥିଲା। ଚଳିତ ବର୍ଷ ଅସମୟରେ 
ବନ୍ୟା ସାଙ୍ଗକୁ ସମୁଦ୍ର ଉପକୂଳବର୍ତୀ ଜିଲ୍ଲାମାନଙ୍କରେ ଅଲିଭା ବାତ୍ୟାର କରାଳଛାୟା 
ଓଡ଼ିଶାର ଲୋକଙ୍କୁ ନି ସ୍ପ ରିକ୍ତ କରିଚାଲିଯାଇଛି । ଚଳିତବର୍ଷ କ୍ଷେତରେ ଚାଷୀ କପାଳରେ 
ହାତ ମାରିବା ବ୍ୟତୀତ ଅନ୍ୟ କୌଣସି କାର୍ଯ୍ୟ ଆପାତତଃ ସମ୍ମୁଖରେ ନାହିଁ। 


ସଂସ୍କୃତିର ପ୍ରାଣକେନ୍ଦୁ ଉଦ୍ଳ | ଶସ୍ଯ ଅମଳ ସହିତ ଓଡ଼ିଶାର ପର୍ବପର୍ବାଣୀ ଅଙ୍ଗାଙ୍ଗୀ 
ଭାବେ ଜଡ଼ିତ । ଓଡ଼ିଶାର କୃଷକ କୂଳ ଆଜି ଚିନ୍ତିତ । ଅନିଶ୍ଚୟତା ସେମାନଙ୍କର ଜୀବନ | 
ସେମାନଙ୍କ ମୁଖର ସେହି ପ୍ରାଣଖୋଲା ହସ ହୁଏତ ସବୁଦିନ ପାଇଁ ଏକ ଲୋକକଥା ହୋଇ 
ରହିଯିବ । କିଛି ପରିମାଣରେ ଖାଦ୍ୟଶସ୍ୟ ଅମଳ ହୋଇଥିଲେ ହେଁ, ପୂର୍ବରୁ ଯେଭଳି ଭାବେ 
ଖାଦ୍ୟଶସ୍ୟର ଦରଦାମ କମିଥାଏ ସେଭଳି କୌଣସି ଦରଦାମ କମିନାହିଁ କି କମିବାର କୌଣସି 
ସମ୍ଭାବନା ନାହିଁ କହିଲେ ଭୁଲ ହେବ ନାହିଁ। 


ବର୍ଉମାନସୁଦ୍ଧା ଓଡ଼ିଶାର କେଉଁଝର, ମୟୂରଭଞ୍ଜ, କୋରାପୁଟ ପରି ପାର୍ବତ୍ୟ ଏବଂ 
ଆଦିବାସୀ ଅଧୁଷିତ ଅଞ୍ଚଳମାନଙ୍କରେ ସପ୍ତାହରେ କୌଣସି ଏକ ଦିନ ଖାଦ୍ୟଶସ୍ୟ ପାଇବା 
ସେମାନଙ୍କ ମଧ୍ୟରେ ବିଳାସ ବୋଲି ପରିଗଣିତ ହେଉଛି। ଖାଦ୍ୟ ପାଇଁ ବେଶ୍ୟାବୃତ୍ତି, ଚୋରି 
ଏବଂ ଅନ୍ୟାନ୍ୟ ସାମାଜିକ ଅପରାଧମାନ ବେଶ୍‌ ବଢ଼ିବାରେ ଲାଗିଛି। ଅଥଚ ଆମେ ତାଙ୍କରି 

ସାଥୀ, ସହୋଦର, ବନ୍ଧୁବାନ୍ଧବ, ଜ୍ଞାତିକୂଟୁମ୍ଭ | ଅତି ଆପଣାର ଦେଶ ଭାଇ ଦୁର୍ଟାପୂଜା, 
କାଳୀପୂଜା ଏବଂ ଅନ୍ୟାନ୍ୟ ପର୍ବପର୍ବାଣୀ ବେଶ୍‌ ଆନନ୍ଦର ସହିତ ପାଳନ ଏବଂ ଉପଭୋଗ 
କରୁଛୁ । କଟକର ଏବଂ ଅନ୍ୟଆଡ଼େ ପ୍ରତି ପୂଜାରେ ସହସ୍ରାଧରକ ମେଢ଼ ନିର୍ମାଣ, ତାହାର 
ପୂଜାପୂଜି, ଶୋଭାଯାତ୍ରା, ଆତସବାଜି, ଆମୋଦପ୍ରମୋଦରେ ଲକ୍ଷ ଲକ୍ଷ ଟଙ୍କା ଖର୍ଚ୍ଚ 
ହୋଇଥାଏ। ହୁଏତ ଭାରତ ପରି ବିକାଶଶୀଳ ଦେଶରେ ଏ ବିଚିତ୍ର ମନସ୍ତତ୍ତ୍ର ଅନ୍ଯ 
କୌଣସି ବିକାଶଶୀଳ ରାଷ୍ଟ୍ରରେ ଦେଖାଯାଏ ନାହିଁ। ଉଦ୍ଦେଶ୍ୟ ସାମାଜିକ ପ୍ରତିଷ୍ଠା ଲାଭ 
ଏବଂ ସାମାନ୍ୟ ପ୍ରଶଂସା ଲାଭ। ତେଣୁ ଦୂର୍ଗାପୂଜା, କାଳୀପୂଜା ବା ଦିଓାଲି ଭଳି ଉତ୍ସବରେ 
ସମଗ୍ର ଓଡ଼ିଶାରେ କେତେ ଅର୍ଥ ବ୍ୟୟିତ ହୁଏ ତାହା ସହଜରେ ଅନୁମେୟ। ଗୋଟିଏ 
ମୁହୂତ୍ତର ସାମାନ୍ୟ ଆନନ୍ଦ ପାଇଁ ଆମେ ଲକ୍ଷ ଲକ୍ଷ ଟଙ୍କା ଖର୍ଚ୍ଛ, ବିଳାସବ୍ୟସନ କରିବାକୁ 
ପ୍ରସ୍ତୁତ ଅଥଚ କେଉଁଝର ଜୁଆଙ୍ଗ ପୀଢ଼ରେ ଖାଦ୍ୟାଭାବରେ ମରଣାପନ୍ନ ସେଇ ଆଦିବାସୀ 
ଭାଇ, ମୟୂରଭଞ୍ଜରେ ଖାଦ୍ୟ ପାଇଁ ଜାତୀୟ ରାଜପଥ କଡ଼ରେ ନିଜର ଯୌବନ ବିଦେଶୀକୁ 
ବିକ୍ରି କରୁଥିବା ଆଦିବାସୀ ଭଉଣୀ କିମ୍ଭା କୋରାପୁଟର ଅର୍ଵ ଭୁକ୍ତ ଅର୍ଵନଗ୍ନ ଆଧୁନିକ 
ସଭ୍ୟତାର ଏବଂ ସାନ୍ଭିଧାନିକ ଅଧିକାରରେ ପ୍ରଥମ ସୁବିଧା ସୁଯୋଗ ପାଉଥିବା ଆବାଳ 
ବୃଦ୍ଧବନୀତାଙ୍କ କଥା ଚିନ୍ତା କରୁ କି ? 


ଚିନ୍ତା ଆମର ମହାନ । ସମାଜବାଦୀ ଭାଷଣ ଶକ୍ତିଶାଳୀ । ଅଥଚ କାର୍ଯ୍ୟରେ 
କେତେଦୂର ଛଳନାବାଦୀ ? ଆଉ କେତେଦୂର ସମାଜବାଦୀ ? ଚିନ୍ତା କରନ୍ତୁ- ବିବେକକୁ 
ପଚାରନ୍ତୁ। 


ଏ ହେଉଛି ବିବେକର ଆହ୍ଵାନ- ଦେଶର, ଦଶର ଏବଂ ଜାତିର ମଧ୍ୟ । ଆମେ ଖର୍ଚ୍ଚ 
କରୁଥିବା ଲକ୍ଷ ଲକ୍ଷ ଟଙ୍କା ବଦଳରେ ସାମାନ୍ୟ ସ୍ପେହ, ଟିକିଏ କରୁଣା, ଅଳ୍ପ ପ୍ରେମ ଏବଂ 
ସହାନୁଭୂତି ବଦଳରେ ସେମାନଙ୍କ ମୁହଁରେ ହସ ଫୁଟାଇବାକୁ ସମର୍ଥ ହେବା | 


ପ୍ରଗତିବାଦୀ, ୨ ୪, ନଭେମ୍ବର, ୧୯ ୭୩ 

ଏକ ନୂତନ ଦୃଶିଭଙ୍ଗୀ 


ବର୍ତମାନର କ୍ରମବର୍ବିଷ୍ଠ ମୁଦ୍ରାସ୍ଥୀତିରୁ ରକ୍ଷା ପାଇବା ନିମିତ୍ତ ସରକାର କେତେକ 
ଦୀର୍ଘମିଆଦି କାର୍ଯ୍ୟପନ୍ଧାମାନ ଗ୍ରହଣ କରିବେ ବୋଲି ସ୍ଥିର କରିଛନ୍ତି। ଏହା କାର୍ଯ୍ୟକାରୀ 
ହେଲେ ଦେଶର ଯୋଜନାରେ ବିପରୀତ ଫଳ ମିଳିବା ସଙ୍ଗେ ସଙ୍ଗେ ସାମାଜିକ ଏବଂ 
ଅର୍ଥନୈତିକ ପ୍ରଗତିରେ ପ୍ରବଳ ବ୍ୟାଘାତ ସୃଷ୍ଟି କରିବ ଏଥିରେ ସନ୍ଦେହ ନାହିଁ । ବିଗତ 
ଅଠରମାସ ମଧ୍ୟରେ ଖାଉଟି ଦ୍ରବ୍ୟର ପ୍ରବଳ ମୂଲ୍ୟବୃଵ୍ି ଯୋଗୁଁ ସୀମିତ ଆୟକାରୀ 
ବ୍ୟକ୍ତିମାନେ ଭୀଷଣ ଅସୁବିଧାର ସମ୍ମୁଖୀନ ହୋଇଛନ୍ତି । ଏ କ୍ଷେତ୍ରରେ ଅଗଣିତ ଦରିଦ୍ର 
ଜନସାଧାରଣଙ୍କ କଥା ଉଲ୍ଲେଖ ନ କରିବା ସବୁଠାରୁ ଭଲ ହେବ। କିନ୍ତୁ ଏହି ଦରବୃଦିକୁ 
ଭିନ୍ନ ଦୃଷ୍ଟିକୋଣରୁ ଚିତ୍ରଣ କରାଯିବାକୁ ଚେଷ୍ଟା କରାଯାଉଛି । ବଡ଼ ବଡ଼ ଶିଳ୍ପ ପ୍ରତିଷ୍ଠାନ 
ଏବଂ ବ୍ୟବସାୟୀ ଗୋଷ୍ଠୀ ସର୍ବଦା ପ୍ରଚାର କରୁଛନ୍ତି ଯେ ଯୋଜନା, ନିୟନ୍ତ୍ରଣ, ଲାଇସେନ୍ସ 
ପ୍ରଦାନ, ସରକାରୀ ଉଦ୍ୟୋଗରେ ପ୍ରତିଷ୍ଠିତ କଳକାରଖାନା ଓ ସରକାରଙ୍କର ସମାଜବାଦୀ 


mo —~ — 


ଦର୍ଶନ ଚଳିତ ଆର୍ଥିକ ଅବସ୍ଥା ପାଇଁ ଦାୟୀ । ତେଣୁ ଏ ପରିପ୍ରେକ୍ଷୀରେ ସରକାର ପରିସ୍ଥିତି 
ନିକଟରେ ଆତ୍ମସମର୍ପଣ କରିବେ ନଚେତ୍‌ ଲୋକଙ୍କ ନିକଟରୁ କିଛି ଦିନ ପାଇଁ ଅପସରି 
ଯିବେ | କିନୁ ପ୍ରକୃତପକ୍ଷେ, ଗତବର୍ଷ ବିଦ୍ୟୁତ୍ଶକ୍ତିର ହ୍ରାସ, କୁମାଗତ ଫସଲହାନି ଏବଂ 
ସର୍ବୋପରି କୃଷିର କଞ୍ଚାମାଲର ଅଭାବ ଇତ୍ୟାଦି ବର୍ତମାନର ମୁଦ୍ରାସ୍ତୀତିର ପ୍ରଧାନ କାରଣ । 
ଯାହା ହେଉନା କାହିଁକି, ଗତବର୍ଷ ତୁଳନାରେ ଚଳିତ ବର୍ଷ କୃଷି ଏବଂ ଶିଳ୍ପ ଉତ୍ପାଦନ 
ବୃଵି ପାଇଛି । ପ୍ରକୃତପକ୍ଷେ ଆମ୍ଭେମାନେ ରବି ଏବଂ ଖରିଫ ଫସଲରେ ନୂତନ ରେକର୍ଡ 
ସୃଷ୍ଟି କରିବା ନିମନ୍ତେ ଆଶା କରୁଛୁ । ନିଯୁକ୍ତି ମଧ୍ୟ ଖୁବ୍‌ କମିନାହିଁ । ବନ୍ଦ ହୋଇଥିବା ଶିଳ୍ପ 
ପ୍ରତିଷ୍ଠାନର ଉତ୍ପାଦନ ଆରମ୍ଭ ହୋଇଛି । ରପ୍ତାନୀ ମଧ୍ୟ ବୃଵ୍ିି ପାଇବାରେ ଲାଗିଛି ବୋଲି 
ବର୍ତମାନ ସୁଦ୍ଧା ଜଣାପଡିଛି । 

ପ୍ରକୃତ ଅର୍ଥରେ କହିବାକୁ ଗଲେ, ଭାରତ ପରି କ୍ରମବର୍ଵିଷ୍ଠ ଜନବହୁଳ ରାଷ୍ଟ୍ରରେ 
ଏବଂ ଯୋଜନା ଓ ନିଅଣ୍ଟିଆ ଅର୍ଥନୀତି ଫଳରେ ଅର୍ଥଯୋଗାଣ ବୃଵି ପାଉଥିବାରୁ (ଉପ୍ପାଦନ 
ବୃଦ୍ଧି ନ ଘଟି ) ଅର୍ଥନୈତିକ ସମସ୍ୟା ଜଟିଳ ହେଉଛି । ଆମ୍ଭେମାନେ ବଣ୍ଟନ ବ୍ୟବସାୟକୁ 
ମଧ୍ୟ ସୁଦୃଢ଼ କରିପାରୁନାହୁଁ । ଚାହିଦା ମୁତାବକ ଯୋଗାଣ ହୋଇ ନ ପାରିବାରୁ ପ୍ରବଳ 
ମୂଲ୍ୟବୃଦ୍ଧି ଘଟୁଛି । ମହଜୁଦକାରୀ, କଳାବଜାରୀ, ଲାଭଖୋର୍‌ ବ୍ୟକ୍ତିମାନଙ୍କ ଯୋଗୁଁ ହିଁ 
କୃତ୍ରିମ ଅଭାବ ସୃଷ୍ଟି କରାଯାଉଛି | ସରକାର ଏ ପ୍ରକାର ବ୍ୟକ୍ତିଙ୍କୁ କଠୋର ନୀତିରେ ଦମନ 
କରିବା ପରିବତ୍ତୈ କୋହଳ ନୀତି ଅନୁସରଣ କରୁଛନ୍ତି । ନିୟନ୍ତ୍ରଣର ଅଭାବ, ପ୍ରଶାସନିକ 
ତୃଟି, ଉପଯୁକ୍ତ ଇଢ୍ାର ଅଭାବରେ ଏ ସବୁ ହେଉଛି ବୋଲି ବର୍ତମାନ ସୁଦ୍ଧା ବୋଧହୁଏ 
ଅନୁଭବ କରାଯାଇ ନାହିଁ। ବତ୍ତାମାନ ସୁଦ୍ଧା ଉପରୋକ୍ତ ଅସାମାଜିକ ବ୍ୟକ୍ତିମାନଙ୍କ 
ସଂପର୍କରେ ଅନେକ କୂହାଯାଇଥିଲେ ମଧ୍ୟ ସେମାନଙ୍କ ଉପରେ କଠୋର ନୀତି ଅନୁସରଣ 
କରାଯାଉନାହିଁ। ବର୍ତମାନ ଯେଉଁ ଖୋଲାବଜାର କଥା ଆଲୋଚନା କରାଯାଉଛି ସେଥିରେ 
ଯଦି ପୁଞ୍ଜିପତି ଏବଂ ଶିଳ୍ପପତିମାନେ ବିକ୍ରିର ସୁବିଧା ସୁଯୋଗ ପାଆନ୍ତି ତା'ହେଲେ 
ପରୋକ୍ଷରେ ତାହା କଳାବଜାରକୁ ସ୍ତୀକାର କରାଗଲା କହିଲେ ଭୁଲ ହେବ ନାହିଁ। ଚିନିର 
କାରବାର ସଫଳତାରୁ ଏହି ପ୍ରେରଣା ମିଳିଛି । ଅବଶ୍ୟ ପ୍ରଚୁର ଉପ୍ପାଦନ ଏବଂ ସର୍ବାଧିକ 
ଲାଭ ଏହାର ସଫଳତାର ଅନ୍ୟତମ କାରଣ। ଯଦି ସରକାର ନିର୍ଦ୍ଦିଷ୍ଟ ଯୋଗାଣ ନୀତି 
ଅନୁସରଣ ନ କରନ୍ତି ତାହେଲେ ଖାଉଟିମାନେ ପୁଞଜିଯତିମାନଙ୍କର ଶିକାର ହେବା ସ୍ବାଭାବିକ । 
କେତେକ ଅର୍ଥନୀତିଜ୍ଞ ନିୟନ୍ତ୍ରଣ, ପ୍ରଶାସନିକ ବ୍ଯବସ୍ଥା ଏବଂ ଅର୍ଥନୀତିରେ କଳାଅର୍ଥ 
ରୋକିବା ନିମନ୍ତେ ଉପଦେଶ ଦେଇଛନ୍ତି। କିନ୍ତୁ ନିୟନ୍ତ୍ରଣ ମାଧ୍ୟମରେ ହିଁ କଳା ଅର୍ଥ 
ଉପାୟର ପଥ ସୁଗମ ହୋଇଥାଏ। କଠୋର ପ୍ରଶାସନିକ ବ୍ୟବସ୍ଥା ମାଧ୍ୟମରେ ହଁ ଏହି 
ଅସାମାଜିକ କାର୍ଯ୍ୟକୁ ରୋକାଯାଇପାରିବ । 


ବର୍ତମାନର ସମସ୍ୟା ହେଉଛି ଯୋଗାଣ ଏବଂ ବଣ୍ଡନର ଅବ୍ୟବସ୍ଥା, ଅସ୍ଥିର 
ଦରଦାମ ନୀତି ଏବଂ ଦୋଦୁଲ୍ଯମାନ ନିୟନ୍ତ୍ରଣ ଯାହାକି କଳା ଅର୍ଥ ପ୍ରସ୍ତୁତିର ପ୍ରଧାନ 
ସହାୟକ । ବଡ଼ ବଡ଼ ପୁଞ୍ଜିପତି, ଶିଜ୍ପପତିମାନଙ୍କ ସ୍ତରାର୍ଥରକ୍ଷା ନିମନ୍ତେ ଏହା ଉଦ୍ଦିଷ୍ଟ 
ଆମ୍ଭେମାନେ ଯଦି ଏ ପରିସ୍ଥିତିର ଶିକାର ହେଉ ତାହେଲେ ଅବସ୍ଥା ଭୀଷଣ ଖରାପ ହେବ, 
ଏଥିରେ ସନ୍ଦେହ ନାହିଁ । 


ପ୍ରରତିବାଦା, ୧ ୫, ଡିସେନ୍ବର, ୧୯୭୩ 

ଭାରତୀୟ ଅଥନୀତିରେ 
ମୌଳିକ ପରିବର୍ତନ ଅପରିହାର୍ଯ୍ୟ 


ଭାରତୀୟ ରାଜନୈତିକ ଜୀବନରେ ଅର୍ଥନୀତି ମୁଖ୍ୟ ସଚେତକର ଭୂମିକା ଗ୍ରହଣ 
କରିଲାଣି ଏ ବିଷୟରେ ଦେଶର ଶାସକବର୍ଗ ସଚେତନ ହେବା ଜରୋରୀ ହୋଇ 
ପଡିଲାଣି। 

୧୯୭ ୨ ମସିହା ସାଧାରଣ ନିର୍ବାଚନ ପରେ ଗତ ବର୍ଷକ ମଧ୍ୟରେ ବିଭିନ୍ନ ରାଜ୍ୟରେ 
ହୋଇଥିବ। ଲୋକସଭା ଏବଂ ବିଧାନସଭା ଉପନିର୍ବାଚନଗୁଡିକର ଫଳାଫଳ 
ଉପରଲିଖୁତ ଉକ୍ତିକୁ ପ୍ରତିପାଦିତ କରୁଛି । ସାଧାରଣ ଜନତାର ମନକୁ ଅସ୍ଥାୟୀ ଭାବରେ 
କର୍ଣରୋଚକ ସ୍ପୋଗାନ ବା ଧ୍ଵନି ଏବଂ ପ୍ରତି ଶୂତିମୂଳକ ଭାଷଣରେ ପ୍ରଭାବିତ 
କରାଯାଇପାରେ । କିନ୍ତୁ ବାସ୍ତବ ଜୀବନରେ ଏହି ଧ୍ବନି ଏବଂ ପ୍ରତିଶୁତି ଅଙ୍ଗେ ନ ଲାଗିଲେ 
ସମର୍ଥନକାରୀ ଜନତା ହୃଦୟରେ ଯେଉଁ ଗଲାନି, ରୋଷ, ଅନୁତାପ ଏବଂ ପଶ୍ଚାତାପ ସୃଷ୍ଟି 
ହୁଏ ତାହା ପ୍ରତିବାଦ, ପ୍ରତିରୋଧ ଏବଂ ପ୍ରତିଶୋଧସୂଚକ ହୋଇ ନିର୍ବାଚନରେ ପ୍ରତିଫଳିତ 
ହୁଏ । ତାହା ହିଁ ହେଉଛି | 


କଂଗ୍ରେସ ଦଳ ଏବଂ ପ୍ରଧାନମନ୍ତ୍ରୀ ଇନ୍ଦିରା ଗାନ୍ଧୀଙ୍କଠାରୁ ଦେଶ ନିଶ୍ଚୟ ଯଥେଷ୍ଟ କିଛି 
ଆଶା କରୁଥିଲା। କାରଣ ୧ ୯ ୬୯ ରାଷ୍ଟଯତି ନିର୍ବାଚନଠାରୁ ୧୯ ୭ ୧ ମଧ୍ୟବର୍ତ୍ତୀକାଳୀନ 
ନିର୍ବାଚନ ପର୍ଯ୍ୟନ୍ତ ଶ୍ରୀମତୀ ଗାନ୍ଧୀ ଦେଶରେ ସମାଜବାଦୀ ସଂଗ୍ରାମ ଏବଂ ଲକ୍ଷ୍ୟ ସମ୍ପର୍କରେ 
ଏକ ପ୍ରଚଞ୍ଡ ବାତାବରଣ ସୃଷ୍ଠି କରିବାକୁ ସମର୍ଥ ହୋଇଥିଲେ ସିଣିକେଟ କଂଗ୍ରେସ, ଜନସଂଘ, 
ସ୍ବତନ୍ତ୍ର ଦଳ ପ୍ରଭୃତିଙ୍କର ଆଦର୍ଶବିହୀନ କଂଗ୍ରେସ ବିରୋଧୀ ମେଣ୍ଟ ଶ୍ରୀମତୀ ଗାନ୍ଧୀଙ୍କ ଆଦର୍ଶବାଦୀ 
ଭୂମିକାକୁ ଅଧିକ ଉତ୍ତୋଳିତ କରିଥିଲା। ଭାରତୀୟ କମ୍ୟନିଷ୍ଠ ପାର୍ଟି ଓ ବାମପନ୍ନୀ ମାର୍କସବାଦୀ 

କମ୍ୟୁନିଷ୍ଟ ପାର୍ଟି ମଧ୍ୟ ଦ କ୍ଷିଣପନ୍ଧୀ ମେଣ୍ଟ ବିରୁଦ୍ଧରେ ଶ୍ରୀମତୀ ଗାନ୍ଧୀକୁ ଦୃଢ଼ ଭାବରେ ସମର୍ଥନ 
ଜଣାଇଥିଲେ। 


ଦକ୍ଷିଣପନ୍ଧୀ ମେଣ୍ଟ ବିପର୍ଯ୍ୟସ୍ତ ହୋଇଗଲା। କଂଗ୍ରେସ ଲୋକସଭାରେ ସମ୍ପର୍ଣ୍ଣ 
ସଂଖ୍ୟାଗରିଷ୍ଠ କେବଳ ହେଲାନାହିଁ ; ସମ୍ବିଧାନ ସଂଶୋଧନ ପାଇଁ ଆବଶ୍ୟକୀୟ 
ଦୁଇତୃତୀୟଂଶ ସଂଖ୍ୟକ ସ୍ଥାନ ଦଖଲ କଲା। କଂଗ୍ରେସ ସହିତ ମେଣ୍ଟ କରି କମ୍ୟୁନିଷ୍ଟ ଦଳ 
ମଧ୍ୟ ନିଜର ସ୍ପିତି ବଜାୟ ରଖୁଲେ। ମାର୍କସବାଦୀ କମ୍ୟୁନିଷ୍ଟ ଦଳ କେବଳ କଂଗ୍ରେସ - 
ବିରୋଧୀ ଆଭିମୁଖ୍ୟ ଗ୍ରହଣ କରି କ୍ଷତିଗ୍ରସ୍ତ ମଧ୍ୟ ହେଲା । ମୋଟାମୋଟି ସମଗ୍ର ଦେଶରେ 
ଗଣତାନ୍ତ୍ରିକ ସମାଜବାଦୀ କାର୍ଯ୍ୟକ୍ରମର ଭବିଷ୍ୟତ ସପକ୍ଷରେ ଏକ ପ୍ରବଳ ମନୋଭାବ 
ସୃଷ୍ଟି ହୋଇଗଲା। କଂଗ୍ରେସ ଶ୍ରୀମତୀ ଗାନ୍ଧୀଙ୍କ ନେତୃତ୍ବରେ ସମାଜବାଦ ଏବଂ ଗଣତନ୍ତ୍ରର 
ଧ୍ବକାବାହୀ ଭାବରେ ପ୍ରତିଷ୍ଠିତ ହୋଇଗଲା। କଂଗ୍ରେସରୁ ଦ କ୍ଷିଣପନ୍ଧୀ ପ୍ରତିକ୍ରିୟାଶୀଳ ଶକ୍ତିକୁ 
ମୂଳପୋଛ କରି ଦିଆଗଲା ବୋଲି ଧାରଣା ଜନ୍ମିଲା 


୧୯ ୭ ୧ ମସିହା ମାର୍ଚ୍ଚ ମାସରେ ବଙ୍ଗଳାଦେଶରେ ପାକିସ୍ତାନୀ ସାମରିକ ଶାସକ 
ଗୋଷ୍ଠୀର ଅତ୍ୟାଚାର ଏବଂ ୯ ମାସର ହତ୍ୟା, ଦମନ ଓ ଧର୍ଷଣର ତାଣ୍ଡବଲୀଳା ପରେ 
ଭାରତ ପାକିସ୍ତାନକୁ ଯୁଦ୍ଧରେ ପରାସ୍ତ କରି ବଙ୍ଗଳାଦେଶକୁ ସ୍ବାଧୀନ କରିବାରେ ସାହାଯ୍ୟ 
କରିବା ପରେ ୧୯ ୭ ୨ ମସିହାରେ ବିଭିନ୍ନ ରାଜ୍ୟରେ ନିର୍ବାଚନରେ କଂଗ୍ରେସ ବିପୁଳ 
ସଂଖ୍ୟାଗରିଷ୍ଠତା ହାସଲ କରି ଶାସନ କ୍ଷମତା ଅଧିକାର କଲା। 


ବଙ୍ଗଳାଦେଶ ଶରଣାର୍ଥୀ, ଭାରତ-ପାକିସ୍ତାନ ଯୁଝ୍ଧ ଇତ୍ୟାଦି ଅପ୍ରତ୍ୟାଶିତ ଘଟଣା 
ନେଇ ଦେଶର ଆର୍ଥିକ ସଙ୍କଟ ବୃଦ୍ଧି ପାଇଲା ବୋଲି ଯାହା କୃହାଯାଉଛି ସେଥିରେ ସତ୍ୟତା 


ନିଶ୍ଚୟ ଅଛି। ଏକ ଦରିଦ୍ର ବିକାଶଶୀଳ ଦେଶ ହିସାବରେ ଏହି ପ୍ରକାର ପରିସ୍ଥିତି ଲଦି 
ହୋଇଯିବା ଦ୍ଵାରା ଅର୍ଥନୈତିକ ବ୍ୟବସ୍ଥା ଦୋହଲି ଯିବା ଅତି ସ୍ବାଭାବିକ | 


କିନ୍ତୁ ଏକଥା ମଧ୍ୟ ସତ୍ୟ ଯେ, କୌଣସି ମୌଳିକ ଅର୍ଥନୈତିକ ପରିବତନ ନ ଆଣି 
ସେହି ଚିରାଚରିତ ଓଁପନିବେ ଶିକ ପୁଞଜିବାଦୀ ପନ୍ଧାରେ ଭାରତବର୍ଷରେ ସମାଜବାଦୀ ଲକ୍ଷ୍ୟ 
ହାସଲ କରିବା ଅସମ୍ଭବ । ଯେଉଁମାନେ ଭାବୁଛନ୍ତି ଯେ, ଚଳିତ ଅର୍ଥନୈତିକ ନୀତିରେ 
ସମାଜବାଦ ପ୍ରତିଷ୍ଠା ହେବ ସେମାନେ ଅଜ୍ଞ ଡାକ୍ତର ହୃଦ୍‌ରୋଗରେ ଆକ୍ରାନ୍ତ ରୋଗୀକୁ 
ମୁଣ୍ଡବିନ୍ଧା ଓଷଧ ଦେଲାପରି କଥା କହୁଛଚ୍ତି। ଏ ଦେଶର ଶାସକବର୍ଗ, ରାଜନୀତିଜ୍ଞ, 
ଅର୍ଥନୀତି ବିଶାରଦ ଓ ଅମଲାତାନ୍ତିକ ବାଦଶାହମାନେ କିଛି ଯଥାର୍ଥ ତତ୍ତ୍ଜ୍ଞାନ ଆହରଣ 

କରିବା ଉଚିତ । ନଚେତ ଗୋଟାଏ ପ୍ରଳୟଙ୍କରୀ ସ୍ରୋତରେ ହୁଲି ଡଙ୍ଗାରେ ବିନା କାତ 
କିମ୍ବା ଆହୁଲାରେ ଅନିଶ୍ଚିତ ଭାବରେ ତଳକୁ ଭାସିଯିବା ପରି ଭାରତବର୍ଷର ଅର୍ଥନୀତି 
ନିୟନ୍ବିତ ହେଉଛି। 

ଜଣକ ପରେ ଜଣେ ଯୋଜନା କମିଶନର ଉପାଧ୍ୟକ୍ଷ ହେଉଛନ୍ତି । ଜଣେ ନୃଆ 
ଉପାଧ୍ୟକ୍ଷ ଦାୟିତ୍ଵ ନେଲା ପରେ ଇଂରେଜୀ ଭାଷାରେ କେତେଗୁଡ଼ାଏ ଶବ୍ଦ ସଂଯୋଗ 
ଏବଂ ଭାଷା ବିନ୍ୟାସ ପ୍ରୟୋଗ କରି ଗୋଟାଏ ଯୁଗାନ୍ତକାରୀ ପରିବର୍ତନର ଅୟମାରମ୍ଭ 
ହୋଇଗଲା ବୋଲି ଧାରଣା ଜମାଇବାକୁ ଚେଷ୍ଟା କରୁଛନ୍ତି । ନିକଟରେ ଶ୍ରୀ ସି. ସୁବ୍ରମନିଅମଙ୍କ 
ପରେ ଶ୍ରୀ ଦୁର୍ଗାପ୍ରସାଦ ଧର ଯୋଜନା ଦାୟିତ୍ବ ଗ୍ରହଣ କରି ସେହିପରି କେତେଗୁଡିଏ 
ଶ୍ରତିମଧୂର ଶବ୍ଦ ଏବଂ ବାକ୍ୟବିନ୍ୟାସର ଅବତାରଣା କରିଛନ୍ତି । ଯୋଜନାର ଅଭିମୁଖ୍ୟ 
ପ୍ରଣାଳୀ ଏବଂ ଅଗ୍ରାଧ୍ରକାର ଇତ୍ୟାଦିରେ କୌଣସି ମୂଳ ପରିବର୍ତନ ନ ହୋଇ ଭାରତୀୟ 
ଅର୍ଥନୀତିରେ ଏବଂ ନାଗରିକର ଜୀବନଧାରାରେ ଅଙ୍ଗୀଭୂତ ହେଲା ଭଳି ପରିବର୍ତନ 
ହେବ ନାହିଁ ଏହା ନିଃସନ୍ଦେହରେ କୃହାଯାଇପାରେ ! 


ବିଗତ ଯୋଜନାଗୁଡିକର ଦୋଷତ୍ସଟି ଏବଂ ବିଫଳତାର ଅଭିଜ୍ଞତାରୁ କୌଣସି 
ଶିକ୍ଷାଲାଭ ହୋଇଥିବାର ମଧ୍ୟ ଜଣାପଡୁନାହିଁ । ପାଣିପାଗ ଏବଂ ପ୍ରାକୃତିକ ଚତୁ ପ୍ରବାହ 
ଇତ୍ୟାଦି ବିଷୟକୁ ଭିତ୍ତି କରି କୌଣସି ଦେଶର ଅର୍ଥନୀତିକୁ ସଫଳ କିତ୍ମା ବିଫଳ ହେବାର 
ମାପକାଠି ଭାବରେ ପ୍ରୟୋଗ କରାଯାଇ ନ ପାରେ। ବାସ୍ତବ ଏବଂ ବସ୍ତୁବାଦୀ ଯୋଜନା 
ପ୍ରଣୟନ ହେବା ହିଁ ବିଧେୟ | ଏଥିପାଇଁ ଗୋଟିଏ ଦରିଦ୍ର ବିକାଶଶୀଳ ଅଥବା ଅନଗ୍ରସର 
ଦେଶକୁ ଆଗେଇ ନେବାକୁ ହେଲେ ଅଭିଜ୍ଞତା ଅନୁଯାୟୀ ଆପେକ୍ଷିକ ପରିବର୍ତନ ସହ 
ମାର୍କସବାଦୀ ଅର୍ଥନୀତି ହିଁ ଅନୁସରଣୀୟ ଏକଥା କର୍ତତତ୍ଵରେ ଥିବା ଲୋକେ ଉପଲବ୍ଧି କରିବା 
ଉଚିତ୍‌ ମାର୍କ୍ସବାଦୀ ଅର୍ଥନୀତି ଭାରତୀୟ ପରିବେଶ ଏବଂ ରାଜନୈତିକ ପରିସର ମଧ୍ୟରେ 
ସମ୍ଭବ ଏବଂ ଏଥିପାଇଁ କେବଳ କମ୍ୟୁନିଷ୍ଟ ମତବାଦୀ ରାଜନୀତି କିମ୍ବା ଶାସନ ପ୍ରଣାଳୀ 
ଯେ ଅପରିହାର୍ଯ୍ୟ ଏହା ଯୁକ୍ତି କରିବାର କିଛି ଅର୍ଥ ନାହିଁ। 


ସଂପ୍ରତିକ ରାଜନୈତିକ ଜଳବାୟୁରେ ମାର୍କସବାଦୀ ଅର୍ଥନୀତି ପ୍ରୟୋଗ କରି 
ଗଣତାନ୍ତ୍ରିକ ପଦ୍ଧତିରେ ରାଜନୈତିକ ଶାସନ ଚଳାଇ ରଖାଯାଇପାରେ। କାରଣ ସଂଖ୍ୟାଗରିଷ୍ଠ 
ଲୋକଙ୍କ ଶାସନରେ ସଂଖ୍ୟାଗରିଷ୍ଠ ଲୋକଙ୍କ ସ୍ବାର୍ଥର କ୍ଷା କରିବା ଗଣତାନ୍ତ୍ରିକ ଜୀବନଧାରାର 
ମୂଳ ଉତ୍ସ | ଗଣତନ୍ତ୍ର ବୋଇଲେ ଯଦି ସଂଖ୍ୟାଗରିଷ୍ଠ ଲୋକଙ୍କ ମତ ନିର୍ବାଚନ ଜରିଆରେ 
ହାସଲ କରି ସଂଖ୍ୟାଲଘୁ ଗେଷ୍ଠୀଙ୍କ ସ୍ତାର୍ଥରକ୍ଷା ପାଇଁ ସମସ୍ତ କାର୍ଯ୍ୟ କରିବା (ଯାହା ବର୍ତମାନ 

ଚାଲିଛି) ତାହାହେଲେ ବଟଂ କମ୍ୟୁନିଷ୍ଟ ମତବାଦୀ ଶାସନ ଶ୍ରେୟଃ ବୋଲି ଅଧିକାଂଶ ଲୋକଙ୍କର 
ନିର୍ଦ୍ଦିଷ୍ଟ ମତ ହେବ । 


ମାର୍କସବାଦୀ ଅର୍ଥନୀତି ଗୃହୀତ ହେଲେ ପୁଞଚିବାଦୀ ଓ ଓଁପନିବେଶିକ ଶାସନତାନ୍ତିକ 
ପଦ୍ଧତିରେ ଆମୂଳ ପରିବର୍ତନ ଆବଶ୍ୟକ | ଗଣତାନ୍ତ୍ରିକ ରାଜନୀତି ମାଧ୍ୟମରେ ଏହା ମଧ୍ୟ 
ସମ୍ଭବ ଯଦି ସମାଜ ବାଦୀ ଲକ୍ଷ୍ଯ ସଂପର୍କରେ ଅନ୍ତତଃ କଂଗ୍ରେସ ଦଳର ନେତା ଓ ସଭ୍ୟମାନେ 
ନିଷ୍ଠା, ଆନ୍ତରିକତା ଏବଂ ତତ୍ତ୍ବୋଧକୁ ଗ୍ରହଣ କରିନିଅନ୍ତି। ଏଥିପାଇଁ ସର୍ବୋକ୍ ଆସନରେ 
ଅଧିଷ୍ଠିତ କଂଗ୍ରେସ ନେତୃତ୍ଵ ମଧ୍ୟରେ ଯେଉଁ ବୌଵିକ ଜାଗୃତିର ଆବଶ୍ୟକତା ରହିଛି ତାହା 
ଉଦ୍ରେକ ହେବା ଆଶା କରାଯାଉ ନ ଥିଲେ ହେଁ ଏହା ଭବିଷ୍ୟତ ପାଇଁ ଅପରିହାର୍ଯ୍ୟ ¦ 


ପ୍ରାସାଦ ବିପ୍ଳବ, ଭାଷଣ ବିଦ୍ରୋହ, ଅକୃତକାର୍ଯ୍ୟ ଆଇନ ପ୍ରଣୟନ ଓ ବୈଷମ୍ୟପୂର୍ଣ 
ଯୋଜନାର ଅବାସ୍ତବତା ନେଇ ଭାରତୀୟ ରାଜନୀତି କେବଳ ଏକ ପ୍ରବଞ୍ଚନାପୂର୍ଣ୍ଣ 
ପ୍ରତିଶ୍ପତିମୂଳକ ନିର୍ବାଚନ ଭିତ୍ତିକ ପ୍ରହସନରେ ପରିଣତ ହେଲାଣି। ବମ୍ବେର ବିଦ୍ରୋହୀ ଯୁବ 
ହରିଜନ “ଦଳିତ ପାନର ” ଗୋଷ୍ଠୀ ନିର୍ବାଚନକୁ ବୟକଟ କରିବାର ରାସ୍ତା ଖୋଲିଲେଣି। 
ଏହା କ୍ରମେ ଏକ ଆନ୍ଦୋଳନରେ ପରିଣତ ହେବ। 


ଶାସକ ଗୋଷ୍ଠୀର ଭିତ୍ତି ଦୋହଲିବ ନିର୍ବାଚନ ବୟକଟ "ଜନିତ ଅସହଯୋଗ 
ଆନ୍ଦୋଳନ ମାଧ୍ୟମରେ । 


ପ୍ରତିବାଦୀ, ୨ ୬, ଜାନ୍‌ଆରୀ, ୧୯୭୪ 

ମୁଲ୍ତଗଡ଼ର କ୍ଷୁଧା 


ମହାରାଷ୍ଟ୍ର ପଛକୁ ଗୁଜରାଟରେ ଖାଦ୍ୟ ପାଇଁ ବିକ୍ଷୋଭ, ପଟୁଆର ଏବଂ ଲୁଟତରାଜ 
ଚାଲିଛି । ଗୁଜରୀଟର ଅନେକ ସହରରେ ଅବସ୍ଥା ଏତେ ଅସମ୍ଭାଳ ହୋଇଛି ଯେ, ବାଧ୍ୟତଃ 
କଫ୍ୟି ଜାରି ହୋଇଛି। ପୋଲିସ ଅବସ୍ଥା ଆୟତ୍ତ କରିବାକୁ ଅସମର୍ଥ ହେବାରୁ ସୈନ୍ୟବାହିନୀ 
ମୁତୟନ କରାଯାଇଛି । 


ସାନ୍ଧ୍ୟ ଆଇନ ଓ ସାମରିକ ବଳ ପ୍ରୟୋଗର ଆବଶ୍ୟକତା ହେଲା କ୍ଷୁଧୃତ ଜନତାର 
କ୍ରୋଧକୁ ଦମନ କରିବା ପାଇଁ। ମୁନାଫାଖୋର, ମହଜୁଦକାରୀ ଏବଂ ଭେଜାଲକାରୀ 
ଗୋଷ୍ଠୀ ବିରୁଦ୍ଧରେ ସାଧାରଣ ଆଇନ ଏବଂ ଶାସନକଳକୁ ବ୍ୟବହାର କରାଯାଉଥିଲେ ତ 
ଖାଦ୍ୟାଭାବରେ ଜର୍ଜରିତ ଜନତାକୁ ଖାଦ୍ଯ ଦଙ୍ଗା, ଗୋଦାମ ଲୁଟ ଏବଂ ହିଂସାତ୍ସକ 
ସଂଗ୍ରାମରେ ଯୋଗ ଦେବାକୁ ପଡୁ ନ ଥାନ୍ତା। ଭୋକିଲା ପେଟରେ ପୋଲିସ କିନ୍ଭା 
ସାମରିକବାହିନୀର ନିର୍ମମ ଗୁଳିର ସାମ୍ପା କରିବାକୁ ପଡୁ ନ ଥାନ୍ତା 


ଭାରତର ସାଧାରଣ ନାଗରିକ ଦାରିଦ୍ର୍ୟକୁ ସହ୍ୟ କରିବାର ସୀମା ରେଖା ଅତିକ୍ରମ 
କଲାଣି। ଏହାର ଇଙ୍ଗିତ ଏହି କ୍ଷୁଧାଉଁର କ୍ଷୁଧା ବିରୁଦ୍ଧରେ ସଂଗ୍ରାମ । ମଣିଷ ଦାରିଦ୍ର୍ୟରୁ ମୁକ୍ତ 
ହେବାକୁ ଚାହୁଁଛି । ଏହା ତାହାର ଜନ୍ମଗତ ଦାବି। ମଣିଷ କ୍ଷୁଧାରୁ ମୁକ୍ତି ଚାହିଁବା 
କ'ଣ ଅନ୍ୟାୟ ? 


ଏ ଦେଶର ଶାସନ, ସମାଜ, ସଂସ୍କୃତି , ଅର୍ଥନୀତି ଓ ସର୍ବୋପରି ରାଜନୀତିର କର୍ତୃତ୍ 
ଯେଉଁମାନଙ୍କ ଦ୍ଵାରା କରାଗତ ବା ନିୟନ୍ତ୍ରିତ ସେମାନେ ମଣିଷ ମାନସର ଅନ୍ଧକାରର 
କୂଜ୍ଝଟିକା ଭିତରେ ଏହି ଉଚ୍ଵଵଳ ଅଥଚ ଲୋହିତ ତାରକାର ସଙ୍କେତକୁ ଗ୍ରହଣ 
କରିବେ କି ? 

ପ୍ରଗତିବାଦୀ, ୨ ୬, ଜାନୁଆରୀ, ୧୯୭୪ 


୬୨ ଉନ୍ମେଷ 


Digitized by srujanika@gmail.com 


ଅଚଳ ପଦ୍ମ 


ପ୍ରତିଦିନ ଶ୍ରମିକ ଧର୍ମଘଟ, ବିକ୍ଷୋଭ, ସରକାରୀ ଅଫିସମାନଙ୍କରେ ସମ୍ୂହ ଛୁଟି, 
ରେଳ ଚଳାଚଳ ବନ୍ଦ, ବସ ବନ୍ଦ, ସହର ବନ୍ଦ, ଛାତ୍ରମାନଙ୍କର ଶ୍ରେଣୀ ବର୍ଜନ ଇତ୍ୟାଦି 
ସମ୍ବାଦ ଦେଶର ସବୁଆଡ଼େ ଖବରକାଗଜ ପୃଷ୍ଠା ଭରି ଦେଉଛି ! ତାହା ଛଡା ଖାଦ୍ୟ ପାଇଁ 
ଶୋଭାଯାତ୍ରା ପଟୁଆର ଏବଂ ଖାଦ୍ୟ ଦୋକାନ - ଗୋଦାମ ଲୁଟ୍‌ ସମ୍ବାଦ ମଧ୍ୟ ପ୍ରାୟ ପ୍ରତିଦିନ 
ଆତ୍ମପ୍ରକାଶ କଲାଣି । 


ଏହା ନିଶ୍ଚିତ ଯେ ଦେଶର ସବୁ ଗଳିକନ୍ଦିରେ ଏ ଧରଣର ସମସ୍ତ ଘଟଣା 
ଖବରକାଗଜରେ ପ୍ରକାଶିତ ହେବା ସମ୍ଭବ ନୁହେଁ ଅର୍ଥାତ୍‌ ପ୍ରକାଶିତ ଘଟଣାର ସଂଖ୍ୟାଠାରୁ 
ଅପ୍ରକାଶିତ ଘଟଣାପ୍ରବାହ ଯଥେଷ୍ଟ ବେଶୀ | 


ଦେଶର କଳକାରଖାନାର ଶ୍ରମିକ ଶ୍ରେଣୀ ଯଥାସମ୍ଭବ ସଂଗଠିତ ହୋଇଥିଲେ ହେଁ 
କୃଷିକ୍ଷେତ୍ରରେ ଗରିବ ଚାଷୀ ଏବଂ ଭୂମିହୀନ ମଜୁରିଆ ଶ୍ରେଣୀଙ୍କର କୌଣସି ସଂଗଠନ 
ସମଗ୍ର ଦେଶରେ କେଉଁଠାରେ ହୋଇନାହିଁ । ସମୁଦାୟ ଲୋକସଂଖ୍ୟାର ଶତକଡ଼ା ୫୦ 
ଭାଗରୁ ଅଧିକ ଲୋକ ଏହି ଶ୍ରେଣୀଭୁକ୍ତ ହେଲେ ହେଁ ଏମାନଙ୍କର ମନର ରାଗ-ରୋଷ 
ସମ୍ଭାଦପତ୍ରରେ କିମ୍ବା ରାଜନୈତିକ ଜୀବନରେ ପରିଦୃଷ୍ଟ ହେଉନାହିଁ। ମାର୍କସବାଦୀ ବିପ୍ଲବର 
ଧ୍ଵଜାବାହୀମାନେ ମଧ୍ୟ ପାର୍ଲାମେଣ୍ଡାରୀ ପ୍ରଣାଳୀରେ ବିପ୍ଳବ ଆଣିବାକୁ ଲାଗିପଡିଛନ୍ତି। ତେଣୁ 
ଏହି କୃଷି ଦରିଦ୍ରର କ୍ରୋଧ ଏବଂ ସମସ୍ୟାକୁ ଆଧାର କରି ସଂଗଠନ ହୋଇପାରିନାହିଁ। 


ଅନ୍ୟ ଅର୍ଥରେ ଦେଖଲେ ଜଣାଯିବ ଯେ, ଜନସାଧାରଣଙ୍କର ଜୀବନଯାତ୍ରା ପ୍ରତିଦିନ 
କଠୋରତର, ଜଟିଳତର ଏବଂ କଷ୍ଟମୟ ହୋଇଉଠିଲାଣି। ଏ ସବୁ ଘଟଣା ଦେଶର 
ସମୁଦାୟ ଉପ୍ପାଦନ ହ୍ରାସ କରିବା ସଙ୍ଗେଂ ସଙ୍ଗେ ଅଭାବର ମାତ୍ରା ଏବଂ ମୂଲ୍ୟବୃଵ୍ଧିର ଉଳ୍ଟତା 


ଉନ୍ମେଷ ୬୩ 

ପ୍ରତି ପରିବାରର ଜୀବନଧାରଣରେ ସୂକ୍ଷ୍ମତନ୍ତ୍ବୀକୁ ପ୍ରଚଣ୍ଡ ଭାବରେ ଆଘାତ କଲାଣି। 
ଅନୁପ୍ରାଦକ ଭାଷଣ ଏବଂ ଶ୍ରତିମଧୁର ଧୂନି (ସ୍ପୋଗାନ ) ସମାଜବାଦୀ ନାଗରିକର ହୃଦୟରେ 
ଗଭୀର କ୍ଷୋଭ ଓ କ୍ରୋଧ ସୃଷ୍ଟି କରୁଛି ! 


ସମାଜବାଦୀ ପଦ୍ମର ଚିତ୍ର ଦେଖାଇ, କହିପୋଛି ଜନମାନସର ଏବଂ ଜଠରର 
ହୁତାଗ୍ମିକୁ ଆଉ କେତେଦିନ ରୋକି ଦିଆଯାଇପାରିବ ? ଗଣଡାନ୍ଵିକ ଉପାୟରେ ପରିବର୍ତନ 
ନ ଆଣିଲେ ରକ୍ତାକ୍ତ ବିପ୍ପଵବ ହୋଇଯିବ ବୋଲି ସେଇମାନେ ସତର୍କବାଣୀ ଶୁଣାଉଛନ୍ତି 
ଯେଉଁମାନଙକୁ ଗଣତାନର୍ବିକ ପଦ୍ଧତିରେ ବିପ୍ଲବ କରିବାକୁ ଜନତା ଅଭୂତପୂର୍ବ ସମର୍ଥନ ଜ୍ଞାପନ 
କରିଥିଲା। 

ଯଦି ସାକାର ଭାବରେ ପଦ୍ଧ ଆହରଣ କରିବା ପାଇଁ ରକ୍ତ ଦେବାକୁ କିମ୍ବା ନେବାକୁ 
ପଡ଼େ ଶେଷରେ ନାଗରିକ ସେହି ପନ୍ନା ବରଂ ବରଣ କରିନେବ। ମାନସିକ ସ୍ତରରେ 
କପୋଳକଳ୍ଜିତ ଅଚଳ ପଦ୍ମ ପାଇଁ ଆଉ କେତେ ଦିନ ଧୈର୍ଯ୍ୟ ଧରି ଅପେକ୍ଷା କରିହେବ ? 


ପ୍ରଗତିବାଦୀ, ୧୭, ଫେବୃଆରୀ, ୧୯୭୪ 

ପ୍ରାଥମିକ ଶିକ୍ଷାର ଭବିଷ୍ୟତ 


ଓଡ଼ିଶାର ୭ ୨ ହଜାର ପ୍ରାଥମିକ ଶିକ୍ଷକ ଗତ କେତେ ସପ୍ତାହ ଧରି ଧର୍ମଘଟ 
ଚଳାଇଛନ୍ତି । ସେମାନଙ୍କର ଦାବିପୂରଣ ନ ହେଲା ପର୍ଯ୍ୟନ୍ତ ସେମାନେ ଆନ୍ଦୋଳନରୁ 
ଟଳିବେ ନାହିଁ ବୋଲି କୃହାଯାଉଛି। 


ଦାବିଗୁଡିକ ଭିତରେ ପ୍ରଧାନ ହେଲା- ପ୍ରାଥମିକ ଶିକ୍ଷାର ଜାତୀୟକରଣ, ପ୍ରାଥମିକ 
ଶିକ୍ଷକମାନଙ୍କୁ ସରକାରୀ କର୍ମଚାରୀ ଭାବେ ଗ୍ରହଣ କରିବା ଓ ସେହି ଅନୁସାରେ ଦରମା ଓ 
ଅନ୍ୟାନ୍ୟ ସୁବିଧା ଦେବା। ଶିକ୍ଷକମାନେ ମୁଖ୍ୟତଃ ନିଜର ଆର୍ଥିକ ଅବସ୍ଥାର ଉନ୍ନତି ପାଇଁ 
ଆନ୍ଦୋଳନ କରୁଛନ୍ତି। 


ସମାଜବାଦୀ ଆଭିମୁଖ୍ୟ ଗ୍ରହଣ କରିଥିବା ରାଷ୍ଟ୍ରରେ ବିଶେଷ କରି ପ୍ରାଥମିକ ଶିକ୍ଷା 
ସ୍ବାଧୀନତାର ୨ ୬ ବର୍ଷ ପରେ ଜାତୀୟକରଣ ନ ହେବା ଘୋର କ୍ଷୋଭ ଓ ଲଜ୍ାର ବିଷୟ । 
ଯେଉଁ ଦେଶର ଶତକଡ଼ା ୨ ୫ରୁ ୩୦ ମାତ୍ର ସ୍ବାକ୍ଷର ସେ ଦେଶ ଅଗ୍ରଗତି କରିବା ପାଇଁ 
ସର୍ବନିମ୍ନ ସ୍ତରରେ ଶିକ୍ଷାର ଏ ଦୟନୀୟ ଅବସ୍ଥା ଦେଖୁଲେ ଏ ଦେଶର ଭବିଷ୍ଯତ ସମ୍ପର୍କରେ 
ଘୋର ସନ୍ଦିହାନ ହେବାକୁ ପଡ଼େ । 


ବିଭିନ୍ନ ପ୍ରକାରର ପ୍ରାଥମିକ ଶିକ୍ଷାଳୟ ସାଙ୍ଗକୁ ପବ୍ଲିକ ସ୍କୁଲ ନାମଧାରୀ ଯେଉଁସବୁ 
‘ସାହେବ ' ତିଆରି କରୁଥିବା ଶିକ୍ଷାଂ କାରଖାନାମାନ ସ୍ଥାପିତ ହୋଇଛି ଏବଂ ହେଉଛି 
ସେଥିରେ ଏହା ଏକ ସମାଜବାଦୀ ଦେଶ ବୋଲି ବିଚାରିବାର ତାପୁର୍ଯ୍ୟ କଣ ? 


ଭାରତର ନାଗରିକକୁ ମୂଳରୁ ଗଢ଼ିବା ପାଇଁ ଯେଉଁ ଅନୁଷ୍ଠାନ ଉଦ୍ଦିଷ୍ଟ ଓ ଯେଉଁମାନେ 
ଭବିଷ୍ୟତ ଭାରତୀୟମାନଙ୍କୁ ଗଢ଼ିବାର ଦାୟିତ୍ଵ ନେଉଛନ୍ତି ସେମାନଙ୍କର ଅବସ୍ଥା ସମ୍ପର୍କରେ 
ସମାଜ ଅଭିହିତ ହେବା ଆବଶ୍ୟକ । 


ଉନ୍ମେଷ ୬୫ 

ଭାରତବର୍ଷରେ ଓଡ଼ିଶା ଅଗ୍ରଣୀ ହେଉ ଏ ଦିଗରେ ପ୍ରାଥମିକ ଶିକ୍ଷାକୁ ଜାତୀୟକରଣ 
କରି ଶିକ୍ଷକମାନଙ୍କର ସରକାରୀ କର୍ମଚାରୀ ହେବାର ଦାବିକୁ ରାଜ୍ୟସରକାର ଯଥା ଶୀଘ୍ର 
ସ୍ଥୀକାର କରିନେବା ବିଧେୟ।| 


ତାହା ସହିତ ପ୍ରାଥମିକ ଶିକ୍ଷକମାନେ ନିଜ ଗାଁରେ ରହି ନିଜ ବ୍ଲକ୍‌ ଅଞ୍ଚଳରେ ଚାକିରୀ 
କରିବା ପଛରେ ବହୁ ପ୍ରକାରର ଦୁର୍ନୀତି ଓ ପକ୍ଷପାତୀ କାର୍ଯ୍ୟକ୍ରମ ଜଡ଼ିତ ରହିଛି । ତେଣୁ 
ଶିକ୍ଷାର ଜାତୀୟକରଣ ଓ ଶିକ୍ଷକମାନଙ୍କର ସରକାରୀ ଚାକିରୀର ନିରାପତ୍ତା ଘୋଷଣା 
ହେଲାମାତ୍ରେ କାର୍ଯ୍ୟତଃ ଶିକ୍ଷକମାନକ୍କୁ ନିଜ ଅଞ୍ଚଳ ଏପରିକି ନିଜ ଜିଲ୍ଲା ବାହାରେ 
ଶିକ୍ଷକତା କରିବାକୁ ବ୍ୟବସ୍ଥା କରାଯାଉ । ଏହି ନୀତି କଡ଼ାକଡ଼ି ଅନୁସରଣ କଲେ ପ୍ରାଥମିକ 
ଶିକ୍ଷା ସହିତ ସଂପୃକ୍ତ ବହୁ ଦୂଷିତ ବ୍ୟବସ୍ଥାର ନିରାକରଣ ସହଜ ଏବଂ ସମ୍ଭବ ହେବ । 


ପ୍ରଗତିବାଦୀ, ୧୭, ମାର୍ଚ୍ଚ, ୧୯ ୭୪ 

ପ୍ରତିବାଦସୂଚକ ଭୋଟ ହିଁ 
ଜୟା ପରାଜୟର କାରଣ ହେବ 


ଓଡ଼ିଶାର ନିର୍ବାଚନ ନାଟକର ଦ୍ଵିତୀୟ ଅଙ୍କ ଅଭିନୀତ ହେଉଛି । ଟିକେଟ 
ଦିଆନିଆର ପ୍ରଥମ ଅଙ୍କ ପ୍ରାର୍ଥୀପତ୍ର ପ୍ରତ୍ୟାହାର କରିବାର ଶେଷଦିନ ଅର୍ଥାତ୍‌ ଫେବୃଆରୀ 
ପହିଲା ତାରିଖ ଦିନ ଶେଷ ହେଲା। 


ଉପକୂଳ ଅଞ୍ଚଳରେ କଂଗ୍ରେସ ଓ ଉଳ୍ଳ କଂଗ୍ରେସ ମଧ୍ୟରେ ମୋଟାମୋଟି 
ସିଧାସଳଖ ପ୍ରତିଯୋଗିତା ହେଉଛି। କଂଗ୍ରେସର ଅନ୍ତର୍ବିବାଦ ଯୋଗୁଁ ବହୁ ସ୍ଥାନରେ କଂଗ୍ରେସ 
ପ୍ରାର୍ଥୀମାନେ ନିଜ ଦଳରୁ ବିଶ୍ଵାସଘାତକତାର ସମ୍ମୁଖୀନ ହେଉଛନ୍ତି । ତେଣୁ କଂଗ୍ରେସର 
ନିର୍ବାଚନ ସମ୍ଭାବନା ଏହି ଅଞ୍ଚଳରେ ବିପଦାପନ୍ନ ହେଉଛି । ଏହାଛଡ଼ା କେନ୍ଦ୍ରରୁ ଆସୁଥିବା 
କଂଗ୍ରେସ ନେତାମାନଙ୍କ ବାଣ୍ଡି କରି ଓଡ଼ିଶାର ସବୁ ଅଞ୍ଚଳରେ ସଭାସମିତି କରିବାର କାର୍ଯ୍ୟକ୍ରମ 
ନ କରାଇ କେତେକ ନିର୍ଦ୍ଦିଷ୍ଟ ଅଞ୍ଚଳରେ ଜୋର ଦିଆଯାଉଛି । ଏଣୁ କେତେଗୁଡିଏ 
ନିର୍ବାଚନମଣ୍ଡଳୀ ନିର୍ବାଚନ ଦୃଶ୍ଟିକୋଣରୁ ଅନୁବାତ ଅଞ୍ଚଳ ହେଲା ଆଉ କେତେକ 
ପ୍ରତିବାଦ ଅଞ୍ଚଳରେ ପରିଣତ ହୋଇଯାଉଛି। 


କିନ୍ତୁ କଂଗ୍ରେସର ପ୍ରାର୍ଥୀମାନେ ଯେଉଁଠାରେ ନିଜ ଦୃଢ଼ ସଂଗଠନ କରିଛନ୍ତି ଏବଂ 
ଉତ୍ସାହୀ ଓ ଉତ୍ସର୍ଗୀକୃତ ଦଳର ପ୍ରାର୍ଥୀମାନଙ୍କୁ ଜିତାଇବାକୁ ପଣ କରି ବାହାରିଛନ୍ତି ସେଠାରେ 
କଂଗ୍ରେସ, ଉଳଳ କଂଗ୍ରେସ ଓ ସ୍ତତନ୍ତ୍ର ଦଳର ସଂଗଠନ ସହିତ ଦୃଢ଼ ମୁକାବିଲା କରିବାକୁ 
ସମର୍ଥ ହେଉଛନ୍ତି ଓ ଜିତିବାର ସମ୍ଭାବନା ସୃଷ୍ଟି କରିପାରିଛନ୍ତି। 


କଂଗ୍ରେସ ପକ୍ଷରେ ତୃଟିପୂର୍ଣ୍ଣ ନିର୍ବାଚନ ପରିଚାଳନା, ଯଥାର୍ଥ ଆର୍ଥିକ ସମ୍ବଳର 
ଅଭାବ ବହୁ ‘ଅଣ-ପ୍ରସିଦ୍ଧ ' ନିର୍ବାଚନମଣ୍ଡଳୀରେ ଜିଣିବା ପ୍ରାର୍ଥୀମାନଙ୍କର ନିର୍ବାଚନ 


ଉନ୍ମେଷ ୬୭ 

ଉଦ୍ୟମକୁ ଆଘାତ ଦେଉଛି । ପ୍ରଧାନମନ୍ତ୍ରୀ ଶ୍ରୀମତୀ ଇନ୍ଦିରା ଗାନ୍ଧୀଙ୍କର ନିର୍ବାଚନ ପ୍ରଚାରର 
ସେପରି କୌଣସି ନିଷ୍ପତ୍ତମୂଳକ ପ୍ରଭାବ ଅନୁଭୂତ ହେଉନାହିଁ। ଏପରିକି ଯେଉଁ ନିର୍ଦ୍ଦିଷ୍ଟ 
ସ୍ଥାନମାନଙ୍କରେ ଶ୍ରୀମତୀ ଗାନ୍ଧୀ ନିର୍ବାଚନ ଭାଷଣ ଦେଇ ଯାଇଛନ୍ତି ସେଠାରେ ମଧ୍ୟ 
ପ୍ରଧାନମନ୍ତ୍ରୀଙ୍କ ଦର୍ଶନ ଏବଂ ହେଲିକେପ୍ଟର ଦେଖୁବା ପ୍ରଧାନ ଆକର୍ଷଣ ହୋଇଛି । 
ଜୀବନଧାରଣର ସମସ୍ତ ଆବଶ୍ୟକୀୟ ପଦାର୍ଥର ଅତ୍ୟଧିକ ମୂଲ୍ୟବୃଦି ଓ ସମାଜବାଦୀ 
ଗରିବୀ ହଟାଅ" ସ୍ଲୋଗାନର ନିରର୍ଥକତା କଂଗ୍ରେସ ବିରୁଦ୍ଧରେ ଯେତିକି ଜନମତ ସୃଷ୍ଟି 
କରିଛି ଓଡ଼ିଶା କଂଗ୍ରେସରେ ଶ୍ରୀମତୀ ନନ୍ଦିନୀ ଶତପଥୀଙ୍କୁ ସମସ୍ତ ଅପାରଗତା ଓ ବିଫଳତା 
ସତ୍ତ୍ଵେ ନେତୃତ୍ବରେ ରଖୁବାର ନିଷ୍ପତ୍ତି କଂଗ୍ରେସ ଭିତରେ ଓ ବାହାରେ ଘୋର ନୈରାଶ୍ୟ 
ସୃଷ୍ଟି କରିଛି । ଶ୍ରୀମତୀ ଶତପଥୀଙ୍କ ପରି ଅକୃତକାର୍ଯ୍ୟ ମହିଳା ଓଡ଼ିଶାର ରାଜନୈତିକ 
ଜୀବନରେ କଂଗ୍ରେସ ନେତୃତ୍ଵରେ ଥିବା ଯାଏ କଂଗ୍ରେସ ଦଳ ଆଗେଇ ପାରିବ ନାହିଁ 
ବୋଲି ଏକ ଧାରଣା ତୀବ୍ର ଭାବରେ ସାଧାରଣରେ ପ୍ରକାଶ ପାଉଛି । 


ପ୍ରଗତି ଦଳରେ ମହତାବ -ବିଜ୍‌ -ସିଂହଦେଓଙ୍କର ଅପ୍ରାକୃତିକ ମିଳନ 
ଜନସାଧାରଣଙ୍କ ମନରେ ପ୍ରଗତି ଦଳର ଭବିଷ୍ଯତ ସଂପର୍କରେ କୌଣସି ଆସ୍କଥାଭାବର 
ଉଦ୍ରେକ କରୁନାହିଁ। ବରଂ ନିର୍ବାଚନ ପରେ ଏମାନଙ୍କ ମଧ୍ୟରେ କ୍ଷମତା ପାଇଁ ଘୋର ସନ୍ଦେହ 
ଏବଂ ଦ୍ଵନ୍ଦ ଲାଗିଯିବ ବୋଲି ସାଧାରଣରେ ଧାରଣା ଜାତ ହୋଇଛି। ଏହି ତିନିଜଣ 
ରାଜନୈତିକ ସିଂହ ଗୋଟିଏ ପିଞରାରେ ବେଶି କାଳ ଲଢ଼େଇ ନ କରି ରହିପାରିବେନି 
ବୋଲି ପ୍ରଗତି ଦଳର ସଭ୍ୟମାନେ ମଧ୍ୟ ମତପ୍ରକାଶ କରୁଛନ୍ତି । ବିଶେଷ କରି ଉପକୂଳ 
ଅଞ୍ଚଳରେ ପ୍ରଗତି ଦଳର ଅଂଶୀଦାର ଉତଳ୍ଳଳ କଂଗ୍ରେସର ମନ୍ତ୍ରୀ ବିଧାନସଭା ସଭ୍ଯ ଓ 
ନିର୍ବାଚନମଣ୍ଡଳୀର କର୍ମୀମାନେ ବିଭିନ୍ନ ଦୁର୍ନୀତିରେ ଲିପ୍ତ ରହିଥିବା ଘଟଣା ବର୍ଉମାନ ଏହି 
ଦଳର ପ୍ରାର୍ଥୀମାନଙ୍କର ବିରୁଦ୍ଧରେ ଯାଉଛି। 


କେବଳ ବିଜୁ ପଟ୍ଟନାୟକ ନିଜର ପ୍ରତିଶ୍ପୃତିମୂଳକ ଉଚ୍ଚତର ବିଭିନ୍ନ ସ୍ଥାନରେ 
ଶୁଣାଇ ଏବଂ ହେଲିକପୃର ଯାତ୍ରା କରି ଗାଁ ଗହଳରେ ଆକର୍ଷଣ ସୃଷ୍ଟି କରି ପାରୁଛନ୍ତି ଏବଂ 
ଏହି କାର୍ଯ୍ୟକ୍ରମ ଦ୍ଵାରା ହିଁ ଇନ୍ଦିରା ଗାନ୍ଧୀଙ୍କର ତଳସ୍ତରରେ ଥିବା ଜନପ୍ରିୟତା କ୍ଷୟ 
ହୋଇପାରୁଛି । ସେଥିପାଇଁ ସବୁ ନିର୍ବାଚନ ମଣ୍ଡଳୀରେ ବିଜୁଙ୍କ ନିର୍ବାଚନ ସଭା କରାଇବା 
ପାଇଁ ପ୍ରାର୍ଥୀମାନେ ବ୍ୟଗ୍ର ହେଉଛନ୍ତି। 


କମ୍ୟୁନିଷ୍ଟ ଦଳର ପ୍ରାର୍ଥୀ ଓ ପୂର୍ବତନ ପି :ଏସ୍‌ :ପି : ଦଳର କଂଗ୍ରେସ ପ୍ରାର୍ଥୀମାନେ 
ଗାଁ ଗହଳରେ ଇନ୍ଦିରା-ବିଜୁ ମନସ୍ତାତ୍ତ୍ିକ ଯୁଦ୍ଧରେ ବଡ଼ ଅସୁବିଧାରେ ପଡୁଛନ୍ତି । 


_୭୮ ଉନ୍େଷ 

କିନ୍ତୁ ଏକଥା ମଧ୍ୟ ସତ୍ୟ ଯେ ଏପର୍ଯ୍ୟନ୍ତ ସମଗ୍ର ରାଜ୍ୟରେ କୌଣସି ସମୁଦାୟ 
ବିରୋଧୀ କିମ୍ବା ସପକ୍ଷବାଦୀ ବାୟୁମଣ୍ଡଳ ସୃଷ୍ଟି ହୋଇପାରିନାହିଁ। ବରଂ ଅଳ୍ପ କେତୋଟି 
ନିର୍ବାଚନ ମଣ୍ଡଳୀରେ ଗ୍ରାମକୁ ଗ୍ରାମ ଏବଂ ପ୍ରତି ପରିବାରରେ ଭୋଟ ନେବା ପାଇଁ ତାବ୍ର 
ପ୍ରତିଯୋଗିତା ଚାଲିଛି । ଲୋକେ ଦୃଢ଼ ଏବଂ ସ୍ଥାୟୀ ସରକାର ଚାହୁଁଛନ୍ତି । ସେଥିପାଇଁ ଉଭୟ 
ପକ୍ଷରୁ ଦୋଷଗୁଣ ନେଇ ସାଧାରଣ ନାଗରିକ ଅନେକ ସମୟରେ ଏ ଭୋଟ ଦ୍ଵାରା ତାହାର 
କିଛି ଉନ୍ନତି ହେବ ନାହିଁ ବୋଲି ବୁଝୁଛି । ଅନେକ ଯାଗାରେ ଲୋକେ ସ୍ତତଃପ୍ରବୃତ୍ତ ହୋଇ 
ସମସ୍ତେ ସମାନ ବୋଲି କହି ପକାଉଛନ୍ତି। 


ଯାହା ଦେଖାଯାଉଛି ଓଡ଼ିଶାରେ କଂଗ୍ରେସ ଦଳ ବିରୁଦ୍ଧରେ ପ୍ରତିବାଦ ସୂଚକ 
ଭୋଟ ପଡିବ ଏବଂ ଅନେକ ନିର୍ବାଚନମଣ୍ଡଳୀରେ ପ୍ରଗତି ଦଳ ପ୍ରାର୍ଥୀମାନଙ୍କ ବିରୁଦ୍ଧରେ 
ସେମାନଙ୍କ ଅପକର୍ମ ପାଇଁ ପ୍ରତିବାଦ ସୂଚକ ଭୋଟ ପାଇ କଂଗ୍ରେସ ପ୍ରାର୍ଥୀମାନେ 
ଜୟଯୁକ୍ତ ହେବେ। 


ପ୍ରତିବାଦୀ, ୨୩, ଫେବ୍‌ଆରୀ, ୧୯୭୪ 


ଉନ୍ମେଷ ୬୯ 

କ୍ଷୁଧା ଓ କ୍ଷମତାର ସଂଗ୍ରାମ 


ଗୁଜରାଟରେ ଗତ ଦୂଇ ମାସ ହେବ କ୍ଷମତା ବିରୁଦ୍ଧରେ କ୍ଷୁଧାର ସଂଗ୍ରାମ ଚାଲିଛି । କୌଣସି 
ସରକାରୀ କ୍ଷମତା କିମ୍ଭା ସରକାରୀ ଦଳର ସଂଖ୍ୟାଗରିଷ୍ଠତା କ୍ଷମତାକୁ ଧରି ରଖୁବା ପାଇଁ ଯଥେଷ୍ଟ 
ନୁହେଁ ଯେ ପର୍ଯ୍ୟନ୍ତ କ୍ଷମତାଗ୍ରୀହୀ ବ୍ୟକ୍ତି ବା ଗୋଷ୍ଠୀ ନିଜର ପ୍ରତିଶ୍ଣୃତିକୁ ଲୋକଙ୍କ ଜୀବନଧାରାରେ 
ଉପଭୋଗ କରାଇବାରେ ସମର୍ଥ ହୋଇନାହାନ୍ତି । କ୍ଷତ ଜଠର କ୍ଷୁଧତ ହୃଦୟକୁ ଆଘାତ 
କଲେ କ୍ଷୁଧତ ମସ୍ତକରେ ଯେଉଁ ଉଷ୍ମ ତରଙ୍ଗ ସୁଷ୍ଟି କରେ ସେ ତରଙ୍ଗର ଏକ ସମୟରେ ବାହ୍ୟ 
ରୂପ ନେବା ନିଶ୍ଚିତ । 


ଶୂନ୍ୟ ଉଦର ଫମ୍ପା ଘୋଷଣା ବା ପ୍ରତିଶ୍ପତିରେ ପୂରଣ ତ ହୁଏ ନାହିଁ ବରଂ ବିରକ୍ତି 
ଓ କ୍ରୋଧ ସୃଷ୍ଟି କରେ । ସଂଖ୍ୟାଗରିଷ୍ଠ କଂଗ୍ରେସ ଦଳର ମନ୍ତ୍ରିମଣ୍ଡଳ ଥାଇ କେନ୍ଦ୍ରର ସମସ୍ତ 
ଅନୁକମ୍ପା ପାଇ ମଧ୍ୟ କ୍ଷୁଧାଗ୍ରସ୍ତ ଜନତା ବିକ୍ଷୋଭ କଲେ, ଖାଦ୍ୟଶସ୍ୟ ଗୋଦାମରୁ ଦୋକାନରୁ 
ଲୁଟ କଲେ, ଅରାଜକତା ସୃଷ୍ଟି କଲେ । ପୋଲିସ ଦମନ କଲେ, ଲୁହବୁହା ଗ୍ୟାସ ପ୍ରୟୋଗ 
ହେଲା, ଗୁଳି ଚାଲିଲା। କରଫ୍ୟ (ସାନ୍ଧ୍ୟ ଆଇନ ) ଜାରି ହେଲା। ହଜାର ହଜାର ଲୋକ 
ଗିରଫ ହେଲେ। ଗୁଜରାଟର ଲୋକେ, ଯିଏ ନମିତା ଏବଂ ଶିଷ୍ଟତା ପାଇଁ ଖ୍ୟାତ, ଘୋର 
ହିଂସାତ୍ଧକ କାଞ୍ଡରେ ଅକୁଣ୍ଡିତ ଚିତ୍ତରେ ମାତିଲେ । କାହିଁକି ? 


କେହି ଏ ଘଟଣା ପ୍ରବାହର ମନସ୍ତାନ୍ତ୍ରକ ଦିଗ ପ୍ରତି ନଜର ଦେଲେ ନାହିଁ। ଏ 
ବିଷୟରେ ସାମାଜିକ ଏବଂ ମନୋବିଜ୍ଞାନର ବିଶେଷଜ୍ଞମାନଙ୍କୁ ନେଇ ଗବେଷଣା କରିବା 
ପାଇଁ କମିଟି ଗଢ଼ାଗଲା ନାହିଁ। ପ୍ରଶାସକ ଓ ରାଜନୀତିଜ୍ଞମାନଙ୍କ ଦ୍ଵାରା ବିଶ୍ଣେଷଣ ଏବଂ 
ସମାଧାନ ପାଇଁ ଚେଷ୍ଟା କରାଗଲା। ଫଳ କ'ଣ ହେଲା ? 


ଚିମନ ଭାଇ ପଟେଲ ମନ୍ତ୍ରିମଣ୍ଡଳର ପତନ ହେଲା। ଯଦି ଚିମନଭାଇ ପଟେଲଙ୍କାର 
ନେତୃତ୍ବ, ମୁଖ୍ୟମନ୍ତ୍ରୀତ୍ବ କିମ୍ଭା ମନ୍ତିମଣ୍ଡଳ ଥିବା ଯୋଗୁ ହିଁ ଏହିସବୁ ସମସ୍ୟା ଉପୁଜିଥିଲା 


୭୦ ଉନ୍ମେଷ 

ତେବେ ସେହି ମନ୍ତ୍ରିମଣ୍ଡଳର ପତନ ପରେ ଅଗ୍ନି ନିର୍ବାପିତ ହୋଇଯିବା କଥା। ତଥାପି 
ଆନ୍ଦୋଳନ ଚାଲୁ ରହିଲା। ହିଂସା, ଗୁଳିକାଣ୍ଡ ଓ ମୃତ୍ୟୁ ଆଜି ପର୍ଯ୍ୟନ୍ତ ଚାଲୁ ରହିଛି। 


ଜନସାଧାରଣ, ବିଧାୟକମାନଙ୍କୁ ବିଶେଷ କରି କଂଗ୍ରେସ ବିଧାୟକମାନଙ୍କ ଉପରେ 
ଚାପ ଦେଲେ ବିଧାନସଭାରୁ ଇସ୍ତଫା ଦେବା ପାଇଁ । ଯେଉଁ ସଭ୍ୟ ଇସ୍ତଫା ଦେବାକୁ ମନା 
କଲେ, ଡେରି କଲେ କିମ୍ଭା କୁଣ୍ଠିତ ହେଲେ ସେମାନଙ୍କ ଉପରେ ପ୍ରତ୍ୟକ୍ଷ ବଳ ପ୍ରୟୋଗ 
ହେଲା। ବାସ୍ତବିକ ଏକ ଅଭିନବ ପଦକ୍ଷେପ। ଲୋକପ୍ରତିନିଧିକୁ ଯେଉଁମାନେ ବାଛିବେ 
ଅର୍ଥାତ୍‌ ନିର୍ବାଚିତ କରିବେ ସେମାନେ ଇସ୍ତଫା ଦେବାକୁ ମଧ୍ୟ କହିପାରିବେ ଏବଂ କଥା ଗ୍ରହଣ 
ନ କଲେ ବଳ ପ୍ରୟୋଗ କରିପାରିବେ - ଏକଥା ନିର୍ବାଚିତ ପ୍ରତିନିଧିର ମନରେ ଉକ୍କିମାରି ନ 
ଥିଲା। କିନ୍‌ ସେ ଦିନ ମଧ୍ୟ ଆସିଗଲାଣି। 


ଗୁଜରାଟର ସମସ୍ୟାକୁ କେବଳ ରାଜନୈତିକ ସମସ୍ୟା ବୋଲି କେନ୍ଦ୍ର ତଥା 
ରାଜ୍ୟର ଶାସକବର୍ଗ ଭାବୁଛନ୍ତି ବୋଧହୁଏ । କାରଣ କଂଗ୍ରେସ ଦଳର କ୍ଷମତା ଲଢ଼େଇରେ 
ଗୁଜରାଟର ଜନସାଧାରଣ ଓ ସେମାନଙ୍କର ମୌଳିକ ସ୍ତରାର୍ଥକୁ ଖେଳର ସାମଗ୍ରୀ ଭାବରେ 
ବ୍ୟବହାର କରିବାର ଚେଷ୍ଟାକୁ ପ୍ରତିହତ କରିବା ପାଇଁ ଜନତା ସ୍ତରରେ ଏକ ଅଭୁତ 
ଉନ୍ମାଦନା ଦେଖାଦେଇଛି। କେନ୍ଦ୍ର କଂଗ୍ରେସ ଶାସକବର୍ଟ ଏହି କ୍ରୋଧକୁ ସୀମିତ କରିବା 
ପାଇଁ ପ୍ରଥମେ ମନ୍ତ୍ରିମଣ୍ଡଳର ପତନ କରାଇ ବିଧାନସଭାକୁ ସସ୍ପେଞ୍ କରାଇଦେଲେ। 


ଜନତା ବିଶେଷ କରି ଜାଗ୍ରତ ଛାତ୍ର ନେତୃତ୍ବ ବିଧାନସଭାକୁ ଭାଙ୍ଗ ଦେବା ପାଇଁ 
ଦାବି କଲେ ଏବଂ ଅନେକ ବିଧାନସଭା ସଦସ୍ୟଙ୍କ ଉପରେ ପ୍ରତ୍ୟକ୍ଷ ଚାପ ସୃଷ୍ଟି କରାଗଲା 
ବିଧାନସଭାରୁ ଇସ୍ତଫା ଦେବା ପାଇଁ। ବିରୋଧିଦଳର ସଭ୍ୟମାନେ ଜନତାର ଏହି ମାନସିକ 
ଦୃଢ଼ତାକୁ ଆଖୁ ଆଗରେ ରଖୁ ରାଜନୈତିକ ଚତୁରତାର ସହ ଶୀଘ୍ର ଇସ୍ତଫା ଦେଇଦେଲେ । 
ଆନ୍ଦୋଳନ ଅବ୍ୟାହତ ରହିଲା। 


ଗୁଜରାଟ କଂଗ୍ରେସର ଚିମନଭାଇ ବିରୋଧୀ ଗୋଷ୍ଠୀ କେନ୍ଦ୍ରକଂଗ୍ରେସ ଉଚ୍ଚ 
କର୍ତ୍ତୃପକ୍ଷ ଉପରେ ଚାପ ସୃଷ୍ଟି କଲେ ଯେ ଚିମନଭାଇ ପଟେଲ ଦଳର ନେତୃତ୍ବରେ 
ଥିବା ଯାଏ ଏହି ଆନ୍ଦୋଳନ ଅବ୍ୟାହତ ରହିବ । କେନ୍ଦ୍ର ନେତୃତ୍ବର ନିର୍ଦ୍ଦେଶରେ କେନ୍ଦ୍ର 
ଆଇନମନ୍ତ୍ୀ ଶ୍ରୀ ଗୋଖଲେ ଚିମନଭାଇ ପଟେଲଙ୍କୁ ଟେଲିଫୋନରେ ନିର୍ଦ୍ଦେଶ ଦେଲେ 
ଦଳପତି ପଦରୁ ଇସ୍ତଫା ଦେବା ପାଇଁ। ଅର୍ଥାତ୍‌ କଂଗ୍ରେସ ଆସେମ୍ଲି ସଭ୍ୟପଦ ଜାହିର ରଖୁ 
ଜନସାଧାରଣଙ୍କର କ୍ରୋଧ ଉପଶମ ହେବାଯାଏ ଯୋଗାଯୋଗ, ଦମନ, ମର୍ଵଣା ଯନ୍ତ୍ରଣା 
କରି ପୁଣି କଂଗ୍ରେସ ସରକାର ପ୍ରତିଷ୍ଠିତ କରିବା ପାଇଁ ଯୋଜନା । ଜନତା କ୍ଷୁଧା ନିବାରଣ 

କରିବା ପାଇଁ ସଂଗ୍ରାମ କଲାବେଳକୁ ରାଜନୀତିଜ୍ଞମାନେ ସଂଗ୍ରାମ ଚଳାଇଛନ୍ତି କ୍ଷମତାକୁ 
ଧରି ରଖୁବାକୁ | କ୍ଷୁଧା ଓ କ୍ଷମତା ଭିତରେ ଲଢ଼େଇ । 


ଚିମନ ଭାଇ ପଟେଲ ଚତୁର ରାଜନୀତିଜ୍ଞ । ଆସେମ୍ଲି ସଭ୍ୟପଦରୁ ଇସ୍ତଫା 
ଦେଇ କେନ୍ଦ୍ର ନ୍ବେତତ୍ଵର କ୍ରୋଧର ସାମଗ୍ରୀ ହେବାକୁ ବରଣ କରି ନେଲେ । କିନ୍ତୁ ଜନତାର 
କ୍ରୋଧରୁ ରକ୍ଷା ମିଳିଗଲା। ବରଂ ଜନସାଧାରଣଙ୍କ ମତକୁ ସମ୍ମାନ ଦେଲେ ବୋଲି 
ଗୁଜରାଟରେ ନିଜର ଖ୍ୟାତି କରିନେଲେ। ଭବିଷ୍ଯତ ପାଇଁ ନିଜକୁ ଜନତାର ସେବକ 
ବୋଲି ପ୍ରତିଷ୍ଠିତ କରାଇ ନେଲେ। କଂଗ୍ରେସ ଉଚ୍ଚ କର୍ତ୍ତୃପକ୍ଷ ଚିମନ ଭାଇଙ୍କୁ ୬ବର୍ଷ ପାଇଁ 
ଦଳବିରୋଧୀ କାର୍ଯ୍ୟକଳାପ ଅଭିଯୋଗରେ କଂଗ୍ରେସ ଦଳରୁ ବହିଷ୍କାର କରିଦେଲେ । 
ବିମନଭାଇ ଜାଣନ୍ତି ଯେ କଂଗ୍ରେସର କୌଣସି ନୀତି ନିୟମରେ କଠୋରତା ନାହିଁ । କ୍ଷମତା 
ରକ୍ଷା ପାଇଁ କଂଗ୍ରେସରେ ସବୁକିଛି ଗୃହୀତ ହୋଇଯାଏ। ସେ ଜାଣନ୍ତି ଯଦି ଜନତାର 
ସମର୍ଥନ ରହିବ ଏବଂ କଂଗ୍ରେସ ଦଳରୁ ଯଦି ସେ ସମର୍ଥନ ପାଇବେ ତାହାହେଲେ ସେ 
କଂଗ୍ରେସ ଦଳ ପାଇଁ ଗୁଜରାଟରେ ସଙ୍କଟ ସୃଷ୍ଟି କରିପାରିବେ ଏବଂ କଂଗ୍ରେସ ଉଚ୍ଚ କର୍ତ୍ତୃପକ୍ଷ 
ତାକୁ ଫୁଲମାଳ ଦେଇ ପୁଣି ଦଳକୁ ସ୍ବାଗତ କରିନେବେ। 


ଭାରତବର୍ଷରେ ଗୁଜରାଟ ପରି ଅବସ୍ଥା ସବୁଆଡ଼େ ସୃଷ୍ଟି ହୋଇଗଲାଣି ଏକଥା 
ଶାସକବର୍ଗ ଉପଲବ୍ଧି କରିବା ଉଚିତ୍‌। ଭୋଟ ଜରିଆରେ ଶାସନଗାଦୀ ଦଖଲ କରି କ୍ଷମତା 
'ଉପଭୋଗ' କରିବାର ସମୟ ଶେଷ ପ୍ରାୟ | ଜନତାର ଧୈର୍ଯ୍ୟଚ୍ୟୁତି ଘଟିଲାଣି। ବୈଧାନିକ 
*ବିପ୍ବ ' ପାଇଁ ଯେଉଁ ଆହ୍ଵାନ ଦିଆଯାଉଛି ତାହା ଫଳ ଅଭାବରୁ ଦିହସୁହା ହୋଇଗଲାଣି । 
ସାଧାରଣ ନାଗରିକ ଭୋଟ ବଦଳରେ ବରଂ ରକ୍ତ ଦେବାକୁ ପ୍ରସ୍ତୁତ ହେବ ଯଦି ରକ୍ତ ବଦଳରେ 
'ପ୍ରକୃତ ବିପ୍ଳବ” ଏ ଦେଶରେ ସମ୍ଭବ ହୁଏ । କ୍ଷମତା ଯଦି କ୍ଷୁଧାର ଉପଶମ କରି ନ ପାରେ 
ତେବେ ଦମନ ମଧ୍ୟ କରିପାରିବ ନାହିଁ ଏହା ସତ୍ୟ | କାଲିର ଓ ଆଜିର ମଧ୍ୟ | 


ପ୍ରଗତିବାଦୀ, ୨, ମାର୍ଚ ୧୯୭୪ 

ରକ୍ତାକ୍ତ ଆତ୍ମା ଓ କ୍ଷମତା 


ଏକ ସପ୍ତାହ ଧରି ବିହାରରେ ଲାଗିଛି ଗଣତନ୍ତ୍ର ଓ ସମାଜବାଦ ମଧ୍ୟରେ ଲଢ଼େଇ । 
ଦରବୃଵି ଓ ଦୁର୍ନୀତି ବିରୁଦ୍ଧରେ ସ୍ତର ଉତ୍ତୋଳନ କରିଛି ଯୌବନର ଅଧକାରୀ। ଛାତ୍ର 
ନାମଧାରୀ ଯୁବକ | ଦରବୃଦ୍ଧି ସମାଜବାଦର ପରିପନ୍ଛୀ। ପୁଞ୍ଜିବାଦର ତ୍ରାଣକର୍ଭା ଶାସକ 
ଗୋଷ୍ଠୀ ଦରବୃଦ୍ଧିର ପ୍ରବର୍ତ୍ତକ ବ୍ଯବସାୟୀ ଗୋଷ୍ଠୀର ଘନିଷ୍ଠ ସହଯୋଗୀ । ଚରିତ୍ରହୀନ 
ରାଜନୈତିକ ଗୋଷ୍ଠୀ ଶାସକ ହୁଅନ୍ତୁ ବା ବିରୋଧୀ ହୁଅନ୍ତୁ ଏହି ପୁଞଜିପତି ଗୋଷ୍ଠୀର ସମର୍ଥନ 
ସାହାଯ୍ୟ ଭୋଗ କରିବାକୁ ଅତ୍ୟନ୍ତ ଲାଳସା। 


ଛାଡ଼ -ଯୁବକ ଯେତେବେଳେ ସଂଗ୍ରାମ କରୁଛି ସାଧାରଣ ନାଗରିକର ନ୍ୟାଯ୍ୟଦାବି 
ହାସଲ ପାଇଁ ରାଜନୈତିକ ଶାସକ ଗୋଷ୍ଠୀ ଅମଲାତାନ୍ତିକ ଶାସକ ଗୋଷ୍ଠୀର ପରାମର୍ଶରେ 
ଏବଂ ଦମନକାରୀ ପୋଲିସ ଗୋଷ୍ଠୀର ସହାୟତାରେ ସେତେବେଳେ ଏହି ବିଦ୍ରୋହକୁ 
ଚାପି ଦେବାକୁ ଚେଷ୍ଟା କରୁଛନ୍ତି । ଇତିହାସର ନ୍ୟାୟକୁ ମଧ୍ୟ ଏମାନେ ଅସମ୍ମାନ କରିବାକୁ 
ପଶ୍ଚାତ୍ପଦ ହେଉନାହାନ୍ତି । କ୍ଷମତାଭୋଗୀର ନିର୍ଲଜ ତା ମଣିଷର ସମସ୍ତ ବିବେକବୋଧକୁ 
ଲଢଜିତ କରୁଛି । 

ମୁଖ୍ୟମନ୍ତ୍ରୀ ଗଫୁର କହୁଛର୍ରି ଯେ, ପ୍ରତିକ୍ରିୟାଶୀଳ “ ପୁଞ୍ଚିପତିମାନେ “ବିପ୍ଳବର ' 
ଆହ୍ବାନ ଦେଉଛନ୍ତି।” 


କ'ଣ ଆଉ ଅଧିକ ହାସ୍ୟାସ୍ତଦ କଥା ହୋଇପାରିବ ? 


ସମାଜବାଦୀ ମୁଖ୍ୟମନ୍ତ୍ରୀ ବିପ୍ଲବର ଆହ୍ଵାନ ଦେଇପାରୁନାହାଁନ୍ତି । ଆହ୍ଵାନ ଦେଉଛନ୍ତି 
ପ୍ରତିକ୍ରିୟାଶୀଳ ପୁଞ୍ଜିପତି । ଦରବୃଦି, ଲାଭଖୋରୀ, ଦୁର୍ନୀତି, ପ୍ରିୟାପ୍ରୀତିତୋଷଣ, ବେକାରୀ 
ବିରୁଦ୍ଧରେ ସଂଗ୍ରାମ କରିବାକୁ ସଂକଳ୍ପ ନେଇଛନ୍ତି ସମାଜବାଦୀ ରାଜନୈତିକ ଶକ୍ତିମାନେ । 


ଉନ୍ମେଷ ୭୩ 

ଭୋଟ ମିଳିଛି ଏବଂ ମିଳୁଛି ବିପୁଳ ସଂଖ୍ୟାରେ ସମାଜବାଦୀ ସଂଗ୍ରାମ ସପକ୍ଷରେ । 
ସମାଜବାଦୀମାନେ ଶାସନଗାଦୀ ଅଧିକାର କରୁଛନ୍ତି ଜନତାର ସମର୍ଥନରେ । 


ତଥାପି କାହିଁକି ଦରବୃଵି, ଲାଭଖୋରୀ ଓ ଦୁର୍ନୀତିକୁ ରୋକାଯାଇ ପାରୁନାହିଁ ? 
ବେକାରୀ ଯେତିକି ହାରରେ ବୃଦ୍ଧି ପାଉଛି ତାହାର ବହୁ କମ୍‌ ଅଂଶରେ ନିଯୁକ୍ତି ସୃଷ୍ଟି ହେଉଛି। 


ମନ୍ତିମଣ୍ଡଳର ସଭ୍ୟମାନେ ଶପଥ ଗ୍ରହଣ କଲାବେଳେ “ବିନା ଦ୍ବେଷ ଓ ବିନା ଅନୁରାଗରେ ” 
ଶାସନ କରିବାର ସଂକଳ୍ସ ଗ୍ରହଣ କରିବା ପରେ ମଧ୍ୟ ପ୍ରିୟାପ୍ରୀତିତୋଷଣ କାହିଁକି ହେଉଛି ? 


ଏସବୁ ଉତ୍ତର ଦେବାକୁ ହିଁ ହେବ । 


କଂଗ୍ରେସ ଦଳର ରାଜନୈତିକ ବିକଳ୍ପ ନାହିଁ ବୋଲି ତ ବାଧ୍ୟ ହୋଇ ଜନତା 
କଂଗ୍ରେସକୁ ସମର୍ଥନ କରୁଛି । ବିକଜ୍ଵ ନ ଥିବାଟାକୁ ସ୍ୟଂସିଦ୍ଧତା କିମ୍ବା ଅପରିହାର୍ଯ୍ୟତା ଭାବରେ 
ଗ୍ରହଣ କରିବାର କ'ଣ ଯୌକ୍ତିକତା ଅଛି ? ଯେଉଁ ଜନତା ଗଣତାନର୍ବିକ ପଦ୍ଧତିରେ 
ସମାଜବାଦ ଆଣିବା ପାଇଁ ସମର୍ଥନ ଦେଇପାରୁଛି ଏବଂ ତାହା ବଦଳରେ ସମାଜବାଦର 
ପରିପନ୍ନୀ ସମାଜନୀତି, ଶାସନତନ୍ତ, ଅର୍ଥନୀତି ବ୍ୟବସ୍ଥାରେ ସେମାନେ ଉପ୍ରାଡିତ ହେଉଛନ୍ତି 
ସେହିସବୁ ବ୍ୟବସ୍ଥା ବିରୁଦ୍ଧରେ ଲଢ଼ିବାକୁ ସେମାନେ ଅବଶେଷରେ ବାଧ୍ୟ ହେଉଛନ୍ତି। 


ସେମାନେ କଂଗ୍ରେସର ନୀତି, ଆଦର୍ଶ ଓ କାର୍ଯ୍ୟକ୍ରମକୁ ସମ୍ମାନ ଦେଉଛନ୍ତି ଓ ଅନୁରୂପ 
ବ୍ୟବସ୍ଥାର ପ୍ରତିଶୃତି ବଦଳରେ ଅକୁଣ୍ଠ ସମର୍ଥନ ଦେଇଛନ୍ତି। ପ୍ରତିଶ୍ପତି ପାଳନ ବେଳକୁ 
ବ୍ୟାବହାରିକ ଜୀବନରେ ଯେତେବେଳେ ସେମାନେ ସବୁପ୍ରକାର ଓଲଟା କାର୍ଯ୍ୟକ୍ରମର 
ଶିକାର ହେଉଛନ୍ତି ସେତେବେଳେ ଯୁବଜନ ହୃଦୟର ନେତୃତ୍ଵରେ ବିରୋଧ ଆନ୍ଦୋଳନ 
ହେଉଛି। ସକ୍ରିୟ ବିଦ୍ରୋହ ହିଂସାର ରୂପ ନେଉଛି । ଗଣତାନ୍ବିକ ବିଦ୍ରୋହ ହିଂସାତ୍ସକ ବିପ୍ଳବର 
ଅଶାଚନ୍ତିରେ ପରିଣତ ହୋଇ ‘ଅଗଣତାନ୍ତିକ ଆଖ୍ୟା” ପାଉଛି । 


ରାଷ୍ଟ୍ରର ଦମନ ଶକ୍ତି ଜନତାର ଇଢ଼ାଠାରୁ ଯଥେଷ୍ଟ ଅଧିକ ଶକ୍ତିଶାଳୀ । 
ଜନସାଧାରଣଙ୍କ ସ୍ତ୍ରାର୍ଥଠାରୁ ଶାସକର କ୍ଷମତା ଗ୍ରହୀତା ଖୁବ୍‌ ବେଶୀ ବଳୀୟାନ | 


ତାହାରି ପ୍ରମାଣ ଦୁଇ ଦିନରେ ବାଇଶଟି ମୃତ୍ୟୁ । ରାଇଫଲ ଗୁଳି ଆଗରେ ଏତିକି 
ମୃତ୍ୟୁ । ବହୁତ ଅଧିକ କ୍ଷତବିକ୍ଷତ ଓ ଆହତ | ବିଦ୍ରୋହୀ ଶରୀର ଟଳିପଡୁଛି । ବିପ୍ଳବୀ ପ୍ରାଣ 
ଚେଇଁ ଉଠୁଛି। ବିଦ୍ରୋହୀ ଆତ୍ମା ଉର୍ବ୍ବକୁ ଉଠୁଛି । 


_୭୪ ଉନ୍ମେଷ 

ପଳାୟନଧର୍ମୀ ନେତା ଶ୍ରୀ ଜୟପ୍ରକାଶ ନାରାୟଣ ଏହାକୁ କହୁଛନ୍ତି “ବିହାରର 
ଆଦ୍ଧାରୁ ରକ୍ତ ଝରୁଛି ” | ଜୟପ୍ରକାଶଙ୍କ “ଚକ୍ଷୁରେ ଲୋତକ ଭରି ଯାଉଛି ।” 


ଯୌବନର ରକ୍ତାକ୍ତ ଆତ୍ମା କୌଣସି ତଥାକଥିତ ନେତୃତ୍ବ ପାଇଁ ଅପେକ୍ଷା କରିବନି । 
ସେ ଆଗକୁ ଚାଲିବ। ତାହା ପାଇଁ କଂଗ୍ରେସ, କମ୍ୟୁନିଷ୍ଟ ଜନସଂଘ, ସ୍ତତନ୍ତ୍ ସଂଗଠନ 
କଂଗ୍ରେସ ଇତ୍ୟାଦି ଦଳର ଆବଶ୍ୟକତା ନାହିଁ। 


ଗୋଟାଏ ବିପ୍ଳବୀ ପ୍ରାଣ ଏ ଦେଶରେ ମୁଞ୍ଡ ଟେକୂୁଛି । ଭୋଟ ଆଧାରୀ ରାଜନୈତିକ 
ନେତୃତ୍ବ ଏହି ପ୍ରକ୍ରିୟା ସମ୍ପର୍କରେ ସଚେତନ ହୋଇନାହିଁ। ହେବାର ସମ୍ଭାବନା ମଧ୍ୟ ନାହିଁ 


ପ୍ରଗତିବାଦୀ, ୨୩, ମାର୍ଚ, ୧୯୭୪ 


ଉନ୍ମେଷ ୭୫ 

ସମ୍ବାଦପତ୍ରର ନିରାପତ୍ତା 


ବିହାରରେ ଦରବୃଦ୍ଧି, ଖାଦ୍ୟାଭାବ, ବେକାରୀ ଓ ଦୁର୍ନୀତି ବିରୁଦ୍ଧରେ ଚାଲିଥିବା 
ଆନ୍ଦୋଳନର ଏକ ପର୍ଯ୍ୟାୟରେ ପାଟନାରୁ ପ୍ରକାଶିତ ଇଂରାଜୀ ଦୈନିକ ' ସର୍ଚ୍ଚ ଲାଇଟ୍‌'ର 
କାର୍ଯ୍ୟାଳୟ ଓ ପ୍ରେସ ଉପରେ ଏକ କ୍ରୋଧିତ ଜନତା ଆକ୍ରମଣ କଲେ | ଭଙ୍ଗାରୁଜା କାମ 
ସହିତ ସମଗ୍ର ଗୃହରେ ଅଗ୍ନିସଂଯୋଗ କରି ସମ୍ବାଦପତ୍ରଟିକୁ ଧ୍ବଂସ କରିଦେଲେ ! 


ଶାନ୍ତିଶୃଙ୍ଖଳା ରକ୍ଷାକାରୀ ବିଭାଗୀୟ କର୍ଉାମାନଙ୍କୁ ବାରତ୍ମାର ଅନୁରୋଧ କରାଗଲେ 
ମଧ୍ୟ ସମୁଚିତ ପଦକ୍ଷେପ ନେବାର କୌଣସି ବ୍ୟବସ୍ଥା ହେଲା ନାହିଁ ବୋଲି ଅଭିଯୋଗ । 
ଏପରିକି ନିଆଁ ଲିଭାଳି ଦଳ ଠିକ୍‌ ସମୟରେ ଆସିଲେ ନାହିଁ ଏବଂ ଡେରିରେ ଆସିଲେ 
ମଧ୍ୟ ଯଥାର୍ଥ ଉପକରଣ ଓ ପାଣିର ଅଭାବ ହେତୁ ଅଗ୍ନି ଠିକ୍‌ ସମୟରେ ନିର୍ବାପିତ 


ହୋଇପାରିଲା ନାହିଁ। 


'ସର୍ଚ୍ଚ ଲାଇଟ ପତ୍ରିକାର ଅତୀତ ଏତିହ୍ୟପୂର୍ଣ୍ଣ। ସ୍ବାଧୀନତା ଆନ୍ଦୋଳନରେ ଏହି 
ଦୈନିକୀ ବିଦେଶୀ ଶାସକମାନଙ୍କ ବିରୁଦ୍ଧରେ ଏବଂ ମୁକ୍ତି ଆନ୍ଦୋଳନ ସପକ୍ଷରେ ସକ୍ରିୟ 
ଉଲ୍ଲେଖଯୋଗ୍ୟ ଭୂମିକା ଗ୍ରହଣ କରିଥିଲା। ନୀତି ଓ ନ୍ୟାୟ ପାଇଁ ସଂଗ୍ରାମ କରିବାରେ 
ଏହି ପତ୍ରିକାର ଖ୍ୟାତି ରହିଛି । 

ଯଦି ବର୍ଉମାନର ପ୍ରଚଳିତ ରାଜ୍ୟ ଶାସନତନ୍ତ୍ର ସପକ୍ଷରେ ଏହି ପତ୍ରିକାର ସମ୍ପାଦନା 
ନୀତି ଯାଉ ନ ଥାଏ ତଥାପି କ୍ଷମତାରେ ଥିବା ଗୋଷ୍ଠୀ ସମ୍ବାଦପତ୍ରର ସ୍ବାଧୀନତା ବିରୁଦ୍ଧରେ 


ଅଭିଯୋଗ ହେଉଥିବା ଉଦାସୀନ କିତ୍ବମା ଆକ୍ରୋଶମୂଳକ ନୀତି ଗଣତାନ୍ବିକ ବିଚାରଧାରାର 
ପରିପନ୍ଛୀ । 


ଜନସାଧାରଣଙ୍କ ସ୍ପାର୍ଥ ବିରୁଦ୍ଧରେ ଯେଉଁ ସତ୍ବଭାଦପତ୍ରମାନେ ମତେପାଷଣ କରୁଛନ୍ତି 


୭୬ ଉନ୍ତେଷ 

କିମ୍ବା କାର୍ଯ୍ୟ କରୁଛନ୍ତି ସେମାନଙ୍କର ଏତିହାସିକ ବିଚାର ଆରମ୍ଭ ହେଲାଣି। ଗଣତାନ୍ତିକ 
ପଦ୍ଧତିରେ ଏହି ଗୋଷ୍ଠୀର ସମ୍ବାଦପତ୍ରମାନଙ୍କର ମୂଲ୍ୟାୟନ ହେବା ଉଚିତ୍‌ | କିନ୍ତୁ ରାଷ୍ଟ୍ରର 
କ୍ଷମତା ଦ୍ଵେଷପୂର୍ଣଣ ଭାବରେ ପ୍ରୟୋଗ ହେବା ଯେପରି ଅବିଧେୟ ଅନୁଷ୍ଠାନମାନେ ଆକ୍ରମିତ 
ହେଲେ ଆକ୍ରୋଶମୂଳକ ଭାବରେ ରାଷ୍ଟ୍ରୀୟ ଶକ୍ତି ଉଦାସୀନତା ଅବଲନ୍ବନ କରିବା ସେହିପରି 
ଅବୈଧ | 


ପ୍ରଗତିବାଦୀ, ୨୩, ମା୍ଁ,୧୯ ୭ ୪ 


ଉନ୍ମେଷ ୭୭ 

ସରକାର, ପାଲ୍ୟାମେଣ୍ଢ ଓ ପରମ୍ପରା 


ଚଳିତ ସପ୍ତାହରେ ଲୋକସଭାର ବାଚସ୍ପତି ଶ୍ରୀ ଜି.ଏସ୍‌. ଧୀଲନ ପଞ୍ଡଚେରୀରେ 
ଏକ ବ୍ୟୟ ସଂକ୍ରାନ୍ତ ଦଲିଲ ଲୋକସଭାରେ ଉପସ୍ଥାପିତ କରିବାକୁ କେନ୍ଦ୍ର ଆଇନମନ୍ତ୍ରୀଙ୍କୁ 
ଅନୁମତି ଦେଲେ ନାହିଁ। 


କେନ୍ଦ୍ର ସରକାର ପଞ୍ଜିଚେରୀରେ ରାଷ୍ଟ୍ରପତି ଶାସନ ଜାରି କରିବା ପରେ ସ୍ଥାୟୀ ପାଣ୍ଠିରୁ 
ସରକାରୀ ବ୍ୟୟ ନିର୍ବାହ କରିଛନ୍ତି ଏବଂ ଏହି ବ୍ୟୟକୁ ମଞ୍ଜୁର କରିବା ପାଇଁ ରାଷ୍ଟ୍ରପତିଙ୍କ 
ନିର୍ଦ୍ଦେଶନାମା ଲୋକସଭାରେ ଉପସ୍ଥାପିତ କରାଯିବାର ପ୍ରସ୍ତାବ ଥିଲା। 


ଏହି ପ୍ରସ୍ତାବ ବିରୁଦ୍ଧରେ ସବୁ ବିରୋଧୀଦଳ ଏକଜୁଟ ହୋଇ ମତ ପ୍ରକାଶ କଲେ 
ଯେ, ଏହା ସମ୍ଭିଧାନ ବିରୋଧୀ କାରଣ ପାର୍ଲ୍ୟାମେଣ୍ଡ ଚାଲୁଥିଲା ବେଳେ ରାଷ୍ଟ୍ରପତି 
ଅର୍ଡିନାନ୍ସ ବଳରେ ଏକତରଫା ବ୍ୟୟ କରିବାର କ୍ଷମତା ତାଙ୍କର ନାହିଁ ଏହି କ୍ଷେତ୍ରରେ 
କେନ୍ଦ୍ର ସରକାର ମନମୁଖୀ ଭାବରେ କାର୍ଯ୍ୟ କରିଛନ୍ତି ଯାହାକି ଆଇନ ବିରୋଧୀ, 
ଅସାମ୍ଭିଧାନିକ ଏବଂ ଗଣତାନ୍ତିକ ପରଞ୍ପରା ଦୃଷ୍ଟିରୁ ଅନୈତିକ | ଆଇନମନ୍ତ୍ରୀ ଯେତେ ଯୁକ୍ତି 
ବାଢ଼ିଲେ ମଧ୍ୟ ଏହା ଗ୍ରହଣଯୋଗ୍ୟ ନୁହେଁ ବୋଲି ବିରୋଧୀ ଦଳର ମତକୁ ବାଚସ୍ପତି ଶ୍ରୀ 
ଧୀଲନ ସ୍ଥୀକାର କରିନେଲେ। 


କେନ୍ଦ୍ର ସରକାର କେବଳ ସଂଖ୍ୟା ଗରିଷ୍ଠତାର ଆଶ୍ରୟ ନେଇ ଯାହା କିଛି କରିଯାଇ 
ପାରନ୍ତି ଏବଂ ସନ୍ଭିଧାନ ବିରୋଧୀ ପଦକ୍ଷେପକୁ ମଧ୍ୟ ପାର୍ଲାମେଣ୍ଟରେ ସ୍ବୀକୃତ କରାଇ 
ନେଇପାରନ୍ତି ଏବଂ ଏହା ସମ୍ଭବ ନୁହେଁ ବୋଲି ଶ୍ରୀ ଧୀଲନଙ୍କ ନିଷ୍ଠତ୍ତିରୁ ପ୍ରମାଣିତ ହେଲା। 
ଏହା ଦ୍ଵାରା ଭାରତୀୟ ପାର୍ଲ୍ୟାମେଣ୍ଡାରୀ ପ୍ରଣାଳୀରେ ଏକ ନୂତନ ପରମ୍ପରା ସୃଷ୍ଟି ହେଲା। 


ସମ୍ଭିଧାନର ପ୍ରାଣକର୍ତା ଭାବରେ ଲୋକସଭାର ବାଚସ୍ପତିଙ୍କର ମଧ୍ୟ ଗୁରୁଦାୟିତ୍ବ ରହିଛି 
ଏବଂ ନିରପେକ୍ଷ ଭାବରେ ସେ ସମ୍ତରିଧାନର ମର୍ଯ୍ୟାଦା ରକ୍ଷା କରିବେ -ଏହା ମଧ୍ୟ ପ୍ରମାଣିତ 
ହେଲା। ବାଚସ୍ତତି ଶ୍ରୀ ଧୀଲନ ଏଥିପାଇଁ ଦଳମତ ନିର୍ବିଶେଷରେ ସମସ୍ତଙ୍କଠାରୁ ସମ୍ମାନ 
ଲାଭ କରିବା ସ୍ବାଭାବିକ | 


ପ୍ରଗତିବାଦୀ, ୬, ଏପ୍ରିଲ, ୧୯ ୭୪ 


୭୮ ଉନ୍ମେଷ 

ଗାନ୍ଧୀ ' ମହାତ଼ା' ନ ଥୂଲେ... 


ଏ ଦେଶରେ ଯିଏ ସବୁଠାରୁ ଅତି ସାଧାରଣ କାମ କରିପାରିବ ସେ ଏକ ଅସାମାନ୍ୟ 
ଏବଂ ଅସାଧାରଣ ମଣିଷ ଭାବରେ ଖ୍ୟାତି ଲାଭ କରିପାରିବ । ତାହାର କାରଣ ଆମେ 
ପ୍ରତ୍ୟେକେ ସବୁବେଳେ ଚେଷ୍ଟା କରୁଛୁ ଅସାଧାରଣ କାର୍ଯ୍ୟମାନ କରିବା ପାଇଁ । ଆମେ 
ସମସ୍ତେ ଯାହା ନୋହୁଁ ତାହାର ଅଭିନୟ କରୁଛୁ ସବୁଠାରେ- ପାରିବାରିକ, ସାମାଜିକ 
ଏବଂ ରାଜନୈତିକ ଜୀବନରେ ! 


ବର୍ତମାନ ବିଚାର କରାଯାଉ ଗାନ୍ଧୀଜୀ କେଉଁ ଅଲୌକିକ କାର୍ଯ୍ୟମାନ କରିଥିଲେ 
ଯେ ସେ 'ମହାତ୍ସା' ହୋଇଗଲେ । 


ଗାନ୍ଧୀ ଜଣେ ଖୁବ୍‌ ମେଧାବୀ ଛାତ୍ର ନ ଥିଲେ ଏବଂ ସେ କଥା ସେ ନିଜେ ସ୍ତୀକାର 
କରିଛନ୍ତି। ଗାନ୍ଧୀ ଖୁବ୍‌ ଯେ ବେଶୀ ପାଠ ପଢ଼ିଥିଲେ ତାହା ମଧ୍ୟ ନୁହେଁ । କାରଣ ମତ୍ର 
ମାଟ୍ରିକ ପାସ୍‌ କରି ସେ ବାରିଷ୍ଟରୀ ପଢ଼ିଲେ । ବାରିଷ୍ଟରୀ ‘ପାଠରେ ଗୋଟଏ ଜମିଦାରୀଆ 
ଉପାଧି ମାତ୍ର 


ଗାନ୍ଧୀ ଦେଖୁବାକୁ ଯେ ଖୁବ୍‌ ସୁନ୍ଦର ଥିଲେ ତାହା କେହି କହିପାରିବେନି । 


ଗାନ୍ଧୀ ପୁଣି ତେର ବର୍ଷରେ ବାହା ହୋଇଥିଲେ ଏବଂ ତେଇଶି ବର୍ଷ ବୈବାହିକ 
ଜୀବନ ବିତାଇବା ପରେ ବ୍ରହ୍ମଚର୍ଯ୍ୟ ରକ୍ଷା କରିଥିଲେ। 


ପିଲା ବେଳେ ମିଛ କହିଥିଲେ, ଚୋରି କରିଥିଲେ, ଲୁଚେଇ କରି ଖିଆ ବିଡ଼ି 
ଟାଣୁଥିଲେ ଏବଂ ପାରିବାରିକ ତଥା ସାମାଜିକ ନିଷେଧ ସତ୍ତ୍ଵେ ମଂସ ମଧ୍ୟ ଖାଇଥିଲେ। 


ଆଫ୍ରିକାରେ ପହଞ୍ଚଲା ପରେ ଚମଡ଼ାର ରଙ୍ଗ ପାଇଁ ଯେତେବେଳେ ଗୋରା 
ମଣିଷମାନେ ତାଙ୍କୁ ମଣିଷ ପାଇଁ ଯାହା ଉପଯୁକ୍ତ ସେହି ବ୍ୟବହାର ଦେଖାଇଲେ ନାହିଁ 


ଉନ୍ମେଷ ୭୯ 

ବଟଗଂ ଖରାପ ବ୍ୟବହାର କଲେ ଗାନ୍ଧୀ ଏ ବ୍ୟବହାରର ପ୍ରତିବାଦ କଲେ ଯାହା ମଣିଷ 
ମାତ୍ରେ ସାଧାରଣତଃ କରିବା କଥା। 


ଭାରତକୁ ଫେରିଲେ। ସ୍ଥାଧୀନତା ସଂଗ୍ରାମରେ ଯୋଗ ଦେଲେ। କେତେ ଟାଣୁଆ, 
ଖ୍ୟାତି ସମ୍ପନ୍ନ ବଡ଼ ବଡ଼ ନେତାମାନେ ସ୍ଥାଧୀନତା ଆନ୍ଦୋଳନର ପୁରୋଭାଗରେ ଥିଲେ । 
ଗାନ୍ଧୀ ଭାରତର ସ୍କାଧୀନତା ଆନ୍ଦୋଳନର ପୁରୋଧା ହୋଇଗଲେ ଭାରତକୁ ଆସିବାର 
ମାତ୍ର ଆଠ ଦଶ ବର୍ଷ ଭିତରେ ! କାରଣ ସେଇ ସାଧାରଣ ରୀତିରେ ଆନ୍ଦୋଳନକୁ ଚାଳନା 
କଲେ । ଆନ୍ଦୋଳନ ଜନସାଧାରଣଙ୍କ ସ୍ତରକୁ ଓହ୍ଲେଇ ଆଣିଲେ । 


ଗାନ୍ଧୀ ଦେତଲଲେ ଦେଶର ଦାରିଦ୍ର । ଦେଶର ସବୁଠାରୁ ଟରୀବ ଲୋକ ଯାହା ପିନ୍ଧୁଛି 
ସେ ପିନ୍ଧିଲେ ସେଇଆ-ଲଙ୍ଗଳା ଦେହ ଓ ପାଞ୍ଚହାତି ଧୋତି ଖଣ୍ଡିଏ 


ଦେଶର ସବୁଠାରୁ ଗରୀବ ଲୋକ ସେମିତି ଘରେ ରହୁଛି ସେ ରହିଲେ ସେମିତିଆ 
କୃଡ଼ିଆ ଘରେ | ଦେଶର ସବୁଠାରୁ ଗରୀବ ଲୋକ ଧୋବାଘରେ ଲୁଗା ଦେଇ ପାରୁନି । 
ଗାନ୍ଧୀ ନିଜ ଲୁଗା ସଫା କରି ପିନ୍ଧିଲେ । 


ଗାନ୍ଧୀ ଦେଖୁଲେ ବିଲାତରୁ ଲୁଗା ଆସୁଛି । ସମସ୍ତେ ସେଇଆକୁ୍‌ ପିନ୍ଧୁଛନ୍ତି । ବିଦେଶୀ 
ଶାସକ ବିରୁଦ୍ଧରେ ସ୍ତର ଉତ୍ତୋଳନ କରିବାକୁ ଏକ ସାର୍ବଜନୀନ ମାଧ୍ୟମ ଏହି ବିଲାତି 
ଲୁଗା ପିନ୍ଧିବା ବିରୁଦ୍ଧରେ ଅଭିଯାନ ! ଅରଟ ଧରି ସୂତା କାଟିଲେ ¦ ସେଇ ସୂତାରେ ଲୁଗା 
ବୁଣାଇ ପିନ୍ଧିଲେ । 


ଏହାଦ୍ଵାରା ଏକାବେଳକେ ତିନିଟା କଥା ହେଲା | ବିଦେଶୀ ଲୁଗାର ପ୍ରତୀକ ଇଂରେଜ 
ଶାସନ ବିରୁଝ୍ରେ ସମାଜର ସର୍ବନିମ୍ପ ସ୍ତରରେ ବ୍ୟାପକ ଜନମତ ଜାଗ୍ରତ ହେଲା । ସ୍ପଦେଶୀ 
ସପକ୍ଷରେ ମତ ଜାହିର ହେଲା । ଯିଏ ସୂତା କାଟିଲା ସେ ଉପ୍ପାଦନ କରିପାରିଲା ଏବଂ 
ତନ୍ତୁବାୟର କୂଟ୍ୀର ଶିଳ୍ପ ବଞ୍ଚଲା। 


ଗାନ୍ଧୀ ଦେଖୁଲେ ଅସ୍କୃଶ୍ୟତାକୁ ହଟାଇବାକୁ ହେବ । ହରିଜନ ଶବ୍ଦ ଏବଂ ସେଇ 
ନାମର ପତ୍ରିକା ଜରିଆରେ ସେ ଲୋକଙ୍କ ପାଖରେ ଏ ବିଷୟରେ ତାଙ୍କର ମତପ୍ରକାଶ 
କଲେ। ମେହେନ୍ତର କଲୋନୀରେ ରହିଲେ ଏବଂ ନିଜେ ପାଇଖାନା ସଫା କଲେ। 


ଗାନ୍ଧୀ ଦେଖୁଲେ ଭାରତବାସୀ ମନସ୍ତାତ୍ତିକ ଦୃଷ୍ଟିକୋଣରୁ ଏକ ସଶସ୍ତ୍ର ବିପ୍ଧବ କରିବାକୁ 
ଉପଯୁକ୍ତ ବା ପ୍ରସ୍ତୁତ ନୁହଁନ୍ତି । ତାଛଡ଼ା ବ୍ରିଟିଶ ଶାସକ ହାତରେ ଶାସନ କଳ, ସୈନ୍ୟବାହିନୀ 


_୮୧ ଉନ୍ଧେଷ 

ଏବଂ ଅସ୍ତ୍ରଶସ୍ତ୍ର ମହଜୁଦ |! ଇଂରେଜ ଜାତିର ଗଣତାନ୍ତ୍ରିକ ମୂଲ୍ୟବୋଧ ପ୍ରତି ସ୍ପତଃନୈତିକ 
ସମ୍ମାନ ରହିଛି | 


mim i 


ଏଇ ପରିସ୍ଥିତିରେ ଗାନ୍ଧୀ ଆଶ୍ରୟ ନେଲେ ଏକ ଅତି ସାଧାରଣ ପନ୍ନାର- ସତ୍ୟ, 
ଅହିଂସା ଏବଂ ଅସହଯୋଗ । 


ଗୋଟାଏ ଦରିଦ୍ର, ନିରସ୍ତ୍ର ଜାତି ସତ୍ୟ, ଅହିଂସା ଏବଂ ଅସହଯୋଗ ବ୍ୟତୀତ ଆଉ 
କ'ଣ ସହଜଲବକ୍ତ ନୈତିକ ଅସ୍ତ୍ର ନେଇ ଲଢ଼ନ୍ତା ? 


୧୯୩୫ ବେଳକୁ ବ୍ରିଟିଶ ସରକାର ପ୍ରସ୍ତୁତ ହୋଇଗଲେଣି ଭାରତକୁ ସ୍ଥାଧୀନତା 
ଦେବା ପାଇଁ । ଭାରତର ସ୍ବାଧୀନତା ସଂଗ୍ରାମ ଗାନ୍ଧୀଙ୍କ ପ୍ରଦର୍ଶିତ ଏକ ଅତି ସାଧାରଣ ପନ୍ଛାରେ 
ପରିଚାଳିତ ହୋଇପାରିଲା ¦ 


ତଥାପି ଗାନ୍ଧୀଙ୍କୁ ଆମେ ଜଣେ ଅତି ସାଧାରଣ ମଣିଷ ଭାବେ ଗ୍ରହଣ ନ କରି 
“ମହାଡ୍ସା” ଆଖ୍ୟା ଦେଇଛୁ | 


ତାହାର କାରଣ ଆମେ କେହି ପାଞଚହାତି ଲୁଗା ପିନ୍ଧି ବାହାରକୁ ଯାଇ ପାରିବୁନି । 
ସୂତାକାଟିବା ପରି 'ନିକମା' କାମ କରିପାରିବନି । ଆମେ ଭଲ ପାଠ ପଢ଼ିଲେ ଆଇ.ଏ.ଏସ୍‌. 
ଇତ୍ୟାଦି ବଡ଼ ବଡ଼ ଚାକିରୀ ସମ୍ପନ୍ନ ପରାଧୀନତା ପାଇଁ ସାରାଜୀବନ ବଳି ଦେବୁ । ଆମେ 
ମିଛ କହି, ଚୋରି କରି ତା'କୁ ମୁକ୍ତ କଣ୍ଠରେ ସ୍ବୀକାର କରିବାର ନୈତିକ ସାହସ ପ୍ରଦର୍ଶନ 
କରିପାରିବୁନି। ଆମେ ଅସ୍ପୃଶ୍ୟ ବିରୁଦ୍ଧରେ ବଡ଼ ଓଜସ୍ତିନୀ ବକ୍ତୃତା ଦେଇପାରିବୁ କିନ୍ତୁ 
ହରିଜନଙ୍କ ସାଙ୍ଗରେ ଚଳିପାରିବୁନି କିମ୍ଭା ହରିଜନ ଘରେ ବିବାହ କରିପାରିବୁନି। 
କ୍ଷମତାପନ୍ନ ଲୋକ ଅନ୍ୟାୟ କଲେ ତା ବିରୁଦ୍ଧରେ ଆମେ ପ୍ରତିବାଦ କରିପାରିବୁନି । 


ସତ୍ୟ ଏବଂ ଅହିଂସାକୁ ଆଧାର କରି ଆନ୍ଦୋଳନ କରିପାରିବୁନି। ଆମ 
ସରକାରମାନେ ଗଣତାନ୍ତ୍ରିକ ମୂଲ୍ୟବୋଧକୁ ସମ୍ମାନ ଦେଇପାରୁନାହାଁନ୍ତି। ଫଳ ହେଉଛି 
ହିଂସାତ୍ମକ ଆନ୍ଦୋଳନ ଏବଂ ଲାଠି ଗୁଳିର ଦମନଲୀଳା। ଗାନ୍ଧୀ ସାମ୍ଚଦାୟିକ ଦଙ୍ଗା ବେଳେ 
ବଙ୍ଗଳାର ନୂଆଖାଲିରେ ବୁଲୁଥିଲେ। ଆଉ ବର୍ଉମାନ- ? ? 


କିଏ ଜଣେ କହିଛନ୍ତି “ଗାନ୍ଧୀଙ୍କ ସହିତ ଶେଷ ଗାନ୍ଧୀବାଦୀଙ୍କର ମଧ୍ୟ ମୃତ୍ୟୁ 
ହୋଇଯାଇଛି।” 
ପ୍ରଗତିବାଦୀ, ୧୨, ଅକ୍ଟୋବର, ୧୯ ୭୪ 


ଉନ୍ମେଷ ୮୧ 

ଇନ୍ଦିରା-ଜୟପ୍ରକାଶ ବିତର୍କର ମୌଳିକ ଦିଗ 


ବର୍ଉଁମାନ ପୁଧାନମନ୍ତ୍ରୀ ଶ୍ରୀମତୀ ଇନ୍ଦିରା ଗାନ୍ଧୀ ଓ ସର୍ବୋଦୟ ନେତା ଶ୍ରୀ ଜୟପ୍ରକାଶ 
ନାରାୟଣଙ୍କ ମଧ୍ୟରେ ବାଦ ବିସମ୍ଭାଦ ସୃଷ୍ଟି ହୋଇଛି । ପ୍ରଧାନମନ୍ତ୍ରୀ ଭୁବନେଶ୍ବରଠାରେ 
ଏକ ସଭାରେ ଜୟପ୍ରକାଶଙ୍କୁ ଲକ୍ଷ୍ୟ କରି କେତେକ ବ୍ୟକ୍ତିଗତ ଆକ୍ଷେପୋକ୍ତି କରିଥିବାର 
ସମତ୍ବଭାଦପତ୍ରମାନଙ୍କରେ ପ୍ରକାଶ ପାଇବା ପରେ ଶ୍ରୀ ନାରାୟଣ ଏହାର ଉତ୍ତର ସମ୍ଭାଦପତ୍ର 
ଜରିଆରେ ଦେଇଛନ୍ତି। 


ପ୍ରଧାନମନ୍ତ୍ରୀଙ୍କ ସମର୍ଥନ କରି ଏବଂ ଜୟପ୍ରକାଶଙ୍କୁ ସମାଲୋଚନା କରି କେତେଜଣ 
କଂଗ୍ରେସ ପାର୍ଲ୍ୟାମେଣ୍ଡ ସଭ୍ୟ ବିବୃତି ଦେଇଛନ୍ତି । ଆହୁରି ଅଧିକ ସଂଖ୍ୟକ କଂଗ୍ରେସ 
ପାର୍ଲ୍ୟାମେଣ୍ଡ ସଭ୍ୟ ନିକଟରେ ପ୍ରଧାନମନ୍ତ୍ରୀଙ୍କ ‘ଅପ୍ରତିଦୃନ୍ଦ୍ରୀ ଏତିହାସିକ ଭୂମିକ!' ଏବଂ 
ଜୟପ୍ରକାଶଙ୍କର ଭାରତୀୟ ସ୍ଥାଧୀନତା ଆନ୍ଦୋଳନରେ ‘'ଉଜ୍ଵଳମୟ ଅବଦାନ, 
ସଚ୍ୋଟପଣିଆ, ନିଷ୍କଳଙ୍କ ବ୍ୟକ୍ତିତ୍ଵ ଏବଂ ତ୍ୟାଗ'ର କଥା ଅବତାରଣା କରି ଏହି “ଦୁଇ 
ମହାନ ଭାରତୀୟ ମଧ୍ୟରେ ବାଦାନୁବାଦ ଦୁର୍ଭାଗ୍ୟଜନକ! ବୋଲି ଉଲ୍ଲେଖ କରି 
ଯଥାଶୀଘ୍ର ଏହି ବିତର୍କର ପରିସମାପ୍ତି ଘଟୁ ବୋଲି ଇଢା ପ୍ରକାଶ କରିଛନ୍ତି। 


ପ୍ରଧାନମନ୍ତ୍ରୀ ଶ୍ରୀମତୀ ଇନ୍ଦିରା ଗାନ୍ଧୀ ଭାରତର ରାଜନୈତିକ ଜୀବନରେ ସାଂପ୍ରତିକ 
ପରିସ୍ଥିତିରେ ଅପ୍ରତିଦୃନ୍ଦ୍ରୀ ନେତୃତ୍ବର ଅଧିକାରିଣୀ । ପରମ୍ପରାଗତ ରୀତିକୁ ଅତିକ୍ରମ କରି 
ନୂତନ କୌଶଳ ପ୍ରୟୋଗ କରି ଦୂରାନ୍ତ ରାଜନୈତକ ଲଞ୍ପଦେେଇ ବିରୋଧକୁ ଅବନତ 
କରିବା କିମ୍ବା ସମସ୍ୟାର ଚଳିତ ଉତ୍ତେଜନାକୁ ଶିଥିଳ କରାଇବାରେ ଯେଉଁ ପ୍ରଣାଳୀ, 
ସାହସ ଏବଂ ଦକ୍ଷତା ଆବଶ୍ଯକ ତାହା ଇନ୍ଦିରା ଗାନ୍ଧୀଙ୍କ ଠାରେ ଅବଶ୍ୟ ଅଛି। କିନ୍ତୁ 
ଜୟପ୍ରକାଶକ୍କୁ ଉପଲକ୍ଷ କରି ଯାହା ଇନ୍ଦିରା କହିଛନ୍ତି ସେଥିରେ କେତେକ ମୌଳିକ ସତ୍ୟ 
ଅଛି । ସେ ସତ୍ୟ କେବଳ ଜୟପ୍ରକାଶଙ୍କ ପାଇଁ ପ୍ରଯୁଜ୍ୟ ନୁହେଁ ଏହା ଜୟପ୍ରକାଶ ନିଜେ 
ପ୍ରକାଶ କରିଛନ୍ତି। 


୮୨ ଉନ୍ମେଷ 

ଭାରତୀୟ ରାଜନୈତିକ ଏବଂ ସାମାଜିକ -ସାଧାରଣ କ୍ଷେତ୍ରରେ ମହାତ୍ମା ଗାନ୍ଧୀ, 
ଜବାହାରଲାଲ ନେହରୁ ପ୍ରଭୁତି ବହୁ ଜନନାୟକମାନଙ୍କଠାରୁ ଆରମ୍ଭ କରି ଭୂଦାନ ନେତା 
ଶ୍ରୀ ବିନୋବା ବାଭେଙ୍କ ପର୍ଯ୍ୟନ୍ତ ସମସ୍ତେ ଦାତବ୍ୟପୂର୍ଣଣ ସାହାଯ୍ୟ ଉପରେ ଅନେକ ସମୟରେ 
ନିର୍ଭର କରିଛନ୍ତି । ଧନୀଠାରୁ ଦାନ ଗ୍ରହଣ କରି ସାମାଜିକ କାର୍ଯ୍ୟରେ ନିଜକୁ ନିୟୋଜିତ 
କରିବା ଯୋଗୁଁ ଜଣେ ଦୁର୍ନୀତି ବିରୁଦ୍ଧରେ ସ୍ତର ଉତ୍ତୋଳନ କରିବାର ଅଧିକାର ହରାଇ 
ବସେ କହିବା ଦ୍ଵାରା ପ୍ରଧାନମନ୍ତ୍ରୀ ଏକ ମୌଳିକ ପ୍ରଶ୍ନ ଉଠାଇଛନ୍ତି । ଏ ଦିଗରେ ଏକ 
ନିଷ୍ପଭ୍ତିମୂଳକ ସିଦ୍ଧାନ୍ତ ହୋଇଗଲେ ସାଧାରଣ କାର୍ଯ୍ୟରେ ଯେଉଁମାନେ ନିଜକୁ ନିୟୋଜିତ 


mm Hs 


କରୁଛନ୍ତି ସେମାନଙ୍କ ପାଇଁ ଏକ ନୀତି ନିର୍ବାରିତ ହୋଇଯିବ । 


ଏଇଠି ପ୍ରଶ୍ନ ଉଠୁଛି ଯେ, ଦଳ ଚଳାଇବା ପାଇଁ, ନିର୍ବାଚନ ପରିଚାଳନା କରିବା 
ପାଇଁ ଯେଉଁମାନେ ଧନୀ ଏବଂ ଧନୀକ ଶ୍ରେଣୀଠାରୁ (ଯେଉଁମାନେ ରାଜନୈତିକ ଜୀବନ, 
ଶାସନକଳକୁ କରାୟତ୍ତ କରୁଛନ୍ତି ଏବଂ ଜନସାଧାରଣଙ୍କୁ ଶୋଷଣ କରୁଛନ୍ତି ) ଅମାପ ଦାନ 
(ଚାନ୍ଦା) ଗ୍ରହଣ କରି ଶାସନଗାଦୀ ଅଧିକାର କରୁଛନ୍ତି ବା ବିରୋଧିଦଳରେ ବସୁଛନ୍ତି 
ସେମାନଙ୍କର ଦୁର୍ନୀତି ବିରୁଦ୍ଧରେ ସ୍ତର ଉତ୍ତୋଳନ କରିବାର ଅଧିକାର କେଉଁଠି ରହୁଛି ? 
ଏହା ମଧ୍ୟ ଏକ ମୌଳିକ ପ୍ରଶ୍ନ 


ତୃତୀୟତଃ ଶ୍ରୀ ଜୟପ୍ରକାଶ ନାରାୟଣ ତାଙ୍କର ବ୍ୟକ୍ତିଗତ ବିଷୟ ବ୍ଯତୀତ 
ଦରବୃଦ୍ଧି ବେକାରୀ, ଦୁର୍ନୀତି ଏବଂ ତୃଟିପୂର୍ଣ୍ଣ ଅର୍ଥନୀତି ସହିତ ଅର୍ଥନୈତିକ ଶାସନ ପ୍ରଣାଳୀ 
ଓ ଗଣତାନ୍ତିକ ଜୀବନଧାରା ଇତ୍ୟାଦି ସମ୍ପର୍କରେ କେତେଗୁଡିଏ ମୌଳିକ ପ୍ରଶ୍ନର ଅବତାରଣା 
କରିଛନ୍ତି । ସେଗୁଡିକର ମଧ୍ୟ ସମାଧାନ ହେବା ଉଚିତ । 


ପ୍ରଧାନମନ୍ତ୍ରୀ ଇନ୍ଦିରା ଗାନ୍ଧୀ ଓ ଜୟପ୍ରକାଶ ନାରାୟଣଙ୍କ ମଧ୍ୟରେ ଆରମ୍ଭ 
ହୋଇଥିବା ବାଦ୍ବିବାଦର ବ୍ୟକ୍ତିଗତ ଅଂଶକୁ ବାଦଦେଇ ଏହାର ମୌଳିକ ବିଷୟବସ୍ତୁଗୁଡିକ 
ଉପରେ ଦେଶସାରା ସର୍ବସାଧାରଣ ତର୍କ (Public Debate) ଚାଲୁରହିବା ଆବଶ୍ୟକ 
ମନେହୁଏ। କାରଣ ସମଗ୍ର ଦେଶରେ ପ୍ରଧାନମନ୍ତ୍ରୀଙ୍କ ରାଜନୈତିକ ବ୍ୟକ୍ତିତ୍ଵର ସମତୁଲ 


ମୁକାବିଲା ସାଂପ୍ରତିକ ପରିସ୍ଥିତିରେ କେବଳ ଜୟପ୍ରକାଶ ହିଁ କରିପାରନ୍ତି । ଅନ୍ୟ କେହି 
ଏହା କଲେ ସେଥିରେ ରାଜନୈତିକ ଅଭିସନ୍ଧି ଆରୋପ କରିଦିଆଯିବ । 


ପ୍ରଧାନମନ୍ତ୍ରୀ ଜୟପ୍ରକାଶଙ୍କ ବିରୁଦ୍ଧରେ କିଛି କହିନାହାନ୍ତି ବୋଲି ଯାହା ବିଳମ୍ଭିତ 
ଗ୍ପଷ୍ଟୀକରଣ ତୃତୀୟ ପକ୍ଷରୁ ଦିଆଯାଉଛି ତାହା ପ୍ରଧାନମନ୍ତ୍ରୀଙ୍କ ଉପରେ ଆରୋପିତ ବିବୃତି 


ଉନ୍ମେଷ ୮୩ 

ଏବଂ ଜୟପ୍ରକାଶଙ୍କ ଉତ୍ତର ପ୍ରକାଶ ପାଇବା ପରେ ପରେ ପ୍ରଧାନମନ୍ତ୍ରୀ କିମ୍ଭା ତାଙ୍କ ତରଫରୁ 
ଦିଆଯାଇଥିଲେ ତାହାର ପତିଆରା ମୂଲ୍ୟ ରହିଥାଆନ୍ତା। 


ଇନ୍ଦିରା - ଜୟପ୍ରକାଶ ବିତର୍କରୁ ଉଠିଥିବା ମୌଳିକ ପ୍ରଶ୍ନ ଓ ସମସ୍ୟାମାନଙ୍କର ଉତ୍ତର 
ଏବଂ ସମାଧାନର ସୂତ୍ର ପାଇବା ପାଇଁ ସମଗ୍ର ଦେଶରେ ଏହାର ସର୍ବସାଧାରଣ ଆଲୋଚନା 
ହେଉ। ଏହି ବିତର୍କକୁ ବନ୍ଦ କରିବା ପାଇଁ ଯେଉଁ ସାଲିସମୂଳକ ପରାମର୍ଶ ଓ ପଦକ୍ଷେପମାନ 
ନିଆଯାଉଛି ତାହା ଭାରତୀୟ ଗଣତନ୍ତ୍ର ଏବଂ ସମାଜବାଦୀ ଲକ୍ଷ୍ଯର ଭବିଷ୍ୟତ ପାଇଁ 
ସହାୟକ ହେବ ନାହିଁ। 


ପ୍ରଗତିବାଦୀ, ୧୩, ଏପ୍ରିଲ, ୧୯ ୭୪ 


୪ ଉନ୍ମେଷ 

ଲବଣ ସତ୍ୟାଗ୍ରହ 


ଭାରତୀୟ ସ୍ବାଧୀନତା ଆନ୍ଦୋଳନରେ ଲବଣର ଏକ ସ୍ତଷ୍ଟ ଜ୍ବଳନ୍ତ ପ୍ରତିଷ୍ଠା ରହିଛି । 
ମହାତ୍ମା ଗାନ୍ଧୀ ବ୍ରିଟିଶ ଶାସକମାନଙ୍କର ଲୁଣ ଉପରେ ଟିକସ ବ୍ୟବସ୍ଥାର ପ୍ରତିବାଦ କରି 
ଲୁଣମରା ଆନ୍ଦୋଳନ ପାଇଁ ସମଗ୍ର ଜାତିକୁ ଆହ୍ଵାନ ଦେଇଥିଲେ। 


ଏହା ପଛରେ ଥିଲା ବଳିଷ୍ଠ ଯୁକ୍ତି ଯେ, ଭାରତର ଅଗଣିତ ଜନତା ଦରିଦ୍ର ଏବଂ 
ଲୁଣ ଏକ ଅପରିହାର୍ଯ୍ୟ ନିତ୍ୟବ୍ୟବହାର୍ଯ୍ୟ ଜିନିଷ ହୋଇଥିବାରୁ ଅନ୍ତତଃ ସେତିକି ମାଗଣାରେ 
କିମ୍ଭା ସର୍ବନିମ୍ନ ମୂଲ୍ୟରେ ପାଇବାକୁ ପ୍ରତ୍ୟେକ ଭାରତବାସୀ ହକ୍ଦାର ! 


ଏହି ନୀତି ଓ ଅଧିକାର ଭାରତ ବର୍ଷର ମୁକ୍ତି ସଂଗ୍ରାମର ଏକ ଯାଜୁଲ୍ୟମାନ ପ୍ରତୀକ 
ଭାବେ ଗୃହୀତ ହୋଇଥିଲା। ବ୍ରିଟିଶ ଶାସନରୁ ମୁକ୍ତି ଲାଭ ପାଇଁ ଦେଶର ସମୁଦ୍ର ଉପକୂଳରୁ 
ବିଭିନ୍ନ ସ୍ଥାନରେ ହଜାର ହଜାର ସ୍ତାଧୀନତା ସଂଗ୍ରାମୀ ଲୁଣ ମାରିବା ପାଇଁ ପ୍ରତୀକଧର୍ମୀ 
ଆନ୍ଦୋଳନ ଆରମ୍ଭ କରିଥିଲେ ଏବଂ କାରାବରଣ କରିଥିଲେ | ଲବଣ ସତ୍ୟାଗ୍ରହ ଭାରତୀୟ 
ସ୍ବାଧୀନତା ଆନ୍ଦୋଳନରେ ଆଲୋଡ଼ନ ସୃଷ୍ଟି କରିଥିଲା ଏବଂ ସମଗ୍ର ଦେଶରେ ଚମକ 
ଖେଳାଇ ଥିଲା । 


ସ୍କାଧୀନ ଭାରତରେ ଦର ବୃଦ୍ଧିର ଏକ ବୂଡ଼ାନ୍ତ ପର୍ଯ୍ୟାୟରେ ଆଜି ଲୁଣ ଦର 
କିଲୋପ୍ରତି ସର୍ବନିମ୍ନ ୬୦ ପଇସାରୁ ଆରମ୍ଭ କରି ୧ଟଙ୍କା ୬୦ ପଇସାରେ ବିକ୍ରି ହେବାର 
ସମ୍ବାଦ ମିଳିଲାଣି । ଅର୍ଥାତ ଦେଶର ଅଗଣିତ ନିଷ୍ଠେଷିତ ଜନତା ପିଠିରେ ଦରବୃଦ୍ଧିଜନିତ 
ଚାବୁକର ଦାଗ ଫୁଟି ଉଠିଲାଣି। ଏହା ବିରୁଵ୍ରେ ମୁକ୍ତି ସଂଗ୍ରାମର ସମୟ ଆସିଗଲାଣି 
ଏବଂ ପ୍ରତୀକଧର୍ମୀ ଲବଣ ସତ୍ୟାଗ୍ରହରେ ଲକ୍ଷ ଲକ୍ଷ ଦରିଦ୍ର ନାଗରିକ ଲଃଂ ଦେବାର 
ସମସ୍ତ ପରିବେଶ ସୃଷ୍ଟି ହେଲାଣି। 

କେବେ କେଉଁଠି ବିସ୍ଫୋରଣ ହେଉଛି ଏବଂ ହେବ ତାହା ଜାଣି ହେଉନାହିଁ ସତ୍ୟ, 


କିନ୍ତୁ ଏକ ଭୟାବହ ବିଷ୍ଠୋରକ ପରିସ୍ଥିତି ଠିଆ ହେଲାଣି । ଏହାକୁ କ୍ଷମତାଭୋଗୀ ଶାସକ 
ବର୍ଗ ଅଧିକ କାଳ ଅସ୍ତୀକାର କରିବାର ସୁଯୋଗ ନାହିଁ । 


ଏ ଦେଶର ସଂଖ୍ୟାଧିକ ନାଗରିକଙ୍କୁ ସର୍ବନିମ୍ନ ଅବସ୍ଥାରେ ରଖୁ ଆଉ କେତେଦିନ 
ଲୁଣ'ରୁ ବଞ୍ଚତ କରାଯାଇପାରେ ? 


ପ୍ରଗତିବାଦୀ, ୪,ମେ,୧ ୯୭୪ 


୮୬ ଉନ୍ଦେଷ 

ଅମୀମାଂସିତ କାଶ୍ମୀର 


ଭୁଟ୍ଟୋ ନିକଟରେ ଚୀନ ଗସ୍ତ ସମୟରେ ପୁଣି କାଶ୍ମୀର ପ୍ରଶ୍ନ ଉଠାଇବା ଏବଂ ପେକିଂ 
ଏଥିପ୍ରତି ପୂର୍ଣ୍ଣ ସମର୍ଥନ ଦେବାରେ କୂଟନୈତିକ ମହଲରେ ବିସ୍ମୟ ପ୍ରକାଶ ପାଇଛି। ପାକିସ୍ତାନ 
ସହିତ ଏହା ମଧ୍ୟରେ ସିମଲା ଚୁକ୍ତି ପରେ ୩ ଗୋଟି ଚୁକ୍ତି ହୋଇସାରିଲାଣି। ଉଭୟ ଦେଶ 
ମଧ୍ୟରେ ଯେଉଁ ତିକ୍ରତା ସୃଷ୍ଟି ହୋଇଥିଲା ତାହାର ଅବସାନ ସଙ୍ଗେ ସଙ୍ଗେ ଦୂଇ ଦେଶ 
ମଧ୍ୟରେ ଏକ ସ୍ବାଭାବିକ ସମ୍ପର୍କ ଫେରାଇ ଆଣିବା ପାଇଁ ଭାରତ ପକ୍ଷରୁ ଯେତେ ଚେଷ୍ଟା 
ହେଲେ ମଧ୍ୟ ପାକିସ୍ତାନ କେବଳ ନିଜର ସୁବିଧାଟିକୁ ଛାଡିଦେଲେ ଅନ୍ୟଯକୌଣସି ବିଷୟରେ 
ଧ୍ୟାନ ଦେଇନାହିଁ । ପାକିସ୍ତାନର ସମସ୍ତ ଯୁଦ୍ଧବନ୍ଦୀ ଏହା ମଧ୍ୟରେ ଭାରତରୁ ଚାଲିଗଲେଣି। 
ଯୁବ୍ଧବବନ୍ଦୀ ବିଷୟରେ ଭାରତ ଯେଉଁ ଉଦାରତା ଏବଂ ମହନୀୟତା ଦେଖାଇଲା ତାହା 
ବାସ୍ତବିକ ପ୍ରଶଂସନୀୟ 


କାଶ୍ମୀର ପ୍ରଶ୍ନ ଉପରେ ପାକିସ୍ତାନ ସବୁବେଳେ ପେକିଂର ସାହାଯ୍ୟ ପାଇ ଆସିଛି । 
ଭାରତ ବିରୁଦ୍ଧରେ ପାକିସ୍ତାନକୁ ବ୍ୟବହାର କରିବା ଚୀନ୍‌ ବୈଦେଶିକ ନାତିର ଏକ ଅଙ୍ଗ 
ହୋଇଗଲାଣି । ପେକିଂ ଅସ୍ତ୍ରଶସ୍ତ୍ର ଦେଇ ପାକିସ୍ତାନକୁ ଭାରତ ବିରୁଦ୍ଧରେ ସଜାଗ କରି 
ରଖୁବାକୁ ଚାହେଁ । ଭୌଗଳିକ ତଥା ସାଂସ୍ଟୃତିକ ଦୃଷ୍ଟିକୋଣରୁ ଭାରତ ପାକିସ୍ତାନର ସାମାଜିକ 
ସମସ୍ୟା ତଥା ଚିନ୍ତା ପ୍ରାୟ ଏକ ପ୍ରକାର । ଉଭୟ ଦେଶ ମଧ୍ୟରେ ବର୍ତମାନ ସୁଦ୍ଧା ବହୁ 
ସମସ୍ୟା ରହିଛି । ଅର୍ଥନୈତିକ ଅବସ୍ଥା ଉଭୟ ଦେଶର ପ୍ରାୟ ଏକ ପ୍ରକାର । ଦାରିଦ୍ର୍ୟ 
ବିରୁଝରେ ସଂଗ୍ରାମ କରିବା ପାଇଁ ଉଭୟ ଦେଶର ଜନସାଧାରଣ ତଥା ସରକାର ମଧ୍ୟରେ 
ଅଧିକ ସହଯୋଗିତା ଆବଶ୍ୟକ । ଭାରତୀୟ ଉପମହାଦେଶରେ ଏକ ଶାଚ୍ଧିପୂର୍ଣ୍ଣ ବାୟୁମଣ୍ଡଳ 
ହି ଏହି ଅଞ୍ଚଳରେ ପ୍ରଗତି ଆଣି ପାରିବ । ଉଭୟ ମଧ୍ୟରେ ବହୁ ଜିନିଷରେ ସାମଞ୍ଜସ୍ୟ ଥିବା 
ସମୟରେ ପରସ୍ପର ବିରୁଦ୍ଧରେ ଲଢ଼ି ଶକ୍ତିର ଅପଚୟ କରିବା ନିର୍ବୋଧତା ବ୍ୟତୀତ କ'ଣ 
ହୋଇପାରେ । ଆପୋଷ ଆଲୋଚନା ମଧ୍ୟରେ ସମସ୍ତ ସମସ୍ୟାର ସମାଧାନ କରିବା ପାଇଁ 

ସମସ୍ତଙ୍କ ପକ୍ଷରୁ ଉଦ୍ୟମ ହେବା ଦରକାର | ତୃତୀୟ ରାଷ୍ଟ୍ର ବା ଶକ୍ତିଦ୍ଧାରା ପରିଚାଳିତ ହୋଇ 
ନିଜର କ୍ଷତି କରିବା ବୁଵିମାନର କାର୍ଯ୍ୟ ନୁହେଁ । 


ସବୁଠାରୁ ଆଶ୍ଚର୍ଯ୍ୟ ବିଷୟ ଏହି ଯେ, ଭୁଟ୍ରୋଙ୍କ ଚୀନ୍‌ ଗସ୍ତ ସମୟରେ ଶେଖ 
ମୁଜିବଙ୍କର ଭାରତଗସ୍ତ ଆରମ୍ଭ ହୋଇଛି । 


ପ୍ରଗତିବାଦୀ, ୧୮,ମେ, ୧୯୭୪ 


_୮୮ ଉନ୍ମେଷ 

ଅନାହାର ମୃତ୍ୟୁ 


ଓଡ଼ିଶା ବିଧାନସଭାରେ ପାଟକୂରା ଥାନାର ନଡ଼ିଆବରେଇ ଗ୍ରାମରେ ଗୋଟିଏ 
ପରିବାରର ଚାରିଜଣ ବ୍ୟକ୍ତି ଅନାହାରର କଷ୍ଟ ସହ୍ୟ ନ କରିପାରି ଆତ୍ମହତ୍ୟା କରିଥିବା 
ସମ୍ବାଦ ଉତ୍ଥାପିତ ହୋଇଥିଲା। ରାଜସ୍ତମନ୍ତ୍ରୀ ଏହି ଆଲୋଚନାରେ ସରକାରଙ୍କ ତରଫରୁ 
କହିଲେ ଯେ, ସେମାନେ ଅତ୍ସହତ୍ୟା କରିଛନ୍ତି ସତ୍ୟ ହେଲେ ଅନାହାର ପାଇଁ ନୁହେଁ । 
ମୃତ ବ୍ୟକ୍ତିମାନେ ମରିବାର ୪ ଦିନ ପରେ ଶବ ବ୍ୟବଢ଼େଦ ପାଇଁ ପଠାଗଲା। ଏହା 
ସରକାରୀ ତପ୍ୂରତାର ଅନ୍ୟ ଏକ ଜ୍ଵଳନ୍ତ ନମୁନା। 


ଭାରତରେ ଓ ବିଶେଷ ଭାବରେ ଓଡ଼ିଶାରେ ବହୁ ଲୋକ ଅତି ଦାରିଦ୍ୟୁ ମଧ୍ୟରେ 
ବାସ କରୁଛର୍ତି । ଅତ୍ୟଧିକ ଦରଦାମ ବୃଵି ହେତୁ ସାଧାରଣ ଗରୀବ ଜନସାଧାରଣ ଯେ 
ଭୋକ ଉପାସରେ ରହୁଛନ୍ତି ତାହା! ମନ୍ତ୍ଵୀଙ୍କ ସମେତ ସମସ୍ତେ ଜାଣନ୍ତି। ବର୍ତମାନର ରାଜସ୍ତମନ୍ତ୍ୀ 
ଯେତେବେଳେ ବିଧାନସଭାରେ ବିରୋଧିଦଳର ସଭ୍ୟଥିଲେ, ସେ ନିଜେ ମଧ୍ୟ ବହୁବାର 
ଅନାହାର ମୃତ୍ଯୁ ସମ୍ପର୍କରେ ଅଭିଯୋଗ ଗୃହରେ ଆଣିଛନ୍ତି । ସେତେବେଳେ 
ରାଜସ୍ତମନ୍ତ୍ୀମାନେ ମଧ୍ୟ ଅନୁରୂପ ଉତ୍ତର ଦେଇଛନ୍ତୈ। ଏଥିରେ ଆଶ୍ଚର୍ଯ୍ୟ ହେବାର କିଛି 
ନାହିଁ। ମନ୍ତ୍ରୀ ଗାଦୀ ହିଁ ସେଇୟା । କ'ଣ ମନ୍ତ୍ଵୀ ମହୋଦୟ କହିବାକୁ ଚାହାନ୍ତି ଯେ ତାଙ୍କ 
ଶାସନରେ ରାଜ୍ୟରେ କେହି ଅନାହାର ମୃତ୍ୟୁବରଣ କରୁନାହଁଚ୍ରି ବା କରିବେ ନାହିଁ। 
ପ୍ରକୃତ କଥା ସ୍ବୀକାର କରିଗଲେ କ୍ଷତି ବା କ'ଣ ? ଅନାହାର ମତ୍ୟୁ ଏ ରାଜ୍ୟର ତ ଗୋଟାଏ 
ଅଧେ ଘଟଣା ନୁହେଁ। ଏହା ଏକ ଦୈନନ୍ଦିନ ଘଟଣାରେ ପରିବତ୍ତନ ହେଲାଣି। ମନ୍ତ୍ର 
ମହୋଦୟ ସ୍ବୀକାର କରିଗଲେ ଯେ ତାଙ୍କୁ ନୈତିକତା ଦୃଣ୍ଟିରୁ ଇସ୍ତଫା ଦେବାକୁ ପତିବ 
ସେପରି କିଛି ନୁହେଁ କିମ୍ଭା ଜନସାଧାରଣ ଯେ ଉତ୍କ୍ଷିପ୍ତ ହୋଇ କିଛି ଗୋଟାଏ ଆନ୍ଦୋଳନ 
ଭିଆଇ ଦେବ ସେପରି ମଧ୍ୟ ନୁହେଁ । ତା'ହେଲେ ମଚ୍୍ରୀ ମହୋଦୟଙ୍କର ପ୍ରକୃତ ଘଟଣା 
ପ୍ରକାଶ କରିବାରେ ଅସୁବିଧା ରହୁଛି କେଉଁଠି ? ବିରୋଧିଦଳ ମିଥ୍ୟା ଅଭିଯୋଗ ମଧ୍ୟ ସମୟ 


ଉନ୍ମେଷ ୮୯ 

ସମୟରେ କରିପାରିଥାର୍ତି। ହେଲେ ସେ ନିଜେ ତ ବିରୋଧିଦଳରେ ଥିଲା ବେଳେ ଅନୁରୂପ 
ଅଭିଯୋଗ କରିଛନ୍ତି । ମନ୍ତ୍ରୀ ଯିଏ ରହିବ ସେ ତହସିଲଦାର ଯାହା ରିପୋର୍ଟ ଦେବେ 
ତାହା ହିଁ ବିଧାନସଭାରେ କହିବେ । ମନ୍ତ୍ରୀମାନଙ୍କର ସିନା ପରିବର୍ଉନ ହେଉଛି ହେଲେ 
ତହସିଲଦାର ଓ କଲେକ୍ଟରମାନେ ତ ଅଛନ୍ତି। ସେମାନେ କିପରି ତଥ୍ୟ ସଂଗ୍ରହ କରି ରିପୋର୍ଟ 
ଦେବାକୁ ହେବ ତାହା ଜାଣିଛନ୍ତି । ଏଣୁ ଯିଏ ମନ୍ତ୍ରୀ ଆସିଲେ ମଧ୍ୟ ଉତ୍ତର ଏକ ଆସିବ। 


ଏକ ଗଣତାନ୍ତିକ ରାଷ୍ଟ୍ରରେ ନିର୍ବାଚିତ ଲୋକ ପ୍ରତିନିଧି ଶାସକ ଭାବରେ 
ମନ୍ତ୍ରୀମାନଙ୍କର ଜନସାଧାରଣଙ୍କ ପ୍ରତି ନୈତିକ କଉଁବ୍ଯ ରହିଛି । ଜନସାଧାରଣଙ୍କ 
ଦୁଃଖଦୁର୍ଶାକୁ ତାତ୍ଷଲ୍ୟ କରିବାଟା ଗଣତନ୍ତ୍ର ରାଷ୍ତରେ ବେଶି ଦିନ ଚଳିବ ନାହିଁ। ଅନାହାର 
ମୃତ୍ୟୁକୁ ପୁଷ୍ଟିକର ଖାଦ୍ଯର ଅଭାବ ହେତୁ ମୃତ୍ୟୁ ବା ବିଷାକ୍ତ ଖାଦ୍ଯ ଖାଇ ମୃତ୍ୟୁ କହି 
ବେଶିଦିନ ଲୋକଙ୍କୁ ଠକି ହେବ ନାହିଁ। 


ପ୍ରଗତିବାଦୀ, ୮, ଜୁନ,୧ ୯୭୪ 


[ର ଉନ୍ନେଷ 


Digitized by srujanika@gmail.com 
f- J é 


ଶିକ୍ଷକ ଓ ଶାସକ 


ଗତ ଦଶବର୍ଷ ମଧ୍ୟରେ ଓଡ଼ିଶାରେ ପାଞ୍ଚଟି ସରକାର ଶାସନଭାର ଗ୍ରହଣ କରିଛନ୍ତି। 
ଏହି ଦଶକ ମଧ୍ୟରେ ଓଡ଼ିଶାର ଶିକ୍ଷକ ସମାଜ ବିଶେଷ କରି ବେସରକାରୀ କଲେଜ ଓ 
ପୁଲମାନଙ୍କରେ ଶିକ୍ଷାଦାନରେ ନିଯୁକ୍ତ ଶିକ୍ଷକମାନଙ୍କର ନିଯୁକ୍ତି ଓ ଚାକିରୀ ସତ୍ତାବଳୀ 
ଇତ୍ୟାଦି ନେଇ ବହୁ ଦାବି ଉପସ୍ଥାପିତ ହୋଇଆସୁଛି । 

ପ୍ରତି ସରକାର ଅତି ସହାନୁ ଭୂତିର ସହ ଶିକ୍ଷକମାନଙ୍କର ଦାବି ଯଥାର୍ଥ ବୋଲି ଗ୍ରହଣ 
କରିବା ସଙ୍ଗେ ସଙ୍ଗେ ଏ ଦିଗରେ ଯଥାର୍ଥ ଆଇନ ପ୍ରଣୟନ ଏବଂ ଶାସନଗତ ପଦକ୍ଷେପ 
ନିଆଯାଇ ଶିକ୍ଷକମାନଙ୍କ ସ୍ତରାର୍ଥ ରକ୍ଷା କରାଯିବ ବୋଲି ପ୍ରତିଶ୍ପୃତି ଦେଇ ଆସୁଛନ୍ତି। କିନ୍ତୁ 
ଫଳ କିଛି ହେଉନାହିଁ । 


ଗତ ମାର୍ଚ୍ଚ ମାସରେ ରାଜ୍ୟରେ କଂଗ୍ରେସ ସରକାର ଦାୟିତ୍ବ ଗ୍ରହଣ କଲା ପରେ 
ଶିକ୍ଷକମାନଙ୍କର ଦାବି ଅନୁଯାୟୀ ସମସ୍ତ ବ୍ୟବସ୍ଥା କରାଯିବ ବୋଲି ନିର୍ଭର ପ୍ରତିଶ୍ଣତି 
ଦିଆଗଲା। 


କିନ୍ତୁ ଗତ ତିନି ମାସ ମଧ୍ୟରେ ଅମଲାତାନ୍ିକ କଳ ଭିତରେ ରାଜନୈତିକ ନେତୃତ୍ବ 
ଚିପି ଏବଂ ଚାପି ହୋଇଗଲେଣି ଏବଂ ଏ ଦିଗରେ କୌଣସି ଫଳପ୍ରଦ ପଦକ୍ଷେପ ଏ 
ପର୍ଯ୍ୟନ୍ତ ନିଆଯାଇ ପାରିନାହିଁ ପ୍ରତିଶ୍ଣୃତି ସମ୍ଭଳିତ କାଳକ୍ଷେପଣ ନୀତି ଅନୁସୃତ ହେଉଛି। 


ଶିକ୍ଷକମାନେ ବାଧ୍ୟଯତଃ ପୁଣି ଆନ୍ଦୋଳନର ଆଶ୍ରୟ ନେବେ ବୋଲି ସୂଚନା 
ମିଳିଲାଣି ! କିନୁ ସେହି ଚିରାଚରିତ ପ୍ରଥା ଏବଂ ପନ୍ନାର ଆନ୍ଦୋଳନ ଆଉ ସରକାରଙ୍କ 
ଉପରେ ଚାପ ସୃଷ୍ଟି କରିପାରୁନାହିଁ କିମ୍ଭା ଜନସାଧାରଣଙ୍କର ଦୃଷ୍ଟି କିମ୍ବା ସହାନୁଭୂତି ଆକୃଷ୍ଟ 
କରିପାରୁନାହିଁ। ଏକ ଅଭୁତ ଜଡ଼ତା ସମାଜରେ ଏବଂ ଶାସକବର୍ଗ ମଧ୍ୟରେ ପ୍ରବେଶ କରିଛି। 


ଉନ୍ମେଷ ୯୧ 

ଏହି ଜଡ଼ତାକୁ ଭାଙ୍ଗବାକୁ ହେଲେ ଯେଉଁ ପ୍ରଚଣ୍ଡ ଆଘାତକାରୀ ଶକ୍ତି ଆବଶ୍ୟକ ତାହା 
ଶିକ୍ଷକମାନେ ସୃଷ୍ଟି କରିବା ଆବଶ୍ୟକ ଏବଂ ସେମାନେ ତାହା ପାରିବେ ଯଦି ଛାତ୍ରମାନଙ୍କର 
ସାହାଯ୍ୟ, ସହଯୋଗ ଏବଂ ସହାନୁଭୂତି ସେମାନେ ‘ଅର୍ଜନ ' କରିପାରନ୍ତି । 


ଏହି ସମର୍ଥନ ପାଇଁ ଯେଉଁ ନିଷ୍ଠା ଏବଂ ପତିଆରା ଆବଶ୍ୟକ ତାହା ଶିକ୍ଷକ 
ସମାଜର ଅଛିତ ? 


ପ୍ରଗତିବାଦୀ, ୨ ୪, ଜୁନ,୧ ୯୭୪ 


୯୨ ଉନ୍ଦେଷ 

ଉଦାସୀନତାର ହିଂସା 


ଓଡ଼ିଶାରେ ଖାଦ୍ୟାଭାବଜନିତ ପରିସ୍ଥିତି ଯେ ‘ଅନାହାର ମୃତ୍ୟୁ ' ଘଟାଇଲାଣି ଏଥିରେ 
ସନ୍ଦେହ କରିବାର ଅବକାଶ ନାହିଁ । ଶାସକ ଶ୍ରେଣୀ ଯେତେ ଦୃଢ଼ତାର ସହିତ ‘ଆମେ 
ଗୋଟିଏ ଲୋକକୁ ଅନାହାରରେ ମରିବାକୁ ଦେବୁନାହିଁ' ବୋଲି କହିଲେ ମଧ୍ୟ ଅନାହାରରେ 
ମରିବା ପୂର୍ବରୁ କୌଣସି ଦୁର୍ଭାଗା ଭୁବନେଶ୍ବର ଆସି ମରିବା ପାଇଁ ଅନୁମତି ଲୋଡିବାର 
ଅବକାଶ ନାହିଁ। ତେଣୁ ଉପରୋକ୍ତ ପ୍ରକାରର ବିବୃତି ଦେଲାବେଳେ ଶାସକବର୍ଗର 
ପ୍ରତିନିଧିଙ୍କର ବିବେକ ମଧ୍ୟ ଦଂଶନ କରୁନାହିଁ! 


ରାଜନୀତିରେ ମତାନ୍ଧ ଶାସକ ଦଳ ଓ କ୍ଷମତା! ଅଧିକାର କରିବାକୁ ଲାଳସୀ 
ବିରୋଧିଦଳ ଓଡ଼ିଶାର ଲୋକକୁ ଚିରଦିନ ପାଇଁ କ୍ଷମତା-ପଶାରେ ଗୋଟି ସଦୃଶ ବ୍ଯବହାର 
କରିପାରିବେ ବୋଲି ଯେଉଁ ଧାରଣା ରହିଛି ତାହା ସ୍ଥାୟୀ ହେବ ନାହିଁ। 


ଅମଲାତନ୍ତ୍ର ତ ଗୋଟାଏ ଜଡ଼ ରାକ୍ଷସ । ଏହି ତନ୍ତ୍ର ପ୍ରତିନିଧିମାନେ ନିଜର ଦରମା 
ଭତ୍ତା ବୃଵି ଓ ପଦୋନ୍ସତି ଇତ୍ୟାଦି ନେଇ ସେମାନଙ୍କର ଦାବି ଉପସ୍ଥାପିତ କରିବାରେ 
ସମଗ୍ର କାର୍ଯ୍ୟକାଳ ତପରର । ଗରିବ ନାଗରିକ ତାଙ୍କ ତାଲିକାରେ ନାହିଁ। 


ଏହି ଅବସ୍ଥାରୁ ମୁକ୍ତି ପାଇଁ ଦିନେ ନା ଦିନେ ସଂଗ୍ରାମ ଆରମ୍ଭ ହେବ । ଦୁଃଖୀ ଜନତା 
ରାଷ୍ଡ୍ଣକ୍ତିର ଉଦାସୀନତାଜନିତ ହିଂସା ଆଉ କେତେଦିନ ବରଦାସ୍ତ କରିବ ? 


ପ୍ରଗତିବାଦୀ, ୧ ୪, ସେପ୍ଟେମ୍ବର, ୧୯୭୪ 


ଉନ୍ମେଷ ୯୩ 


Digitized by srujanika@gmail.com 


ଏ < 


କଥା ନୁହେଁ; କାର୍ଯ୍ୟ 

ରାଜ୍ୟର ଖାଦ୍ୟ ପରିସ୍ଥିତି ଅତି ଖରାପ ଅବସ୍ଥାରେ ଏବେ ପହଞ୍ଚଛି। ଅନାହାର 
ମୃତ୍ୟୁ ଏକ ସାଧାରଣ କଥାରେ ପରିଣତ ହୋଇଗଲାଣି ରାଜ୍ୟର ବିଭିନ୍ନ ପ୍ରାନ୍ତରେ ବିଶେଷ 
ଭାବରେ ଗଞ୍ଜାମ, କଳାହାଞ୍ଡି, ଫୁଲବାଣୀ, ସନ୍ଭଲପୁରର ପଦ୍ମପୁର ସବଡି ଭିଜନ, ସୁନ୍ଦରଗଡ଼ 
ଏବଂ ଢେଙ୍କାନାଳର ବହୁ ଅଞ୍ଚଳରେ ବ୍ୟାପକ ମରୁଡ଼ି ଦେଖା ଦେଇଛି ! ବହୁ ଲୋକ ଘରଦ୍ବାର 
ଛାଡ଼ି କାମ ପାଇଁ ସହରାଞ୍ଚଳକୁ ପଳାଇ ଆସୁଛନ୍ତି । ଭିକାରୀମାନଙ୍କ ସଂଖ୍ୟା ବହୁ ଗୁଣରେ 
ବୃଦ୍ଧି ପାଇଛି। ସ୍ତ୍ରୀଲୋକ ଛୋଟ ପିଲାକୁ ଧରି ଘର ଘର ଭିକ୍ଷା ମାଗିବାର ମର୍ମତୁଦ କରୁଣ 
ଦୃଶ୍ୟ ଅସହ୍ୟ ହୋଇ ଉଠିଲାଣି ରାସ୍ତାକଡ଼ରେ, ରେଳ ପ୍ଲାଟଫାର୍ମମାନଙ୍କରେ ଏହି ପରି 
ଘରଦ୍ବାର ଛାଡ଼ି ଚାଲି ଆସିଥିବା ଲୋକଙ୍କ ସଂଖ୍ୟା ଦିନକୁ ଦିନ ବୃଦ୍ଧି ପାଉଛି । ଏହି ଅବସ୍ଥା 
ଯେ କୌଣସି ବ୍ୟକ୍ତି ଘରୁ ବାହାରିଲେ ଦେଖିପାରିବ ଏଥିରେ କୌଣସି ଅତିରଞ୍ଜିତ 
ଘଟଣା ନାହିଁ । 


ଏହି କରୁଣ ଦୃଶ୍ୟ ଦେଶର ଧନୀକ ଗୋଷ୍ଠୀ କିମ୍ଭା ସରକାରଙ୍କ ମଧ୍ୟରେ କୌଣସି 
ପ୍ରତିକ୍ରିୟା ସୃଷ୍ଟି କରୁ ନ ଥିବା ବାସ୍ତବିକ ଆଶ୍ଚର୍ଯ୍ୟର ବିଷୟ। ଦେଶର ଜନସାଧାରଣଙ୍କୁ 
କାର୍ଯ୍ୟ ଏବଂ ଖାଦ୍ୟ ଯୋଗାଇବା ସରକାରର ଏକ ନୈତିକ କଉଁବ୍ଯ । କୌଣସି ସରକାର 
ଏହି ନୈତିକ ଦାୟିତ୍ଵକୁ ଏଡ଼ାଇ ଦେଇ ନ ପାରେ । 


ଆସନ୍ତା ଖରିଫ ଫସଲର ସମ୍ଭାବନା ମରୁଡ଼ି ଯୋଗୁଁ ଉଣା ହୋଇଯିବାରୁ ରାଜ୍ୟରେ 
ଗୋଟିଏ ଅନିଶ୍ଚିତତା ପରିସ୍ଥିତି ଦେଖାଦେଇଛି । ବଡ଼ ଚାଷୀ ଓ ବ୍ୟବସାୟୀମାନେ ଅଧିକ 
ଲାଭ ଆଶାରେ ଖାଦ୍ୟ ମହଜୁଦ କରି ରଖୁଛନ୍ତି । ମୁଖ୍ୟମନ୍ତ୍ରୀ, ଖାଦ୍ଯମନ୍ତ୍ରୀଙ୍କର 
ମହଜୁଦକାରୀମାନଙ୍କୁ ଜବତ କରିବାର ସମସ୍ତ ଆସ୍ତାଳନ ପବନରେ ମିଳେଇ ଯାଇଛି। 
ସେହିପରି ମହଜୁଦକାରୀମାନଙୁ ଜବତ କରିବାର ସମସ୍ତ ଆସ୍ତାଳନ ବିଫଳ ହୋଇଛି। 
ସେହିପରି ମହଜୁଦ ମାଲକୁ ଉଦ୍ଧାର କରିବା ପାଇଁ କଂଗ୍ରେସ ଦଳ ଏବଂ କମ୍ୟୁନିଷ୍ଟ ଦଳର 


Ws = ~~ 


ଶପଥ ଫସର ଫାଟି ଯାଇଛି । ଗୋଟିଏ ଅଧେ କେଉଁଠି ରିଲିଫ କେନ୍ଦ୍ର ଉଦ୍ଘାଟନ କରିବା 


୯୪ ଉନ୍ତେଷ 

ପାଇଁ ମୁଖ୍ୟମନ୍ତ୍ରୀଙ୍କଠାରୁ ଆରମ୍ଭ କରି ରାଜସ୍ପ ବିଭାଗ କମିଶନର ପର୍ଯ୍ୟନ୍ତ ଦଉଡ଼ି ଯାଉଛନ୍ତି। 
ସତେ ଯେପରି ସବୁ ସମସ୍ଯାର ସମାଧାନ ହୋଇଗଲା। ମୁଖ୍ୟମନ୍ତ୍ରୀ କହୁଛନ୍ତି ଯେଉଁ 
ବିରୋଧିଦଳର ନେତାମାନେ ଆଜି ପର୍ଯ୍ୟନ୍ତ ଶାସନ କ୍ଷମତାରେ ଥିଲେ ସେହିମାନେ 
ରାଜ୍ୟରେ ଜଳସେଚନ ଯୋଜନା ସବୁ କାର୍ଯ୍ୟକାରୀ ନ କରିବା ଦ୍ଵାରା ଆଜି ମରୁଡ଼ି 
ହୋଇଛି । ବିରୋଧିଦଳ ନେତାମାନେ କହୁଛନ୍ତି ରାଜ୍ୟ ସରକାରଙ୍କ ଭୁଲ ଖାଦ୍ୟନୀତି ଓ 
ବହୁ ଖାଦ୍ୟ ରାଜ୍ୟ ବାହାରକୁ ଚୋରାରେ ଚାଲିଯିବା ଯୋଗୁଁ ଆଜି ଏ ଅବସ୍ଥା ହୋଇଛି। 
ନିଜେ ରାଜସ୍ପ ମନ୍ତ୍ରୀ ସ୍ପୀକାର କରିଛନ୍ତି ଯେ, ନଅଙ୍କ ଦୁର୍ଭିକ୍ଷ ପରଠାରୁ ଓଡ଼ିଶାରେ ଏପରି 
ଖାଦ୍ୟାଭାବ କେବେ ଦେଖାଦେଇ ନ ଥିଲା। ସରକାରୀ ଦଳ ଏବଂ ବିରୋଧିଦଳର ପରସ୍ପର 
ପ୍ରତି ଅଭିଯୋଗରେ ବିଚାରା ସାଧାରଣ ଜନତା ପେଶି ହୋଇଗଲାଣି। କିଏ ଭୁଲ, କିଏ 
ଠିକ୍‌ ସ୍ପିର କରିବା ପାଇଁ ଯେଉଁ ମାନସିକ ସ୍ଥିରତା ଆବଶ୍ୟକ ତାହା ମଧ୍ୟ ଭୋକିଲା ଜନତାର 
ଆଜି ନାହିଁ। ସେମାନଙ୍କର ଦରକାର ଖାଦ୍ୟ ଏବଂ କାର୍ଯ୍ୟ 


ସରକାର ସ୍ଥୀକାର କରିବା ଉଚିତ ଯେ, ସେମାନେ ପରିସ୍ଥିତି ସମ୍ଭାଳିବା ପାଇଁ ଅକ୍ଷମ 
ହୋଇଛନ୍ତି । ଉଭୟ ସରକାରୀ ଏବଂ ବିରୋଧିଦଳ ଏପରି ଏକ ଭୟାବହ ପରିସ୍ଥିତିରେ 
ଲୋକମାନଙ୍କର ଜୀବନ ରକ୍ଷା କରିବା ପାଇଁ ଏକତ୍ର କାର୍ଯ୍ୟ ଆରମ୍ଭ କରିବା ଆବଶ୍ୟକ । 
ଅଦଶ୍ୟ କ୍ଷମତାସୀନ ଦଳ ଏ ବିଷୟରେ ପ୍ରଥମେ ଅଗ୍ରସର ହେବା ଉଚିତ । ରାଜନୀତିରେ 
ରହିଥିବା ସାମାଜିକ କର୍ମୀ, ଯୁବଗୋଷ୍ଠୀ ଛାତ୍ର ଏବଂ ବୃଦ୍ଧିଜୀବୀମାନଙ୍କର ମଧ୍ୟ ଏହି ପରିସ୍ଥିତିରେ 
ସାହାଯ୍ୟ ନିଆଯିବା ଆବଶ୍ୟକ | ରାଜ୍ୟର ପୋଲିସ ବାହିନୀ, କେନ୍ଦ୍ର ରିଜର୍ଭ ପୋଲିସ, 
ଛାତ୍ର, ଯୁବକ ସମସ୍ତେ ମିଶି ମହଜୁଦ ଚାଉଳ ଏବଂ ଖାଦ୍ୟକୁ ବାହାର କରିବା ଆବଶ୍ୟକ । 
ସମସ୍ତ ରାଜ୍ୟବାସୀ ଏକ ସ୍ତରରେ କେନ୍ଦ୍ର ସରକାରଙ୍କ ନିକଟରେ ରାଜ୍ୟର ପ୍ରାୟ ୩୦ ଲକ୍ଷ 
ଲୋକଙ୍କୁ କାମ ଯୋଗାଇବା ପାଇଁ ଆବଶ୍ୟକୀୟ ଆର୍ଥିକ ସାହାଯ୍ୟ ଦାବୀ କରିବା ଉଚିତ । 
ଏଥିରେ ମଧ୍ୟ କ୍ଷମତାସୀନ ଦଳ ଆଗୁଆ ହେବା ଆବଶ୍ୟକ । ଏଥିରେ ସମସ୍ତ ଆଦର୍ଶଗତ 
ଭେଦଭାବକୁ ଭୁଲି ଅତ୍ଯନ୍ତ ମାନବିକତା ଦୃଷ୍ଟିକୋଣରୁ ସମସ୍ତ କାର୍ଯ୍ୟ ପାଇଁ ବାହାରି 


ଆସିବା ଉଚିତ । 


ସରକାରୀ ଉତ୍ସବ, ଉଦ୍ଘାଟନ, ଭାଷଣ ଏବଂ ଆଡ଼ତ୍ମର ସବୁମନ୍ତେ ବନ୍ଦ ହେବା 
ଆବଶ୍ୟକ । ସରକାରୀ ଦଳ ଏବଂ ସରକାରରେ ବସିଥିବା ବ୍ୟକ୍ତିମାନେ ଯଦି ପରିସ୍ଥିତିକୁ 
ବୁଝି ନ ପାରି ଖାଲି ପ୍ରଚାର ସର୍ବସ୍ପ କାର୍ଯ୍ୟକ୍ରମ ଆରମ୍ଭ କରନ୍ତି ତାହାହେଲେ ଏଥିରେ ସବୁଠାରୁ 
କ୍ଷତି ହିଁ ସେହି ଶାସନରେ ହେବ। ରାଜ୍ୟର ଏହି ପରିସ୍ଥିତିରେ ନେତୃତୃବୃନ୍ଦଙ୍କ ଠାରେ 
ଯେଉଁ ଦୃଢ଼ତା ଏବଂ ଭାବନା ଜାଗ୍ରତ ହେବାକଥା ତାହା ବର୍ତମାନ ସୁଦ୍ଧା ପରିଲକ୍ଷିତ 


ହେଉନାହିଁ । 
ପ୍ରଗତିବାଦୀ, ୨ ୮, ସେପ୍ଟେମ୍ବର, ୧୯୭୪ 


ଉନ୍ମେଷ ୯୫ 

ଚୋରା ବେପାରୀ ବନାମ ନାଗରିକ ଅଧୂକାର 


ଚୋରା ବେପାରୀମାନଙ୍କୁ କଠୋର ଦଞ୍ଡ ଦେବା ଏବଂ ସେମାନଙ୍କୁ ସବୁମତେ ଜବତ 
କରିବାକୁ ଭାରତବର୍ଷରେ ପ୍ରତ୍ୟେକ ରାଜନୈତିକ ଦଳ ଏକମତ । ଯଦିଓ ଚୋରା 
ବେପାରୀମାନଙ୍କ ସଂପର୍କ ଜନସଂଘଠାରୁ ଆରମ୍ଭ କରି କମ୍ୟୁନିଷ୍ଟ ଦଳ ସହିତ ସବୁଆଡ଼େ 
ଅଛି । ଏକଥା ଏବେ ପରିଷ୍କାର ହୋଇଗଲାଣି ଯେ, ଶାସକ ଦଳର କେତେକ ସଭ୍ୟ ତଥା 
ବହୁ ଉଚ୍ଚ ପଦସ୍ଥ ସରକାରୀ କର୍ମଚାରୀ ପ୍ରତ୍ୟେକ୍ଷ ଏବଂ ପରୋକ୍ଷ ଭାବରେ ଚୋରାବେପାରୀଙ୍କ 
ସହିତ ଜଡ଼ିତ । ଯାହା ହେଉ ବହୁ ଦିନ ପରେ ଚୋରା ବେପାରୀମାନଙ୍କୁ ଧରିବା ପାଇଁ 
ରାଜନୈତିକ ନିଷ୍ଠ୍ତି ନିଆଗଲା। ଆଜି ପର୍ଯ୍ୟନ୍ତ କାହିଁକି ଏ ସଂପର୍କରେ ଏକ ରାଜନୈତିକ 
ନିଷ୍ପତ୍ତି ଶାସକମାନେ ନେଉ ନ ଥିଲେ ତାହା ଆଲୋଚନା ସାପେକ୍ଷ ! ତଥାପି 'ମିଶା' 
ଆଇନ ବଳରେ ଯେତେବେଳେ ଦେଶବ୍ୟାପୀ ଶହ ଶହ ଚୋରା ବେପାରୀଙ୍କୁ ଗିରଫ 
କରାଗଲା, ସେତେବେଳେ ଚାରିଆଡୁ ଏଥିପ୍ରତି ସମର୍ଥନ ପ୍ରକାଶ ପାଇଥିଲା। ତଳଛାଳୀନ 
କେନ୍ଦ୍ର ଅର୍ଥମନ୍ତ୍ରୀ ଶ୍ରୀ ଗଣେଶ ସରକାରଙ୍କ ତରଫରୁ ମୁଖପାତ୍ର ଭାବରେ ଏହି ଅଭିଯାନର 
ନେତୃତ୍ଵ ନେଇଛନ୍ତି ବୋଲି ଜଣାଗଲା । ଚୋରା ବେପାରୀ ଧରାହେଲେ। ନାଗରିକର 
ମୌଳିକ ଅଧିକାର ଯାହା ସମ୍ବିଧାନରେ ଲିଖ୍ୂତ ରହିଛି ସେହି ଅନୁସାରେ କେତେକ ଚୋରା 
ବେପାରୀ ଖଲାସ ହେବା ପାଇଁ ନ୍ୟାୟାଳୟର ଆଶ୍ରୟ ନେଲେ । ବନମ୍ଭେ ହାଇକୋର୍ଟ 
ଏହାର ବିଚାର କରି ଦୁଇଜଣଙ୍କୁ ମୁକ୍ତି ଦେଲେ । ଏହା ଫଳରେ ଦେଶରେ ତଥା ଶାସକ 
ମହଲରେ ଏକ ଆଲୋଡ଼ନ ଦେଖାଦେଲା। 


ଜଣେ ବ୍ୟକ୍ତିକୁ ଖାଲି ଚୋରା ବ୍ୟବସାୟୀ ବୋଲି କହିଦେଲେ ହେବ ନାହିଁ। ତାଙ୍କର 
ଚୋରା ବ୍ୟବସାୟ ଅଛି ଏହା ପ୍ରମାଣିତ ହେବା ଆବଶ୍ୟକ | ସରକାରୀ କଳ ନ୍ୟାୟାଳୟକୁ 
ଠିକ୍‌ ଖବର ଦେଇ ପାରିଲେ ନାହିଁ। ବିରୋଧିଦଳମାନେ କହିଲେ ଯେ, ଚୋର 
ବ୍ୟବସାୟୀମାନଙ୍କର ଖୋଲାଖୋଲି ବିଚାର ହେଉ | ସେମାନଙ୍କର ଶାସକ ଦଳରେ ଏବଂ 

ଶାସନ କଳରେ ଯେଉଁ ସମ୍ପର୍କ ରହିଛି, ତାହା ପ୍ରକାଶ କରିବାକୁ ସେମାନଙ୍କୁ 
ସୁଯୋଗ ଦିଆଯାଉ | 


ଠିକ୍‌ ଏହି ଅବକାଶରେ ପା୍ଲ୍ୟାମେଣ୍ଡର ଅଧିବେଶନ ଚାଲିଥିବା ସମୟରେ ରାଞ୍ଜପତି 
ଏକ ସ୍ପତନ୍ତ ଆଦେଶନାମା ବଳରେ ଜଣେ ନାଗରିକ ବିନା କାରଣରେ ଗିରଫ ହେଲେ 
ନ୍ୟାୟାଳୟକ୍‌ୁ ଯିବାର ଯେଉଁ ବ୍ୟବସ୍ଥା ଥିଲା ତାହା ୬ ମାସ ପାଇଁ କାଢ଼ିନେଲେ । ଅବଶ୍ୟ 
ଏହି ଆଦେଶ କେବଳ ଚୋରାବେପାରୀମାନଙ୍କ ପ୍ରତି ଲାଗୁହେବ ବୋଲି ସରକାରୀ ଭାବରେ 
କୂହାଗଲା | କିନୁ ପ୍ରଶ୍ନ ଉଠୁଛି ଚୋରାବେପାରୀ କିଏ, ତାହା କିଏ ସ୍ଥିର କରିବ ? ସରକାରୀ 
କଳ ଯେକୌଣସି ବ୍ୟକ୍ତିଙ୍କୁ ମଧ୍ୟ ଚୋରା ବେପାରୀ କହି ଗିରଫ କରିପାରନ୍ତି ? ‘ମିଶା 
ଆଇନ ତ ରାଜନୈତିକ ଉଦ୍ଦେଶ୍ୟରେ ବ୍ୟବହାର କରାଯିବ ନାହିଁ ବୋଲି କୃହାଯାଇଥିଲା, 
କିନ୍ତୁ କଣ ହେଉଛି ? 


The real law comes from the will of the people. ପ୍ରକୃତି ଆଇନ 
ଜନସାଧାରଣଙ୍କ ଇଢ଼ାରୁ ହିଁ ଆସିଥାଏ । କଳାଆଇନ ଲୋକମାନଙ୍କ ଉପରେ ଚାପି ଦେବାର 
ଉଦ୍ୟମ କରିବା ସବୁବେଳେ ନିରର୍ଥକ ପ୍ରମାଣିତ ହୋଇଛି । 


ଚୋରା ବେପାରୀଙ୍କୁ ଶାସ୍ତି ଦେବାରେ ସମସ୍ତ ଜନସାଧାରଣ ଏବଂ ବୁଵ୍ଧିଜୀବୀ ନିଶ୍ଚୟ 
ସମର୍ଥନ କରିବେ । ହେଲେ ଚୋରା ବେପାରୀଙକୁ ଶାଷ୍ତିଦେବା ନାମରେ ନାଗରିକ ଅଧିକାର 
କାଢ଼ି ନେବା ପରିଣାମ ଆଦୌ ଭଲ ନୁହେଁ । 


ପ୍ରଗତିବାଦୀ, ୨୩, ନଭେମ୍ବର, ୧୯୭୪ 


ଉନ୍ନେଷ ୯୭ 


Digitized by srujanika@gmail.com 


ଶିକ୍ଷକ ଓ ସରକାର 


ଚଳିତ ବିଧାନସଭା ଆରମ୍ଭରୁ ପ୍ରଥମ ସପ୍ତାହର ୪ର୍ଥ ଦିବସରେ ବିଧାନସଭା ଗୃହ 
ସମ୍ମୁଖରେ ବେସରକାରୀ ୟ୍ୁଲ ଓ କଲେଜ ଶିକ୍ଷକ ବିକ୍ଷୋଭକାରୀମାନଙ୍କ ଉପରେ ପୋଲିସ 
ପକ୍ଷରୁ ଲାଠିଚାଳନା ଏବଂ ଲୁହବୁହା ବାଷ୍ପ ପ୍ରୟୋଗ କରାଯିବା ଦ୍ଵାରା ଏକ ଅସ୍ବାଭାବିକ 
ପରିସ୍ଥିତି ସୃଷ୍ଟି ହୋଇଛି । ବେସରକାରୀ ସ୍କୁଲ କଲେଜ ଶିକ୍ଷକ ସଂଘ ତରଫରୁ ଗତ 
ବୁଧବାରଠାରୁ ବିଧାନସଭା ଗୃହ ସମ୍ମୁଖରେ ଚାକିରି ସର୍ତାବଳୀ ନେଇ ବିକ୍ଷୋଭ ପ୍ରଦର୍ଶନ 
ଚାଲିଥିଲା। ଏହି ବିକ୍ଷୋଭର ଦ୍ଵିତୀୟ ଦିବସରେ କଟକ ଜିଲ୍ଲାର ଶିକ୍ଷକମାନେ ବିକ୍ଷୋଭ 


=== 


କରୁଥିବା ସମୟରେ ଏହି ଲଢାଜନକ ପରିସ୍ଥିତି ଘଟିଲା। 


ଓଡ଼ିଶା ବେସରକାରୀ ୟ୍ଟଲ ଏବଂ କଲେଜ ଶିକ୍ଷକ ସଂଘର ନେତୃତ୍ବ ପୁରାପୁରି କଂଗ୍ରେସ 
ଏବଂ କମ୍ୟୁନିଷ୍ଟ ସମର୍ଥକ ଗୋଷ୍ଠୀଙ୍କ ହସ୍ତରେ ରହିଛି । ବର୍ତମାନର ରାଜ୍ୟ ସରକାର ପ୍ରତି 
ଏହି ସଂଘର ନେତୃବର୍ଗ୍କର ଗଭୀର ସହାନୁଭୂତି ଏବଂ ସମର୍ଥନ ରହିଛି। 


ରାଜ୍ୟ ବେସରକାରୀ ସ୍କୁଲ କଲେଜ ଶିକ୍ଷକମାନଙ୍କ ମଧ୍ୟରୁ ଅଧିକାଂଶଙ୍କର କଂଗ୍ରେସ 
ଦଳର ବାମପନ୍ଧୀ ଆଭିମୁଖ୍ୟ ପ୍ରତି ସମର୍ଥନ ରହିଛି ଏବଂ ଗତ ନିର୍ବାଚନରେ କଂଗ୍ରେସ- 
କମ୍ୟୁନିଷ୍ଟ ମେଣ୍ଟ ପ୍ରତି ଏହି ଶିକ୍ଷକ ଗୋଷ୍ଠୀର ଅଧିକାଂଶ ସ୍ଥାନରେ ନୈତିକ ସମର୍ଥନ 
ରହି ଥିଲା। ଗତ ବିଧାନସଭା ସମୟରେ ସରକାର ଯେତେବେଳେ ସିଧାସଳଖ ଦରମା 
ପାଇବା ପାଇଁ ବେସରକାରୀ ଶିକ୍ଷକମାନଙ୍କର ବହୁ ଦିନର ଦାବି ଗ୍ରହଣ କଲେ ସେତେବେଳେ 
ଶିକ୍ଷକମାନଙ୍କ ଚାକିରୀ ସର୍ଉୀବଳୀର କେତେକ ପରିବର୍ତନ କରିବା ପାଇଁ ଓଡ଼ିଶା ଶିକ୍ଷା 
ଆଇନରେ ସଂଶୋଧନ ପ୍ରସ୍ତାବ ବିଧାନସଭାରେ ଆଗତ କଲେ। 


କହିବା ବାହୁଲ୍ୟ ମାତ୍ର ଯେ, ଓଡ଼ିଶାରେ ସ୍ବତନ୍ତ୍ର ଉଳ୍ଳ କଂଗ୍ରେସ ମିଳିତ ମନ୍ତ୍ରିମଣ୍ଡଳ 
ବେସରକାରୀ ଶିକ୍ଷକମାନଙ୍କ ସିଧାସଳଖ ଦରମା ଦେବା ପାଇଁ ରାଜି ହୋଇଥିଲେ ଏବଂ 
ସେହି ସରକାର ଅମଳରେ ବେସରକାରୀ ଶିକ୍ଷକମାନଙ୍କ ରାଜନୈତିକ ଅଧିକାରକୁ 

ସସ୍କୋଚିତ କରିବା ପାଇଁ ଏକ ବିଲ୍‌ ମଧ୍ୟ ପ୍ରସ୍ତୁତ କରାଯାଇଥିଲା। ସେତେବେଳର ବିରୋଧୀ 
ଆସନରେ ଥିବା କଂଗ୍ରେସ ଦଳ ସରକାରଙ୍କ ଏପରି ମନୋଭାବକୁ ଦୃଢ଼ ସମାଲୋଚନା 
କରିଥିଲେ । ଶିକ୍ଷକମାନଙ୍କୁ ସିଧାସଳଖ ଦରମା ଦେବାର ବ୍ୟବସ୍ଥା ଏବଂ ଏହି ନୂତନ 
ସଂଶୋଧନ ବିଲ୍‌ ଗୋଟିଏ ପ୍ୟାକେଟରେ ଶିକ୍ଷକମାନଙ୍କୁ ଦିଆଯିବା ନିଷ୍ପତ୍ତିକୁ ଶିକ୍ଷକ ସଂଘ 
ବିରୋଧ କରିବା ସ୍ଥାଭାବିକ । 


କମ୍ୟୁନିଷ୍ଟ ଦଳ ସମର୍ଥନରେ ଯେତେବେଳେ ନୂତନ କଂଗ୍ରେସ ସରକାର ଓଡ଼ିଶାରେ 
ଗାଦିସୀନ ହେଲେ ଶିକ୍ଷକ ମହାସଂଘର ନେତୃତ୍ଵବର୍ଗ ଆଶା କରିଥିଲେ ଯେ, ଶିକ୍ଷକମାନେ 
ଏହି ସରକାରଙ୍କଠାରୁ ଖୁବ୍‌ ଭଲ ବ୍ୟବହାର ପାଇବେ । କିନ୍ତୁ ଗତ ବିଧାନସଭା ସମୟରେ 
ସରକାର ସିଧାସଳଖ ଦରମା ଦେବା ବ୍ୟବସ୍ଥା କାର୍ଯ୍ୟକାରୀ କରିବା ଘୋଷଣା କରିବା ପରେ 
ପରେ ସ୍ବତନ୍ତ୍ର ଉ୍ଳ କଂଗ୍ରେସ ସରକାର ସମୟରେ ଶିକ୍ଷକମାନଙ୍କ ରାଜନୈତିକ ଅଧିକାର 
ସଙ୍କୁଚିତ କରିବା ପାଇଁ ଯେଉଁ ବିଲ୍‌ ପ୍ରସ୍ତୁତ ହୋଇଥିଲା ତାକୁ ମଧ୍ୟ ଗୃହରେ ଉପସ୍ଥାପନ 
କଲେ । ଗତ ବିଧାନସଭା ସମୟରେ ବିଲ୍ଟି ଗୃହୀତ ହୋଇ ପାରି ନ ଥିଲା। 


ଏହି ସମୟ ମଧ୍ୟରେ ରାଜ୍ୟରେ ବଉ୍ମାନ ସରକାରର ସ୍ପିତି ଦୃଶ୍ଟିରୁ ଏବଂ ଶିକ୍ଷକ 
ମହାସଂଘ ନେତୁବର୍ଟଙ୍କର ସରକାରୀ ଦଳ ସହିତ ଯୋଗଯୋଗ ଦୃଷ୍ଟିରୁ ଆଶା କରାଯାଉଥିଲା 
ଯେ, ସରକାର ମହାସଂଘର ପ୍ରତିନିଧିମାନଙ୍କ ସହିତ ଆଲୋଚନା କରି ଘଟଣାଟିର ଏକ 
ସନ୍ତୋଷଜନକ ସମାଧାନ କରିବେ । କିନ୍ତୁ ତାହା ହେଲା ନାହିଁ। ଶିକ୍ଷକ ମହାସଙ୍ଘ ତରଫରୁ 
ଗତ ୧ ୧ତାରିଖଠାରୁ କାର୍ଯ୍ୟବନ୍ଦ ଘୋଷଣା କରାଯାଇ ବିଧାନସଭା ସମ୍ମୁଖରେ ଦଳ ଦଳ 
ହୋଇ ବିକ୍ଷୋଭ କରିବା ନିଷ୍ପତ୍ତି ନିଆଗଲା। ବି କ୍ଷୋଭର ଦ୍ବିତୀୟ ଦିବସରେ 
ବିକ୍ଷୋଭକାରୀମାନଙ୍କ ଉପରେ ପୋଲିସ କାର୍ଯ୍ୟାନୁଷ୍ଠାନ ସରକାରଙ୍କ ପ୍ରତି ଶିକ୍ଷକ ମହାସଂଘର 
ଆସ୍ଥାକୁ ବିପର୍ଯ୍ୟସ୍ତ କରିଦେଇଛି । ଗତକାଲି ଯେଉଁମାନେ ସରକାରୀ ଦଳରେ ଥାଇ ବିଲ୍‌ଟିକୁ 
ପ୍ରସ୍ତୁତ କରିଥିଲେ, ସେମାନେ ଆଜି ବିରୋଧ କରିବା ସମୟରେ ଗତକାଲି ଯେଉଁ କଂଗ୍ରେସ 
ଦଳ ବିରୋଧୀ ଆସନରେ ବସି ବିଲ୍ର ବିରୋଧ କରୁଥିଲେ ଆଜି ସେମାନେ ତାକୁ 
ଆଗତ କରୁଛନ୍ତି। 


ସରକାରଙ୍କର ସାମାନ୍ୟ ଅସାବଧାନତା ଏବଂ ଦୂରଦୃଷ୍ଟିର ଅଭାବଯୋଗୁଁ ବିରୋଧିଦଳ 
ଏକ ବଡ଼ ସୁଯୋଗ ପାଇଲେ । ସରକାରଙ୍କୁ ସମର୍ଥନ କରୁଥିବା କମ୍ୟୁନିଷ୍ଟ ଦଳ ସରକାରଙ୍କର 
ଏଇ ଅପକର୍ମରେ ଭାଗୀଦାର ହେବା ଚାହାନ୍ତି ନାହିଁ। ରାଜ୍ୟର ବର୍ତମାନର ରାଜନୈତିକ 
ପରିସ୍ଥିତିରେ ଏଇ ପୋଲିସ ଦମନର ସୁଦୂରପ୍ରସାରୀ ପ୍ରଭାବ ରହିଛି । 


ପ୍ରଗତିବାଦୀ, ୧୪, ଚିସେମ୍ବର, ୧୯୭୪ 

ବିଗତ ୧୯୭୪ 


ଚଉସ୍ତରୀ ମସିହା ଶେଷ ହୋଇ ପଞ୍ଚସ୍ତରୀକୁ ସ୍ସାଗତ କରିବା ପାଇଁ ପୃଥିବୀ ପ୍ରସ୍ତୁତ 
ହେଉଛି । ଚଉସ୍ତରୀ ମସିହା ଭାରତ ତଥା ପୃଥିବୀ ପାଇଁ ବହୁ ଆଶା ଏବଂ ନିରାଶାର 
ସୂଚକ ରୂପେ ଛିଡ଼ା ହୋଇଛି । 


ଚଉସ୍ତରୀ ମସିହାର ବିଶେଷତ୍ଵ ପୃଥିବୀ ପାଇଁ ଯଥେଷ୍ଟ ରହିଛି । ଏହି ବର୍ଷ ପୃଥିବୀରେ 
ବୃହତ୍‌ ଶକ୍ତିମାନେ ନିଜ ନିଜ ମଧ୍ୟରେ ଅଧିକ ସହଯୋଗିତା ପାଇଁ ଚେଷ୍ଟା କରିଛନ୍ତି। 
ପୃଥିବୀର ସବୁଠାରୁ ଉନ୍ନତ ଦେଶ ଆମେରିକାର ରାଞ୍ଜଯତି ନିକ୍ସନ ଦୁର୍ନୀତି ଅଭିଯୋଗରେ 
ଇସ୍ତଫା ଦେଇଛନ୍ତି। କିନ୍ତୁ ଅପରପକ୍ଷରେ ଅର୍ଥନୈତିକ ଦୃଷ୍ଟିରୁ ପୃଥିବୀ ଘୋର ସଂକଟର 
ସମ୍ମୁଖୀନ ହୋଇଛି । ତୈଳର ଅସମ୍ଭବ ଦର ବୃଦ୍ଧି ଯୋଗୁଁ ପୃଥିବୀରେ ମୁଦ୍ରାସ୍ଥୀତି ଏବଂ 
ଅର୍ଥନୈତିକ ସ୍ଥାଣୁତା ସୃଷ୍ଟି ହୋଇଛି । କମ୍ୟୁନିଷ୍ଟ ରାଷ୍ଟ୍ରମାନଙ୍କ ଛାଡି ଦେଲେ ଅନ୍ଯସମସ୍ତ 
ଦେଶରେ ଅସମ୍ଭବ ଦର ବୃଦ୍ଧି ଘଟିଛି। 


ଭାରତ ଉପମହାଦେଶରେ ଏହି ସମୟରେ ପରିବତ୍ତନ ସବୁଠାରୁ ଉଲ୍ଲେଖଯୋଟ୍ୟ | 
ଭାରତ-ପାକିସ୍ତାନ ଏବଂ ବଙ୍ଗଳାଦେଶ ମଧ୍ୟରେ ତ୍ରିପାକ୍ଷିକ କଥାବାର୍ତା ହୋଇ ପାକିସ୍ତାନ 
ଯୁଦ୍ଧବବନ୍ଦୀମାନଙ୍କୁ ମୁକ୍ତି ଦିଆଯାଇଛି ! ଭାରତ ତାହାର ପ୍ରଥମ ପରମାଣୁ ବିସ୍ଥୋରଣ କରିଛି 
ଏବଂ ଏହି ଘଟଣାକୁ ଆଳ କରି ପାକିସ୍ତାନ ଭାରତ ବିରୁଵ୍ରେ ଯଥେଷ୍ଟ ଅପପ୍ରଚାର 
କରିଛି। ପୃଥିବୀବ୍ୟାପି ଯେଉଁ ମୁଦ୍ରାସ୍ଥୀତି ଏବଂ ଦରବୃଦ୍ଧି ଦେଖାଦେଇଛି, ତାହାର ପ୍ରଭାବ 
ଭାରତୀୟ ଉପମହାଦେଶରେ ସବୁଠାରୁ ଅଧିକ ଅନୁଭୂତ ହୋଇଛି । ବଙ୍ଗଳାଦେଶ ଏବଂ 
ଭାରତରେ ଦରବୃଦ୍ଧି ଅସ୍ତାଭାବିକ ଭାବରେ ହୋଇଛି । 


ଭାରତରେ ଦରବୃଦ୍ଧି ବ୍ୟତୀତ ବହୁ ଅତ୍ଯାବଶ୍ଯକୀୟ ପଦାର୍ଥର ଘୋର ଅଭାବ 
ଜନସାଧାରଣ ଅନୁଭବ କରିଛନ୍ତି । ଭାରତର ଅଧିକାଂଶ ରାଜ୍ୟରେ “ଶକ୍ତିର” ଅଭାବ ଯୋଗୁଁ 


୧୦୦ ଉନ୍େଷ 

ଉପ୍ରାଦନ ହ୍ରାସ ଘଟିଛି । ଅର୍ଥନୀତିର ପୂର୍ଣ୍ଣ ସ୍ଥାଣୁତା ଅନୁଭବ କରାଯାଉଛି । ଶ୍ରୀ ଫକୀର 
ଉଦ୍ଦିନ ଅଲ୍ଲୀ ଅହମ୍ମଦ ଭାରତର ନୂତନ ରାଷ୍ଟ୍ରପତି ଭାବରେ ଦାୟିତ୍ଵ ନେଇଛନ୍ତି । ଉତ୍ତର 
ପ୍ରଦେଶ ଏବଂ ଓଡ଼ିଶା ବିଧାନସଭା ନର୍ବାଚନରେ କଂଗ୍ରେସ-କମ୍ୟୁନିଷ୍ଟ ମେଣ୍ଟ ପୂର୍ଣ୍ଣ 
ସଂଖ୍ୟାଗରିଷ୍ଠତା ହାସଲ କରିଛି । ଏହା ସତ୍ତ୍ଵେ ଶ୍ରୀମତୀ ଗାନ୍ଧୀ ୭ ୪ ମସିହାରେ ସବୁଠାରୁ 
ଅଧିକ ଆକ୍ରମଣର ସମ୍ମୁଖନ ହୋଇଛନ୍ତି। ଗୁଜୁରାଟ ଆନ୍ଦୋଳନ ଫଳରେ ସେଠାରେ 
ବିଧାନସଭାକୁ (କଂଗ୍ରେସର ପୂର୍ଣ୍ଣସଂଖ୍ୟା ଗରିଷ୍ଠତା ଥିଲେ ମଧ୍ୟ) ଭାଙ୍ଗବାକୁ ଶ୍ରୀମତୀ ଗାନ୍ଧୀ 
ବାଧ୍ୟ ହୋଇଛନ୍ତି। ଶ୍ରୀ ଜୟପ୍ରକାଶ ନାରାୟଣଙ୍କ ନେତୃତ୍ବରେ ପୂର୍ଣ୍ଣ ବିପ୍ନବ ପାଇଁ ବିହାରରେ 
ଆନ୍ଦୋଳନ ଚାଲି, ସାରା ଭାରତବର୍ଷକୁ ଗ୍ରାସ କରିବାକୁ ବସିଲାଣି। ଶ୍ରୀମତୀ ଗାନ୍ଧୀ ଏବଂ 
ଶ୍ରୀ ଜୟପ୍ରକାଶଙ୍କ ମଧ୍ୟରେ ଦୃନ୍ଦ୍ର ଏବଂ ସଂଘର୍ଷ ଦେଶରେ ଏକ ବିରାଟ ରାଜନୈତିକ 
ପରିବର୍ତନର ଆଶା ଉଦ୍ଦ୍ଳ କରିଛି । ବିରୋଧିଦଳମାନେ କଂଗ୍ରେସ ବିରୁଝ୍ରେ ଅଧିକ ସଂଗଠିତ 
ହୋଇଛନ୍ତି। ଶ୍ରୀ ଜୟପ୍ରକାଶଙ୍କ ଦୁର୍ନୀତି ବିରୋଧୀ ଆନ୍ଦୋଳନର ମୁକାବିଲା କରିବା ପାଇଁ 
ସରକାର ଚୋରାବେପାରୀମାନଙକୁ 'ମିଶା' ଆଇନ ବଳରେ ଗିରଫ କରିଛନ୍ତି । 


ମୁଦ୍ରାସ୍ଥୀତି ରୋକିବା ପାଇଁ କେତେକ ଅର୍ଥନୈତିକ ପଦକ୍ଷେପମାନ ମଧ୍ୟ 
ନିଆଯାଇଛି। ଶ୍ରୀମତୀ ଗାନ୍ଧୀଙ୍କର ସମସ୍ତ ଚେଷ୍ଟା ସତ୍ତ୍ଵେ ଅର୍ଥନୀତିକୁ ସେ ସୁଧାରି ପାରିନାହାଁନ୍ତି । 
ବେକାରୀ ବୃଦି ଘଟିଛି। ଟଙ୍କାର ମୂଲ୍ୟ କମି ୨୭ ପଇସାରେ ପହଞ୍ଚଛି । ଜନସାଧାରଣଙ୍କ 
ଅର୍ଥନୈତିକ ମେରୁଦଞ୍ଡ ଭାଙ୍ଗପଡିଛି । ପଞ୍ଚମ ପଞ୍ଚବାର୍ଷିକ ଯୋଜନା ପ୍ରସ୍ତୁତି ଶେଷ 
ହୋଇପାରିନାହିଁ। 


ଏଣୁ ଙଂକ୍ଷିପ୍ତରେ ଏତିକି କୃହାଯାଇପାରେ ଯେ, ଅର୍ଥନୈତିକ ଏବଂ ରାଜନୈତିକ 
କ୍ଷେତ୍ରରେ ଏକ ପୂର୍ଣ୍ଣ ଅନିଶ୍ଚିତତା ମଧ୍ୟରେ ଭାରତବର୍ଷ ୧୯ ୭ ୪କୁ ବିଦାୟ ଦେଇ ୭୫କୁ 
ସ୍ବାଗତ କରିବାକୁ ଯାଉଛି । ୧୯ ୭ ୫ ଯେ, ଭାରତୀୟମାନଙ୍କ ପାଇଁ ଅଧିକ ସଂକଟର ସମୟ 
ହେବ ତାହା ନିଃସନ୍ଦେହରେ କୃହାଯାଇପାରେ। 


ପ୍ରଗତିବାଦୀ, ୨ ୮ , ଡିସେମ୍ଭର, ୧୯୭୪ 


ଉନ୍ନେଷ ହଠ୦ହ୧ 

ଦୁର୍ବଳ ଶ୍ରେଣୀ 


ଭାରତରେ ଏବେ ଯାହା ଚାଲିଛି, ସବୁ ଦୁର୍ବଳ ଶ୍ରେଣୀର ସ୍ତରାର୍ଥ ରକ୍ଷା କରିବାକୁ 
ଉଦ୍ଦିଷ୍ଟ ବୋଲି କୃହାଯାଇଛି। ସମ୍ଭିଧାନ ପରିବର୍ନଠାରୁ ଆରମ୍ଭ କରି ଭୂସଂସ୍କାର ବ୍ୟବସ୍ଥା 
ପର୍ଯ୍ୟନ୍ତ ସବୁ ଦୁର୍ବଳ ଶ୍ରେଣୀ ଓ ବିଶେଷ ଭାବରେ ଆଦିବାସୀ ଓ ହରିଜନମାନଙ୍କ କଲ୍ୟାଣ 
ପାଇଁ କରାଯାଉଛି | 


ଦୁର୍ବଳ ଶ୍ରେଣୀ କିଏ ? ମାର୍କସୀୟ ବିଚାରଧାରା ଅନୁସାରେ ସର୍ବହରା ଶ୍ରେଣୀ ଯାହା 
ଭାରତ ସରକାରଙ୍କ ବିଚାରରେ ଦୁର୍ବଳ ଶ୍ରେଣୀ କ'ଣ ସେଇୟା ? ଦୂର୍ବଳ ଶ୍ରେଣୀ ବୋଇଲେ 
ଭାରତ ସରକାର ଆଦିବାସୀ, ହରିଜନ ଓ ଅର୍ଥନୈତିକ ଦୃଷ୍ଟିରୁ ପଛୁଆ ଶ୍ରେଣୀ କଥା କହୁଛନ୍ତି। 
ନାରୀମାନେ ମଧ୍ୟ ଦୁର୍ବଳ ଶ୍ରେଣୀର ଅନ୍ତର୍ଭୁକ୍ତ ବୋଲି କେତେକ ନାରୀ- ମୁକ୍ରିକାମୀ ନେତ୍ରୀ 
କହୁଛନ୍ତି । ଭାରତରେ ତଥାକଥିତ ଦୁର୍ବଳ ଶ୍ରେଣୀ ନିଜର ଦାବି ବିଷୟରେ ଆଦୌ ସଚେତନ 
ନୁହଁନ୍ତି; ବା ସେମାନଙ୍କୁ ସେ ସ୍ପର୍କରେ ସଚେତନ କରାଯାଉନାହିଁ। ଅପରପକ୍ଷରେ ସରକାର 
ସେମାନଙ୍କ ପାଇଁ କ'ଣ କରୁଛନ୍ତି ବା କରିବେ ତାହା କୃହାଯାଇଛି। 


ମାର୍କସଙ୍କ ସର୍ବହର। ଶବ୍ଦର ପରିସୀମା ଆହୁରି ବ୍ୟାପକ ଥିଲା। ସେ ଶ୍ରମିକ ଶ୍ରେଣୀ 
(ଶିଳ୍ପ ବା କୃଷି)କୁ ହିଁ ସର୍ବହରା ଶ୍ରେଣୀ ଭାବରେ ଦେଖୁଥିଲେ। ସେ ଆଦିବାସୀ ହେଉ ବା 
ହରିଜନ ହେଉ। ପୁରୁଷ ବା ସ୍ତ୍ରୀ ହେଉ | ସର୍ବହରା ଶ୍ରେଣୀ ନିଜର ଦାବି ଭିକ୍ଷା କରି 
କାହାଠାରୁ ପାଇବ ନାହିଁ କିତ୍ମା କେହି ତାକୁ ସୁବିଧା ଦେଇଦେବେ ନାହିଁ। ଏହା ତାକୁ 
ହାସଲ କରିବାକୁ ପଡ଼ିବ । 


ଭାରତର ମୋଟ ଜନସଂଖ୍ୟାର ଶତକଡ଼ା ୧୫ ଭାଗ ଆଦିବାସୀ ଓ ହରିଜନ । 
ଏମାନଙ୍କର ଶିକ୍ଷା ପାଇଁ ଯୋଜନାରେ ଅର୍ଥ ବରାଦ ହେଉଛି । ପାର୍ଲିଆମେଣ୍ଟ, ବିଧାନସଭାରେ 

ସେମାନଙ୍କ ପାଇଁ ସ୍ଥାନ ସଂରକ୍ଷଣର ବ୍ୟବସ୍ଥା ସମିଧାନରେ ହୋଇଛି । ସରକାର ଓ ସରକାରୀ 
ସବୁ ଚାକିରୀରେ ଏମାନଙ୍କ ପାଇଁ ସ୍ତନ ଆସନ ସଂରକ୍ଷଣ ରହୁଛି । କିରୁ ହୋଇଛି କ'ଣ ? 
ଦେଶ ସ୍ବାଧୀନ ହେବାର ୩୦ବର୍ଷ ପରେ ମଧ୍ୟ ଅସ୍ତ୍ଶ୍ୟତା ଦୂରୀକରଣ ହୋଇପାରିଲା ନାହିଁ। 
ଏବେ ସୁଦ୍ଧା ମନ୍ଦିରକୁ ହରିଜନ ପଶିବା ସମ୍ଭବ ନୁହେଁ । 


ଦେଶରେ କୃଷି ଶ୍ରମିକର ଶତକଡ଼ା ୬୦ ଭାଗରୁ ଉର୍ବ୍ତ ହେଉଛନ୍ତି ଆଦିବାସୀ ଓ 
ହରିଜନ |! ଘରୋଇ ଚାକର, ପାଇଖାନା ସଫା ଓ ମୋଚିକାମ ପ୍ରଭୃତି ନିମ୍ମସ୍ତରର ଶ୍ରମିକ 


~~ = 


ଭାବରେ ଏକ ଦୟନୀୟ ପରିସ୍ଥିତିରେ ଏମାନେ କାଳାତିପାତ କରୁଛନ୍ତି । 


ସରକାରୀ ଜମି ବଣ୍ଟନ ବ୍ୟବସ୍ଥାଠାରୁ ସାଧାରଣ ସ୍ତାସ୍ଥ୍ୟ ପର୍ଯ୍ୟନ୍ତ ସବୁକିଛି ‘ମହତ ' 
ଉଦ୍ଦେଶ୍ୟରେ କରାଯାଉଛି କିନ୍‌ କାର୍ଯ୍ୟତଃ ଏମାନଙ୍କ ମଧ୍ୟରେ ଚେତନାଶୀଳତା ଜାଗ୍ରତ 
ହେଉନାହିଁ । ନିଜର ନ୍ୟାଯ୍ୟ ଦାବି କ'ଣ ଏମାନେ ଜାଣନ୍ତି ନାହିଁ। ଦୟା ଓ କୃପା ଭିକ୍ଷା 
କରି କେହି କେବେ କିଛି ହାସଲ କରିନାହିଁ। 


ଦଳେ ଲୋକଙ୍କୁ ଦୂର୍ବଳଶ୍ରେଣୀ କୃହାଯାଇ ସେମାନଙ୍କ ମନରେ କେବଳ ହୀନମନ୍ୟତା 
(Complex) ସୃଣ୍ଟି କରାଯାଇଛି | ସେମାନଙ୍କ ପ୍ରତି ସମଗ୍ର ସହାନୁ ଭୂତି ସନ୍ତ୍ରେ ସେମାନେ 
ଦୁର୍ବଳ ହୋଇ ରହିଛନ୍ତି । ଏହି ମନୋବୃତ୍ତିର ପରିବର୍ଭନ ଆବଶ୍ୟକ । 


ପ୍ରଗତିବାଦୀ, ୨ ୪, ଏପ଼୍ିଲ, ୧୯୭୬ 


ଉନ୍ମେଷ ୧୦୩ 

ଜରୁରୀ ପରିସ୍ଥିତି 


ମାର୍କସବାଦୀ କମ୍ୟୁନିଷ୍ଟ ପାର୍ଟିର ପାର୍ଲ୍ୟାମେଣ୍ଡ ସଭ୍ୟ ଶ୍ରୀ ଏ.କେ. ଗୋପାଳନ 
ଲୋକସଭାରେ ଜରୁରୀ ପରିସ୍ଥିତି ଉଠାଇ ନିଆଯିବା ପାଇଁ ଆଣିଥିବା ଏକ ବେସରକାରୀ 
ପ୍ରସ୍ତାବ ଗତ ୧୪ ତାରିଖରେ ଅଗ୍ରାହ୍ୟ ହୋଇଯାଇଛି । ଦେଶରେ ଶୃଢ୍ଖଳା ପ୍ରତିଷ୍ଠିତ 
ହୋଇଥିବାରୁ ଏବଂ ପରିସ୍ଥିତିର ଯଥେଷ୍ଟ ଉନ୍ନତି ଘଟିଥିବାରୁ ଜରୁରୀ ପରିସ୍ଥିତି ଅଧକ କାଳ 
ଚାଲି ଜନସାଧାରଣଙ୍କୁ ସେମାନଙ୍କର ମୌଳିକ ଅଧିକାରରୁ ବଞ୍ଚତ କରାଯିବା ଠିକ୍‌ ନୁହେଁ 


ବୋଲି ସିପିଆଇ ବ୍ୟତୀତ ଅନ୍ୟବିରୋଧିଦଳର ସଭ୍ୟମାନେ କହିଥିଲେ । 


କଂଗ୍ରେସ ଦଳ ସହିତ ବେସରକାରୀ ପ୍ରସ୍ତାବଟିକୁ ସିପିଆଇ ଦଳର ସଭ୍ଯମାନେ 
ବିରୋଧ କରିଥିଲେ। ସିପିଆଇର ଯୁକ୍ତି ଯେ, ପ୍ରସ୍ତାବଟିରେ ଯେହେତୁ ଜରୁରୀ ପରିସ୍ଥିତି 
ଆବଶ୍ୟକ ନ ଥିଲା ବୋଲି କୃହାଯାଇଛି, ସେହେତୁ ସେମାନେ ଏହାକୁ ବିରୋଧ କରୁଛନ୍ତି । 
ଭାରତୀୟ ଗଣତନ୍ତ୍ରକୁ ଧ୍ଵଂସ କରି ଦେବା ପାଇଁ ହେଉଥିବା ସାମ୍ରାଜ୍ୟବାଦୀ ଷଡ଼ଯନର୍ତ୍ରକୁ 


ଜବତ କରିବା ପାଇଁ ଆଭ୍ୟନ୍ତରୀଣ ଜରୁରୀ ପରିସ୍ଥିତି ଆବଶ୍ୟକ ଥିଲା ବୋଲି ସିପିଆଇ 
ଦଳ କହିଥିଲେ। 


ସରକାରଙ୍କ ଯୁକ୍ତି ଯେ, ଗଣତନ୍ତ୍ର ଓ ଗଣତାନ୍ତ୍ରିକ ଅନୁଷ୍ଠାନକୁ ରକ୍ଷା କରିବା ପାଇଁ 
ଏପରି ଏକ ପଦକ୍ଷେପ ଆବଶ୍ଯକ ହେଲା। ବିରୋଧିଦଳମାନେ ଶାଚ୍ଧିପୂର୍ଣ୍ଣ ଭାବରେ 
ସଭାସମିତି କରିବାରେ କୌଣସି ବାଧା ନାହିଁ ବୋଲି ଘରୋଇ ବିଭାଗ ଉପମନ୍ତ୍ରୀ କହିଥିଲେ । 


ଜନସାଧାରଣ ମୌଳିକ ଅଧିକାର ସାବ୍ୟସ୍ତ କରିବାକୁ କୋର୍ଟ କଚେରୀର ଆଶ୍ରୟ 
ଯେପରି ନେଇ ନ ପାରିବେ ସେଇଥିପାଇଁ ରାଷ୍ଟ୍ରପତି ସନ୍ଭରିଧାନର ୩୫ ୯ ଧାରା ଅନୁସାରେ 
ମୁଖ୍ୟ ମୌଳିକ ଅଧିକାରଗୁଡିକୁ ସସ୍ପେଞ୍ଡ ରଖୁଛନ୍ତି । ଜରୁରୀ ପରିସ୍ଥିତି ଥିବା ପର୍ଯ୍ୟନ୍ତ ଏହା 
ରହିପାରିବ । 
୧୦୪ ଉନ୍େଷ 

ସନ୍ଭିଧାନର ୩୫ ୨ ଧାରା ଅନୁସାରେ ରାଷ୍ଡ୍ରପତିଙ୍କର ଯଦି ହୃଦ୍ବୋଧ ହୁଏ ଯେ, 
ଭାରତର ଓ ତାହାର କୌଣସି ଅଞ୍ଚଳର ନିରାପତ୍ତା ବାହ୍ଯ ଆକ୍ରମଣ ବା ଆଭ୍ଯନ୍ତରୀଣ 
ବିଶୃଙ୍ଖଳା ଦ୍ଵାରା ବିପନ୍ନ ହେବାର ଆଶଙ୍କା ରହିଛି, ତାହାହେଲେ ସେ ଦେଶରେ ଜରୁରୀ 
ପରିସ୍ଥିତି ଘୋଷଣା କରିପାରିବେ । ୧୯ ୭ ୧ ଭାରତ- ପାକିସ୍ତାନ ସଂଘର୍ଷ ସମୟରେ ବାହ୍ୟ 
ଆକ୍ରମଣ ଦ୍ଵାରା ନିରାପତ୍ତା ବିପନ୍ନ ହେବାରୁ ଜରୁରୀ ପରିସ୍ଥିତି ଘୋଷିତ ହୋଇଥିଲା ଏବଂ 
୧୯୭୫ ଜୁନ୍‌ରୁ ଆଭ୍ଯନ୍ତରୀଣ ଗଞ୍ଡଗୋଳର ଆଶଙ୍କା କରି ଜରୁରୀ ପରିସ୍ଥିତି ଘୋଷିତ 
ହୋଇଛି । ଜରୁରୀ ପରିସ୍ଥିତି ଥରେ ରାଷ୍ଟରଯତି ଘୋଷଣା କଲେ ତାହା ୬୦ ଦିନ ମଧ୍ୟରେ 
ପାରଲ୍ୟାମେଣ୍ଡ ଗୃହରେ ଉପସ୍ଥାପିତ ହୋଇ ଗୃହୀତ ହେବା ଆବଶ୍ୟକ । ଥରେ ଗୃହୀତ ହେଲେ 


ଜରୁରୀ ପରିସ୍ଥିତି କେବେ ଉଠିବ ତାହା ରାଷ୍ଟ୍ରପତିଙ୍କ ହୃଦ୍‌ବୋଧ ହେବା ଉପରେ ନିର୍ଭର 
କରେ। 


po 


ବାହ୍ୟ ଆକ୍ରମଣରୁ ହେଉ ବା ଆଭ୍ୟନ୍ତରୀଣ ବିଶୃଙ୍ଖଳାରୁ ହେଉ ଜରୁରୀ ପରିସ୍ଥିତି 
ଥରେ ଘୋଷିତ ହେଲେ ତାହା ଉଠିବା ପୁରାପୁରି ସରକାରଙ୍କ ଉପରେ ନିର୍ଭରଶୀଳ । 
ସମ୍ବିଧାନର ଏହି ଧାରା କୋର୍ଟରେ ବିଚାରଯୋଗ୍ୟ (ible) ନୁହେଁ । ଏଣୁ ଏବେ 


ବିରୋଧିଦଳମାନେ ଚାହୁଁଛନ୍ତି ଯେ ଜରୁରୀ ପରିସ୍ଥିତି କେତେଦିନ ରହିପାରିବ ଓ ତାହାର 
ଏକ ସମୟସୀମା ସମ୍ବିଧାନରେ ରହୁ ! 


ଦେଶର ନିରାପତ୍ତା ସମସ୍ତଙ୍କର କାମ୍ୟ | ଦେଶର ନିରାପତ୍ତା ସମ୍ପର୍କୀୟ ବହୁ ବିଷୟ 
ଜାତୀୟ ସ୍ତ୍ରର୍ଥ ଦୃଶ୍ଟିରୁ ଆଲୋଚନା କରାଯାଏ ନାହିଁ। ଏଣୁ ଦେଶର ନିରାପତ୍ତା ପ୍ରତି ବିପଦ, 
ରାଷ୍ଟ୍ରପତିଙ୍କ ହୃଦ୍ବୋଧ ଓ ଜନସାଧାରଣଙ୍କ ବିଶ୍ଵାସ ମଧ୍ୟରେ ଏକ ସମନ୍ୃୟ ସୃଷ୍ଟି ହେବା 
ଜାତୀୟ ସ୍ତ୍ରର୍ଥ ଦୃଶ୍ଟିରୁ ଉଚିତ୍‌ ହେବ । 


ପ୍ରଗତିବାଦୀ, ୨୨,ମେ,୧୯୭୬ 


ଉନ୍ମେଷ ୧୦୫ 


Digitized by srujanika@gmail.com 


ଏକ ନୂତନ ଦିଗ 


ରୁଟି ' ଓ 'ସାଧୀନତା” ମଧ୍ୟରୁ କେଉଁଟା ଆବଶ୍ୟକ ବୋଲି ଯଦି କାହାକୁ ପଚରାଯାଏ 
ତାହା ହେଲେ ଏହା 'ମାତା' ଓ ‘ପିତା' ମଧ୍ୟରୁ କେଉଁଟା ଦରକାର ପଚାରିବା ସହିତ 
ସମାନ । ଗୋଟିଏ ଅନୁଭବ ପାଇଁ ଅନ୍ୟଟି ଯେ ଦରକାର ଏହା କହିବା ନିଷ୍ଣୟୋଜନ । 


ଭାରତ ଓ ଅନ୍ୟ ତୃତୀୟ ରାଷ୍ଟ୍ରର ଦେଶମାନେ ଓପନିବେଶକ ଶାସନ ବିରୁଦ୍ଧରେ 
ସଂଗ୍ରାମ କରୁଥିବା ସମୟରେ ସ୍ାଧୀନତା ହିଁ ମୁଖ୍ୟ ପ୍ରଶ୍ନ ଥିଲା। କାରଣ ସେତେବେଳେ 
ଅନୁଭବ କରାଯାଇଥିଲା ଯେ, ରାଜନୈତିକ ସ୍ବାଧୀନତା ବ୍ୟତିରକେ ଅର୍ଥନୈତିକ ସ୍ବାଧୀନତା 
ହାସଲ କରିବା ସମ୍ଭବ ନୁହେଁ। ସ୍ବାଧୀନତା ହାସଲ ପରେ ଅଧିକାଂଶ ପୂର୍ବ ଓପନିବେଶିକ 
ଶାସନାଧୀନ ଦେଶମାନଙ୍କରେ ଗଣତାର୍ତିକ ରାଜନୈତିକ ମୂଲ୍ଯବୋଧ ସୃଷ୍ଟି ହୋଇ ନ 
ପାରିବା ଫଳରେ ଏକଛତ୍ର ଶାସନମାନ ମୁଣ୍ଡ ଟେକିଲା। କିନ୍ତୁ ଭାରତ କଥା ସଂପୂର୍ଣ୍ଣ 


ଭିନ୍ନ ଥଲା। 


ମହାତ୍ସା ଗାନ୍ଧୀ ସ୍ଥାଧୀନତା ସଂଗ୍ରାମ ସମୟରେ ଯେଉଁଗୁଡିଏ ମୂଲ୍ୟବୋଧ ସୃଷ୍ଠି ପାଇଁ 
ଉଦ୍ୟମ କରିଥିଲେ, ତାହା ସ୍ବାଧୀନ ଭାରତର ମୁଖ୍ୟ ଆଦର୍ଶ ଭାବରେ ଗ୍ରହଣ କରାଗଲା। 
ସେହି ଅନୁସାରେ ସନ୍ଭିଧାନରେ ନାଗରିକ ଅଧିକାରଗୁଡିକ ରଖାଗଲା। କିନ୍ତୁ ପରବର୍ତୀ 
ଅବସ୍ଥାରେ ସ୍ବାଧୀନତା ସମୟର ମୂଲ୍ୟବୋଧକୁ ବିପରୀତଗାମୀ କରିବା ପାଇଁ ବିଭିନ୍ନ 
ଶକ୍ତିମାନଙ୍କ ତରଫରୁ ଉଦ୍ୟମ ଆରମ୍ଭ ହେଲା। 


ସ୍ବାଧୀନତା ସଂଗ୍ରାମ ସମୟରେ ରାଷ୍ଟ୍ରୀୟ କ୍ଷମତାର କଠୋରତା ପ୍ରତି ଯେଉଁ ସନ୍ଦେହ 
ପ୍ରକାଶ ପାଇଥିଲା, ତାହା ଯେପରି ଭବିଷ୍ୟତ ଭାରତରେ ନ ରହେ, ସେଥିପାଇଁ ଗାନ୍ଧିଜୀ 
କ୍ଷମତାର ବିକେନ୍ଦ୍ରୀକରଣ ଉପରେ ଗୁରୁତ୍ଵ ଆରୋପ କରିଥିଲେ | ମନୁଷ୍ୟର କ୍ରମବର୍ଵିଷ୍ 
ସଚେତନଶୀଳତା ପ୍ରତି ଯେଉଁ ରାଷ୍ଟ୍ରୀୟ ଶକ୍ତି ସଜାଗ ନ ରହିବ ତାହାକୁ କେବେ ହେଲେ 


୧୦୬ ଉନ୍ମେଷ 


Digitized by srujanika@gmail.com 


ଏକ ଗଣତାନ୍ତ୍ରିକ ଅନୁଷ୍ଠାନ କୃହାଯାଇପାରିବ ନାହିଁ। କ୍ଷମତାର ସାମାନ୍ୟତମ ଅପବ୍ୟବହାର 
ନାଗରିକଙ୍କର ସ୍ାଧୀନତାକୁ ନଷ୍ଟ କରି ମୁଷ୍ଟିମେୟ ବ୍ୟକ୍ତିବିଶେଷଙ୍କ ହାତରେ ସମସ୍ତ ସ୍ବାଧୀନତା 
ଠୂଳ କରି ଦେଇପାରେ | ନିଜକୁ ସଂପୂର୍ଣ ଭାବେ ମୁକ୍ତ କରିବା ପାଇଁ ମନୁଷ୍ୟ ଅନନ୍ତକାଳରୁ 
ଯେଉଁ ସଂଗ୍ରାମ କରିଆସୁଛି, ତାହା ରାଷ୍ଟ୍ରୀୟ କ୍ଷମତା ମାଧ୍ୟମରେ ଦୂତ ଗତିରେ ହାସଲ କରିବା 
ହିଁ ସମସ୍ତ ସ୍ବାଧୀନତା ସଂଗ୍ରାମର ମୂଳ ଲକ୍ଷ୍ୟ । 


ଭାରତର ସ୍ଵାଧୀନତା ସଂଗ୍ରାମରେ ଦେଶର ମୋଟ ଲୋକସଂଖ୍ୟାର ଏକ ସାମାନ୍ୟତମ 
ଭାଗ ହିଁ ଅଂଶଗ୍ରହଣ କରିଥିଲେ। ୨ ୮ ବର୍ଷର ବ୍ୟକ୍ତି ସ୍ବାଧୀନତା ଓ ମତାମତର ସ୍ବାଧୀନତା 
ସତ୍ତ୍ଵେ ଦେଶର ସଂଖ୍ୟାଧିକ ଜନସାଧାରଣ ପ୍ରକୃତ ସ୍ବାଧୀନତାକ୍‌ ଉପଲବ୍ଧ କରିପାରିନାହାଁରତି। 
ଏହାର ଏକମାତ୍ର କାରଣ ହେଉଛି ଦାରିଦ୍ର୍ୟ ଓ ନିରକ୍ଷରତା। ଯେଉଁମାନଙ୍କ ହାତରେ 
ସମ୍ଭାଦପତ୍ର ବା ରେଡ଼ିଓ ପରି ମତପ୍ରକାଶ କରିବାର ସଂସ୍କା ରହିଛି, ସେମାନଙ୍କର ଦାରିଦ୍ର୍ୟ 
ଅନୁଭବ କରିବାର ସୁବିଧା ନାହିଁ । ସମୁଦାୟ ଦେଶବାସୀ ସ୍ତାଧୀନତାର ସ୍ବାଦ ଉପଲବ୍ଧ ନ 
କଲେ ଏହାର ବାଷ୍ତବ ଲକ୍ଷ୍ୟ ସାଧିତ ହୋଇପାରିବ ନାହିଁ । ସେଇଥି ଯୋଗୁଁ ଆଭ୍ୟନ୍ତରୀଣ 


ma = 


ଜରୁରୀ ପରିସ୍ଥିତି ପରେ ଦେଶରେ ଏତେ ନୀରବତା ରହିଛି । 


ଅନେକ ଯୁକ୍ତି କରୁଛନ୍ତି ଯେ, ଭାରତ ପରି ଏକ ଦରିଦ୍ର ରାଷ୍ଟ୍ରରେ ବ୍ୟକ୍ତି ସ୍ବାଧୀନତା 
ବା ମତାମତର ସ୍ବାଧୀନତା ଏକ ସୌଖିନୀ। ପାଶ୍ଚାତ୍ଯ ସଭ୍ୟତା ଦ୍ଵାରା ପ୍ରଭାବିତ 
ବୃଵ୍ଧିଜୀବୀମାନଙ୍କର ଏହା ଏକ ଖିଆଲ। କିନ୍ତୁ ଏମାନେ କ'ଣ କହିବାକୁ ଚାହାଁନ୍ତି ଯେ, 
ପାଶ୍ଚାତ୍ୟ ଦେଶର ଲୋକମାନେ ପ୍ରକୃତ ମନୁଷ୍ଯ ଓ ଭାରତୀୟମାନେ ନୁହଁନ୍ତି ? ଯେଉଁ 
ନିଷ୍ଣେଷିତ ଜନସାଧାରଣମାନଙ୍କ ପାଇଁ ପ୍ରଗତିଶୀଳ ବ୍ୟବସ୍ଥାମାନ ଗ୍ରହଣ କରାଯାଉଛି ବୋଲି 
କୃହାଯାଉଛି , ସେମାନଙ୍କ ପାଇଁ ଏହା କେତେଦୂର ଗ୍ରହଣୀୟ ତାହା କିଏ ସ୍ଥିର କରିବ ? 
ଭାରତ କେଉଁ ରାସ୍ତାରେ ଯିବା ଉଚିତ୍‌ ତାହା କିଏ କହିବ ? ସ୍ବାଧୀନତା କେହି କାହାକୁ 
ଦାନ ଆକାରରେ ଦେଇନାହିଁ। ନିଜ ସଂପର୍କରେ ନିଷ୍ପତ୍ତି ନେବାର ସ୍ତାଧୀନତାରୁ ମନୁଷ୍ୟକୁ 
କେହି ବଞ୍ଚତ କରିପାରିବେ ନାହିଁ। 


ସମ୍ବିଧାନରେ ନାଗରିକମାନଙ୍କୁ ଯେଉଁ ସବୁ ଅଧିକାର ଦିଆଯାଇଛି, ତାହା ଆଜି 
ପର୍ଯ୍ୟନ୍ତ ମୁଣ୍ଟିମେୟ ଲୋକେ ଉପଭୋଗ କରୁଥିବା ଅଭିଯୋଗ ସତ୍ୟ। ଦେଶରେ 
ରାଜନୈତିକ ବ୍ୟବସ୍ଥାରେ ଅଧିକରୁ ଅଧିକ ଲୋକ ପ୍ରତ୍ୟକ୍ଷ ଅଂଶଗ୍ରହଣ କଲେ ଯାଇ 
ସ୍ପାଧୀନତାର ବାସ୍ତବ ମୂଲ୍ୟାୟନ ହୋଇପାରିବ । ଦେଶ ଭବିଷ୍ୟତରେ କେଉଁ ରାସ୍ତାରେ 
ଯିବ ତାହା ଆଲୋଚନା, ସମାଲୋଚନା ଓ ପରାମର୍ଶ ମାଧ୍ୟମରେ ସ୍ଥିରୀକୃତ କରିବାକୁ ପଡିବ । 


ପ୍ରଗତିବାଦୀ, ୨ ୪, ଜୁନ,୧ ୯୭୬ 


ଉନ୍ମେଷ ୧୦୭ 


Digitized by srujanika@gmail.com 


ସମନୃୟର ସେତୁ 


ଗଣତାନ୍ତିକ ସ୍ବାଧୀନତା ଯେଉଁ ଦେଶମାନଙ୍କରେ ଅଛି ସେଠାରେ ସନ୍ଧାଦପତ୍ରମାନଙ୍କର 
ସ୍ବାଧୀନତା ଅନସ୍ତୀକାର୍ଯ୍ୟ। ଆଧୁନିକ ପୃଥିବୀରେ ଗଣସାଧାରଣଙ୍କର ଆଶା, ଆକାଙ୍କ୍ଷା, 
ସୁଖ, ଦୁଃଖ, ବେଦନା, କୋଧ, ପ୍ରତିବାଦ ଅବା ପ୍ରତିରୋଧ ଇତ୍ୟାଦିର ପ୍ରତିଫଳନ ଏକ 
ମୁସ୍ପ ପ୍ରଣାଳୀରେ ହେବା ବିଧେୟ | କିନ୍ଧୁ ଏହା କେବଳ ଏକ ସୁସ୍ପ ସମାଜ ବ୍ୟବସ୍ଥାରେ 
ହି ସମ୍ଭବ। 


ଗଣତନ୍ତ୍ରର ମୂଳ ବ୍ୟବସ୍ଥାରେ ଗଣସାଧାରଣଙ୍କ ମୁକ୍ତ ଅଭିବ୍ୟକ୍ତି ପାଇଁ ଯେତେଗୁଡିଏ 
ମାଧ୍ୟମର ଆବଶ୍ୟକତା ରହିଛି ସେଥିରୁ ସମ୍ବାଦପତ୍ର, ରେଡିଓ, ପୁସ୍ତକ, ସଭାସମିତି ଇତ୍ୟାଦି 
ଉଲ୍ଲେଖନୀୟ । ଲୋକେ ଚାହିଁଲେ ଏ ସବୁ ମାଧ୍ୟମକୁ ବ୍ୟବହାର କରି ପାରସ୍ପରିକ ଭାବ ଓ 
ଚିନ୍ତାର ବିନିମୟ କରିପାରିବେ । 


ଅନ୍ୟ ଦିଗରେ ଲୋକେ ନିଜର ନିର୍ବାଚିତ ପ୍ରତିନିଧି ଓ ପ୍ରତିନିଧିମୂଳକ ଶାସକ 
ଗୋଷ୍ଠୀ ସହିତ ବିନିମୟ ସଂପର୍କ ଚାଲୁ ରଖୁବା ପାଇଁ ଏହି ସବୁ ମାଧ୍ୟମ ବ୍ଯବହାର 
କରାଯାଇପାରେ। 


ଗଣସାଧାରଣ ଏହି ମାଧ୍ୟମଗୁଡିକୁ ସ୍ବାଧୀନ ଭାବରେ ବ୍ଯବହାର କରିବା ବେଳେ 
ଯଥେଢାଚାରୀ ହେବାର ଯେଉଁ ବିପଦ ରହିଛି ରାଷ୍ଟଶକ୍ତି ଏହି ମାଧ୍ୟମର ଉପଯୁକ୍ତ ବ୍ୟବହାର 
ପାଇଁ ଯେଉଁ ସ୍ବାଧୀନତା ଆବଶ୍ୟକ ତାହା ସଙକ୍ୁୁଚିତ କରାଇଲେ ମଧ୍ୟ ସେହିପରି 
ବିପଦ ରହିଛି। 

ନିର୍ଭୟ ଭାବରେ ମତବ୍ୟକ୍ତ କରିବାର ସୁଯୋଗ ବନ୍ଦ କରିଦିଆଗଲେ ଗଣମତ 
ବାଷ୍ପରୁଦ୍ଧ ଅବସ୍ଥାରେ ଅବଦମିତ ହୋଇଯାଏ । ରାଷ୍ଟ୍ଶକ୍ତି ଯେଉଁଠାରେ ଗଣଶକ୍ତିର 

ଅନୁମୋଦନରେ ପ୍ରତିଷ୍ଠିତ ସେଠାରେ ମୁକ୍ତ ବାତାବରଣ ସୃଷ୍ଟି କରିବା ଓ ଜନତାର ବେଦନାର 
ପରିପ୍ରକାଶରୁ ନିଜର ସମ୍ଭାବ୍ୟ ଦୋଷତ୍ରଟିକୁ ସୁଧାରିବାର ଅବକାଶ ଥାଏ । ଶାସକ ଓ ଶାସିତ 
ମଧ୍ୟରେ ପାଳକ ଓ ପାଳିତର ସୌହାର୍ଦ୍ଦ୍ଯପୂର୍ଣ ସଂପର୍କର ଅଭିବୃଦ୍ଧି ଘଟେ । ଏହା ନ ହେଲେ 
ପରିଣାମ ଭୟାବହ ହୁଏ । 


ସମ୍ବାଦପତ୍ର ସହିତ ଜନସାଧାରଣଙ୍କର ଅତି ନିକଟ ସଂପର୍କ । ଆଧୁନିକ ଗଣତାନ୍ତ୍ରିକ 
ଦେଶମାନଙ୍କରେ ରାଷ୍ଟ୍ର ଏହା ପଞ୍ଚମ ବିଭାଗ ବୋଲି ବିବେଚିତ । ପୁଞିଯତି ମାଲିକାନାରେ 
ସମ୍ଭାଦପତ୍ରମାନଙ୍କର ସ୍ଥାଧୀନତା ଯେପରି ବିପନ୍ନ ସୁସ୍ଥ ସମାଲୋଚନା ବିନା ମଧ୍ୟ ଅନୁରୂପ 
ବ୍ୟବସ୍ଥା ସୃଷ୍ଟି ହେବା ସ୍ପାଭାବିକ । 


ଗଣତାନ୍ତିକ ଚେତନା ଓ ବ୍ୟବସ୍ପାର ସୁରକ୍ଷା ଏବଂ କ୍ରମବିକାଶ ପାଇଁ 
ସମ୍ବାଦପତ୍ରମାନଙ୍କର ନିୟନ୍ତ୍ରଣରେ ଏକ ଭାରସାମ୍ୟ ସ୍ଥାପିତ ହେବା ଆବଶ୍ୟକ । ଶାସକ 
ଶକ୍ତି ଓ ଗଣସାଧାରଣଙ୍କ ମଧ୍ୟରେ ସମ୍ବାଦପତ୍ର ଏକ ସମନ୍‌ୟର ସେତୁ, ଏହା ବୁଝିବା ବିଧେୟ। 


ପ୍ରଗତିବାଦୀ, ୧ ୪, ଅଗଷ୍ଟ, ୧୯୭୬ 


ଭନ୍ମେଷ ୧୦୯ 

ବର୍ଣବୈଷମ୍ୟ ବିରୁଦ୍ଧରେ ଶେଷ ସଂଗ୍ରାମ 


ଦକ୍ଷିଣ ଆଫ୍ରିକାର ବର୍ଣ୍ଣ ବୈଷମ୍ୟ ନୀତି ବିରୁଦ୍ଧରେ ସଂଖ୍ୟାଗରିଷ୍ଠ କଳା ଲୋକଙ୍କର 
ସଶସ୍ତ୍ର ବିପ୍ଳବ ସଂପୂର୍ଣ୍ଣ ଭାବେ ନ୍ୟାୟସଙ୍ଗତ ବୋଲି ଜାତିସଂଘର ଗୁରୁତ୍ବପୂର୍ଣ୍ଣ ପ୍ରସ୍ତାବ 
ପୃଥବୀରେ ନୂତନ ଦିଗର ସୂଚନା ଦିଏ ! ଜାତିସଂଘର ଗତ ୩୦ବର୍ଷର ଇତିହାସରେ ଏହି 
ପ୍ରଥମ ଥର ପାଇଁ ଏକ ସଶସ୍ତ୍ର ସଂଗ୍ରାମକୁ ପୂର୍ଣ୍ଣ ସମର୍ଥନ ଜଣାଇ ପ୍ରସ୍ତାବ ଗୃହୀତ ହେଲା। 
ଦକ୍ଷିଣ ଆଫ୍ରିକାର ଗୋରା ଶାସନ ବିରୁଦ୍ଧରେ ଗତ ୩୦ବର୍ଷ ଭିତରେ ଜାତିସଂଘରେ ଗୃହୀତ 
ବିଭିନ୍ନ ପ୍ରସ୍ତାବ ଏପର୍ଯ୍ୟନ୍ତ କୌଣସି କାମ ଦେଇନାହିଁ। ତାହାର ଏକମାତ୍ର କାରଣ ହେଉଛି, 
ପାଶ୍ଚାତ୍ୟ ଦେଶମାନଙ୍କର ଦକ୍ଷିଣ ଆଫ୍ରିକାର ସଂଖ୍ୟାଲଘୁ ସରକାରକୁ ପ୍ରତ୍ଯକ୍ଷ ଓ 
ପରୋକ୍ଷ ସମର୍ଥନ । 


ଦକ୍ଷିଣ ଆଫ୍ରିକାର ୨ ୨ ନିୟୁତ କଳା ଲୋକଙୁ ୪ ନିଯୁତ ଗୋରା ଲୋକେ ଶାସନ 
ଓ ଶୋଷଣ କରୁଛନ୍ତି । ଦକ୍ଷିଣ ଆଫ୍ରିକାର ମୂଲ୍ୟବାନ୍‌ ପ୍ରାକୃତିକ ସମ୍ପଦ ଓ ଶସ୍ତା ଶ୍ରମଶକ୍ତିକୁ 
ବ୍ୟବହାର କରି ସଂଖ୍ୟାଲଘୁ ସରକାର ଦେଶର ସାମରିକ ଶକ୍ତି ବୃଵି କରି ଚାଲିଛନଚ୍ତି। ଦକ୍ଷିଣ 
ଆଫ୍ରିକାର ଲୋକ ସଂଖ୍ୟା ଭାରତର ମାତ୍ର ଶତକଡ଼ା ୪ ଭାଗ ହୋଇଥିଲେ ମଧ୍ୟ, ଏହା 
ଭାରତର ଦେଶରକ୍ଷା ଖର୍ଚ୍ଚର ଅର୍ବେକରୁ ଅଧିକ ସାମରିକ ବିଭାଗରେ ଖର୍ଚ୍ଚ କରୁଛି। ପାଶ୍ଚାତ୍ୟ 
ଦେଶମାନେ ସାମରିକ ଯନ୍ତ୍ରପାତି ଯୋଗାଇ ଦେଇ ଦକ୍ଷିଣ ଆଫ୍ରିକାରୁ ବିଭିନ୍ନ ଅର୍ଥନୈତିକ 
ସୁବିଧା ହାସଲ କରୁଛନ୍ତି । ଦକ୍ଷିଣ ଆଫ୍ରିକାର ସାମରିକ ଶକ୍ତିକୁ ଅନ୍ଯ ଆଫ୍ରିକୀୟ 
ଦେଶମାନେ ଭୟ କରୁଛନ୍ତି । 


କିନ୍ତୁ ସଂଖ୍ଯାଗରିଷ୍ଠ କଳାଲୋକେ ଯେ ଅଧିକ କାଳ ଭୟରେ ନିଜକୁ ଶୋଷିତ 
ହେବାକୁ ଦେବେ ନାହିଁ ତାହା ପରିଷ୍କାର ହୋଇଗଲାଣି। ମାନବିକ ଅଧିକାରର ସମସ୍ତ 
ସତକୁ ଲଙ୍ଘନ କରି ସଂଖ୍ୟାଲଘୁ ଗୋରା ସରକାର କଳା ଜାତୀୟତାବାଦୀ ନେତାମାନଙ୍କ 
ପ୍ରତି ଅକଥନୀୟ ଅତ୍ୟାଚାର କରୁଛନ୍ତି । ଏଣୁ ଗରିଲା ଯୁଦ୍ଧ ବ୍ୟତୀତ ଏମାନଙ୍କ ନିକଟରେ 

ଅନ୍ୟ କୌଣସି ରାସ୍ତା ନାହିଁ। ଭିଏତ୍‌ନାମବାସୀ ଯଦି ପ୍ରଭାବଶାଳୀ ଆମେରିକାର ସାମରିକ 
ଶକ୍ତି ବିରୁଦ୍ଧରେ ଲଢ଼ିପାରିଲେ ତା'ହେଲେ ଦକ୍ଷିଣ ଆଫ୍ରିକାବାସୀ ନ ପାରିବେ ବା କାହିଁକି ? 
ଦକ୍ଷିଣ ଆଫ୍ରିକାରେ ମାନବିକ ଅଧିକାର ଲଙ୍ଘନ ସମ୍ପର୍କରେ ପାଶ୍ଚାତ୍ୟ ଦେଶମାନଙ୍କ 
ସମ୍ବାଦପତ୍ର ଓ ବୃଝ୍ଧିଜୀବୀମାନେ ଦୃଢ଼ ସ୍ବର ଉତ୍ତୋଳନ କରିଛନ୍ତି। ଭିଏତ୍‌ନାମବାସୀଙ୍କ ପାଇଁ 
ବିଶ୍ଵ ଜନମତ ଯେପରି କାର୍ଯ୍ୟ କଲା, ଦକ୍ଷିଣ ଆଫ୍ରିକା କ୍ଷେତ୍ରରେ ସେପରି ହେବ ବୋଲି 
ଆଶା କରାଯାଉଛି । 


ଦକ୍ଷିଣ ଆଫ୍ରିକା ପରିସ୍ଥିତି ଓ ତତ୍‌ସଂକ୍ରାନ୍ତୀୟ ଜାତିସଂଘ ପ୍ରସ୍ତାବରୁ ଗୋଟିଏ କଥା 
ସୂଚିତ ହେଉଛି ଯେ, ସାମରିକ ବାହିନୀ ଓ ପୋଲିସ ସାହାଯ୍ୟରେ ଅଧିକ ମତକୁ ଚାପି 
ଦେବା ପାଇଁ ଶାସକ ଦଳର ଅପଚେଷ୍ଟା ବିରୁଦ୍ଧରେ ଏକମାତ୍ର ନ୍ୟାୟସଙ୍ଗତ ପ୍ରତିକାର 
ହେଉଛି ସଶସ୍ତ୍ର ବିପ୍ନବ । ଜାତିସଂଘ ଏହି ପ୍ରସ୍ତାବକୁ ଗ୍ରହଣ କରି କେବଳ ଏକ ବାସ୍ତବତାକୁ 
ସ୍ବୀକାର କରିଛି । ନିରସ୍ତ୍ର ଜନତା ଯେତେ ସଂଖ୍ୟା ଗରିଷ୍ଠ ହେଲେ ମଧ୍ୟ ଅତ୍ୟାଚାରୀ ଶାସନ 
ବିରୁଦ୍ଧରେ ଶାନ୍ତିପୂର୍ଣ ଉପାୟରେ ସହଜରେ ଲଢ଼ି ପାରିବେ ନାହିଁ। 


ଭାରତର ଦକ୍ଷିଣ ଆଫ୍ରିକା କଳାଲୋକଙ୍କ ସହିତ ଏକ ଭାବପ୍ରବଣତା ରହିଛି । 
ଭାରତୀୟ ସ୍ବାଧୀନତା ସଂଗ୍ରାମର କର୍ଣ୍ଣଧାର ମହାତ୍ସା ଗାନ୍ଧୀ, ତାଙ୍କର ଅହିଂସା ସତ୍ୟାଗ୍ରହର 
ଶକ୍ତି ପ୍ରଥମେ ଦକ୍ଷିଣ ଆଫ୍ରିକରେ ପରୀକ୍ଷା କରିଥିଲେ। ଗାନ୍ଧିଜୀ ଦକ୍ଷିଣ ଆଫ୍ରିକାରେ 
ବର୍ଣଣବୈଷମ୍ୟ ନୀତି ବିରୁଦ୍ଧରେ ପ୍ରଥମ ସ୍ବର ଉତ୍ତୋଳନ କରିଥିଲେ । ଦକ୍ଷିଣ ଆଫ୍ରିକାରେ 
ତାଙ୍କର ସଫଳତା ଭାରତୀୟ ଆନ୍ଦୋଳନରେ ' ଅହିଂସା ସତ୍ୟାଗ୍ରହ 'କୂ ମାଧ୍ୟମ ଭାବେ ଗ୍ରହଣ 
କରିବାକୁ ପ୍ରେରଣା ଯୋଗାଇଥିଲା। ୬୦ ବର୍ଷ ତଳେ ଗାନ୍ଧିଜୀ ଯେଉଁ ଅସ୍ତ୍ର ଅତି ଶକ୍ତିଶାଳୀ 
ବୋଲି ବିଚାର କରିଥିଲେ, ଏବେ ବୋଧହୁଏ ପରମାଣୁ ଯୁଗରେ ତାହା କାମଦେଉ ନାହିଁ। 
ଗାନ୍ଧିଜୀ ବଞ୍ଚଥିଲେ ଆଜି ଜାତିସଂଘର ପ୍ରସ୍ତାବରେ କି ମତପ୍ରକାଶ କରିଥାନ୍ତେ କହିବା 
କଷ୍ଟକର । କିନ୍ତୁ ଭାରତ ଜାତିସଂଘରେ ଏହି ପ୍ରସ୍ତାବକୁ ଯଥାର୍ଥରେ ସମର୍ଥନ କରିଛି। 
ଭାରତବାସୀ ଅହିଂସା ଆନ୍ଦୋଳନ ସମ୍ପର୍କରେ ନୂତନ ଭାବରେ ଏବେ ଚିନ୍ତା 
କରିବା ଉଚିତ । 


ପ୍ରଗତିବାଦୀ, ୨୦, ନଭେନ୍ବର,୧୯୭୬ 


ଉନ୍ନେଷ ୧୧ 

ସମାଧାନ ହେବ କିପରି ? 


ଭାରତରେ ଏବେ ଦେଖାଯାଇଥିବା ରାଜନୈତିକ ସମସ୍ୟାର ସମାଧାନ 
ହୋଇପାରିବ କି ନାହିଁ, ତାହା ଉପରେ ଘୋର ସନ୍ଦେହ ସୃଷ୍ଟି ହୋଇଛି । ଭାରତର ଶାସକ 
ଦଳ ଓ ବୃହତ୍‌ ରାଜନୈତିକ ଦଳର ଜାତୀୟ ସମ୍ମିଳନୀ ଗତ କିଛି ଦିନ ତଳେ 
ଗୌହାଟୀଠାରେ ସମାପ୍ତ ହୋଇଛି । ଏହି ସାଧାରଣ ସଭାରେ ଦେଶର ତଥା ଶାସକ ଦଳର 
ସର୍ବମୟୀ କର୍ତ୍ତୀ ଶ୍ରୀମତୀ ଇନ୍ଦିରା ଗାନ୍ଧୀ ବିରୋଧୀ ରାଜନୈତିକ ଦଳମାନଙ୍କର ତୀବ୍ର 
ସମାଲୋଚନା କରିଛନ୍ତି । ସେ କହିଛନ୍ତି ଯେ, ଦେଶକୁ ଦୁର୍ବଳ କରିଦେବା ପାଇଁ ବିରୋଧୀ 
ନେତାମାନଙ୍କ ଆତ୍ମଘାତୀ କାର୍ଯ୍ୟକଳାପ ମନୋବୃଭି ଏବେ ବି ଯାଇନାହିଁ। 


mm 


ସେ ପୁଣି କହିଛନ୍ତି ଯେ, ଏହି ଜରୁରୀ ପରିସ୍ଥିତିରେ ନିଆଯାଇଥିବା ପଦକ୍ଷେପଗୁଡିକ 
‘ପାନେ ଓୀଷଧ' ପରି, କାରଣ ଅବସ୍ଥା ଏହା ବାଧ୍ୟ କଲା। ବିରୋଧିଦଳମାନଙ୍କର ସ୍ଥାଧୀନତା 
ସଂଗ୍ରାମରେ କୌଣସି ଭୂମିକା ନ ଥିଲା ବୋଲି ଶ୍ରୀମତୀ ଗାନ୍ଧୀ ଅଭିଯୋଗ କରିଛନ୍ତି । ବିରୋଧୀ 
ନେତାମାନଙ୍କ କେତେଜଣ ସ୍ଥାଧୀନତା ସଂଗ୍ରାମରେ ଅଂଶଗ୍ରହଣ କରିଥିଲେ ବୋଲି ଶ୍ରୀମତୀ 
ଗାନ୍ଧା ପ୍ରଶ୍ନ କରିଛନ୍ତି 


ଜରୁରୀ ପରିସ୍ଥିତିରେ ଗିରଫ ହୋଇଥିବା ବିରୋଧୀ ଦଳୀୟ ନେତାମାନଙ୍କୁ ବହୁ 
ପୂର୍ବରୁ ଖଲାସ କରି ଦିଆଯାଇପାରିଥାନ୍ତା। କିନ୍ତୁ ତାହା ନ କରାଯାଇଥିବାର କାରଣ 
ଦର୍ଶାଇବାକୁ ଯାଇ ଶ୍ରୀମତୀ ଗାନ୍ଧୀ କହିଛନ୍ତି ଯେ, ଏମାନ ମୁକ୍ତି ପାଇଁ ଦାବି ବିଦେଶରୁ 
ଆସିଲା। ଏହିପରି ବିଦେଶୀ ବ୍ୟକ୍ତି ଓ ସଂଗଠନମାନଙ୍କଠାରୁ ଦାବି ଆସିବା ଫଳରେ ତାହାର 
ବିପରୀତ ପ୍ରତିକ୍ରିୟା ତାଙ୍କ ଉପରେ ଦେଖା ଦେଲା ବୋଲି ଶ୍ରୀମତୀ ଗାନ୍ଧୀ କହିଛନ୍ତି। 


ସମ୍ବାଦପତ୍ର ଓ ସଭାସମିତି ଉପରେ କଟକଣା ଥିବାରୁ ବିରୋଧିଦଳମାନେ ସରକାରଙ୍କୁ 
ପୂର୍ବପରି ସମାଲୋଚନା କରିପାରୁନାହାନ୍ତି କିତ୍ବା ଶ୍ରୀମତୀ ଗାନ୍ଧୀଙ୍କ ସମାଲୋଚନାର ଉତ୍ତର 


୧୧୨ ଉନ୍ଦେଷ 

ଦେଇ ପାରୁନାହାଁନ୍ତି । ସମ୍ବାଦପତ୍ରରେ ଯାହା ପ୍ରକାଶ ପାଇଛି ସେଥିରୁ ଏତିକି ଜଣାପଡୁଛି 
ଯେ, ଜଣେ ବିରୋଧିଦଳର ନେତା ଶ୍ରୀ ସମର ଗୁହ ଶ୍ରୀମତୀ ଗାନ୍ଧୀ ଗୌହାଟ୍ଗୀଠାରେ 
କରିଥିବା ସମାଲୋଚନାଗୁଡିକ ସଂପର୍କରେ କହିଛନ୍ତି “ନିର୍ବାଚନ କମିଶନ ଦ୍ଵାରା ସ୍ତୀକୃତ 
କୌଣସି ବିରୋଧୀ ଦଳ କେବେହେଲେ ହିଂସାରେ ବା ଭଙ୍ଗାରୁଜା କାର୍ଯ୍ୟରେ ବିଶ୍ଵାସ 
କରିନାହାଁନ୍ତି ।” ଅପରପକ୍ଷରେ ଶ୍ରୀ ଅଶୋକ ମେହେଙ୍ଗା, ଶ୍ରୀ ଏନ୍‌.ଜି. ଗୋରେ, ଶୀ 
ଚରଣ ସିଂହ ଓ ସର୍ବୋପରି ଶ୍ରୀ ଜୟପ୍ରକାଶ ନାରାୟଣଙ୍କ ପରି ବିରୋଧୀ ଦଳୀୟ ନେତାମାନେ 
ବିରୋଧିଦଳମାନଙ୍କ ସହିତ କଥାବାର୍ତା ପାଇଁ ପ୍ରଧାନମନ୍ତ୍ରୀଙ୍କ ଆହ୍ଵାନ ଜଣାଇ ପତ୍ର ଲେଖୁଥିବା 
ଶ୍ରୀ ସମର ଗୁହ ପ୍ରକାଶ କରିଛନ୍ତି। 


ପ୍ରଧାନମନ୍ତ୍ରୀ ଓ ଅନ୍ୟ କଂଗ୍ରେସ ନେତାମାନେ ଜରୁରୀ ପରିସ୍ଥିତି ପରଠାରୁ 
ବିରୋଧିଦଳଗୁଡିକୁ ଅଭିଯୁକ୍ତ କରି ବିଭିନ୍ନ ସମାଲୋଚନା କରି ଆସୁଛନ୍ତି । ବିରୋଧିଦଳର 
ନେତାମାନେ ପରିବର୍ତିତ ପରିସ୍ଥିତିରେ କ'ଣ କହୁଛନ୍ତି ବା ସେମାନେ ପ୍ରଧାନମନ୍ତ୍ରୀଙ୍କ ନିକଟକୁ 
କି ପତ଼ୂ ସବୁ ଲେଖୁଛନ୍ତି ତାହା ଜାଣିବାର ଉପାୟ ନାହିଁ। ଉଭୟ ପକ୍ଷର କଥା ନ ଶୁଣିଲେ 


ଜନସାଧାରଣ କୌଣସି ନିଷ୍ପତ୍ତିରେ ପହଞ୍ଚପାରିବେ ନାହିଁ। 


ଭାରତର ସମସ୍ତ ସଚେତନ ଜନସାଧାରଣ ସେମାନଙ୍କ ଆତ୍ସା ଉପରେ ୧୯୭୫ 
ଜୁନ ପରେ ଏବେ ଗଭୀର ବୋଝ ଅନୁଭବ କରୁଛନ୍ତି । ଏହା କହି ବିରୋଧିଦଳମାନଙସ୍ର 
କାର୍ଯ୍ୟକଳାପକୁ କେହି ସମର୍ଥନ କରୁନାହିଁ ; କିରୁ ବର୍ଭମାନର ଦେଶର ଏହି ଅବସ୍ଥା ପାଇଁ 
ସରକାର, ବିରୋଧିଦଳ ଓ ଜନସାଧାରଣ ସମସ୍ତଙ୍କୁ ସେମାନଙ୍କର ଦୋଷ ବହନ କରିବାକୁ 
ହେବ | ପରସ୍ଥରକୁ ଅଭିଯୁକ୍ତ କରି କୌଣସି ଘଟଣାର କେବେ ହେଲେ ସମାଧାନ 
ହୋଇପାରିବ ନାହିଁ । ଜଣେ ବ୍ୟକ୍ତି ଯେତେ ଉଚ୍ଚ ଆସନରେ ଥାଆନ୍ତୁ ନା କାହିଁକି, କାହାର 
ବ୍ୟକ୍ତିଗତ ମର୍ଜରେ ଗୋଟିଏ ଦେଶର ଭବିଷ୍ୟତ ନିୟନ୍ତ୍ରିତ ହୋଇ ନ ପାରେ। ଦେଶ 
ଗଠନରେ ପ୍ରତ୍ୟେକ ବ୍ୟକ୍ତି, ଗୋଷ୍ଠୀ ଓ ଦଳକୁ ଯଥାର୍ଥ ଭାଗନେବା ପାଇଁ ସୁବିଧା ପ୍ରଦାନ 
କରିବା ହିଁ ଗଣତନ୍ତ୍ରର ମୂଳମନ୍ତ୍ର 


ବାହାର ଦେଶରୁ ଦାବି ହେଉଛି ବୋଲି ବିରୋଧିଦଳର ନେତାମାନକ୍ୁ ମୁକ୍ତି ଦେବା 
ବିଳତ୍ଭ ହେଉଛି ବୋଲି ଯାହା କୂହାଯାଉଛି ତାହା ଯୁକ୍ତିସଙ୍ଗତ ହେଉନାହିଁ । କାରଣ ଅନ୍ୟ 
ଦେଶମାନଙ୍କ ସମ୍ପର୍କରେ ଭାରତୀୟ ଜନସାଧାରଣ ଓ ସମ୍ବାଦପତ୍ୂମାନେ ମଧ୍ୟ ମତପ୍ରକାଶ 
କରୁଛନ୍ତି ଓ ଏହା ଅସଙ୍ଗତ ନୁହେଁ । 


ଉନ୍ମେଷ ୧୧୩ 

ଦେଶର ସମ୍ବାଦପତ୍ରମାନଙ୍କ ଉପରୁ କଟକଣା ପୁରାପୁରି ଉଠିଯିବା ପର୍ଯ୍ୟନ୍ତ ଯେହେତୁ 
ବିରୋଧିଦଳମାନେ ସରକାରଙ୍କ ସମାଲୋଚନା କରିପାରିବେ ନାହିଁ ସେ ହେତୁ ସରକାର 
ବା ସରକାରୀ ଦଳ ବିରୋଧିଦଳମାନଙ୍କ ସମ୍ପର୍କରେ ସମାଲୋଚନା କରିବା ଅବିଧେୟ | 
ଯେଉଁମାନେ ସମାଲୋଚନାର ଉତ୍ତର ଦେଇପାରିବେ ନାହିଁ, ସେମାନକୁ ସମାଲୋଚନା 
କରିବା ଠିକ୍‌ ନୁହେଁ । 


ସରକାର ଓ ବିରୋଧିଦଳ ଭିତରେ ସମସ୍ତ ଅଭିଯୋଗ ଓ ପ୍ରତିଅଭିଯୋଗ ବତମାନ 
ପାଇଁ କେବଳ ପାର୍ଲ୍ୟାମେଣ୍ଟ ଓ ବିଧାନସଭା ପରିସର ଭିତରେ ସୀମାବଦ୍ଧ ରହିବା ଉଚିତ । 


ଜନସାଧାରଣଙ୍କ ଆତ୍ମା ଉପରୁ ବୋଝକୁ ହାଲୁକା କରିଦେବା ପାଇଁ ବର୍ତମାନ 


= 


ପରିସ୍ଥିତିର ସମାଧାନ ସୂତ୍ର ବାହାର କରିବାକୁ ପଡିବ | ସରକାର ଓ ବିରୋଧିଦଳ ଭିତରେ 
ସିଧାସଳଖ କଥାବାର୍ତା ନ ହେଲେ କୌଣସି ସମାଧାନ ଆଶା କରିବା ବୃଥା 


ପ୍ରଗତିବାଦୀ, ୨୭, ନଭେମ୍ବର,୧୯୭୬ 

କଥାବାରା କାହା ସହିତ ? 


ଅଣକମ୍ୟୁନିଷ୍ଟ ବିରୋଧିଦଳମାନେ ଦେଶରେ ସ୍କାଭାବିକ ରାଜନୈତିକ ଅବସ୍ଥା 
ଫେରାଇ ଆଣିବା ପାଇଁ ସରକାରଙ୍କ ସହିତ ବିନା ସତରେ କଥାବାର୍ତା ପାଇଁ ପ୍ରସ୍ତାବ 
ଦେଇଛନ୍ତି । କେତେକ ବିରୋଧିଦଳର ନେତା ଏଥିପାଇଁ ପ୍ରଧାନମନ୍ତ୍ରୀଙ୍କ ନିକଟକୁ ପତ୍ର 
ମଧ୍ୟ ଲେଖୁଛନ୍ତି । କିନ୍ତୁ ସରକାରୀ ଭାବରେ ବିରୋଧିଦଳର ନେତାମାନଙ୍କର ପ୍ରସ୍ତାବର 
କୌଣସି ଉତ୍ତର ଏବେ ସୁଦ୍ଧା ଦିଆଯାଇନାହିଁ। 


ma 


ଏବେ ଲଣ୍ଡନ ଡ଼େଲି ଟେଲିଗ୍ରାଫରେ ଭାରତୀୟ ରାଜନୈତିକ ପରିସ୍ଥିତି ଓ ବିଶେଷ 
ଭାବରେ ଶ୍ରୀ ସଞ୍ଜୟ ଗାନ୍ଧୀଙ୍କ ଭୂମିକା ସଂକ୍ରାନ୍ତରେ ଏକ ଲେଖା ପ୍ରକାଶ ପାଇଛି । ଏହାର 
ଏକ ସଂକ୍ଷିପ୍ତ ଲେଖା ‘ସମାଚାର ' ସମ୍ବାଦ ସଂସ୍ଥା ପରିବେଷଣ କରିଛନ୍ତି। ଏଥିରେ କୂୃହାଯାଇଛି 
“ଜରୁରୀ ପରିସ୍ଥିତି ଘୋଷଣା ପାଇଁ ଶ୍ରୀ ସଞ୍ଜୟ ଗାନ୍ଧୀ ପରାମର୍ଶ ଦେଇଥିଲେ ଓ ଜରୁରୀ 
ପରିସ୍ଥିତି ଭିତରେ ନିଆଯାଇଥିବା ସମସ୍ତ ପଦକ୍ଷେପ ଶ୍ରୀ ସଞ୍ଜୟ ଗାନ୍ଧୀ ପରିଚାଳନା 
କରିଛନ୍ତି।” ଏଥିରେ ପୁଣି କୃହାଯାଇଛି “ଦେଶର ଲୋକମାନେ କ'ଣ ଚାହୁଁଛି ତାହା ଶ୍ରୀ 
ସଞ୍ଜୟ ଗାନ୍ଧୀ ଅନ୍ୟମାନଙ୍କ ଅପେକ୍ଷା ଖୁବ୍‌ ଅଧିକ ଭଲ ଭାବରେ ଜାଣନ୍ତି ।” ଏଥିରେ ପୁଣି 
ଲେଖା ଅଛି ଯେ, ଭାରତରେ ଏବେ ଶ୍ମୀ ସ୍ୟ ଗାନ୍ଦଧୀଙକୁ ସମସ୍ତେ ଅଧିକ ଭୟ କରୁଛନ୍ତି ଓ 
ଭଲ ମଧ୍ୟ ପାଉଛନ୍ତି । 


ସରକାରୀ ଭାବରେ ବା ଶ୍ରୀ ସଞ୍ଜୟ ଗାନ୍ଧୀ ନିଜେ ଏହି ସମ୍ଭାଦକୁ ଖଣ୍ଡନ ମଧ୍ୟ 
କରିନାହାନ୍ତି । ଅପରପକ୍ଷରେ “ସମାଚାର ” ସତ୍ଭାଦ ସଂସ୍ଥା ଏହାକୁ ପରିବେଷଣ କରିଥିବା 
ଦ୍ଵାରା ଏଥିରେ ସତ୍ୟ ଅଛି ବୋଲି ଧରି ନିଆଯାଉଛି । ଯଦି ଶ୍ରୀ ସଞ୍ଜୟ ଗାନ୍ଧୀକ୍କ ପରାମର୍ଶରେ 
ଜରୁରୀ ପରିସ୍ଥିତି ଘୋଷଣା ହୋଇଥିଲା ଓ ଏହି ସମୟରେ ସମସ୍ତ ପଦକ୍ଷେପକୁ ସେ 


= x = 


ପରିଚାଳନା କରିଛନ୍ତି, ତାହା ହେଲେ ଜରୁରୀ ପରିସ୍ଥିତି ପ୍ରତ୍ୟାହାର ଓ ସ୍ତ୍ରାଭାବିକ 


ଉନ୍ନେଷ ୧୧୪୫ 

ବାତାବରଣ ଫେରାଇ ଆଣିବା ପାଇଁ ତାଙ୍କରି ପରାମର୍ଶ ହିଁ ଗୁରୁତ୍ବପୂର୍ଣ୍ଣ ବୋଲି 
ଧରିବାକୁ ହେବ । 


ଏହି ପରିପ୍ରେକ୍ଷୀରେ ଅଣକମ୍ୟୁନିଷ୍ଠ ବିରୋଧିଦଳର ନେତାମାନେ ପ୍ରଧାନମନ୍ତ୍ରୀଙ୍କ 
ସହ ଆଲୋଚନା ପୂର୍ବରୁ ସଞ୍ଜୟ ଗାନ୍ଧୀ କ'ଣ ଚିନ୍ତା କରୁଛନ୍ତି ତାହା ବୁଝିବା ଉଚିତ୍‌। 
ଯେଉଁ ବ୍ରିଟିଶ ସମ୍ବାଦପତ୍ରମାନେ ଶ୍ରୀମତୀ ଗାନ୍ଧୀଙ୍କୁ ସମାଲୋଚନା କରୁଥିଲେ ଓ 
ବିରୋଧିଦଳମାନଙ୍କୁ ସମର୍ଥନ କରୁଥିଲେ ବୋଲି ଅଭିଯୋଗ ହେଉଥିଲା, ସେମାନେ ଏବେ 
ଶ୍ରୀ ସଞ୍ଜୟ ଗାନ୍ଧୀ ଭାରତର ଲୋକମାନେ କ'ଣ ଚାହାନ୍ତି, ତାହା ଭଲଭାବରେ ଜାଣନ୍ତି 
ବୋଲି କହିଲେଣି। ଅଣ କମ୍ୟୁନିଷ୍ଟ, “ପ୍ରତିକ୍ରିୟାଶୀଳ ” ବିରୋଧିଦଳମାନଙ୍କୁ ସମର୍ଥନ କରିବା 
ଛାଡି ଏବେ ବ୍ରିଟିଶ ସମ୍ବାଦ ଶ୍ରୀ ସଞ୍ଜୟ ଗାନ୍ଧୀଙ୍କୁ ସମର୍ଥନ କରିବା ଘଟଣାରୁ ପ୍ରମାଣିତ ହେଉଛି, 
ସେମାନେ ନିଜର ଭୁଲ ବୁଝି ପାରିଛନ୍ତି । ଭାରତୀୟ ଅଣକମ୍ୟୁନିଷ୍ଠ ବିରୋଧିଦଳମାନେ 
ସରକାର ବା ପ୍ରଧାନମନ୍ତ୍ରୀଙ୍କ ସହ ଆଲୋଚନା କରିବା ଅପେକ୍ଷା ଶ୍ରୀ ସଞ୍ଜୟ ଗାନ୍ଧୀଙ୍କ ସହ 
ଆଲୋଚନା କଲେ କ୍ଷତି କ'ଣ ? 


ପ୍ରଗତିବାଦୀ, ୨ ୫, ଡିସେନର,୧ ୯୭୬ 

ଶ୍ରମିକ ଶ୍ରେଣୀର ଶକ୍ତ 


ଶ୍ରମିକ ଶ୍ରେଣୀର ଶକ୍ତି ପୃଥିବୀର ବହୁ ଦେଶରେ ପରୀକ୍ଷିତ ହୋଇଛି। ବିପ୍ଳବର 
ସେମାନେ ସବୁବେଳେ ଅଗ୍ରଦୂତ । ମାର୍କସ ଶ୍ରମିକ ଶ୍ରେଣୀ ଭିତରେ ଥିବା ଅନ୍ତର୍ନିହିତ ଶକ୍ତିକୁ 
ଭଲ ଭାବରେ ଜାଣିଥିଲେ। ଏସିଆ ମହାଦେଶରେ ବିଗତ ଦଶନ୍ଧିରେ ଶ୍ରମିକ ଶ୍ରେଣୀ ତାହାର 
ଅଗ୍ରଗାମୀ ଭୂମିକାରୁ ଅପସରି ଯାଉଥିବା ଲକ୍ଷ୍ଯ କରାଯାଉଥିଲା! ବିଶେଷ ଭାବରେ 
ଭାରତରେ ଏହି ଅବସ୍ଥାକୁ ଅନେକ ବାମପନ୍ୀ ଦାର୍ଶନିକମାନେ ଗଭୀର ଭାବରେ ଅନୁଧ୍ୟାନ 
କରୁଛନି । ଶ୍ରମିକ ଶ୍ରେଣୀ ଭିତରେ ଥରେ ଏକ୍ୟ ପ୍ରତିଷ୍ଠା ହେଲେ ତାହାକୁ କେହି ସହଜରେ 
ଭାଙ୍ଗି ପାରିବେ ନାହିଁ ବା ତାହାର ମୁକାବିଲା କରିପାରିବେ ନାହିଁ। 


ଶ୍ରୀଲଙ୍କାରେ ରେଳ କର୍ମଚାରୀ, ବନ୍ଦର ଶ୍ରମିକ ଓ ଟେଲି କମ୍ୟୁନିକେସନ 
କର୍ମଚାରୀମାନେ ଏକତ୍ର ଧର୍ମଘଟ କରି ସରକାରଙ୍କୁ ଅଚଳ କରିଦେଇଥିଲେ। ପ୍ରଥମେ 
ରେଳକର୍ମଚାରୀମାନେ ଆନ୍ଦୋଳନ ଆରମ୍ଭ କରିଥିଲେ ଓ ପରେ ଅନ୍ୟମାନେ ସେମାନଙ୍କ 
ସହଯୋଗ ଦେଇଥିଲେ। ୧୪ ଦିନର ଏହି ରେଳ ଧର୍ମଘଟ ପୂର୍ଣମାତ୍ରାରେ କୃତକାର୍ଯ୍ୟ 
ହୋଇଥିଲା ଓ କଲନ୍ତବୋ ବନ୍ଦରରେ ନୌବାହିନୀ ସାହାଯ୍ୟରେ କେତେକ ଅତ୍ୟାବଶ୍ୟକୀୟ 
ଜିନିଷ ଖଲାସ ଓ ବୋଝେଇ କରାଯାଇଥିଲା। ଧର୍ମଘଟ ଫଳରେ ଖାଦ୍ୟପଦାର୍ଥ, ଜାଳେଣି 
ପ୍ରଭୃତିର ବ୍ୟାପକ ଅଭାବ ସୃଷ୍ଟି ହୋଇଥିଲା। ଲୋକମାନେ ଖାଦ୍ୟ ଓ ଜାଳେଣି ପାଇଁ 
ସମବାୟ ଭଞ୍ଡାର ଓ କିରୋସିନି ଏବଂ ପେଟ୍ରୋଲ ଡିପୋମାନଙ୍କରେ ଘଣ୍ଟା ଘଣ୍ଟା ଧରି ଲାଇନ 
ଦେଉଥିଲେ। ଅଧିକାଂଶ ଶିଳ୍ପ ଅନୁଷ୍ଠାନ କଞ୍ଚାମାଲ ଓ ଜାଳେଣି ଅଭାବରୁ ପ୍ରାୟ ବନ୍ଦ 
ହୋଇଯାଇଥିଲା। 


ସରକାର ପ୍ରଥମ ଅବସ୍ଥାରେ ଧର୍ମଘଟକୁ କଠୋର ହସ୍ତରେ ଦମନ କରି ଦେବାକୁ 
ସିଦ୍ଧାନ୍ତ କରିଥିଲେ। କିନ୍ତୁ ଶ୍ରମିକ ଶ୍ରେଣୀ ଭିତରେ ଏକ୍ୟ ବୃଦ୍ଧି ପାଇବା ଫଳରେ ୧ ୪ଦିନ 

ପରେ ସରକାର ଶ୍ରମିକମାନଙ୍କର ମୁଖ୍ୟ ଦାବିଗୁଡିକୁ ଗ୍ରହଣ କରିନେଇଛନ୍ତି। ପରିସ୍ଥିତି ଏପରି 
ହୋଇଥିଲା ଯେ, ସରକାର ଶ୍ରମିକମାନଙ୍କ ଦାବି ଗ୍ରହଣ କରିବା ବ୍ୟତୀତ ଅନ୍ୟ ରାସ୍ତା ନ 
ଥିଲା। ଏହା ଫଳରେ ଶ୍ରମିକମାନେ ୫୦୦ ଟଙ୍କା ଅଗ୍ରିମ ଦରମା ପାଇବେ | 


ଚାରି ତାରିଖ ରାତିରେ ସରକାର ମୁଖ୍ୟ ଦାବିଗୁଡିକ ଗ୍ରହଣ କରି ନେବାପରେ 
୬ତାରିଖ ଭିତରେ ସମସ୍ତ କର୍ମଚାରୀ କାର୍ଯ୍ୟରେ ଯୋଗଦେବାକୁ ନିର୍ଦ୍ଦେଶ ଦେଇଛନ୍ତି। 
ଶ୍ରମିକମାନଙ୍କୁ ସତର୍କବାଣୀ ଶୁଣାଇ ସରକାର କହିଛନ୍ତି ଯେ, ୬ ତାରିଖ ସୁଦ୍ଧା କାର୍ଯ୍ୟରେ 
ଯୋଗ ନ ଦେଲେ ଜରୁରୀ ଆଇନ ଅନୁସାରେ ସେମାନଙ୍କୁ କାର୍ଯ୍ୟରୁ ବାହାର କରି ଦିଆଯିବ, 
ସେମାନଙ୍କର ସମ୍ପତ୍ତି ବ୍ୟାଜ୍ୟାପସ୍ତି ହେବ ଓ ସେମାନଙ୍କୁ ଜେଲ ଭୋଗ କରିବାକୁ ପଡିବ । 
ଶ୍ରୀଲଙ୍କାରେ ଏବେ ଜରୁରୀ ପରିସ୍ଥିତି ଓ କଠୋର ସରକାରୀ ଆଇନ ସବୁ ବଳବତ୍ତର 
ରହିଛି । କିନ୍ଧୁ ଶ୍ରମିକମାନେ ଜରୁରୀ ପରିସ୍ଥିତିରେ ସମସ୍ତ ଆଇନକୁ ଭଙ୍ଗ କରି ଧର୍ମଘଟ 
ମାଧ୍ୟମରେ ଯେପରି ବିଜୟ ହାସଲ କଲେ ତାହା ଶ୍ରମିକ ଶ୍ରେଣୀର ଇତିହାସରେ ସ୍ର୍ଣ୍ଣାକ୍ଷରରେ 
ଲିପିବଦ୍ଧ ହୋଇରହିବ। 


ପ୍ରଗତିବାଦୀ, ୮, ଜାନୁଆରୀ, ୧୯ ୭୭ 


୧୧୮ ଉନ୍ମେଷ 

ନିର୍ବାଚନ ଲଢ଼ିବାକୁ ଶାସକ ଦଳର ଖଣ୍ଡିଏ ଟିକଟ ଯୋଗାଡ଼ କରିବା ପାଇଁ 
ସବୁବେଳେ ଅଧିକ ଭିଡ଼ ହୁଏ | ଏହାର କାରଣ ମୁଖ୍ୟତଃ ଦୁଇଟି । ଗୋଟି ଏ ଶାସନ କଳର 
ସୁବିଧା ଓ ଅନ୍ୟଟି ଅର୍ଥ | କଂଗ୍ରେସ ଦଳ ଦୁଇମାସ ତଳ ପର୍ଯ୍ୟନ୍ତ ଶାସନ କ୍ଷମତାରେ ଥିଲା। 
ନିର୍ବାଚନରେ ଏହି ଦଳ ଶାସନ କ୍ଷମତା ସହିତ ଅର୍ଥବଳର ସୁବିଧା ଉପଭୋଗ କରୁଥିଲା। 
ଦେଶର ନିର୍ବାଚନ ଆଇନରେ ଲୋକସଭା ପାଇଁ ୩୫,୦୦୦ ଟଙ୍କା ଓ ବିଧାନସଭା 
ପାଇଁ ୧୦,୦୦୦ ଟଙ୍କା ପର୍ଯ୍ୟନ୍ତ ଖର୍ଚ୍ଚ କରି ପାରିବାର ସିଲିଂ ଧାର୍ଯ୍ୟ ହୋଇଥିଲେ ମଧ୍ୟ 
ବାସ୍ତବରେ ଏହା କେହି ରକ୍ଷା କରୁନାହିଁନ୍ତି । ଅର୍ଥ ଯେ ନିର୍ବାଚନରେ ଏକ ଗୁରୁତ୍ବପୂର୍ଣ 
ଭୂମିକା ଗ୍ରହଣ କରି ଆସୁଛି ଏହା ଯେକେହି ସ୍ଥୀକାର କରିବେ । 


ଏହା ସମସ୍ତେ ଜାଣର୍ତି ଯେ ଯେଉଁ ନେତୃତ୍ଵ ପ୍ରାର୍ଥୀମାନଙ୍କୁ ନିର୍ବାଚନ ସମୟରେ ଅର୍ଥ 
ଯୋଗାଇ ପାରିବ ସେହି ହିଁ ତାହାର ନେତୃତ୍ବ ନିର୍ବାଚନ ପରେ ବଜାୟ ରଖୁପାରିବ । 
ନିର୍ବାଚନକୁ “ଅର୍ଥ"ର କବଳରୁ ମୁକ୍ତ କରିବା ପାଇଁ ବହୁ ଧୂନି ଶୁଣାଯାଉଥିଲେ ମଧ୍ୟ 
ଏପର୍ଯ୍ୟନ୍ତ ଏ ଦିଗରେ କୌଣସି ବଳିଷ୍ଠ ଉଦ୍ୟମ ହୋଇନାହିଁ। 


ଗତ ଲୋକସଭା ନିର୍ବାଚନରେ କଂଗ୍ରେସର ଆର୍ଥିକ ସୁବିଧା ଥାଇ ମଧ୍ୟ ଜନତା ଦଳ 
ନିର୍ବାଚନରେ ଜୟଯୁକ୍ତ ହୋଇଛି । ଅବଶ୍ୟ ଜନତା ଦଳ ପ୍ରାର୍ଥୀମାନେ ଯେ ଆଇନର 
ସୀମା ଭିତରେ ଅର୍ଥ ଖର୍ଚ୍ଚ କରିଛନ୍ତି ତାହା ନୁହେଁ । ତଥାପି ଜନତା ଦଳ ଅଧିକ ଭାବରେ 
ନୈତିକତା ପ୍ରଶ୍ନ ଉଠାଇଥିବାରୁ ଓ ଏବେ ସେମାନେ କ୍ଷମତାରେ ରହିଥିବାରୁ ନିର୍ବାଚନ 
ଆଇନର ସଂଶୋଧନ କରି ସେମାନେ ବରଉଁମାନର ଅବସ୍ଥାନ ନିର୍ବାଚନ ଖର୍ଚ୍ଚ ସିଲିଂକୁ 
ବଦଳାଇ ଦେବେ ବୋଲି ଆଶା କରାଯାଉଛି । ଯେତେବେଳେ କୌଣସି ଦଳ ମଧ୍ୟ 
ଆଇନକୁ ମାନୁନାହାନ୍ତି ସେତେବେଳେ ଏହି ଆଇନ ରହିବ କାହିଁକି ? 


ଉନ୍ମେଷ ୧୧୯ 

ବାଞ୍ତବରେ ଦେଖୁବାକୁ ଗଲେ ପେଟ୍ରୋଲ ଦରବୃଦ୍ଧି, କାଗଜ ମୂଲ୍ୟ ବୃଦ୍ଧି ଓ ଅନ୍ୟ” 
ସମସ୍ତ ଦରବୃଦ୍ଧି ହେତୁ ନିର୍ବାଚନରେ ଜଣେ ଉପଯୁକ୍ତ ଭାବରେ ପ୍ରଚାର କାର୍ଯ୍ୟ ଚଳାଇବା 
ପାଇଁ ଆଇନ ବହିର୍ଭୂତ ଅର୍ଥ ଖର୍ଚ୍ଚ କରିବାକୁ ବାଧ୍ୟ । ଏଣୁ ଏହି ସିଲିଂକୁ ଠିକଣା ସ୍ଥାନକୁ 
ନିଆଯାଇ ତାହାକୁ କଡାକଡ଼ି ପାଳନ କରାଯିବା ଉଚିତ୍‌ । ନିର୍ବାଚନ ଆଇନ ଅନୁସାରେ 
ଏହି ସିଲିଂ ବ୍ୟବସ୍ଥା ପ୍ରାର୍ଥୀ ନିଜେ ଯାହା ଖର୍ଚ୍ଚ କରିବେ ତାହା ପ୍ରତି ଲାଗୁ ହେଉଛି। ପ୍ରାର୍ଥୀଙ୍କର 
ଦଳ ବା ବନ୍ଧୁମାନେ ଯେତେ ଖର୍ଚ୍ଚ କରିପାରନ୍ତି । ଏହା ଏକ ଅବାସ୍ତବ ଆଇନ । ଏହାର 


କୌଣସି ମୂଲ୍ୟ ନାହିଁ। 


ସେହିପରି କମ୍ପାନୀ ଆଇନରେ ରାଜନୈତିକ ଦଳମାନଙ୍କ ଚାନ୍ଦା ବନ୍ଦ କରି 
ଦିଆଯାଇଛି । କିନ୍ତୁ ଏଣେ ପ୍ରତ୍ୟେକ ରାଜନୈତିକ ଦଳ କଞମ୍ପାନୀମାନଙ୍କଠାରୁ ଭିତିରି ଚାନ୍ଦା 
ପାଉଛି ! ରାଜନୈତିକ ଦଳମାନେ କେଉଁଠାରୁ କେତେ ଅର୍ଥ ପାଉଛନ୍ତି ଓ ନିର୍ବାଚନରେ 
କେତେ ଅର୍ଥ ଖର୍ଚ୍ଚ କରୁଛନ୍ତି ତାହାର କୌଣସି ହିସାବ ସେମାନେ ସାଧାରଣରେ ପ୍ରକାଶ 
କରନ୍ତି ନାହିଁ। କମ୍ପାନୀମାନେ ବା ବ୍ୟକ୍ତି ବିଶେଷ ରାଜନୈତିକ ଦଳମାନଙ୍କ ଚାନ୍ଦା ଦେବା 
କ୍ଷେତ୍ରରେ କୌଣସି କଟକଣା ରହିବା ଉଚିତ୍‌ ନୁହେଁ। କିନ୍ତୁ ଏହା ଚେକ୍‌ରେ ଦିଆଯିବା 
ଉଚିତ୍‌ ଓ ଏହାର ହିସାବ ରାଜନୈତିକ ଦଳମାନେ ସାଧାରଣରେ ପ୍ରକାଶ କଲେ ବହୁତ 


କଥା ଜଣା ପଡ଼ିପାରିବ । 


ଅର୍ଥସର୍ବସ୍ବ ରାଜନୀତି ଓ ନେତୃତ୍ବର ଦେଶରୁ ଅବସାନ ନ ଘଟିଲେ ଦୁର୍ନୀତି ଓ 
କଳାଧନ ଜବତ ହେଇପାରିବ ନାହିଁ। ଏହି ପ୍ରଶ୍ନ ଉପରେ ହିଁ ସର୍ବପ୍ରଥମେ ଜୟପ୍ରକାଶଜୀଙ୍କର 
ଶ୍ରୀମତୀ ଗାନ୍ଧୀଙ୍କ ସହ ମତପାର୍ଥକ୍ୟ ଘଟି ଦେଶରେ ଏଡ଼େ ବଡ଼ ବପ୍ମବ ହୋଇଗଲା। ଏହି 
ବିପ୍ନବରୁ ଜନ୍ମଗ୍ରହଣ କରିଥିବା ଜନତା ଦଳର ଏ ଦିଗରେ ଏକ ନୈତିକ ଦାୟିତ୍ବ ରହିଛି ¦ 
କିନ୍ତୁ ଜନତା ଦଳରେ କେତେକ ପୁରୁଣା କଂଗ୍ରେସ ନେତା ଅଛନ୍ତି ଯେଉଁମାନେ କେବଳ 
ଅର୍ଥ ବଳରେ ଆଜି ପର୍ଯ୍ୟନ୍ତ ରାଜନୀତି କରିଆସିଛନ୍ତି । ଜନତା ଦଳ ଭିତରେ ସେମାନେ 
ତାଙ୍କର ଚରିଡ୍ର ସଂଶୋଧନ କଲେଣି ବୋଲି କୂହାଯାଇପାରିବ ନାହିଁ। ଦୁର୍ନୀତି ନିବାରଣ 
କମିଟିର ଚେୟାରମ୍ୟାନ୍‌ ଏ.କେ. ସାନ୍ତନମ୍‌ ନିଜେ ତ କହିଛନ୍ତି ଯେ, ଜନତା ଦଳର 
କୋଷାଧ୍ୟକ୍ଷ କଲିକତା ଆସି ବ୍ୟବସାୟୀମାନକ୍କୁ ନିର୍ବାଚନ ପାଇଁ ଅର୍ଥ ଦେବାକୁ ବାଧ୍ୟ 
କରୁଥିଲେ | ଅବଶ୍ୟ ଜନତା ଦଳର ସଭାପଡି ଶ୍ରୀ ଚନ୍ଦ୍ରଶେଖର ଏହାକୁ ଅସ୍ପୀକାର କରିବା 
ସଙ୍ଗେ ସଙ୍ଗେ ଜନତା ଦଳର କୌଣସି ମନ୍ତ୍ରୀ ପାଣ୍ଡି ସଂଗ୍ରହ କରିପାରିବେ ନାହିଁ ବୋଲି 
ନିର୍ଦ୍ଦେଶ ଦେଇଛନ୍ତି। 

ଶ୍ରୀ ଚନ୍ଦ୍ରଶେଖରଙ୍କ ସାଧୁତା ଉପରେ କାହାର ସନ୍ଦେହ ନାହିଁ। କିନ୍ତୁ ଶ୍ରୀ କେ. 
ସାନ୍ତନମଙ୍କ ପରି ଜଣେ ବ୍ୟକ୍ତି ଏହି ପ୍ରଶ୍ନ ଉଠାଇଥିବାରୁ ଏହାକୁ ଗୁରୁତ୍ଵ ଦେବାକୁ ପଡିବ । 
କଂଗ୍ରେସ ଶାସନ କାଳରେ ମଧ୍ୟ ନିର୍ବାଚନ ପାଣ୍ଡି କେବେହେଲେ ମନ୍ତ୍ରୀମାନେ ସଂଗ୍ରହ କରୁ 
ନ ଥିଲେ। ଏହା ଶ୍ରୀ ଚନ୍ଦ୍ରଶେଖର ଜାଣନ୍ତି । କଂଗ୍ରେସ ପରି ଜନତା ଦଳ ମଧ୍ୟ ଏହାର 
ନିର୍ବାଚନ ଖର୍ଚ୍ଚ ତୁଲାଇବା ପାଇଁ ଯେ ବୃହତ୍ତର ଶିଳ୍ପ ଅନୁଷ୍ଠାନ ଓ ବ୍ୟବସାୟ ସଂସ୍ଥା ଉପରେ 
ନିର୍ଭର ନ କରିବ ସେପରି କୌଣସି ଚିତ୍ର ଜନସାଧାରଣ ଦେଖୂପାରୁନାହାଁନ୍ତି । ଅପରପକ୍ଷରେ 
ନିର୍ବାଚନ ଖର୍ଚ୍ଚ ଏପରି ବଢ଼ିଗଲାଣି ଯେ, କୌଣସି ପ୍ରାର୍ଥୀଙ୍କ ପକ୍ଷେ ତାହା ଯୋଗାଡ଼ କରିବା 
ସମ୍ଭବ ନୁହେଁ। ଏଣୁ ନୈତିକତା ଓ ବାସ୍ତବତା ଭିତରେ ଏକ ସେତୁ ନିର୍ମାଣ ନ ହେଲେ 
ପ୍ରବଞ୍ଚନା କରିବା କେବଳ ସାର ହେବ। ଶ୍ରୀ ଜୟପ୍ରକାଶଙ୍କ ସଂପୂର୍ଣ୍ଣ ବିପ୍ପବରୁ ସୃଷ୍ଟି ହୋଇଥିବା 
ଜନତା ଦଳ ନିର୍ବାଚନରେ ଅର୍ଥ ପ୍ରୟୋଗ ସଂକ୍ରାନ୍ତରେ ଏକ ନିର୍ଦ୍ଦିଷ୍ଟ ନୀତି ଅବିଳନ୍ଭେ 
କରିବା ନୈତିକ ଦାୟିତ୍ବରୁ ନିଜକୁ ମୁକ୍ତ କରିପାରିବ ନାହିଁ। 


ପ୍ରରତିବାଦା, ୨୮,ମେ,୧୯୭୭ 


ଉନ୍ମେଷ ୧୨୧ 

ସାଧୁ ସାବଧାନ 


ଗତ ୧୦ଟି ରାଜ୍ୟ ନିର୍ବାଚନ ଫଳାଫଳ ଭାରତୀୟ ରାଜନୈତିକ ଆକାଶରେ 
ଏକ ବିରାଟ ପରିବତ୍ତାନ ଆଣିଛି । ଗତ ଲୋକସଭା ନିର୍ବାଚନରେ ଉତ୍ତର ଭାରତ ଓ 
ଓଡ଼ିଶା ସମେତ ଯେଉଁ ରାଜ୍ୟରେ କଂଗ୍ରେସ ମୂଳପୋଛ ହୋଇଥିଲା ତାହା ସହିତ 
ତାମିଲନାଡୁର ନିର୍ବାଚନ ହେଲା। ତାମିଲନାଡୁର ବିଧାନସଭା ୧ ବର୍ଷ ପୂର୍ବରୁ ଭାଙ୍ଗଥିଲା 
ଓ ଅନ୍ୟ ୮ଟି ରାଜ୍ୟରେ ବିଧାନସଭାଗୁଡିକ କେନ୍ଦ୍ର ସରକାରଙ୍କ ପରାମର୍ଶ କୂମେ ରାଷ୍ଟ୍ରପତି 
ଭାଙ୍ଗ ଦେଲେ। ଦିଲ୍ଲୀ କେନ୍ଦ୍ରଶାସିତ ଅଞ୍ଚଳରେ ମଧ୍ୟ ଏହା ସହିତ ନିର୍ବାଚନ ହେଲା। 
ଗୋଆରେ ଅତ୍ପ ଦିନ ପୂର୍ବରୁ ନିର୍ବାଚନ ସରିଛି । କେନ୍ଦ୍ର ସରାଞ୍ଜମନ୍ତ୍ରୀଙ୍କ ଏହି ୮ଟି ରାଜ୍ୟ 
ବିଧାନସଭା ଭାଙ୍ଗିବା ପଛରେ ଯେଉଁ ଯୁକ୍ତି ଥିଲା, ନିର୍ବାଚନ ଫଳାଫଳରେ ତାହା ପ୍ରମାଣିତ 
ହୋଇଛି। କିନ୍ତୁ ଏହାର ଅର୍ଥ ନୁହେଁ ନୈତିକତା ଦୃଷ୍ଟିରୁ ଏହା ଯଥାର୍ଥ। 


କଂଗ୍ରେସ କୌଣସି ରାଜ୍ୟରେ ସେପରି ଆଖୁଦୃଶିଆ ଫଳ କରିପାରିନାହିଁ। କଂଗ୍ରେସ 
ପ୍ରତି ଲୋକମାନଙ୍କ ଘୃଣା ଓ ଅଶ୍ରଦ୍ଧା ଭାବ ଏବେ ବି ରହିଛି - ତାହା ନିର୍ବାଚନର ଫଳାଫଳରୁ 
ସ୍ପଷ୍ଟ ପ୍ରମାଣିତ ହୋଇଛି । କିନ୍ଧୁ ଦୁଇମାସ ହେଲା ଗଠିତ କେନ୍ଦ୍ର ସରକାର ଦାୟିତ୍ଵ ନେଇଥିବା 
ଜନତା ଦଳ ପ୍ରତି ଯେ, ଜନସାଧାରଣଙ୍କ ଶ୍ରଦ୍ଧା ବୃଦ୍ଧି ପାଇଛି ତାହା ନୁହେଁ । କାରଣ 
ପଶ୍ଚିମବଙ୍ଗ ଓ ତାମିଲନାଡୁର ଫଳାଫଳରୁ ପ୍ରମାଣିତ ହୋଇଛି ଯେ, ଯେଉଁ ରାଜ୍ୟରେ 
କଂଗ୍ରେସ ଓ ଜନତା ଦଳ ବାହାରେ ବିକଳ୍ପ ଦଳ ରହିଛି ସେଠାରେ ଜନସାଧାରଣ ସେମାନଙ୍କୁ 
ଗ୍ରହଣ କରି ନେଇଛନ୍ତି । ପଶ୍ଚିମବଙ୍ଗର ଇତିହାସରେ ବାମପନ୍ଧୀମାନେ ଏକାକୀ ରାଜ୍ୟର 
ସଂପୂର୍ଣ୍ଣ କ୍ଷମତା ଦଖଲ କରିବାକୁ ପ୍ରଥମ ଥର ପାଇଁ ସୁଯୋଗ ପାଇଛନ୍ତି । ସେମାନେ କିପରି 
ରାଜ୍ୟ ଚଳାଇବେ ତାହା ଉପରେ ବାମପନ୍ଧୀ ଦଳମାନଙ୍କ ଭବିଷ୍ୟତ ନିର୍ଭର କରୁଛି। 


ବାମପନ୍ଧୀ ଦଳମାନଙ୍କ ଭିତରୁ ସିପିଆଇ ସବୁଠାରୁ ଏହି ନିର୍ବାଚନରେ ଅଧିକ 
କ୍ଷତିଗ୍ରସ୍ତ ହୋଇଛି ଓ ସିପିଏମ୍‌ ସବୁଠାରୁ ଅଧିକ ଲାଭବାନ ହୋଇଛି। ସିପିଆଇର 


୨୨ ଉନ୍ଦେଷ 

ରାଜନୈତିକ କୌଶଳ ଏପର୍ଯ୍ୟନ୍ତ ଯେ ଭୁଲ୍‌ ଥିଲା ତାହା ସିପିଏମ୍‌ ଏଣିକି ଦୃଢ଼ତାର 
ସହିତ କହିପାରିବ । ସିପିଆଇ ବାଧ୍ୟ ହୋଇ ଏହାକୁ ଗ୍ରହଣ ମଧ୍ୟ କରିବ । 


ତାମିଲନାଡ଼ୁରେ ପୁଣି ଥରେ ଗୋଟିଏ ଆଞ୍ଚଳିକ ଦଳ ସିନେମା ଅଭିନେତା ଶ୍ରୀ 
ଏମ୍‌.ଜି. ରାମଚନ୍ଦ୍ରଙ୍କ ନେତୃତ୍ଵରେ କ୍ଷମତା ଦଖଲ କରିଛନ୍ତି । ଜନତା ଦଳ ହିନ୍ଦୀ ଭାଷୀ 
ଅଞ୍ଚଳ ଦଳ ବୋଲି ଯାହା କୃହାଯାଉଛି ତାହା ଏବେ ସୁଦ୍ଧା ଅପ୍ରମାଣିତ ହୋଇପାରିନାହିଁ। 
ଆନ୍ଧୁ ଓ କର୍ଣ୍ଣାଟକର ଆସନ୍ତାବର୍ଷ ନିର୍ବାଚନରେ ଜନତା ଦଳ ଭଲ ଫଳ ପ୍ରକାଶ ନ 
କଲେ ଏହି ଧାରଣା ଦୃଢ଼ୀଭୂତ ହେବ । ଗୋଆ ନିର୍ବାଚନରେ ଜନତା ଦଳ କଂଗ୍ରେସଠାରୁ 
ଖରାପ ଫଳ କରିଛି । ଏଥିରୁ ଦେଖାଯାଉଛି ଯେ ଉତ୍ତର ଭାରତ ଟପି ଜନତା ଦଳ ପବନ 
ଦକ୍ଷିଣ ଭାରତକୁ ପ୍ରବେଶ କରିପାରୁନାହିଁ। 


ଏହା ବାସ୍ତବିକ ଜନତା ଦଳ ପ୍ରତି ଏକ ଆହ୍ବାନ । ଏହି ମାସର ଶେଷବେଳକୁ 
ଜାମ ଓ କାଶ୍ମୀରରେ ହେଉଥିବା ନିର୍ବାଚନରେ ଯଦି ଶେଖ୍‌ ଅବଦୁଲ୍ଲାକ୍କ ଜାତୀୟ ସମ୍ମିଳନୀ 
ଜନତା ଦଳକୁ ପରାସ୍ତ କରି କ୍ଷମତା ଦାଖଲ କରେ ତାହା ହେଲେ ଜନତା ଦଳ କେନ୍ଦ୍ର 
ନେତୃତ୍ଵକୁ ଏହାର କାର୍ଯ୍ୟକାରୀ ଢ଼ଙ୍ଗ ସମ୍ପର୍କରେ ଗଭୀର ଭାବରେ ଚିନ୍ତା କରିବାକୁ ପଡ଼ିବ । 


ଜନତା ଦଳ ଓ କଂଗ୍ରେସ ବାହାରେ ଜାତୀୟ ସ୍ତରରେ କୌଣସି ବିକଳ୍ପ ରାଜନୈତିକ 
ଦଳ ନିକଟ ଭବିଷ୍ୟତରେ ମୁଞ୍ଡ ଟେକି ପାରିବାର ସମ୍ଭାବନା ନ ଥିବାରୁ ଆଞ୍ଚଳିକ ଦଳମାନେ 
ବିଭିନ୍ନ ରାଜ୍ୟରେ ଗଢ଼ି ଉଠିବାର ଆଶା ଉତ୍୍ବଳତର ହେଉଛି । ଅବଶ୍ୟ କେନ୍ଦ୍ରୀୟ ଜନତା 
ସରକାର ଆଞ୍ଚଳିକ ବୈଷମ୍ୟ ଓ ଦାରିଦ୍ର୍ୟ ଦୂରୀକରଣ ପାଇଁ ଯଦି ବଳିଷ୍ଠ ଓ ଜନପ୍ରିୟ 
କାର୍ଯ୍ୟକ୍ରମ ଗ୍ରହଣ କରନ୍ତି ତାହାହେଲେ ପରିସ୍ଥିତି ବଦଳିବ । ଜନତା ଦଳ ଯେଉଁ ୮ଟି 
ରାଜ୍ୟରେ ଏବେ ସରକାର ଗଠନ କରିବାର ସୁବିଧା ପାଇଛି ସେଠାରେ ସେମାନେ କଂଗ୍ରେସ 
ଦଳ ଅପେକ୍ଷା ଅଧିକ ଦକ୍ଷ ଓ ନିର୍ମଳ ସରକାର ଗଢ଼ି ନିଜର ଆସ୍ଥାନକୁ ମଜବୁତ୍‌ କରିପାରିବେ 
ଓ ଏହାରି ଉପରେ ଆସନ୍ତା ବର୍ଷ ହେବାକୁ ଥିବା ଅନ୍ୟ କେତୋଟି ନିର୍ବାଚନ ଫଳାଫଳ 
ନିର୍ଭର କରିବ । କଂଗ୍ରେସ ଦାରୁଣ ବିପର୍ଯ୍ୟୟର ସମ୍ମୁଖନ ହୋଇ ବିରୋଧୀ ଆସନକୁ 
ଯାଇଥିଲେ ମଧ୍ୟ ଏହାର ଏକ ସର୍ବ ଭାରତୀୟ ସଂଗଠନ ରହିଛି। କିନ୍ତୁ କେନ୍ଦ୍ର ଓ ବିଭିନ୍ନ 
ରାଜ୍ୟ ସ୍ତରରେ ଏହାର ଚଳିତ ନେତୃତ୍ବର ପରିବର୍ଉନ ଘଟି ନୂତନ ରୂପରେଖ ନ ନେବା 
ପର୍ଯ୍ୟନ୍ତ ଏହା ଜନସାଧାରଣଙ୍କ ଶ୍ରଦ୍ଧାଭାଜନ ହୋଇପାରିବ ନାହିଁ। ଚଳିତ ନିର୍ବାଚନରେ 
କଂଗ୍ରେସର ବିପର୍ଯ୍ୟୟ ଶ୍ରୀମତୀ ଗାନ୍ଧୀଙ୍କ ପ୍ରତି ଆଉ ଏକ ଆଘାତ । ସେ କିମ୍ଭା ତାଙ୍କ 
ମନୋନୀତ ବ୍ୟକ୍ତିମାନେ ପ୍ରଭାବଶାଳୀ ଅବସ୍ଥାରେ ଥିବା ପର୍ଯ୍ୟନ୍ତ କଂଗ୍ରେସ ସଂଗଠନ ଗଢ଼ି 
ଉଠିପାରିବ ନାହିଁ। 


ପ୍ରଗତିବାଦୀ, ୧୮, ଜୁନ,୧ ୯୭୭ 


ଉନ୍ମେଷ ୧୨୩ 

ଓଡ଼ିଶାର ନୂତନ ମନ୍ିମଣ୍ଡଳକୁ ଖୋଲା ଚିଠି 


ବନ୍ଧୁଗଣ, 


ଏକ ଜାତୀୟ ଉଦ୍‌ବେଳନର ତୁଙ୍ଗଚୃଡାରେ ଆପଣମାନେ କ୍ଷମତାସୀନ ହେଇଛନ୍ତି। 
ଉଦ୍ବେଳନର ଏକ ପର୍ବ ଶେଷ ହୋଇଛି ଏବଂ ଆପଣମାନେ କ୍ଷମତା ଗ୍ରହଣ କରିଛନ୍ତି 
ଚାରିକୋଟିରୁ ଉର୍ବ୍ବ ଆଖ୍ରରୁ ବିଜୁରିତ ଆଲୋକରେ । ଅନ୍ଧକାରର ରାତି ପାହିଛି ସେଇ 
ଆଲୋକରେ। କୋଟି ସୂର୍ଯ୍ୟଠାରୁ ତେଜିୟାନ୍‌ ସେଇ ଆଖଝ୍ମର ଅଗ୍ନି ନିଯ୍ଯାସରେ ଭସ୍ମ ହୋଇଛି 
ଦରବାରୀ ଶାସନର ଆତଙ୍କ । ଭାରତବର୍ଷର ମୂକ ନିର୍ବେଦ ଜନସାଧାରଣ ଯେ ଦିନେ ପିଠି 
ଓଲଟାଇ ପାରେ ଏବଂ ତାହାର ପ୍ରଥମ ଚାଳନାରେ ଯେଉଁ ଭୂମିକଞ୍ପ ସୃଷ୍ଟିହୁଏ ତାହା ଯେ 
କୌଣସି “ସୁଦୃଢ଼ ଶାସନ "କ୍‌ ଭାଇ ଦେଇପାରେ ମୁହୂ୍ଁକ ମଧ୍ୟରେ, ଏହାର ପ୍ରମାଣ 
ହେଉଛନ୍ତି ଆପଣମାନେ । ଓଡ଼ିଶା ଜନସାଧାରଣଙ୍କର ଆଶା ଆକଂକ୍ଷାର ପ୍ରତୀକ | ଯେଉଁ 
ଆଶା ଆକାଂକ୍ଷା ରୂପ ପାଇଥିଲା ଆମର ସ୍କାଧୀନତା ଆନ୍ଦୋଳନରେ ଏବଂ ଯାହା ଢ଼ଙ୍କା 
ପଡିଥିଲା ଏକ କାଳରାତ୍ରି ତମସାରେ | ତାହାରି ପ୍ରତୀକ ହେଉଛନ୍ତି ଆପଣମାନେ । 


ତେଣୁ ଆପଣମାନେ ଅଭିନନ୍ଦନୀୟ, ଆପଣମାନଙ୍କ ପଛରେ ରହିଛି ଓଡ଼ିଶାର 
ଥନହରା ମାଆର, ଭିଟାହରା ସନ୍ତାନର ଏବଂ ଉଦ୍ବେଳିତ ମଣିଷର ଆଶୀର୍ବାଦ ! 
ସେମାନଙ୍କର ଦୁଃଖର ଓ ଆନନ୍ଦର ଲୁହ ଆପଣମାନଙ୍କାର କ୍ଷମତାର ରାସ୍ତାକୁ ଧୋଇଦେଇଛି। 
ଓଡ଼ିଶାର ଆଦିବାସୀ ରମଣୀ ତା'ର କାନିରେ, ମୁଣ୍ଡଫଟା ଖରାରେ କାମ କରୁଥିବା ଓଡ଼ିଆ 
ଯୁବକ ତା'ର ଗାମୁଛାରେ, ଓଡ଼ିଶାର ଛାତ ଯୁବକ ତା'ର ବଳିଷ୍ଠ ପାପୁଲିରେ ଲିଭାଇ 
ଦେଇଛି ମଳିନ ଓ ହିଂସ୍ଥ ଅନ୍ଧକାରକୁ । ଆପଣାର ଗର୍ବିତ ଛାତି ସେ ଖୋଲି ଦେଇଛି 
ଆପଣମାନଙ୍କ ପାଇଁ । 


କିନ୍ତୁ ଏଇ ଉଦ୍‌ବେଳନ, ଏଇ ଫେନରଡ଼ ତରଙ୍ଗ ଏକ ନାଞ୍ରିମୂଳକ ଉଦ୍‌ବେଳନ 


୧୨୪ ଉନ୍ଦେଷ 

ନୁହେଁ। ଓଡ଼ିଶାର ଜନସାଧାରଣ ଅପେକ୍ଷା କରିଛି ବର୍ତମାନ ଆଷ୍ରିମୂଳକ କାର୍ଯ୍ୟ ପାଇଁ 
ଏବଂ ତାହାରି କଷଟି ପଥରରେ ଆପଣମାନଙ୍କୁ ପରୀକ୍ଷା ଦେବାକୁ ପଡିବ। ଜାତିର 
ଅଗ୍ମିପରୀକ୍ଷାରେ ଆପଣମାନଙ୍କୁ ଉତ୍ତୀର୍ଣ୍ଣ ହେବାକୁ ପଡିବ । ଆପଣମାନଙ୍କୁ ଦୁର୍ବାର ଓଡ଼ିଆ 
ଜାତି ଯେମିତି ଦେବ ଅକୁଣ୍ଡ ସମର୍ଥନ ଏକ ନୂତନ ଓଡ଼ିଶା ଗଠନ ପାଇଁ, ଠିକ୍‌ ସେମିତି 
ପରୀକ୍ଷା କରିବ ଆପଣମାନଙ୍କର କାର୍ଯ୍ୟ କଳାପକୁ 


ଅତୀତରେ ଏବଂ ବିଶେଷତଃ ନିକଟ ଅତୀତରେ ଓଡ଼ିଶାର ଜନସାଧାରଣ ଭୋଗ 
କରିଛନ୍ତି ସ୍ପୈରାଚାରୀ ଶାସନ - ପ୍ରିୟାପ୍ରୀତି, ଲାଇସେନ୍ସ, କୋଟା, ପରମିଟର ଶାସନକୁ । 
ଆପଣମାନଙ୍କ ମଧ୍ୟରୁ କେତେକ ସେଇ ଶାସନର ଅଂଶୀଦାର ଥିଲେ। ସେମାନଙ୍କର ବିଦ୍ରୋହକୁ 
ଓଡ଼ିଆ ଜାତି ଏକ ନୂତନ ଚୈତନ୍ୟୋଦୟ ବୋଲି ଗ୍ରହଣ କରିଛି, ଯେଉଁ ଚୈତନ୍ୟୋଦୟ 
ସେ ଦିନ ପୁରାଣର ଉପକଥାରେ ହୋଇଥିଲା ନାରଦଙ୍କର -ଶ୍ରୀକୃଷଙ୍କର ମାୟାଜାଲରୁ ମୁକ୍ତ 
ବିପଦାପନ୍ନ ନାରଦଙ୍କର ବଢ଼ନ୍ତି ନ୍ତ ପାର ହେଲା ବେଳେ । ଆଜି ତେଣୁ ସେମାନେ 
ଆଶା କରିବେ ଯେ ସେଇ ବିଦ୍ରୋହ ଏକ ପ୍ରକୃତ ଚୈତନ୍ୟୋଦୟ ଭାବରେ କାର୍ଯ୍ୟ କରିବ, 
ଚିରସ୍ଥାୟୀ ହେବ | ଆପଣମାନଙ୍କ ମଧ୍ୟରୁ ଅନେକ ନୂତନ -ନୂତନର ଉଦ୍ଦାମତା, ତାରୁଣ୍ୟର 
ଝଲକ ଏବଂ ବଳିଷ୍ଠ ବାହୁର ଶକ୍ତିରେଂ ଆପଣମାନେ ଉଦଭାସିତ ହେବେ। କୋଠା, 
ମୋଟରଗାଡ଼ି, ମଦ ଦୋକାନର ଲାଇସେନ୍ସ, ବସ୍‌ର ରୁଟ୍‌ ପରମିଟ, ଖଣିଦାରର ପଟ୍ଟା 
ଆପଣମାନଙ୍କର ଗତିରୋଧ କରିବ ନାହିଁ, ଆଖୁକୁ ରୁନ୍ଧି ଦେବ ନାହିଁ ଏଇ ଆଶା ସେମାନେ 
କରିବେ | ରାଜପୁରର କନ୍ୟା ସୁଜ୍ଞାନ କୁମାରୀ, କୋରାପୁଟ ଆଦିବାସୀ-ଦେଶୀୟା ଗୁଡି 
ଭୂତିର ନେତା ହରିଶ୍ଚନ୍ଦ୍ରଙ୍କ ପ୍ରତି ଏହା ଯେପରି ପ୍ରଯୁଜ୍ୟ, ଠିକ୍‌ ସେହିପରି ପ୍ରଯୁଜ୍ୟ ଏକଦା 
ବାମପନ୍ଧୀ ଛାତ୍ର ଆନ୍ଦୋଳନର ନେତା ନୀଳମଣି ରାଉତରାୟଙ୍କ ପାଇଁ 


ଓଡ଼ିଶାରେ ପାରିବାରିକ କ୍ଷମତା ଗୋଷ୍ଠୀର ଏତିହ୍ୟ ନ ଥିଲା କିନ୍ତୁ ନିକଟ ଅତୀତରେ 
ପାରିବାରିକ କୋଟେରୀ ଓଡ଼ିଶାର ଜନସାଧାରଣଙ୍କ ପାଇଁ ଥିଲା ଏକ ଭୟାନକ ଶକୁନ - 
ସଂକେତ । ସୂର୍ଯ୍ୟଙ୍କ ଉତ୍ତାପ ଅପେକ୍ଷା ଉତ୍ତପ୍ତ ବାଲୁକାର ଉତ୍ତାପ ବେଶି ଅସହ୍ୟ ହେଲାଭଳି । 
ଭାଇ, ପୁଅ, ବନ୍ଧୁ, ବିରାଦର ଓ ଗୁରୁଭାଇ ଗୋଷ୍ଠୀର ଆତଙ୍କରେ ଓଡ଼ିଶାର କୂଳବଧୁ, 
ଓଡ଼ିଶାର ଚାହାଳୀର ଅବଧାନ, କାରଖାନାର ମୂଲିଆ ତ୍ରାହି ତ୍ରାହି ଡାକ ଛାଡୁଥିଲେ । ସେ 
ଯୁଗର ଅବସାନ ଘଟିଛି। ଏକ ଶୁଭଙ୍କର ଯୁଗର ଆରମ୍ଭ ହେଉ ଏବଂ ଆପଣମାନଙ୍କର 
ଚାରି ପଟରେ ପାରିବାରିକ କୋଟେରୀ ବା ଗୋଷ୍ଠୀ ଭିଡ଼ ନ ବାନ୍ଧୁ ଏଇ କାମନା ଓଡ଼ିଶାବାସୀ 
କରନ୍ତି। 


ଉନ୍ମେଷ ୧୨୫ 

କେବଳ ସଂଖ୍ୟା ଗରିଷ୍ଠତା ଶକ୍ତିର ପରିଚୟ ନୁହେଁ । ଓଡ଼ିଶାର ଏକାଧିକ ମନ୍ତ୍ରିମଣ୍ଡଳର 
ପତନ ଘଟିଛି ସଂଖ୍ୟା ଗରିଷ୍ଠତା ଥିଲା ବେଳେ, ଆପଣାର ଦୋଷରୁ ! ମୁଖ୍ୟମନ୍ତ୍ରୀ ଏବଂ 
ମନ୍ତ୍ରୀଙ୍କର ଚାରିପଟରେ ସ୍ତାବକ, ଚାଟୁକାର ଏବଂ ନ୍ୟସ୍ତ ସ୍ଥାର୍ଥ ଗୋଷ୍ଠୀ ସବୁବେଳେ ଏକ 
ବହ ରଚନା କରିଛନ୍ତି, ଯାହାର ଆବରଣ ଭେଦ କରି ସାଧୁବାଣୀ, ବନ୍ଧୁପୂର୍ଣ୍ ସମାଲୋଚନା 
ପ୍ରବେଶ କରି ପାରିନାହିଁ। ଏଇ ବ୍ଧୟୁହ କେବଳ ସ୍ତାବକମାନଙ୍କ ଦ୍ଵାରା ନୁହେଁ ପରାଙ୍ଗଂପୂଷ୍ଠ 
ଗୋଷ୍ଠୀ ଦ୍ଵାରା ମଧ୍ୟ ପୁଷ୍ଟ ହୋଇଛି । ଯେଉଁମାନେ ଏଇଥିରୁ ହିଁ ଆପଣାର ଜୀବିକା ଅର୍ଜନ 
କରିଛନ୍ତି। ଏହାର ଚାରିପଟରେ ଖୁଣ୍ଡ ହୋଇଛନ୍ତି ଅମଲାତନ୍ତ୍ରର ସେଇ ଗୋଷ୍ଠୀ ଯେଉଁମାନେ 
ଅପେକ୍ଷା କରିବସିଛନ୍ତି ଅର୍ଵ ରାଜନୈତିକ କ୍ଷମତା ପାଇଁ ଏବଂ ଯେଉଁମାନେ ଚାହାନ୍ତି ଯେ 
ସବୁ ବେଳେ ମନ୍ତ୍ରିମଣ୍ଡଳ ଦୁର୍ବଳ ହେଉ ( Unstable) ଏବଂ ମନ୍ୀମାନେ ଯୋଗ୍ୟ ନ ହୁଅନ୍ତୁ । 
ତଦ୍୍ଵାରା ସେମାନଙ୍କର କ୍ଷମତା ପରିସର ବୃଦ୍ଧି ଘଟିବ ଏବଂ ସେମାନେ ଖୋସାମତଠାରୁ 
ଆରମ୍ଭ କରି ଷଡ଼ଯନ୍ତ୍ର ମଧ୍ୟରେ ଏକ ସମାନ୍ତରାଳ ଶାସନ ଚଳାଇ ପାରିବେ, ଏହାର 
ଖୋରାକ ଯୋଗାଇଛନ୍ତି ଏକ ନିର୍ଦ୍ଦିଷ୍ଟ ଗୋଷ୍ଠୀର ପିଅନଠାରୁ ଆରମ୍ଭ କରି ଷ୍ଟେନୋ ପର୍ଯ୍ୟନ୍ତ, 
ପ୍ରାଇଭେଟ ସେକ୍ରେଟାରୀଙ୍କ ଠାରୁ ଆରମ୍ଭ କରି ସେକ୍ରେଟାରୀ ପର୍ଯ୍ୟନ୍ତ ଯେଉଁ ଗୋଷ୍ଠୀ ଚଟ୍‌କରି 
ଆସି ଗୁଡ଼ାଇ ହୋଇଯାଆନ୍ତି ନୂତନ ମନ୍ତ୍ରୀର ଚାରିପଟରେ ଏବଂ ଯାହାର ଆଲିଙ୍ଗନରୁ 
ଆଉ ମୁକ୍ତି ମିଳେନାହିଁ। 


ବହୁଥର ମନ୍ତ୍ରୀ ହୋଇ ନୀଳମଣି ରାଉତରାୟ, ରାମପ୍ରସାଦ ମିଶ୍ର ଏହା ଯେପରି 
ଜାଣନ୍ତି, ସରକାରୀ କଳରେ ଚାକିରୀ କରି ଅଦ୍ବୈତପ୍ରସାଦ ସିଂ, ମ୍ୟୁନିସିପାଲିଟିରେ 
ଚେୟାରମ୍ୟାନ୍‌ ହୋଇ ଡାକ୍ତର ଝସକେତନ ସାହୁ ସେମିତି ଜାଣନ୍ତି । ସେମାନେ ନିଜେ 
ଏକଥା ମନେ ରଖୁବେ ଓ ନୃତନମାନଙ୍କୁ ଶିଖାଇବେ- ଏଇ ଆଶା ଓଡ଼ିଶାବାସୀ କରନ୍ତି | 


ଆପଣମାନଙ୍କୁ ଅପେକ୍ଷା କରିଛନ୍ତି ଓଡ଼ିଶାର ଯୁବକ ଯୁବତୀ ଯେଉଁମାନେ ସ୍ଵପ୍ନ 
ଦେଖନ୍ତି ଯେ, ସେମାନଙ୍କ ହାତର ସ୍ରର୍ଶରେ ଖାଲି ମହାନଦୀ ନୁହେଁ ଓଡ଼ିଶାର ସବୁ ନଦନଦୀ 
ପାଣିରେ କୂଞ୍ଡଳୀରେ ବନ୍ଧା ପଡିବେ, ସେମାନଙ୍କର ହାତର ସ୍ପର୍ଶରେ ପାରାଦ୍ବୀପ, 
କେନ୍ଦୁଝରରେ ଗଳିତ ଲୌହ ପରିଣତ ହେବ ନୂତନ ଇସ୍ଥାତରେ । ସେମାନେ ସୁଇଚ 
ଟିପିଲେ ଝଲମଲ କରି ଉଠିବ ବିଦ୍ୟୁତାଲୋକରେ ଓଡ଼ିଶାର ଲକ୍ଷ ଲକ୍ଷ କୂଟୀର। ସେମାନେ 
ସ୍ପପ୍ନ ଦେଖୁଛର୍ରି ଆପଣମାନଙ୍କ ଭିତରେ । ଆପଣଙ୍କୁ ଅପେକ୍ଷା କରିବସିଛନ୍ତି ସେଇ ଶହ 
ଶହ ଓଡ଼ିଆ ଯେଉଁମାନେ କାନାଡ଼ାରେ, ଜର୍ମାନୀରେ, ଇଂଲଣ୍ଡରେ ରହି ସ୍ତପ୍ପ ଦେଖୁଛନ୍ତି 
ଯେ ଉପଯୁକ୍ତ କାମ ଓ ମଜୁରୀ ପାଇଲେ ସେମାନେ ଫେରିବେ ଓଡ଼ିଶାକୁ ! ଡାକ୍ତର ସୁଦର୍ଶନ 


୧୨୬ ଉନ୍ମେଷ 

ସ୍ପପ୍ନ ଦେଖୁଛି ଏକ ମେଡିକାଲ ଇନଣ୍ଟିଚ୍ୟୁଟର, ଆଇବି ଏମ୍‌ର ବିଶୁ ମହାର୍ତି ସ୍ଵପ୍ନ ଦେଖୁଛି 
ଓଡ଼ିଶାରେ ଏକ ଟେକନିକାଲ ଇନଞ୍ଚିଚ୍ୟୁଟର , ଅନେଇ ରହିଛି ସ୍ଥାପତ୍ୟ ଶିଳ୍ପୀ ଇଂଲଣ୍ଡରୁ, 
ପ୍ରଦ୍ତତ୍ତ୍ଵବିତ୍‌ ଜର୍ମାନୀରୁ ଓଡ଼ିଶାରେ ନୂତନ ସିଂହଦ୍ଵାରର ଉନ୍ମୋଚନ ହେବ। ନୂତନ 
ସମ୍ଭାବନାର ଉଜ୍ଜ୍ଵଳ ହିମରେଖା ଦିଗ୍ବଳୟରେ | ଓଡ଼ିଶାର ତରୁଣ ଶିକ୍ଷିତ ଯୁବକଯୁବତୀ 
ଅପେକ୍ଷା କରୁଛନ୍ତି ଆପଣମାନଙ୍କୁ 


ଅପେକ୍ଷା କରୁଛି ତାଳଚେର ଖାଦାନ ଶ୍ରମିକ ଇବ୍ରାହିମ, ପଟିଆର ଚାଷୀ ସନାତନ, 
କୂଲାଡ଼ର କ୍ଷେତ ମଜଦୂର ସନିଆ, ବନ୍ଦୋବସ୍ତ ବିଭାଗର ଅମୀନ ଶରତ, ଚା' ଦୋକାନର 
ବୟ ଏରଫାନ, କଲେଜର ଅଧ୍ୟାପକ ପ୍ରଫୁଲ୍ଲ, ସାତ୍ମାଦିକ ଶାରଦା ପ୍ରସନ୍ଧ, ସାରା ଓଡ଼ିଶା | 


ଆପଣମାନେ ସାଫଲ୍ୟ ଲାଭ କରନ୍ତୁ । ଆପଣମାନେ ନେତୃତ୍ବ ନିଅନ୍ତୁ ଏକ ନୂତନ 
ଓଡ଼ିଶାର | ଜଗବନ୍ଧୁ, ସୁରେନ୍ଦ୍ର ସାଏ, ଗୋପବନ୍ଧୁ, ଲକ୍ଷ୍ମଣ ନାୟକ, ବାଜି ରାଉତର 
ବଂଶଧର ଅପେକ୍ଷା କରିଛି ଆପଣମାନଙ୍କର କାର୍ଯ୍ୟକୁ | 


ଇତିହାସର ପୃଷ୍ଠାରେ ଆସିଛନ୍ତି ବହୁ ଆକ୍ରମଣକାରୀ, ବହୁ ଅତ୍ୟାଚାରୀ | ବହୁ ଦୁୂର୍ଦର୍ଷ 
ଶାସକ | କ୍ଷଣକପାଇଁ ସେମାନେ ଧରାକୁ ସରା ମଣିଛନ୍ତି । ଏକ ଚିରନ୍ତନତାର ଅହଂରେ 
ସେମାନେ ଘାରି ହୋଇଛନ୍ତି । ବିଷ ସେମାନଙ୍କୁ ଘାରିଛି । 


କିନ୍ତୁ କୁର ଇତିହାସ ଏବଂ ସୀମିତବୀର୍ଯ୍ୟ ଜନସାଧାରଣ ସେମାନଙ୍କ ଫିଙ୍କି ଦେଇଛି । 
କେଶରୀର କେଶ ଖସି ପଡିଛି । ରାସ୍ତା କଡ଼ରେ ସେମାନେ ପଡି ରହିଛନ୍ତି ଛି୍ଞା ଖଲିପତ୍ର 
ପରି । ନିକଟ ଅତୀତରେ ଏଭଳି ଏକ ନାଟକର ଅବସାନ ହୋଇଛି। 


ଏବଂ ଦୃପ୍ତ ଜନସାଧାରଣ ମଧ୍ୟରେ ସଚେତନ ଏକ ଶତାବ୍ଦୀର ଅନୁଷ୍ଠାନ, ତିନି 
ଦଶନ୍ଧିର ଏକ ସରକାରକୁ ସେମାନେ ଯେଉଁ ଶିକ୍ଷା ଦେଇପାରିଲେ ସେଥିରୁ କେହି 
କେବେହେଲେ ବର୍ଚିଯାଇ ପାରିବେ ନାହିଁ। 


ଆପଣଙ୍କର ଶୁଭ ହେଉ । ଆପଣମାନେ ଆଗେଇ ଚାଲନ୍ତୁ ଏକ ନୂତନ ଓଡ଼ିଶାର 
ଗଠନ ଲାଗି। 

ଆପଣଙ୍କର 

ବାଟୋଇ 


ପ୍ରଗତିବାଦୀ, ୨ ୫ ଜୁନ,୧ ୯୭୭ 


ଉନ୍ମେଷ ୧୨୭ 

ସ୍ବାଧୀନତା ଓ ଶିକ୍ଷାନୀତି 


ଭାରତର ୩୦ତମ ସ୍ବାଧୀନତା ଦିବସ ଜୟନ୍ତୀରେ ବିଗତ ଦୁଇଟି ସ୍ତାଧୀନତା ଦିବସ 
ସମୟର ଅନ୍ଧକାରମୟ ଶାସନକୁ ଭାବିଲେ ଗୋଟିଏ କଥା ମନରେ ଆସିବ ଯେ 
ଭାରତବାସୀ ସେମାନଙ୍କର ସ୍ଥାଧୀନତା ରକ୍ଷା କରିପାରିବେ ତ ? ଶ୍ରୀମତୀ ଗାନ୍ଧୀଙ୍କ ଏକଛତ୍ର 
ଶାସନ କବଳରୁ ଦେଶ ଏକ ଗଣତାନ୍ତ୍ରିକ ଭୋଟ ଜରିଆରେ ମୁକ୍ତିଲାଭ କରିବା ବାସ୍ତବିକ 
ଆଶ୍ଚର୍ଯ୍ୟର ବିଷୟ। ତଥାପି ଭବିଷ୍ୟତରେ ସ୍ଥାଧୀନତାର ସୁରକ୍ଷା ପାଇଁ ଉପଯୁକ୍ତ ବ୍ୟବସ୍ଥା 
ଗ୍ରହଣ କରିବାକୁ ପଡିବ । ଆଇନ, ସନ୍ଦରିଧାନ ବା ସେହିପରି ବ୍ୟବସ୍ଥାରେ ସ୍ଥାଧୀନତାକୁ 
ସୁରକ୍ଷା କରାଯାଇ ପାରିବ ନାହିଁ ବୋଲି ତ ପ୍ରମାଣିତ ହେଲା। ନାଗରିକମାନଙ୍କ 
ସଚେତନଶୀଳତା ଉପରେ ଗୋଟିଏ ଦେଶର ସ୍ଥାଧୀନତା ନିର୍ଭରଶୀଳ । ଶିକ୍ଷାର ପ୍ରସାର 
ନ ଘଟିଲେ ଏହା ସମ୍ଭବ ନୁହେଁ । ଏଣୁ ସ୍ଥାଧୀନତାକୁ ରକ୍ଷା କରିବା ପାଇଁ ପ୍ରଥମ ପଦକ୍ଷେପ 
ନିରକ୍ଷରତା ଦୂରୀକରଣ ହେବା ଉଚିତ | 


୧୯ ୭୧ ଜନଗଣନା ଅନୁସାରେ ଦେଶରେ ମୋଟ ନିରକ୍ଷର ଲୋକଙ୍କ ସଂଖ୍ୟା 
୩୮ କୋଟି ୬୦ ଲକ୍ଷ | ୧୯ ୬ ୧ରେ ଏହି ସଂଖ୍ୟା ୩୩କୋଟି ୩୦ଲକ୍ଷ ଥିଲା। 


ସ୍ବାଧୀନତା ରକ୍ଷା କରିବା ପାଇଁ ଶିକ୍ଷା ଯେପରି ଦରକାର, ଶକ୍ଷାର ବାସ୍ତବ ଉପକାର 
ପାଇବାକୁ ହେଲେ ଏକ ସ୍ଥାଧୀନ ଶିକ୍ଷାନୀତି ସେହିପରି ଦରକାର | ଭାରତରେ ଏପର୍ଯ୍ୟନ୍ତ 
ଯେଉଁ ସାମ୍ରାଜ୍ୟବାଦୀ ଶିକ୍ଷା ପଦ୍ଧତି ଚାଲିଛି ଏହାକୁ ଅନ୍ୟ ଭାଷାରେ ଇଲାଇଟ ଶିକ୍ଷାନୀତି 
କୃହାଯାଇପାରେ । କୋଠାରୀ କମିଶନଙ୍କ ରିପୋର୍ଟରୁ ଜଣାପଡିଛି ଯେ, ମୋଟ ଶିକ୍ଷା ଖର୍ଚ୍ଚର 
ଶତକଡ଼ା ୩୧.୯ ଭାଗ ପ୍ରାଥମିକ ଶିକ୍ଷା ପାଇଁ ୧ ୯୫ ୧ରେ ବ୍ୟବସ୍ଥା ହୋଇଥିବା ସମୟରେ 
୧୯ ୬୫-୬ ୬ ବେଳକୁ ଏହା କମିଯାଇ ଶତକଡ଼ା ୨୦.୩ ଭାଗ ହୋଇଛି । ନିରକ୍ଷରତା 
ଦୂରୀକରଣ ଦିଗରେ ଯେଉଁ ପ୍ରାଥମିକ ଶିକ୍ଷାର ଗୁରୁତ୍ଵ ଅଧିକ , ତାହା ପାଇଁ କମ୍‌ ଖର୍ଚ ହେବା 
ପଛରେ ଇଲାଇଟ ଶିକ୍ଷାନୀତି ହିଁ ଦାୟୀ। 


୧୨୮ ଉନ୍ମେଷ 

ଦେଶ ସ୍ାଧୀନ ହେବା ସମୟରେ ଦେଶରେ ମୋଟ ବିଶ୍ବବିଦ୍ୟାଳୟ ଥିଲା ୧୯ ଓ 
ଏଥିରେ ପ୍ରାୟ ୨.୫ ଲକ୍ଷ ଛାତ୍ର ଅଧ୍ୟୟନ କରୁଥିଲେ | କିନ୍ତୁ ୩୦ ବର୍ଷ ଭିତରେ 
ବିଶ୍ଵବିଦ୍ୟାଳୟ ସଂଖ୍ୟା ୧୦୬ ଓ ଏଥିରେ ମୋଟ ୪୦ଲକ୍ଷ ଛାତ୍ର ଅଧ୍ୟୟନ କରୁଛନ୍ତି । 
ଏହା କିଛି କମ ଉନ୍ନତି ନୁହେଁ। କିନ୍ତୁ ନ୍ୟାସନାଲ କାଉନସିଲ ଅଫ୍‌ ଏଜୁକେଶନାଲ 
ରିସର୍ଚ୍ଚ ଆଞ୍ଡ ଟ୍ରେନିଂ ତରଫରୁ କରାଯାଇଥିବା ଏକ ସର୍ଭେର ରିପୋର୍ଟରୁ ଜଣାପଡିଛି ଯେ, 
ଦେଶର ଶତକଡ଼ା ୮୦ ଭାଗ ବିଶ୍ବବିଦ୍ୟାଳୟର ଛାତ୍ର ଏବଂ ଗ୍ରାଜୁ ଏଟ, ଉପରସ୍ତରରେ 
ଥିବା ଶତକଡା ୨୦ ଭାଗ ଲୋକଙ୍କ ଭିତରୁ ଆସିଛନ୍ତି । ଏହି ସାମାନ୍ୟ ତଥ୍ୟରୁ ଦେଶର 
ଶିକ୍ଷା କ୍ଷେତ୍ରରେ ବ୍ୟାପକ ଅସମାନତା ସ୍ତଷ୍ଟ ଭାବେ ପ୍ରମାଣିତ । ଏଣୁ ଉଚ୍ଚଶିକ୍ଷା କ୍ଷେତ୍ରରେ 
ଯେପରି ଖର୍ଚ୍ଚ ବୃଵି କରାଯାଉଛି ତାହା ଦ୍ଵାରୀ କେବଳ ଧନୀକ ଶ୍ରେଣୀର ଲୋକମାନେ 
ଉପକ୍ତ ହେଉଛନ୍ତି । ସରକାରଙ୍କ ନୀତି ଅସମାନତା ଦୂର କରିବା ପରିବର୍ତେ ଏହା ବୃଵି 
କରୁଥିବାର ଏହା ଏକ ଉଦ୍ଜ୍ଳ ପ୍ରମାଣ । 


ଦେଶର ଉପରଶ୍ରେଣୀର ଲୋକମାନଙ୍କୁ ଇଂରାଜୀ ଭାଷା ମାଧ୍ୟମରେ ୟ୍ଟୁଲଶିକ୍ଷା ଦେବା 
ପାଇଁ ଯେଉଁ ପବ୍ଲିକ୍‌ ୟୂଲଗୁଡିକ ଚାଲୁଛି, ତାହାକୁ ଉଠାଇ ଦେବା ପାଇଁ ବହୁଦିନରୁ ଦାବି 
ହେଉଥିଲେ ମଧ୍ୟ ହୋଇପାରୁନାହିଁ। କଂଗ୍ରେସ ସରକାର ଦୀର୍ଘ ୩୦ବର୍ଷ ଭିତରେ କଲେ 
ନାହିଁ। ଏବେ ଜନତା ଦଳ ମଧ୍ୟ ଗାନ୍ଧିଜୀଙ୍କ ଆଦର୍ଶ କଥା କହୁଥିଲେ ମଧ୍ୟ ପବ୍ଧିକ୍‌ ୟ୍କୁଲଗୁଡିକ 
ଉଠାଇ ଦେବାକୁ ପ୍ରସ୍ତୁତ ନୁହନ୍ତି । ପବ୍ଧିକ ସ୍କୁଲକୁ ଇଲାଇଟ୍‌ ଶ୍ରେଣୀ ଷ୍ଟାଟସ ସିମ୍ବଲ ଭାବରେ 
ବ୍ୟବହାର କରୁଛନ୍ତି ଶିକ୍ଷାମନ୍ତ୍ରୀ ଶ୍ରୀ ପ୍ରତାପଚନ୍ଦୁ ଚନ୍ଦର ଏବେ ପାର୍ଲ୍ଯାମେଣ୍ଟରେ କହିଲେ 
ଯେ, ଯେଉଁମାନଙ୍କର ଅର୍ଥ ଅଛି ସେମାନେ ତାଙ୍କ ପିଲାଙ୍କୁ ପବ୍ଲିକ୍‌ ୟ୍ୁଲରେ ପଢ଼ାନ୍ତୁ । ସରକାର 
କାହିଁକି ଏଥିରେ ହସ୍ତକ୍ଷେପ କରିବେ । 


ଦେଶରେ ଗୋଟିଏ ଶିକ୍ଷାନାତି ପ୍ରଚଳନ ହେବା ପାଇଁ ବହୁ ଦିନରୁ ଉଦ୍ୟମ ହୋଇ 
ଆସୁଛି। ୧୦+ ୨4୩ ଶିକ୍ଷା ପଦ୍ଧତି ଏ ଦିଗରେ ଏକ ଠିକଣା ପଦକ୍ଷେପ କିନ୍ତୁ ଏବେ 
ଏହା ଚାଲୁ ହେବ କି ନାହିଁ ତାହା ନେଇ ସନ୍ଦେହ ଦେଖାଦେଇଛି । ସ୍ଥାଧୀନ ଶିକ୍ଷାନୀତି 
ପ୍ରଣୟନ ନ କଲେ ସ୍ବାଧୀନ ଚିନ୍ତାଧାରାର ବଂଶଧର ସୃଷ୍ଟି ହେବ କିପରି ? ଯେଉଁମାନେ 
ଦେଶର ଶିକ୍ଷାନୀତିକୁ ମୁଷ୍ଟିମେୟ ଉପର ଶ୍ରେଣୀର ପାଶ୍ଚାତ୍ୟାଭିମୁଖୀ ଇଲାଇଟମାନଙ୍କ ସ୍ଥାର୍ଥ 
ଦୃଶ୍ଟିରୁ ପରିଚାଳିତ କରୁଛନ୍ତି ସେମାନେ ଦେଶର ସ୍ତାଧୀନତା ପ୍ରତି ଭବିଷ୍ୟତରେ ବିପଦ 
ସୃଷ୍ଟି କରିପାରନ୍ତି। 


ପ୍ରଗତିବାଦା, ୧ ୫, ଅଗଷ୍ଟ, ୧୯୭୭ 


ଉନ୍ମେଷ ୧୨୯ 

ଶିକ୍ଷା ସମସ୍ୟାର ଏକ ଦିଗ: ଶିକ୍ଷକ 


ଆସନ୍ତା ଅଗଷ୍ଟ ୧୬ ତାରିଖରେ ଭୁବନେଶ୍ବରଠାରେ ଓଡ଼ିଶାର ଶିକ୍ଷକମାନଙ୍କ 
ତରଫରୁ ଏକ ଗଣସମାବେଶର ଆୟେୋଜନ କରାଯାଇଛି । ଏହି ସମାବେଶରେ “ସବୁଠାରୁ 
ଅଧିକ ସଂଖ୍ୟାରେ ଯୋଗ' ଦେବାକୁ ଆହ୍ଵାନ କରାଯାଇଛି ! ‘ଓଡ଼ିଶା ସରକାରଙ୍କ 
ଅନମନୀୟ, ଅଗଣତାନ୍ତିକ ଓ ମୁକାବିଲା ମନୋଭାବକୁ ସାମ୍ବା କରିବା ପାଇଁ ତଥା ଶିକ୍ଷକ - 
ଶିକ୍ଷାକର୍ମୀ ସମାଜର ଗଣତାନ୍ସିକ ଅଧିକାର, କଲେକ୍ଟିଭ୍‌ ବାର୍ଗେନିଂ ଶକ୍ତିର ସୁରକ୍ଷା ପାଇଁ 
ଏହି ସମାବେଶର ଆହ୍ବାନ ଦିଆଯାଇଛି । ଆହ୍ଵାନର ଭାଷା ବେଶ ଲଢ଼ୁଆ ମନୋଭାବର 
ଭାଷା । ତେଣୁ ଟ୍ରେଡ୍‌ ୟୁନିଅନ୍‌ ଡାକରାର ଠୋସ୍‌ ଏଥିରେ ରହିବା ସ୍ବାଭାବିକ । 


ଶିକ୍ଷକ ଶ୍ରମିକ ଶ୍ରେଣୀଭୁକ୍ତ କି ? 


ସ୍ଥୁଳ ଦୃଷ୍ଟିକୋଣରୁ ଦେଟୁଲେ ଶିକ୍ଷକ କର୍ମଜୀବୀ ହୋଇପାରନ୍ତି, ଶ୍ରମଜୀବୀ ଅଥବା 
ଶ୍ରମିକ ନୁହଁନ୍ତି । ପ୍ରତି ମଣିଷ କର୍ମଜୀବୀ, କିରୁ ସମସ୍ତେ ଶ୍ରମଜୀବୀ ନୁହଁନ୍ତି । ବରଂ ଶିକ୍ଷକଙ୍କୁ 
ବୁଵିଜୀବୀ ଶ୍ରେଣୀଭୁକ୍ତ କରାଯିବ । ତେଣୁ ସେ ଆସୋସିଏସନ୍‌ ଅର୍ଥରେ ସଂଘ କରିପାରନ୍ତି, 
ୟୁନିଅନ୍‌ ଅର୍ଥରେ ଶ୍ରମିକ ସଂଗଠନ ନୁହେଁ । 


ଓଡ଼ିଶାରେ ଶିକ୍ଷକମାନଙ୍କର ବିଶେଷ କରି କଲେଜ ତଳର ଶିକ୍ଷକମାନଙ୍କର ଏକ 
ଟାଣୁଆ ସଂଗଠନ ଗଢ଼ାଯାଇପାରିଛି | ଏହା ସୁଖର କଥା | ସେମାନେ ଆନ୍ତରିକତାର ସହିତ 
ଇଛା କଲେ ଶିକ୍ଷାର ମାନ ଉର୍ବ୍ଧକୁ ନେଇପାରନ୍ତେ । ଶିକ୍ଷା କ୍ଷେତ୍ରରେ ନୂତନ ଗୁଣାତ୍ସକ 
ମୋଡ଼ ଦେଇପାରନ୍ତେ | ସମାଜର ସବୁ ସ୍ତରରେ ବିଶେଷକରି ମୌଳିକ ସ୍ତରରେ ଜାତିଗଠନ 
ଦିଗରେ ଏକ ଶାଣିତ ନେତୃତ୍ଵ ଦେଇପାରନ୍ତେ । ତାହା ହେଉଛି କି ? 


୧୩୦ ଉନ୍ଲେଷ 

ନ୍ତନ ବଂଶଧରଙ୍କ ଚରିତ୍ର ଗଠନ 


ପ୍ରତ୍ୟେକ ନାଗରିକର ଚରିତ୍ର ଗଠନର ମୂଳଦୂଆ ନିର୍ମାଣ ମାତ୍ର ଦୁଇଟି ପରିବେଶରେ 
ହୁଏ । ପ୍ରଥମଟି ପରିବାର ଏବଂ ଦ୍ଵିତୀୟ ସ୍ଥାନ ହେଲା ବିଦ୍ୟାଳୟ। ପରିବାରର ପ୍ରଭାବ ପରିସର 
ସୀମିତ | ବାପ ମା'ଙ୍କର ଆର୍ଥିକ ଅବସ୍ଥା ଓ ଶିକ୍ଷାଗତ ଅଥବା ବୌଦ୍ଧିକ ଯୋଗ୍ୟତା, ଜୀବିକା ଓ 
ପାରିବାରିକ ପରିବେଶ ଅଧିକାଂଶ ସମୟରେ ଅନୁକୂଳ ନୁହେଁ । ତେଣୁ ଅବୋଧ ଏବଂ ଅବୋଧ୍ୟ 
ଶିଶୁ, ଚପଳମତି କିଶୋର ଏବଂ ଉଦଞ୍ଡ ଯୁବକଙ୍କୁ ତା'ର ସ୍ତକୀୟ ଦୁର୍ବଳତାରୁ ଉର୍ତ୍ଵକୁ ନେବାର 
ଦାୟିତ୍ବ ଶିକ୍ଷକଙ୍କର | ଏ ଦାୟିତ୍ବ ସଂପର୍କରେ ଶିକ୍ଷକ ଶ୍ରେଣୀ ସଚେତନ ତ ? ଯଦି ସଚେତନ 
ତେବେ ସେମାନେ ସେ ଦିଗରେ ନିଜର ଦାୟିତ୍ବ ନିର୍ବାହ କରୁଛନ୍ତି ତ ? 


ଛାତ ସବୁ ବୁଟି ଅନୁଭୂତି ଓ ଉଦାହରଣକୁ ଆଧାର କରି ନିଜର ବୌବିକ ଏବଂ 
ସାମାଜିକ ବ୍ୟକ୍ତିତ୍ଵର ବିକାଶ କରିବା ପର୍ଯ୍ୟନ୍ତ ଜାଣତରେ ହେଉ ବା ଅଜାଣତରେ ହେଉ 
ଶିକ୍ଷକଙ୍କର ସହାୟତା ନିଶ୍ଚୟ ନେବ । ତେଣୁ ଶିକ୍ଷକଙ୍କର ନିଜର ଶିକ୍ଷାଗତ ଓ ଶିକ୍ଷାଦାନର 
ମାନ ଏବଂ ଯୋଗ୍ୟତା, ଶିକ୍ଷକଙ୍କର ବ୍ୟକ୍ତିଗତ ଚରିଡ୍ର ଓ ବ୍ୟକ୍ତିତ୍ଵ ଉପରେ ଛାତ୍ରର ବିକାଶ 
ଆନୁପାତିକ ଭାବରେ ନିର୍ଭର କରିବା ସ୍ତାଭାବିକ | ଯେଉଁ ଶିକ୍ଷକଙ୍କର ଯେତିକି ଜ୍ଞାନ ଅଧିକ, 
ଶିକ୍ଷାଦାନର ମାନ ଉନ୍ନତ, ବ୍ୟକ୍ତିତ୍ଵ ଉଦ୍ଵ୍ବଳ , ସେ ଛାତୃସମାଜରେ ସେତିକି ଆଦରଣୀୟ ଓ 
ସମ୍ମାନିତ । ଏହାର ବିପରୀତ ମଧ୍ୟ ସେତିକି ସତ୍ୟ । ତେଣୁ ପ୍ରତ୍ୟେକ ଶିକ୍ଷକ ଚାହିଁଲେ 
ମୋଟାମୋଟି ନିଜର ଉଚିତ ମୂଲ୍ୟାୟନ କରିପାରିବେ । 


ଶିକ୍ଷକଙ୍କର ଭାବମୂରି 


ଆଜିର ଶିକ୍ଷକର ଭାବମୁତ୍ତି କ'ଣ ? ଯାହା ଉପରେ କହିଛି ଗୁଣାତ୍କ 
ଯୋଗ୍ୟତାରମାନ ସହିତ ପ୍ରତ୍ୟେକ ଶିକ୍ଷକଙ୍କର ସମ୍ମାନ, ଆଦର ଓ ଛାତ୍ରପ୍ରିୟତା 
ନିର୍ଭରଶୀଳ । କିନ୍ତୁ ସାମଗ୍ରିକ ଦୃଶ୍ଟିକୋଣରୁ ଶିକ୍ଷକ ଗୋଷ୍ଠୀର ଭାବମୂର୍ଭି ଅସ୍ପଷ୍ଟ ଏବଂ 
ଛାୟାଢ୍ନ୍ନ । ଯୋଗ୍ୟ ଶିକ୍ଷକଙ୍କୁ ଦୁଷ୍ଟ ଛାତ୍ର ମଧ୍ୟ ସମ୍ମାନ କରେ ଓ ଭୟ କରେ । ଅଯୋଗ୍ୟ 
ଶିକ୍ଷକଙ୍କୁ ଅଧିକାଂଶ ଛାତ୍ର ହୃଦୟରେ ସମ୍ମାନ କରନ୍ତି ନାହିଁ । ଦୃଷ୍ଟ ଛାତ୍ର ଅସମ୍ମାନିତ କରିବାକୁ 
ସଙ୍କୋଚ କରେ ନାହିଁ । 


ଅଭିଭାବକ ମହଲରେ ଓ ସାଧାରଣରେ ଆଜିର ଶିକ୍ଷକର ଭାବମୂର୍ତି ସେପରି 
ଯାଜୃଲ୍ୟମାନ ନୁହେଁ । ଏଥିରେ ଶିକ୍ଷକଗୋଷ୍ଠୀ ବିରକ୍ତ ହେବା ମାନେ ନିଜର ଦୋଷ ଏବଂ 
ଦୁର୍ବଳତା ସପକ୍ଷରେ ଯୁକ୍ତି କରିବା କିମ୍ବା ସେ ସବୁକୁ ଢାକ୍ିି ଦେବାକୁ ଉଦ୍ୟମ କରିବା । 


ଉନ୍ମେଷ ୧୩୧ 

ଶିକ୍ଷକଙ୍କର ଏହି ଦୋଷ ଦୁର୍ବଳତା ପାଇଁ ବହୁ କାରଣ ହୁଏତ ଦର୍ଶାଯାଇପାରେ । 
କିନ୍ତୁ ଶିକ୍ଷକ ନିଜେ ଯେ ପ୍ରଧାନ କାରଣ ଏକଥା ହୃଦୟଙ୍ଗମ କରାଯିବା ଉଚିତ | ଶିକ୍ଷକର 
ମୁଳ ଓ ପ୍ରଧାନ ଦାୟିତ୍ଵ ଉପଯୁକ୍ତ ଶିକ୍ଷାଦାନ ଏବଂ ଛାତ୍ରର ଚରିତ୍ର ତଥା ବ୍ୟକ୍ତିତ୍ଵ ଗଠନ 
ଏକଥା ଶିକ୍ଷକ ଭୁଲିଯାଇ ନ ପାରନ୍ତି ¦ ଶିକ୍ଷକର ଦରମା, ଭତ୍ତା, ଚାକିରି ନିୟମାବଳୀ, 
ବଦଳି ହେବା ବା ନ ହେବା ଓ ପେନ୍‌ସନ୍‌ ଇତ୍ଯାଦି ଆନୁଷଙ୍ଗକ ବିଷୟ । ବୌଵିକ 
ବିଭବକୁ ଛାଡ଼ି କେବଳ ଦୈହିକ ତେଲ ଲୁଣର ନିୟମିତ ସଂଗ୍ରାମ ଓ ସଂଘର୍ଷ ପଥରେ 
ଆଗେଇଲେ ଶିକ୍ଷକଗୋଷ୍ଠୀ ନିଜ ନିଜର ମୂଳପ୍ରାଣ ହରାଇ ବସିବେ । ମୂଲ୍ୟ ପରିବତ୍ତେ 
ମୂଲ ପାଇଁ ସଂଗ୍ରାମ କ୍ରମେ ଶିକ୍ଷକ ଗୋଷ୍ଠୀକୁ ଇତର ବୁଝି ବିବର୍ଜିତ ଶ୍ରମିକ ଶ୍ରେଣୀରେ ପରିଣତ 
କରିବାକୁ ଯାଉଛି । ଏ ବିଷୟରେ ଆମୁନିରୀକ୍ଷା କରି ସେମାନେ ସଚେତନ ହେବା ଭଲ। 


ପୂର୍ବେ ଶିକ୍ଷକମାନେ ଦରମା ଦୃଷ୍ଟିରୁ ଘୋର ଅବହେଳିତ ଓ ଦରିଦ୍ର ଥିଲେ, କିରୁ ଯୋଗ୍ୟତା, 
ନିଷ୍ଠା ଓ ଚରିତ୍ରବତ୍ତା ଗୁଣରୁ ସେମାନେ ସମାଜର ସବୁଠାରୁ ସମ୍ମାନିତ ଗୋଷ୍ଠୀ ଥିଲେ । ସମାଜର 
ବୌଦ୍ଧିକ ନେତୃତ୍ବ ସେମାନଙ୍କର ନିଶ୍ଚୟ ଥିଲା । ସେମାନେ ଛାଡ୍ରବତ୍ସଳ ଥିଲେ। ସଚ୍ଚୋଟ ଥିଲେ। 
ଛାତ୍ରର ଯୋଗ୍ୟତା ଅନୁସାରେ ପରୀକ୍ଷା ପ୍ରଶ୍ଧ ଓ ଉତ୍ତରର ମୂଲ୍ୟାୟନ ହେଉଥିଲା। ପ୍ରଭାବଶାଳୀ 
ଲୋକଙ୍କର ସନ୍ତାନଙ୍କୁ ପରୀକ୍ଷକ ଅଧିକ ଯୋଗ୍ୟ ବିବେଚନା କରିବାର ଅବକାଶ ନଂ ଥିଲା। 
ଯେଉଁ ଛାତ ଫେଲ ହେବାର କଥା ସେ ଧରାଧରି କରି ପାସ୍‌ କରିବା ସମ୍ଭବ ହେଉ ନ ଥିଲା। 
ତୃତୀୟ କିମ୍ଭା ଦ୍ବିତୀୟ ଶ୍ରେଣୀରେ ପାସ୍‌ କରିବା ଛାତ୍ର ପ୍ରଥମଶ୍ରେଣୀ ପାଇଁ ଯୋଗ୍ୟ ବିବେଚିତ 
ହେବା ଏକ ଦିବାସ୍ପପ୍ନ ଥିଲା। ରାଜନୈତିକ ନେତା, ପ୍ରଶାସନିକ ଉଚ୍ଚ କର୍ମକର୍ତା, ଶିକ୍ଷା ବିଭାଗର 
ପଦାଧିକାରୀ କିମ୍ଭା ଶିକ୍ଷକମାନଙ୍କର ଅଯୋଗ୍ୟ ସନ୍ତାନ ପରୀକ୍ଷାମାନଙ୍କାରେ ପ୍ରଥମ କି ଦ୍ବିତୀୟ 
ସ୍ଥାନ ଅଧିକାର କରିବାର ସୁଯୋଗ ନ ଥିଲା । ଏସବୁ ଏବେ ଘଟୁଛି । ଏଥିପାଇଁ କିଏ ଦାୟୀ ? 


ଶିକ୍ଷକମାନକର ଦାବି 


ଓଡ଼ିଶାରେ ଶିକ୍ଷକମାନଙ୍କର ଶକ୍ତିଶାଳୀ ସଂଗଠନ “ଶିକ୍ଷକ ମହାସଂଘ” ଏବଂ ତାହାର 
ସଭ୍ୟ ଗ୍ରେଣାଭୁକ୍ତ ବିଭିନ୍ନ ସ୍ତରର ଶିକ୍ଷକ ସଂଘମାନେ ଏବେ ଏକ ବିଶାଳ ଶ୍ରମଜୀବୀ ସଂଗଠନ 
ଗଢ଼ି ତୋଳିବାକୁ ସମର୍ଥ ହୋଇଛନ୍ତି । ଏମାନେ ନିଜକୁ ଶିକ୍ଷକ ଓ ଶିକ୍ଷାକର୍ମୀ (ଅଣଶିକ୍ଷକ 
କର୍ମଚାରୀ) ନାମରେ ଅଭିହିତ କରୁଛନ୍ତି । ବାସ୍ତବରେ ସେମାନଙ୍କର ସଂଗଠନର କାଇଦା, 
ଆଭିମୁଖ୍ୟ, ସ୍ଲୋଗାନ, ଚାପ ସୃଷ୍ଟିର ଟେକ୍ନିକ୍‌ ଇତ୍ୟାଦି ଯେକୌଣସି ଲଢ଼ୁଆ ଶ୍ରମିକ ସଂଗଠନ 
ପାଇଁ ଅନୁସରଣୀୟ । ଶିକ୍ଷକ ଓ ଶିକ୍ଷାକର୍ମାରୁ ଅର୍ଥାତ୍‌ ବୁଦ୍ଧିଜୀବୀ ଓ ସାଧାରଣ ହ୍ଵାଇଟ୍‌ କଲର 
କର୍ମଚାରୀରୁ ଏମାନେ କ୍ରମେ ଶିକ୍ଷା ଶ୍ରମିକରେ ପରିଣତ ହେବାରେ ଲାଗିଛନ୍ତି । 


୧୩୨ ଉନ୍େଷ 

ଶିକ୍ଷା ସମସ୍ଯାର ସାମଗ୍ରିକ ସମାଧାନ ଘୋଷିତ ଲକ୍ଷ୍ଯ ହେଲେ ମଧ୍ୟ ବାସ୍ତବରେ 
ଏମାନେ ଶିକ୍ଷକର ପେଟପାଟଣାର ସମସ୍ୟା ନିରାକରଣ ପାଇଁ ମୋଟାମୋଟି ସମସ୍ତ ଶକ୍ତି 
ଓ ସମୟ ନିୟୋଜିତ କରୁଛନ୍ତି । କଲେକ୍ଟିଭ୍‌ ବାରଗେନିଂ ଧାରଣା ବୁଦ୍ଧିଜୀବୀ ଗୋଷ୍ଠୀର 
ସ୍ମୀକୃତ କିମ୍ଭା ଇସ୍‌ପିତ ମାନସିକ ପ୍ରବୃତ୍ତି ନୁହେଁ । କଲେକ୍ତିଭ୍‌ ବାରଗେନିଂ ଶିଳ୍ପ ଜଗତରେ 
ଶ୍ରମିକର ସ୍ପୋଗାନ । ଶିନ୍ମରେ ଲାଭକ୍ଷତିର ବାଲାନ୍ଧ ଶିଟ୍‌ ଥାଏ ! ଶିଳ୍ପପତିର, ପୁଞ୍ଜିପତିର 
ପ୍ରତ୍ୟକ୍ଷ ଲାଭଖୋରୀ ଓ ଶୋଷଣକାରୀ ମନୋବ୍‌ତି ବାଲାନ୍ସ ଶିଟ୍‌ରୁ ପ୍ରମାଣିତ କରିହୁଏ । 
ଶିଜ୍ପରୁ ଉପ୍ପାଦିତ ଦ୍ରବ୍ୟର ଗୁଣ ବୃଵ୍ଧି କିମ୍ବା ଗୁଣ ହ୍ରାସ ଶିଳ୍ପପତିର ମୁଣ୍ଡବ୍ୟଥାର ବ୍ୟଞ୍ଜନ । 
ସେଥିରେ ପ୍ରାୟତଃ ଶ୍ରମିକର କିଛି 'ସ୍ଥାର୍ଥ ନ ଥାଏ । ସେ କେବଳ ନିଜର ପେଟପାଟଣା 
ପାଇଁ ୟୁନିଅନ୍‌ ଗଢ଼ି କଲେକ୍ତିଭ୍‌ ବାରଗେନିଂର ଆଶ୍ରୟ ନେଇଥାଏ । 


' ଶିକ୍ଷା 'ର ଦାବି 


କିନ୍ତୁ ଶିକ୍ଷକ କ'ଣ ଉପ୍ପାଦିତ ବସ୍ତୁ ଶିକ୍ଷା'କୁ ଛାଡି କେବଳ ନିଜର ଦରମା ଭତ୍ତା 
ଆଦି ପାଇଁ ଶୋଭାଯାତ୍ରା, ସ୍କୋଗାନ, ସମାବେଶ ଆଦି କଲେକ୍ଟିଭ ବାରଗେନିଂର ପ୍ରଣାଳୀ 
ପ୍ରୟୋଗ କରି ସନ୍ତୁଷ୍ଟ ହେବା ଉଚିତ । ଉପ୍ପାଦିତ ଦ୍ରବ୍ୟର ଗୁଣରକ୍ଷା ଓ ଗୁଣାମୂକ ଉନ୍ନତି 
ଶିକ୍ଷକର ଦାବି ଖସଡ଼ାରେ କେବଳ ଉଲ୍ଲିଖିତ ହୋଇରହିବ କି ? ଦରମା, ଭତ୍ତା ଓ ପେନସନ୍‌ 
ଆଦି ପାଇଁ ଶିକ୍ଷକ ମହାସଂଘ ଯେପରି ନିଜର କଲେକ୍ତିଭ ବାରଗେନିଂ ଶକ୍ତି ପ୍ରୟୋଗ 
କରୁଛନ୍ତି ସେହିପରି ଉପ୍ରାଦିତ ଦ୍ରବ୍ୟ 'ଶିକ୍ଷା'ର ଗୁଣାମ଼କ ଉକୁର୍ଷତା ହାସଲ ପର୍ଯ୍ୟନ୍ତ ଏହି 
ଶକ୍ତି ପ୍ରୟୋଗ କାହିଁକି କରୁନାହାନ୍ତି ? 


ସଂଗଠନ ଓ ମୌଳିକ ଆଦର୍ଶ 


ଓଡ଼ିଶାରେ ଶିକ୍ଷକ ସଙ୍ଗଠନକୁ ଏକ ଲଢ଼ୁଆ ଶକ୍ତିଶାଳୀ ଶକ୍ତିରେ ପରିଣତ କରିବାରେ 
ଏହି ସଙ୍ଗଠନର ନେତୃତ୍ବରେ ଥିବା ପ୍ରଗତିଶୀଳ ବାମପନ୍ଛୀ ମାର୍କ୍ସବାଦୀ ଗୋଷ୍ଠୀ ଦାୟୀ । 
ଏହି ମାର୍କ୍ସବାଦୀ ଗୋଷ୍ଠୀର ଦୃଢ଼ ନେତୃତ୍ଵ ଓ ସାଙ୍ଗଠନିକ ପାରଦର୍ଶିତା ବିନା ଶିକ୍ଷକ 
ମହାସଂଘର ଏକତା ଓ ବିଶାଳତା ସମ୍ଭବ ହୋଇପାରି ନ ଥାନ୍ତା। ତେଣୁ ଗୋଟିଏ କମ୍ୟୁନିଷ୍ଟ 
ଦଳର ସାମ୍ମୁଖ୍ୟ ସଂଗଠନ ହେଲେ ସୁଵ୍ଧା ଶିକ୍ଷକ ସମାଜର ସର୍ବାଇମନ ଆର୍ଥିକ ଏବଂ ବୃଭିଗତ 
ଅଭିଳାଷ ପୂରଣ ଦିଗରେ ଏହି ନେତୃତ୍ଵ ସଫଳ ହୋଇଛନ୍ତି । ସେଥିପାଇଁ ସେମାନେ 
ଅଭିନନ୍ଦନୀୟ । ମୁଁ ନୀତିଗତ ଭାବରେ, ବ୍ୟକ୍ତିଗତ ସ୍ତରରେ ଏବଂ ମୋ ନିଜ ସମ୍ପାଦନାରେ 
ସପ୍ରକାଶିତ ସମସ୍ତ ସମ୍ବାଦପତ୍ର ଓ ପତ୍ରିକାରେ ଶିକ୍ଷକ ଗୋଷ୍ଠୀର ସାମଗ୍ରିକ ଦାବିକୁ ଆକୂଣ୍ଢ 


ଉନ୍ମେଷ ୧୩୩ 

ସାହାଯ୍ୟ, ସହଯୋଗ, ସହାନୁଭୂତି ଓ ସମର୍ଥନ ଦେଇଆସିଛି ଓ ଦେବି । କିନୁ ଶିକ୍ଷକ 
ଗୋଷ୍ଠୀର କେତେକ ଏକଦର୍ଶୀ ଆଭିମୁଖ୍ୟ ଓ କାର୍ଯ୍ୟକ୍ରମ ସହିତ ମୁଁ ଏକମତ ହୋଇପାରୁ 
ନାହିଁ । ମୋର ମତାମତ ଏକାନ୍ତ ନିଜସ୍ପ ହେଲେ ମଧ୍ୟ ଏହି ଦୃଷ୍ଟିଭଙ୍ଗୀ ସହିତ ସାଧାରଣରେ 
ଏକ ସ୍ବୀକୃତ ମତୈକ୍ୟ ରହିଛି ବୋଲି ମୋର ନିଜର ସାମାଜିକ, ବୌଵିକ ଏବଂ ସାଧାରଣ 
ସମ୍ପର୍କର ଅଭିଜ୍ଞତାରୁ କହୁଛି । ମୁଁ ଶିକ୍ଷକ ମହାସଂଘର ଶୁଭେଜୁ । ତେଣୁ ସାଧାରଣରେ 
ଆଲୋଚିତ ଭିନ୍ନ ଦୃଶ୍ଟିଭଙ୍ୀ ଉପସ୍ଥାପିତ କରିବାର ସାହାସ ମୋର ରହିଛି । ଏହାକୁ 
ଅପବାଦସୂଚକ ସମାଲୋଚନା ଭାବରେ ଗ୍ରହଣ ନ କରି ସହନଶୀଳ ହୋଇ ବିଚାରକୁ 
ନେଲେ ଭଲ ହେବ । ନଚେତ୍‌ ଲାଭକ୍ଷତିର ବାଲାନ୍ଧ ଶିଟ୍‌ରେ ବିପର୍ଯ୍ୟୟମୂଳକ ପରସ୍ଥିତିରେ 
ଯେପରି ଶିକ୍ଷକମାନେ ଘୋର ଅସୁବିଧାରେ ପଡ଼ନ୍ତି, ସେହିପରି ଶିକ୍ଷା ଶ୍ରମିକଙ୍କର ଘଟିବାର 
ଆଶଙ୍କା ରହିଛି । 


ଏ ସମ୍ପର୍କରେ ବ୍ୟାପକ, ବିଶଦ୍‌ ଏବଂ ଟିକ୍ନିକ୍‌ ଆଲୋଚନା ଏ ସୀମିତ ପ୍ରବନ୍ଧରେ 
ସମ୍ଭବ ନୁହେଁ । କିନ୍ଧୁ ଏ ସମ୍ପର୍କୀୟ ଯେକୌଣସି ବିତର୍କରେ ଭାଗ ନେବାକୁ ମୁଁ ଆଗ୍ରହୀ ରହିବି । 


ପ୍ରଗତିବାଦୀ, ୧୦, ଅଗଷ୍ଟ ୧୯୮୫ 


୧୩୪ ଉନ୍ମେଷ 

ଅନ୍ଧକାରର ରାଜଧାନୀ 


ଚୀନ କମ୍ୟୁନିଷ୍ଟ ବିପ୍ଳବର ପ୍ରତିଷ୍ଠାତା ମାଓ ସେ ତୁଙ୍ଗ କହିଥିଲେ ଯେ, ବନ୍ଧୁକ ନଳୀରୁ 
ହିଁ କ୍ଷମତା ପ୍ରବାହିତ ହୁଏ । କିନ୍ତୁ ଗଣତାନ୍ତ୍ରିକ ସମାଜରେ ବିଦ୍ୟୁତ୍‌ ‘ଶକ୍ତି ହିଁ କ୍ଷମତାର ମୂଳ 
ଆଧାର । ରାଜନୈତିକ କ୍ଷମତା ଅର୍ଥନୈତିକ ବିକାଶ ଉପରେ ହିଁ ଆମ ଦେଶ ନିର୍ଭରଶୀଳ । 
ଆଧୁନିକ ବିଶ୍ଵରେ ଯେଉଁ ଦେଶର ମୁଞ୍ଡପିଛ। ବିଦ୍ୟୁତ୍‌ ଶକ୍ତି ଓ ଇସ୍ପାତ ବ୍ୟବହାର ଅଧିକ 
ସେହି ଅନୁପାତରେ ସେ ଦେଶ ସେତିକି ସମୃଦ୍ଧ । ସେ ଦେଶର ଅର୍ଥନୀତି ସେତିକି 


ଅନୁପାତରେ ଶକ୍ତିଶାଳୀ । 


ଏ ଉପକ୍ରମଣିକା ପଛରେ ଅଛି ବିସମ୍ବାଦ : ଗତକାଲି ସନ୍ଧ୍ୟାରେ ‘ପ୍ରଗତିବାଦୀ ' 
ପ୍ରକାଶ ପାଇପାରିଲା ନାହିଁ । କାରଣ ସଂପୃକ୍ତ ଅଞ୍ଚଳରେ ଚିଦ୍ୟୁତ ସରବରାହ ପ୍ରାୟ ୧୫/ 
୧୬ ଘଣ୍ଟା ଧରି ବନ୍ଦ ରହିଲା |! ଅଗଷ୍ଟ ୧୭ ତାରିଖ ରାତି ୨ଟା ସମୟରୁ ୧୮ ତାରିଖ 
ସନ୍ଧ୍ୟା ୫ଟା ପର୍ଯ୍ୟନ୍ତ ଚନ୍ଦ୍ରଶେଖରପୁର, ମଞ୍ଚେଶ୍ଵର, ରସୁଲଗଡ଼ ଶିତ୍ମାଞ୍ଚଳଗୁଡ଼ିକ ସମେତ 
ଏକ ବ୍ୟାପକ ଅଞ୍ଚଳରେ ବିଦ୍ୟୁତ ଯୋଗାଣ ବନ୍ଦ ରହିଲା । ବିଦ୍ୟୁତ ଯୋଗାଣ ସହିତ 
ଜଳଯୋଗାଣର ଘନିଷ୍ଟ ସଂପର୍କ । ଗୋଟିଏ ମୁଦ୍ରାର ଦୁଇ ପାର୍ଶ୍ଵ ପରି । ଗତକାଲି ବହୁ 
ସରକାରୀ କର୍ମଚାରୀଙ୍କ ସମେତ ସାଧାରଣ ନାଗରିକଙ୍କ ପରିବାର ଦୈନନ୍ଦିନ ସ୍ମାନରୁ 
ବଂଚିତ । ରୋଷେଇ ଘରେ ଜଳ ବିନା କଣ ହୋଇଥିବ ଅନୁମେୟ ! 


ଚଳିତ ରାଜ୍ୟ ସରକାର କ୍ଷମତାକୁ ଆସିବା ପରେ ଜଳସେଚନ ଓ ବିଦ୍ୟୁତ ବିଭାଗକୁ 
ଅଲଗା କରିଛନ୍ତି । ଅବଶ୍ୟ ଓଡ଼ିଶାରେ ଜଳସମ୍ପଦ ଯୋଜନା ସହିତ ବିଦ୍ୟୁତ୍‌ ଉତ୍ପାଦନ 
ଅଙ୍ଗାଅଙ୍କୀ ଜଡ଼ିତ । ବିଭାଗୀୟ ନାମ 'ପାୱାର 'ରୁ ଏନର୍ଜି'ରେ ନାମାନ୍ତକରଣ ହୋଇଛି । 
କିନ୍‌ ବିଜୁ ପଟ୍ଟନାୟକଙ୍କ ସରକାରଙ୍କ କ୍ଷମତାର ପ୍ରଭାବ ସାଧାରଣ ନାଗରିକଙ୍କ ଜୀବନଯତ୍ରା 
ଉପରେ ଆକାଙ୍କ୍ଷିତ ପରିବର୍ତନ ସୃଷ୍ଟି କରିବା ପରିବର୍ତେ ବିଦ୍ଯୁତ ଓ ଜଳଯୋଗାଣ 


ଉନ୍ମେଷ ୧୩୫ 

କ୍ଷେତ୍ରରେ ଦୂଃଖ ଓ ଯନ୍ତ୍ରଣା ବଢ଼େଇଛି । ମୁଖ୍ୟମନ୍ତ୍ରୀ ବୁଝିବା ଉଚିତ ଯେ, ବିଦ୍ଯୁତ ଅଭାବ 
ଓ ତତ୍ଜନିତ ଜଳକଷ୍ଟରେ ରାଜଧାନୀର ନାଗରିକ ତାଙ୍କୁ ଭୋଟ ଜରିଆରେ ଯେଉଁ 
ଆଦର, ସ୍ପେହ, ସମାନ ଓ ସମର୍ଥନ ଦେଇ ନୂତନ ଅଧିକାର ଅର୍ପଣ କରିଥିଲେ ତାହା 
ବଦଳରେ ସେମାନେ ସର୍ବନିମ୍ନ କ'ଣ ଫେରିପାଇଛନ୍ତି ? 


ଓଡ଼ିଆରେ କେତେଗୁଡ଼ିଏ କଥା ଅଛି । ଗୋଟିଏ ହେଲା: ‘ଗୀ ପରିମଳ ଧୋବା 
ତୁଠରୁ।" ଆଉ ଗୋଟିଏ ହେଲା “ଜଳ ବିହୁନେ, ଜଳ ବହୁଳେ ସୃଷ୍ଟି ନାଶ ।' ଅର୍ଥୀତ୍‌ 
ରାଜ୍ୟର ରାଜଧାନୀ ଭୁବନେଶ୍ବରରେ ଯଦି ବିଦ୍ୟୁତ ଓ ଜଳ ଯୋଗାଣ ପରିସ୍ଥିତି ଏହିପରି 
ତେବେ ସମଗ୍ର ରାଜ୍ୟରେ ଜି ଦୁଃଖଦାୟକ ଓ ଭୟାବହ ପରିସ୍ପିତି ତାହା ସହଜରେ କଳନା 
ଓ କଜ୍ନା କରିହେବ । ଭୁବନେଶ୍ବରରେ ଶିଳ୍ପ ଓ ଘରୋଇ ବ୍ୟବହାର ପାଇଁ ବିଦ୍ୟୁତ ଚାହିଦା 
୩୦ ମେଗାୱାଟ ବୋଲି କଳନା କରାଯାଇଛି । ଅଥଚ ଏଠାରେ କ୍ୟାବିନେଟ୍‌ ବୈଠକରେ 
ବତୀ ଓ ପଟ୍ଟ ବନ୍ଦ ହୋଇଯିବାର ଖବର ମିଳୁଛି । ଏହି ପ୍ରକାର ପରିସ୍ଥିତି ରାଜ୍ୟ ସରକାରଙ୍କ 
ବିରୋଧରେ ଜନମତ ଏବଂ ଜନଜୀବନ ସ୍ତରରେ ଏକ ନିନ୍ଦା ପ୍ରସ୍ତାବ ଗୃହିତ ହେବା 


ସହିତ ସମାନ । 


ମୁଖ୍ୟମନ୍ତ୍ରୀ, ମନ୍ତ୍ରୀ ଓ ପ୍ରଶାସକମାନେ ସପ୍ତାହରେ ଦୁଇଦିନ ଅଫିସ୍‌ ଚାଲିକରି ଆସିବା 
କିମ୍ବା ରିକ୍ସା ଓ ବସ୍‌ ଚଢ଼ି ଯାତ୍ରା କରିବାର ନିଷ୍ପତ୍ତି ଲୋକପ୍ରିୟତା ସୃଷ୍ଟି କରିବାର ଏକ 
ସାମୟିକ କୌଶଳ ହୋଇପାରେ । ଜିନ୍ଧୁ ଗାଧୁଆ ଘରେ, ରୋଷେଇ ଘରେ ନିୟମିତ ପାଣି 
ନ ଆସିବା, ରାତିରେ ଅନ୍ଧାରରେ ରହିବା, ସନ୍ଧ୍ୟାବେଳେ ଭୋଲଟେଜ ଅଭାବରୁ ଛାଡ଼ରଛାତ୍ରୀ 
ପାଠ ପଢ଼ି ନ ପାରିବା ଆଦି ଦୈନନ୍ଦିନ ଜୀବନରେ ଯେଉଁ ଅସୁବିଧା ଓ ବିରକ୍ତି ସୃଷ୍ଟି କରୁଛି 
ତାହାର ଉତ୍ତର ନିଶ୍ଚୟ ମିଳିବ । ବିଦ୍ୟୁତ ଯୋଗାଣ ଓ ତାହା ଉପରେ ନିର୍ଭରଶୀଳ 
ଜଳଯୋଗାଣ ପାଇଁ ସରକାର ଆଇନତଃ ଓ ନୈତିକ ଦୃଷ୍ଟିରୁ ବାଧ୍ୟ । ଏଠାରେ ଏହି ସବୁ 
ମୌଳିକ ସୁବିଧାରୁ ବଞ୍ଚତ କରୁଥିବା ଅଭିଯୋଗରେ କେହି ସରକାରଙ୍କୁ କୋର୍ଟ କଚେରୀକୁ 
ଟାଣୁ ନାହାନ୍ତି ବୋଲି କେହି ଭାବିବା ଉଚିତ ନୁହେଁ ଯେ ଏହି ତ୍ରଟି ପାଇଁ ସରକାରକ୍କୁ 
କାଠଗଡ଼ା ଭିତରକୁ ଟାଣିହେବ ନାହିଁ h 


ସାଧାରଣ ନାଗରିକ ପାଇଁ ‘ପାୱାର' ଏବଂ 'ଏନର୍ଜି' ସମାନ କଥା | ପାୱାର (କ୍ଷମତା) 
ପାଇଁ ଏନର୍ଜି (ବିଦ୍ୟୁତ) ଦରକାର । ଆଜିଠୁ ଏ ବିଷୟରେ ପଦକ୍ଷେପ ନେଲେ ଭଲ ହେବ । 


ପ୍ରଗତିବାଦୀ, ୨୦, ଅଗଷ୍ଟ ୧୯୯୦ 


୧୩୬ ଉନ୍ମେଷ 

ପ୍ରଦ୍ୟୁମ୍ନ ବଳ 
ଜନ୍ମ: ୮ ନଭେମ୍ବର ୧୯୩୨ 
ମୃତ୍ୟୁ ୨୧ ଡିସେମ୍ବର ୧୯୯୯ 


ଓଡ଼ିଶାର ରାଜନୀତି, ସାମ୍ବାଦିକତା ଓ ସମାଜସେବା କ୍ଷେତ୍ରରେ 

ଏକ ଅଡୁଜନୀୟ, ଅଦ୍ବିତୀୟ ବ୍ୟ୍ତିତ୍ଵ। ଏଇ ସମସ୍ତ କ୍ଷେତ୍ରରେ ତାଙ୍କର 
ସକାରାମ୍ମକ ସ୍ତର୍ଶ ଆଗାମୀ ପିଢ଼ିକୁ ଯେ ନିଶ୍ଚିତ ରୂପେ ପ୍ରେରଣା 
ଯୋଗାଇବ), ଏଥୁରେ ତିଳେମାଡ୍ର ସନ୍ଦେହ ନାହିଁ। ବିଶେଷଭାବେ ରାଜ୍ୟ 
ରାଜନୀତିର ଷାଠିଏ ଓ ସତୁରୀ ଦଶକରେ ଯୁବ ଆନ୍ଦୋଳନକୁ ତାଙ୍କର 
ଅବଦାନ, ସେଥୂରେ ତାଙ୍କର ଭୂମିକା ଓ ଅଙ୍ଗୀକାରବଦ୍ଧତା ରାଜ୍ୟ 
ରାଜନୀତିକୁ ଗଭୀର ଭାବେ ପ୍ରଭାବିତ କରିଥୂଲା। 


ସମାଜସେବା କାର୍ଯ୍ୟରେ କୈଶୋରରୁ ହିଁ ଅନୁପ୍ରାଣିତ ହୋଇଥୂଲେ ପ୍ରଦ୍ୟୁମ୍ପ। 
କିନ୍ତୁ ବ୍ୟାପକ ଭାବେ ବୃହତ୍ତର ସମାଜସେବା ପାଇଁ ରାଜନୀତିରେ 
ଯୋଗଦେବାକୁ ମନସ୍ଥ କରି ୧୯ ୬୩ରେ କଂଗ୍ରେସ ଦଳରେ ଯୋଗ ଦେଇେ। 
୧୯୬୭ ମସିହାରେ ରାଜ୍ୟ ଯୁବ କଂଗ୍ରେସ ସଭାପତି ମନୋନୀତ ହୋଇ 
ରାଜ୍ୟ କଂଗ୍ରେସ ରାଜନୀତିରେ ଚହଳ ପକାରଦେଲେ ଏବଂ ୧୯୮୦ 
ମସିହା ପର୍ଯ୍ୟନ୍ତ ସେ ସକ୍ରିୟ ରାଜନୀତିରେ ଥୂଲେ। କିନ୍ତୁ ରାଜନୀତିର 
ମାରପେଞ୍ଚରେ ବୀତସ୍ତୃହ ହୋଇ ସେଥୂରୁ ଦୂରେଇ ଯାଇ ସାମ୍ବାଦିକତା 
ଜୀବନ ଆରମ୍ଭ କଲେ ଓ ଦୈନିକ ପ୍ରଗତିବାଦୀ'ରେ ବଳିଷ୍ଠ, ନିର୍ଭୀକ 
ଲେଖନୀ ଚାଳନା ଜରିଆରେ ଆରମ୍ଭ କଲେ ସମାଜର ସମସ୍ତ ଅନ୍ୟାୟ, 
ଅନୀତି ବିରୁଦ୍ଧରେ ଯୁଦ୍ଧ ଯାତ୍ରା। 


ପ୍ରବଞ୍ଚନା ଓ ଛଳନାରେ ସେ ବିଶ୍ଵାସ କରୁନଥୂଲେ। ଆମ ସମାଜର 
ମନୁବାଦୀ ବ୍ୟବସ୍ଥା ବିରୁଦ୍ଧରେ ସ୍ଵର ଉତ୍ତୋଳନ କରି ସମସ୍ତ ବଞ୍ଚିତ, 
ନିଷ୍ଠେସିତମାନଙ୍କୁ ନ୍ୟାୟ ଦେବା ପାଇଁ ଚିର ସଂଗ୍ରାମରେ ସେ ବିଶ୍ଵାସ 
ରଖୁଥୂଲେ ଏବଂ ଜୀବନର ଶେଷ ନିଃଶ୍ବାସ ତ୍ୟାଗ କରିବା ପର୍ଯ୍ୟନ୍ତ ମଧ୍ଯ 
ସେଥୁରୁ ସେ କ୍ଷାନ୍ତ ହୋଇନଥୁଲେ | 


ସେ ଏକ ପ୍ରବାଦପୁରୁଷ। ସେ ଏକ ବିଚାରଧାରା, ଯାହାର ମୃତ୍ୟୁ ନାହିଁ। 


